

# راہِ عمل

[www.KitaboSunnat.com](http://www.KitaboSunnat.com)

مولانا جلیل احسن ندوی

بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللّٰهَ  
وَأَطِيعُوا الرَّسُولَ

مجلس التحقیق الاسلامی اربنہ  
محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ


ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)



بِسْمِ اللَّهِ الرَّحْمَنِ الرَّحِيمِ

فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا

”پس جو شخص امیدوار ہے اپنے رب کی ملاقات کا، اُسے چاہیے کہ نیک عمل کرے“ (الکہف: ۱۸-۱۱۰)


www.KitaboSunnat.com



# راہِ عمل

— ﴿﴾ — مولانا جلیل احسن ندوی — ﴿﴾ —

اسلامک سبلی کونسل (پرائیوٹ) لمیٹڈ  
۳۔ کورٹ سٹریٹ لوئر مال، لاہور  
فون: +92-42-37248676-37320981



نام کتاب:	راہ عمل
مصنف:	مولانا جلیل احسن ندوی
اشاعت:	جون 2011ء
ایڈیشن:	81
تعداد:	4100
قیمت:	200/- روپے
مطبع:	میسیج پریس، لاہور

### اہتمام:

عبدالحمید احمد (ٹیچنگ ڈائریکٹر)

اسلامک تبلی کیشنز (پبلیشنگ) لمیٹڈ

3-کورٹ سٹریٹ، لوئر مال لاہور، پاکستان

ہیڈ آفس: منصورہ ملتان روڈ، لاہور پاکستان

فون: 042-37248676-37320961

فیکس: 042-37214974

ویب سائٹ: www.islamicpak.com.pk

ای میل: islamicpak@yahoo.com

## فہرستِ مضامین

- 29 عرضِ ناشر
- 30 صراحت برائے اشاعتِ نو
- 31 نقشِ خیال
- 33 **باب ۱: اخلاصِ نیت**
- 33 نیت کے مطابق اجر
- 34 نیکی کا معیار
- 34 فاسد نیت کا وبال
- 37 **باب ۲: ایمانیات**
- 37 ایمان کی بنیادیں
- 39 اللہ تعالیٰ پر ایمان لانے کا مطلب:
- 39 ایمان باللہ اور اس کے اثرات
- 41 ایمان باللہ کا مفہوم
- 41 ایمان کا اثر معاملاتِ زندگی پر
- 42 ایمان کا اثر اخلاق پر
- 42 ایمانِ کامل کی علامات
- 43 حلاوتِ ایمان کا حصول
- 43 رسولؐ پر ایمان لانے کا مطلب:
- 43 گفتار و کردار کا بہترین معیار
- 43 سنت اور پاکیزگیِ دل

- 44 اطاعتِ رسولؐ کا صحیح طریقہ
- 45 پسند و ناپسند کا پیمانہ
- 46 محرف کتابوں سے اجتناب کی ہدایت
- 46 ایمان کی کسوٹی
- 47 ایمان اور حُبِّ رسولؐ
- 48 محبتِ خدا و رسولؐ کے تقاضے
- 49 محبتِ رسولؐ اور آزمائش
- 50 قرآن مجید پر ایمان لانے کا مطلب:
- 50 اتباعِ کتاب اللہ کی برکات
- 50 قرآن پاک سے استفادہ کرنے کا طریقہ
- 51 قرآن پر ایمان لانے کا مطلب
- 52 تقدیر پر ایمان لانے کا مطلب:
- 52 اعمال کی توفیق
- 53 قضائے مبرم
- 54 نفع و نقصان کا اصل سرچشمہ
- 55 اگر مگر کا چکر
- 56 آخرت پر ایمان لانے کا مطلب:
- 56 آخرت کی ہولناکی اور اس سے نجات کا ذریعہ
- 57 آخرت کا منظر
- 57 زمین کا بے لاگ بیان
- 58 اللہ تعالیٰ کے حضور پیشی کی نوعیت



- 58 منافقت کا انجام بد
- 60 آسان محاسبہ اور اس کے لیے دعا
- 61 قیامت کی شدت میں مومن سے نرم سلوک
- 62 مومن کے لیے غیر معمولی آخری انعامات
- 62 جنت کی شان
- 63 آخرت کے عذاب و ثواب کی حقیقت
- 63 جنت و دوزخ کے راستے کیسے ہیں
- 64 دوزخ اور جنت سے غافل نہ رہنا چاہیے
- 64 احداث فی الدین کا مرتکب کوثر سے محروم رہے گا
- 65 شفاعتِ رسولؐ کے مستحق
- 66 روزِ قیامت قرابت کام نہ آئے گی
- 67 خائن کا حشر

**باب ۳: عبادات**

- 70 نماز:
- 70 نماز گناہوں کو مٹاتی ہے
- 70 نماز گناہوں کا کفارہ
- 71 کامل نماز باعثِ مغفرت ہے
- 72 حفاظتِ نماز کی اہمیت
- 73 منافق نمازِ عصر تاخیر سے پڑھتا ہے
- 74 فجر و عصر کی نمازوں میں محافظ فرشتوں کا تبادلہ ہوتا ہے
- 74 ضیاع نماز سے احساسِ ذمہ داری ختم ہو جاتا ہے

- 75 قیامت کے روز سایہ خداوندی سے بہرہ مند ہونے والے
- 76 ریا شرک ہے
- 76 نماز باجماعت:
- 76 نماز باجماعت انفرادی نماز سے بدرجہا افضل ہے
- 77 نماز باجماعت افضل ہے
- 77 جماعت کے عدم قیام کا نقصان
- 78 بلاعذر ترک جماعت کا انجام
- 79 مومن اور نماز باجماعت کا اہتمام
- 80 امامت:
- 80 امام و مؤذن کی ذمہ داری
- 81 مقتدیوں کی رعایت
- 82 مختصر قراءت
- 84 زکوٰۃ، صدقہ، فطر، عشر
- 84 زکوٰۃ — معاشی توازن کے لیے
- 84 زکوٰۃ ادا نہ کرنے کا انجام
- 85 عدم ادائیگی زکوٰۃ مال کی بربادی کا موجب ہے
- 86 صدقہ فطر کا مقصد
- 86 اناج کی زکوٰۃ
- 87 روزہ:

- 87 رمضان کی فضیلت
- 88 قیام رمضان کا اجر — مغفرت
- 88 روزے کے مفادات
- 89 روزے کی شفاعت
- 89 روزے کی روح
- 90 بدقسمت روزے دار
- 90 نماز، روزہ اور زکوٰۃ گناہوں کا کفارہ ہیں
- 91 ریاسے پرہیز
- 91 سحری کی تاکید
- 92 تعجیل فی الافطار کی تاکید
- 92 سفر میں رخصت
- 93 روزہ اور دیگر عبادات میں اعتدال
- 93 نوافل میں اعتدال
- 96 ایامِ اعتکاف
- 96 رمضان کا آخری عشرہ
- 97 حج:
- 97 فریضتِ حج
- 97 حج ولادتِ تو ہے
- 98 جہاد کے بعد بہترین عمل

تجلیل فی الحج

مسلمان اور ترک حج

حج کا اجرا ابتدائے سفر سے شروع ہو جاتا ہے

98

98

99

100

باب ۴: معاملات

100

حلال کمائی:

100

ہاتھ کی کمائی کی فضیلت

100

قبولیت دعا میں رزقِ حلال کا اثر

101

حلال و حرام سے لاپرواہی

102

حرام کمائی کا نتیجہ

102

مصوری کی کمائی

103

تجارت:

103

دیانت دارانہ تجارت

104

خرید و فروخت میں نرمی کا حکم

104

صادق و امین تاجر کا رتبہ

104

متقی تاجروں کا انجام

105

ناجائز حربوں سے برکت ختم ہو جاتی ہے

105

تجارت میں جھوٹی قسمیں

106

تجارتی لغزشوں کا کفارہ بذریعہ صدقہ

107

تجارتی کاروبار کی نزاکت

107

حرمتِ احتکار

- 108 احکار پر لعنت
- 108 محکم کی کج فطرتی
- 109 خراب مال تجارت کا عیب بیان کرو
- 109 قرض:
- 109 تنگ دست قرض دار کو مہلت دینے کا اجر
- 110 قیامت کے دن غم اور گھٹن سے بچنے کا طریقہ
- 110 مسلمان بھائی کے قرض کی ادائیگی
- 111 قیامت میں مقروض کی معافی نہیں
- 112 حسن ادائیگی
- 112 مال دار کی ٹال مٹول ظلم ہے
- 113 ادائیگی قرض میں نیت کا اثر
- 113 ٹال مٹول کی قانونی سزا
- 113 غصب و خیانت:
- 113 ظلم کی سزا
- 114 غصب کی حرمت
- 114 مختلف مالی معاملات میں ارشادات
- 115 خائن سے بھی خیانت کرنے کی ممانعت
- 115 خیانت میں شیطان کے لیے کشش
- 116 کھیتی اور باغ بانی:
- 116 کسان کا صدقہ
- 11

116	اللہ کے مغضوب بندے
117	مزدور کی اجرت:
117	مزدور کے حقوق
117	مزدور کی وکالت اللہ کرے گا
118	نا جائز وصیت:
118	نا جائز وصیت کی سزا دوزخ ہے
119	وراثت سے محروم کرنا
119	وارث کے حق میں وصیت کا جائز نہ ہونا
119	وصیت کی آخری حد
120	سود اور رشوت:
120	سودی کاروبار میں حصہ لینے والوں پر لعنت
121	راشی و مرتشی پر لعنت
122	مشتبہات سے پرہیز
123	تقویٰ کا جوہر
124	<b>باب ۵: معاشرت</b>
124	نکاح:
124	نکاح کی ترغیب
124	دین دار بیوی کا انتخاب
125	بیوی کے انتخاب کا اصل معیار
126	فساد کا سبب
126	خطبہ نکاح
128	فرضیت مہر

129

قلیل مہر

130

معمولی مہر کی افضلیت

130

ویسے میں مفسدوں کو دعوت نہ دینا معیوب ہے

130

فاسق کی دعوت سے اجتناب

132

## باب ۶: حقوق العباد

132

والدین کے حقوق:

132

والدہ سے حسن سلوک

133

خدمتِ والدین کا صلہ جنت ہے

133

والدین کی نافرمانی حرام ہے

134

موت کے بعد والدین کے حقوق کیا ہیں؟

134

رضاعی ماں کی تعظیم

135

مشرک والدین کے ساتھ حسن سلوک

135

اصل صلہ رحمی

136

برائی کے مقابلے میں بھلائی

136

بیویوں کے حقوق:

136

بیوی سے حسن سلوک

137

بد زبان بیوی کے ساتھ سلوک

138

بیوی کو مارنا خوبی نہیں

138

بیوی سے تعلق قائم رکھنے کی کوشش

139

حقوق الزوجین

140

بیوی کا نفقہ صدقہ ہے

13

- 140 اہل خانہ کی اہمیت
- 140 بیویوں کے درمیان عدل کا حکم
- 141 شوہر کے حقوق:
- 141 کون سی عورت جنت میں جائے گی
- 141 اچھی بیوی کی صفات
- 142 نفلی عبادت کے لیے شوہر کی اجازت
- 144 خاوند کی ناشکری
- 144 بہترین دولت — مومن بیوی
- 145 عورت گھر کی نگران ہے
- 146 اولاد کے حقوق:
- 146 اولاد کی تربیت
- 146 نماز کی عادت ڈالنا
- 147 نیک اولاد — صدقہ جاریہ
- 147 لڑکیوں کی تربیت کا صلہ
- 149 بیٹی کی تکریم و تربیت کا صلہ
- 149 بیٹی آگ سے نجات کا ذریعہ ہے
- 150 اولاد میں انصاف
- 151 اولاد پر خرچ کرنا
- 151 بہترین صدقہ — بے سہارا بیٹی کی کفالت
- 152 یتیم بچوں کی پرورش کے لیے نکاح ثانی سے پرہیز
- 153 یتیم کے حقوق:
- 153 یتیم کی کفالت



153

بہترین اور بدترین گھر

154

یتیم کی سرپرستی کے اخلاقی فوائد

154

کم زوروں کے حقوق

154

مال یتیم میں کفیل کا حق

155

زیر سرپرستی یتیم کو ڈانٹنا

156

مہمان کے حقوق:

156

مہمان نوازی ایمان کا تقاضا ہے

156

مہمان نوازی کی مدت

157

پڑوسیوں کے حقوق:

157

اذیت ہم سایہ منائی ایمان ہے

157

پڑوسی کا مقام

158

مومن کا پڑوسی بھوکا نہ رہے

158

پڑوسیوں کی خبر گیری

158

پڑوسیوں کے مابین تحائف کی اہمیت

159

مستحق ترین پڑوسی

159

پڑوسی کے ساتھ احسان کا رویہ

159

پڑوسی کے ساتھ سلوک کا نتیجہ — جنت یا جہنم

160

قیامت کا پہلا مقدمہ — پڑوسیوں کا جھگڑا

161

فقر اور مساکین کے حقوق:

161

مغلسوں کے ساتھ خدا کا تعلق

162

بھوکے کو کھانا کھلانا

- 162 مسائل کے ساتھ سلوک
- 162 ہم دردی کا مستحق مسکین
- 163 مسکین و یتیم کی نگاہداشت کی فضیلت
- 163 خادموں کے حقوق:
- 163 سکت سے زیادہ بوجھ نہ ڈالنا
- 164 خادم کا طعام ولباس کیسا ہونا چاہیے
- 164 کھانے میں خادم کی شرکت
- 165 خادموں کے ساتھ حسن سلوک
- 165 غلام کو مارنے کی ممانعت
- 166 رفتائے سفر کے حقوق:
- 166 لوگوں کی خدمت کرنے میں مسابقت
- 166 زائد از ضرورت چیزیں رفیق سفر کو دینا
- 167 شیطان کے گھر اور سواریاں
- 168 راستہ روکنے کی مذمت
- 169 بیمار کی عیادت:
- 169 عیادت اور تعلق باللہ
- 169 مریض، بھوکے اور قیدی سے حسن سلوک
- 170 غیر مسلم کی عیادت
- 170 عیادت کے آداب
- 171 مسلمان پر مسلمان کے حقوق
- 171 مسلمانوں کے باہمی حقوق

- 171 درگزر
- 172 جان و مال کی حرمت
- 172 مسلمان کی خیر خواہی
- 173 مسلمانوں میں باہمی رحمت و مودت
- 173 اخوت ایک مستحکم عمارت
- 174 مومن کا آئینہ
- 175 مسلمان کی مدد — وہ ظالم ہو یا مظلوم
- 175 مسلمان کی مشکل کشائی و پردہ پوشی
- 176 مسلمان بھائی کے لیے پسند و ناپسند کا پیمانہ
- 176 اللہ کی خاطر محبت کرنے والوں کا مرتبہ
- 178 قطع تعلق کی مدت
- 178 اجتماعی اخلاق
- 179 مسلمانوں کی پردہ داری سے بچو
- 180 غیبت کا انجام
- 181 غیر مسلم شہریوں کے حقوق:
- 181 معاہدہ پر ظلم کی ممانعت
- 182 **باب ۷: حیوانات کے حقوق**
- 182 جانوروں سے نرمی
- 182 جانوروں کا آرام
- 183 ذبح کرتے وقت جانور پر احسان
- 184 ذبح و قتل کے آداب

- 184 جانور کے چہرے پر مارنے کی ممانعت  
 184 جانور کو ناحق ذبح کرنا  
 185 جانوروں کی تکلیف کا خیال رکھنا  
 185 جانوروں کو آپس میں لڑانے کی ممانعت  
 186 جان داروں کو پانی پلانا

**باب ۸: اخلاقی برائیاں**

- 187 تکبر:  
 187 تکبر اور جمال پسندی — دو مختلف چیزیں  
 187 متکبر کا حشر  
 188 مغرورانہ لباس — تکبر کی علامت  
 189 کھانا، پہننا اور تکبر و اسراف  
 189 ظلم:  
 189 قیامت اور ظلم کی تاریکیاں  
 189 ظالم سے تعاون اسلام سے بغاوت ہے  
 190 حقیقی مفلس  
 191 مظلوم کی فریاد  
 191 غصہ:  
 191 غصے پر قابو رکھنا  
 192 غصے کا علاج  
 192 قدرت کے باوجود معافی کا اجر  
 193 غصہ اور زبان پر قابو پانا

193

مومنانہ اخلاق

194

رسول اللہ کی نصیحت — غصہ نہ کرو

194

کسی کی نقل اتارنا

194

دوسروں کی مصیبت پر خوش ہونا

195

جھوٹ:

195

جھوٹ اور نفاق

195

سب سے بڑا جھوٹ

196

جھوٹا تکلف

196

عظیم خیانت

196

بچوں سے کذب بیانی

197

جھوٹ کسی حالت میں جائز نہیں

197

مذاق میں جھوٹ

198

جنت میں مدارج

198

فحش گوئی اور بدزبانی

199

دوڑ خاپن:

199

بدترین عادت

199

آگ کی دوزبانیں

200

غیبت:

200

غیبت اور بہتان کا فرق

201

غیبت زنا سے بدتر ہے

201

غیبت کا کفارہ

19

- 202 مُردوں کو بُرا بھلا کہنا
- 202 بے جا حمایت اور طرف داری
- 202 غیر کی دنیا کی خاطر اپنی آخرت کی تباہی
- 202 قومی عصبيت
- 202 بے جا حمایت ہلاکت ہے
- 203 منہ پر بے جا تعریف کی مذمت
- 204 منہ پر تعریف
- 205 فاسق کی تعریف
- 205 جھوٹی شہادت:
- 205 جھوٹی گواہی اور شرک برابر ہیں
- 206 بُرا مذاق، وعدہ خلافی، جھگڑا اور مناظرہ
- 206 ایفائے عہد کی نیت
- 207 عیب چینی
- 208 بلا تحقیق بات کو پھیلانا
- 208 چغلی کھانا:
- 208 جنت سے محرومی
- 209 عذاب میں گرفتاری
- 209 غیبت اور چغلی کی ممانعت
- 209 حسد — نیکیوں کے لیے آگ
- 210 بد رنگاہی:
- 210 پہلی نظر

- 211 دوسری نظر
- 211 **باب ۹: اخلاقی خوبیاں**
- 211 بعثتِ نبوی کا مقصد
- 211 اسوۂ نبویؐ
- 212 اخلاقِ حسنہ کی نصیحت
- 212 وقار و سنجیدگی
- 213 سادگی و صفائی
- 213 سلیقہ و صفائی
- 213 پراگندہ بال شیطانی طریقہ ہے
- 214 دولت اور پراگندہ حالی
- 215 بہترین اسلام — کثرتِ سلام
- 215 محبت کا اگر — سلام کرنا
- 216 زبان اور شرم گاہ کی حفاظت
- 216 غیر ذمہ دارانہ باتیں
- 217 **باب ۱۰: دعوت و تبلیغ**
- 217 نبی صلی اللہ علیہ وسلم کی دعوت کیا تھی؟
- 218 عمرو بن عبسہ کے سوالات
- 220 دینِ سیاسی نظام کی حیثیت میں:
- 220 کامیابی آزمائشوں کی راہ سے
- 222 ہجرت اور جہاد

- 225 التزامِ جماعت:
- 225 سفر میں تنظیم
- 225 جماعت سے علیحدگی
- 226 حصولِ جنت — جماعت کے ذریعے
- 226 امیر و مامور کے تعلق کی نوعیت:
- 226 امیر جماعت کی ذمہ داری
- 227 خیانت کا راز امیر
- 228 غیر مخلص و کابل امیر
- 228 خویش پرور امیر
- 229 امیر کا ایثار
- 229 بردبار امیر
- 230 سمع و اطاعت کی حدود
- 230 قائد و عوام کی خیر خواہی
- 234 امر بالمعروف اور نہی عن المنکر:
- 234 بدعتی کی تعظیم
- 235 منافق کی سیادت
- 235 شرابی کی عیادت
- 235 دین میں مداخلت کا انجام
- 236 نہی عن المنکر — ایک فریضہ
- 238 پڑوسی کو دین کی تعلیم دینا
- 240 دعوت بلا عمل:



- 240 خود را فضیحت دیگران را نصیحت
- 241 آگ کی قینچیاں
- 241 کرنے کے کام
- 242 دعوت کی ابتدا — اپنی ذات سے
- 243 علم اور عمل
- 244 حصول علم دین:
- 244 دین کا فہم
- 244 طلب علم کا صلہ
- 245 ذکر و علم کا موازنہ
- 246 دعوت و تبلیغ کے اہم اصول:
- 246 ہفتے میں ایک مرتبہ وعظ
- 246 کثرت وعظ کے نقصانات
- 247 دین میں سہولت
- 249 انداز گفتگو
- 249 جذبات و رجحانات کا خیال
- 250 بیم و رجا
- 250 دین کی خدمت کرنے والوں کے لیے خوش خبری:
- 250 محافظین دین، اللہ کی حفاظت میں
- 251 مجاہد رسول
- 251 دین و اہل دین کی اجنبیت

**باب ۱۱: داعیانہ صفات**

252

شکر:

23

- 253 شکر بحیثیت کفارہ گناہ
- 254 نئے لباس پر شکر گزاری
- 254 سوار ہوتے وقت شکر ادا کرنا
- 255 سوتے اور جاگتے وقت کی دعائیں
- 256 نعمت اسلام پر شکر
- 257 بیت الحمد
- 258 صبر و شکر — خیر کثیر
- 258 جذبہ شکر پیدا کرنے کی تدبیر
- 258 حیا
- 259 صبر و استقامت:
- 259 صبر — بہترین نیکی
- 260 فطری رنج اور صبر
- 261 صبر — گناہوں کا کفارہ
- 261 آزمائش میں تسلیم و رضا
- 262 استقامت — ایک جامع ہدایت
- 262 صابر — خوش بخت انسان
- 263 صبر کی مشکلات
- 264 توکل:
- 264 توکل کی حقیقت
- 265 تدبیر و توکل
- 265 توکل — ذریعہ اطمینان

- 266 توبہ واستغفار:
- 266 توبہ پر اللہ کی خوشی
- 267 توبہ کی مدت
- 267 استغفار کی حد
- 268 صرف اللہ سے مانگو
- 268 محبتِ خلق
- 269 غلام آزاد کرنا
- 270 نیکی کا تصور اور معیار
- 271 اخلاصِ عمل

## باب ۱۲: اصلاح و تربیت کے ذرائع

- 273 خدا کی صفات کا تذکر
- 277 دنیا سے بے رغبتی اور فکرِ آخرت:
- 277 شرح صدر کی علامت — موت کی تیاری
- 278 خطرے کی گھنٹی
- 279 پانچ چیزوں کو پانچ چیزوں سے پہلے غنیمت جانو
- 279 موت کی یاد
- 281 قبروں کی زیارت
- 282 زیارتِ قبور کے آداب
- 282 عیشِ کوشی
- 283 دنیا سے محبت اور موت سے نفرت — ذلت کا سبب
- 284 دنیا و آخرت کا موازنہ
- 284 عقل مند کون؟

- 285 محرومِ رحمت
- 285 حقیقی حیا
- 286 جامع نصیحت
- 287 پانچ باتوں کی جواب طلبی
- 287 جنتِ عاقل کے لیے نہیں
- 288 تلاوتِ قرآن مجید:
- 288 شفاعتِ قرآن
- 289 قرآن مجید کے آداب
- 289 تلاوتِ قرآن سے نورِ الہی کا حصول
- 290 دل کے زنگ کا علاج
- 291 نوافل اور تہجد:
- 291 تقرب الی اللہ کے ذرائع
- 292 تہجد کی ترغیب
- 293 پابندی عمل
- 294 نزولِ رحمت کا وقت
- 294 انفاق:
- 294 افضل دینار
- 294 افضل صدقہ
- 295 فرشتوں کی دعائیں
- 296 زائد از ضرورت مال خرچ کرو
- 296 انفاق کا بدلہ
- 297 بخیل اصحابِ ثروت کی ہلاکت
- 297 ذکر و دعا:

297	اللہ کی معیت
298	ذکر زندگی ہے
298	ذکر کی تعلیم
299	سید الاستغفار
300	سونے کا طریقہ اور دعا
300	پریشان کی دعا
301	پریشانی اور غم کی دعا
302	تمام بھلائیوں کی دعا
302	دعائے خیر
303	نو مسلم کی دعا
303	دعا بعد از نماز
304	فرض نماز کے بعد کی دعا
305	<b>باب ۱۳: اسوہ رسول</b>
305	عملی نمونہ:
305	نماز اور خطبے میں میانہ روی
305	مقتدیوں کا لحاظ
306	لبی نماز
306	طریقہ تعلیم:
306	ذمہ داری کسے دی جائے؟
306	آداب نماز کی تعلیم
307	دین میں آسانی
308	جذبات کا احترام
309	شفقت علی الخلق:

- 309 بھوکوں کو کھانا کھلانا
- 312 دو کے کھانے میں تیسرے کی شرکت
- 313 تالیفِ قلب
- 313 اقامتِ دین کی راہ میں:
- 313 مخالفین کے لیے دعا
- 314 نبی صلی اللہ علیہ وسلم کے لیے سب سے زیادہ تکلیف دہ موقع
- 317 **باب ۱۴: اصحابِ نبی کا حال**
- 317 ابنِ عمرؓ اور نمازِ تہجد
- 317 انفاق اور ذکر
- 319 افلاس میں مہمان نوازی
- 321 حضرت مصعب بن عمیرؓ کی شان
- 322 اصحابِ صفہ کی شان
- 323 خیبہ کے متعلق دشمن کی شہادت
- 324 حضرت عائشہؓ کا ابنِ زبیرؓ سے مقاطعہ
- 327 غلاموں پر سختی کرنے کا احساس
- 329 فکرِ آخرت:
- 329 عذاب کا مستحق کون؟
- 330 قبولِ اسلام سے پہلے کے گناہ
- 332 نمازوں کی کثرت
- 332 شہادت کا اجر
- 334 صغیرہ گناہ
- 334 اللہ اور رسول صلی اللہ علیہ وسلم کی محبت

# عرضِ ناشر

مولانا جلیل احسن صاحب ندوی کسی تعارف کے محتاج نہیں۔ دینی، علمی اور ادبی حلقوں میں آپ صرف معروف ہی نہیں، بلکہ ایک اونچا مقام رکھتے ہیں۔ الانصاف، دعوت اور زندگی (بھارت) میں آپ کے بلند پایہ مضامین، ہر ایک سے خراجِ تحسین حاصل کر چکے ہیں۔ مسلمانوں میں دینی شعور پیدا کرنا، اسلام کی حقانیت کو بدلائل ثابت کرنا اور اسلامی تعلیمات کو ہر خاص و عام تک آسان اور دل نشین انداز میں پیش کرنا آپ کا خاصہ ہے۔ زیرِ نظر تالیف راہِ عمل بھی اسی سلسلے کی ایک کڑی ہے۔ آپ نے یہ مجموعہ خالص تربیتی نقطہ نظر سے مرتب کیا ہے، تاکہ مسلمان، ہادیِ اعظم نبی سلی اللہ علیہ وسلم کے مبارک اقوال و افعال کی روشنی میں اپنی انفرادی اور اجتماعی زندگی کو مرتب کریں۔

ہم اس کتاب کا تازہ ایڈیشن نظر ثانی کے بعد نئی ترتیب اور کمپیوٹر کمپوزنگ کے ساتھ پیش کرنے کی سعادت حاصل کر رہے ہیں۔ اس کتاب کی مقبولیت کا اندازہ آپ اس سے لگا سکتے ہیں کہ چند برسوں میں اس کے کئی ایڈیشن شائع ہو چکے ہیں۔ ہم اس قبولیتِ عام پر اللہ تعالیٰ کا شکر ادا کرتے ہیں اور فضلِ مزید طلب کرتے ہیں۔

پچھلے ایڈیشنوں میں جو غلطیاں اور خامیاں نظر آئی ہیں انھیں اس جدید ایڈیشن میں دور کر دیا گیا ہے۔ بعض عنوانات کو بھی تبدیل کیا گیا ہے۔ امید ہے کہ ان شاء اللہ موجودہ ایڈیشن ان غلطیوں سے پاک ہوگا۔

تصحیح و نظر ثانی کے لیے ہم محترم عبدالوحید خاں صاحب اور حافظ عبدالشکور صاحب کے ممنون و شکر گزار ہیں۔ ان دونوں حضرات نے کمال محنت و جاں فشانی سے اس دشوار کام کو انجام دیا ہے۔

نیجنگ ڈائریکٹر

۲۸۔ فروری ۲۰۰۷ء

## صراحت برائے اشاعتِ نو

زیر نظر اشاعت میں راہِ عمل کی بیشتر احادیث کا اصل کتب احادیث سے تقابل کیا گیا ہے تاکہ احادیث کے متون، حوالے اور اعراب کی صحت کو یقینی بنایا جاسکے۔ ضرورت کے تحت بعض احادیث کے تراجم اور تشریحات کی جزوی تلخیص بھی کی گئی ہے۔ اس کے علاوہ راہِ عمل کے ابواب میں بھی اضافہ کیا گیا ہے۔ اس سے پہلے کی اشاعتوں میں راہِ عمل بارہ (۱۲) ابواب پر مشتمل تھی۔ نئی اشاعت میں ابواب کی تعداد چودہ (۱۴) ہوگئی ہے۔ اضافے کی وجہ یہ ہے کہ کتاب کے سب سے پہلے عنوان: حسن نیت پر مشتمل احادیث کو پہلا باب بنایا گیا ہے۔ اسی طرح حیوانات کے حقوق سے متعلق احادیث کو بھی الگ باب کی شکل دے دی گئی ہے۔ یوں یہ کتاب ایک نئی تدوین میں قارئین و احباب کے پیش خدمت ہے۔

خوشی اور مسرت کی بات یہ ہے کہ راہِ عمل تدوینِ نو کے بعد، نبی صلی اللہ علیہ وسلم کی ولادت مبارک کے مہینے ربیع الاول میں اشاعت پذیر ہو رہی ہے۔  
راہِ عمل میں تحقیق و تلخیص اور تدوین کا یہ سارا کام شعبہ تحقیق و تصنیف اسلامک پبلی کیشنز کے نئے رکن عبدالجبار بھٹی نے انجام دیا ہے۔ ادارہ ان کے علم اور صلاحیتوں میں اضافے اور عمل کی توفیق کے لیے دعا گو ہے۔

ہمیں امید ہے کہ قارئین اور احباب — خصوصاً علمائے کرام — ہماری اس نئی پیش کش کا خیر مقدم کریں گے اور اپنے مشوروں اور تجاویز سے بھی نوازتے رہیں گے۔

والسلام

نیاز کیش

جزل نیجر

۱۲ ربیع الاول ۱۴۳۰ھ

مطابق، ۱۰ مارچ ۲۰۰۹ء



## نقشِ خیال

الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ  
وَالصَّلَاةُ وَالسَّلَامُ عَلَى سَيِّدِنَا مُحَمَّدٍ رَسُولِ اللَّهِ وَعَلَى آلِهِ  
وَأَصْحَابِهِ أَجْمَعِينَ ۝

قرآن مجید میں اللہ تعالیٰ کی یہ سنت بڑی اہمیت کے ساتھ بیان ہوئی ہے کہ جو شخص ہدایت کا پیاسا ہوتا ہے، اللہ تعالیٰ اُسے ہدایت کی راہ پر لگاتا ہے، اور جس کے اندر ہدایت کی پیاس نہیں ہوتی، اُسے ہرگز ہدایت نہیں دیتا۔ وہ ایسا کبھی نہیں کرتا کہ مچھلی مانگنے والے کو سانپ دے دے، اور سانپ کے طلب گار کو مچھلی بخش دے۔ جب کوئی شخص چاہتا ہے کہ اسے ہدایت ملے تو اللہ اس کے ساتھ اس طرح کا معاملہ فرماتا ہے جس طرح کا معاملہ والد اپنے بچے اور شفیق استاد اپنے محنتی شاگرد کے ساتھ کرتا ہے۔ اللہ تعالیٰ اُسے اپنی راہ پر لگاتا ہے، اور راہ پر لگا کر چھوڑ نہیں دیتا، بلکہ اُسے برابر اپنی طرف کھینچتا اور آگے بڑھاتا رہتا ہے۔ اس کے برعکس، جس کے اندر ہدایت کی طلب نہیں ہوتی، اللہ تعالیٰ اس سے بے پروا ہو جاتا ہے، اُسے چھوڑ دیتا ہے کہ جس راہ پر چاہے چلے اور جس کھڈ میں چاہے گرے۔

قرآن مجید، انسانوں کی ہدایت کے لیے نازل ہوا ہے، اس سے روشنی صرف وہی پاتا ہے جس کے اندر ہدایت کی پیاس ہوتی ہے، لیکن جو شخص اپنی ہدایت کے لیے قرآن کے پاس نہیں جاتا، بلکہ محض ”علمی سیر“ کے طور پر اور ”معلومات میں اضافے“ کی غرض سے جاتا ہے تو ایسے آدمی کو قرآن سے کوئی راہ نمائی نہیں ملتی۔ یہی خاصیت حضور صلی اللہ علیہ وسلم کے ارشادات کے اندر بھی پائی جاتی ہے۔

اگر کوئی ہدایت کی نیت سے نبی صلی اللہ علیہ وسلم کی حدیث پڑھتا ہے تو اُسے روشنی ملتی ہے، لیکن اگر کوئی حدیث کا مطالعہ ”علمی سیر“ اور ”معلومات میں اضافے“ کی غرض سے کرتا

ہے تو اُسے یہاں سے کوئی روشنی نہیں ملتی۔ ہدایت اور ضلالت کے بارے میں اللہ کی سنت یہی ہے، اور اللہ کی سنت نہیں بدلتی۔

یہ کتاب راہِ عمل حضور صلی اللہ علیہ وسلم کے ارشادات گرامی کا مجموعہ ہے اور اسے اصلاح و تربیت کے مقصد سے ترتیب دیا گیا ہے۔ اس کا مطالعہ علمی سیر کے طور پر یا محض معلومات بڑھانے کی نیت سے ہرگز نہ کیا جائے۔ احادیثِ نبیؐ کو اس طرح پڑھنے میں بڑا گھانا ہے۔ دوسری بات یہ ہے کہ صرف ترجمہ اور توضیح کا پڑھنا اور احادیث کے الفاظ نہ پڑھنا بڑی محرومی کی بات ہوگی۔ تیسری بات یہ ہے کہ جو حدیث سامنے آئے اس پر ٹھہر کر غور کر لیا جائے تو یقین ہے کہ اصلاح و تربیت کے بہت سے ایسے پہلو بھی سامنے آئیں گے جو شریعت و توضیح کے ضمن میں بیان نہیں ہو سکے ہیں۔

اصلاح و تربیت کے محتاج یوں تو ہم سارے ہی مسلمان ہیں، لیکن اس کے سب سے زیادہ محتاج وہ لوگ ہیں جو دین کا کام کرنے اٹھیں، جنہوں نے یہ طے کیا ہو کہ بگاڑ کے اس زمانے میں اور بگڑے ہوئے ماحول میں حق کی شہادت کا کام کریں گے۔ یہ حق کی شہادت اور دین کی اقامت کا کام بڑی تیاری چاہتا ہے۔

کتاب کے سب پڑھنے والوں سے — خصوصاً حضراتِ علما و اساتذہ حدیث سے — درخواست ہے کہ اس مجموعے میں جہاں کہیں کوئی غلطی نظر آئے، اس کی نشان دہی فرمائیں۔ میں ان کا بہت ممنون ہوں گا اور اللہ تعالیٰ انہیں اس کا اجر دے گا۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ۔

عاجز مرتب

جلیل احسن ندوی عفا اللہ عنہ

## باب: ا

### اخلاص نیت

نیت کے مطابق اجر

۱۔ عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّمَا الْأَعْمَالُ بِالنِّيَّاتِ وَإِنَّمَا لِامْرِئٍ مَّا نَوَىٰ، فَمَنْ كَانَتْ هِجْرَتُهُ إِلَى اللَّهِ وَرَسُولِهِ فَهِجْرَتُهُ إِلَى اللَّهِ وَرَسُولِهِ، وَمَنْ كَانَتْ هِجْرَتُهُ إِلَى دُنْيَا يُصِيبُهَا أَوْ امْرَأَةٍ يَتَزَوَّجُهَا فَهِجْرَتُهُ إِلَى مَا هَا جَرَّ إِلَيْهِ۔ (متفق عليه)

حضرت عمر بن خطاب رضی اللہ عنہ سے روایت ہے، انہوں نے کہا کہ رسول اللہ صلی اللہ علیہ وسلم نے فرمایا: اعمال کا دار و مدار صرف نیت پر ہے اور آدمی کو وہی کچھ ملے گا جس کی اس نے نیت کی ہوگی۔ (مثلاً) جس نے اللہ اور رسول کے لیے ہجرت کی ہوگی، واقعی اس کی ہجرت اللہ اور اس کے رسول کی طرف ہوگی اور جس کی ہجرت دنیا حاصل کرنے یا کسی عورت سے شادی کرنے کے لیے ہوگی تو اس کی ہجرت دنیا کے لیے یا عورت کے لیے ہی شمار ہوگی۔

یہ حدیث اصلاح و تربیت کے باب کی نہایت اہم حدیث ہے۔ حضور پاک صلی اللہ علیہ وسلم کے ارشاد کا مطلب یہ ہے کہ نیک اعمال کا دار و مدار نیت پر ہے۔ اگر نیت ٹھیک ہے تو اس کا ثواب ملے گا، ورنہ نہیں ملے گا۔ کوئی عمل چاہے وہ دیکھنے میں نیک ہو، اس کا اجر آخرت میں صرف اسی صورت میں ملے گا جب کہ وہ خدا کی خوشنودی کے لیے کیا گیا ہو۔ اگر اس عمل کا محرک دنیا طلبی ہو، اگر اسے کسی اپنی دنیاوی غرض پوری کرنے کے لیے ہی انجام دیا گیا ہو تو آخرت کے بازار میں اس کی کوئی قیمت نہ لگے گی، اس کا یہ عمل وہاں کھوٹا سکہ قرار پائے گا۔ اس حقیقت کو آپ نے ہجرت کی مثال دے کر واضح فرمایا کہ دیکھو! ہجرت جتنا بڑا نیکی کا کام ہے لیکن اگر کوئی شخص خدا اور رسول

صلی اللہ علیہ وسلم کے لیے نہیں، بلکہ اپنی دنیاوی غرض پوری کرنے کے لیے ہجرت (ترک وطن) کرتا ہے تو آخرت میں اسے اس عمل کا جو بظاہر بہت بڑی نیکی ہے، کچھ ثواب نہ ملے گا، بلکہ اُنٹا اس پر جعل سازی اور فریب دہی کا مقدمہ قائم ہوگا۔

## نیکی کا معیار

۲- عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ لَا يَنْظُرُ إِلَى صَوْرَتِكُمْ وَأَمْوَالِكُمْ وَلَكِنْ يَنْظُرُ إِلَى قُلُوبِكُمْ وَأَعْمَالِكُمْ۔ (مسلم)

حضرت ابو ہریرہؓ سے مروی ہے، انھوں نے کہا کہ رسول اللہ صلی اللہ علیہ وسلم نے فرمایا: اللہ تمہاری شکل و صورت اور تمہارے مال کو نہ دیکھے گا، بلکہ تمہارے دلوں کو اور تمہارے اعمال کو دیکھے گا۔

## فاسد نیت کا وبال:

۳- عَنْ أَبِي هُرَيْرَةَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ أَوَّلَ النَّاسِ يُقْضَىٰ يَوْمَ الْقِيَامَةِ عَلَيْهِ رَجُلٌ بَاسْتَشْهَادٍ فَأَتَىٰ بِهِ فَعَرَفَهُ نِعْمَةً فَعَرَفَهَا قَالَ فَمَا عَمِلْتُ فِيهَا قَالَ قَاتَلْتُ فِيكَ حَتَّى اسْتَشْهَدْتُ قَالَ كَذَبْتَ وَلَكِنَّكَ قَاتَلْتَ لِأَنْ يُقَالَ جَرِيٌّ فَقَدْ قِيلَ ثُمَّ أُمِرَ بِهِ فَسُحِبَ عَلَىٰ وَجْهِهِ حَتَّى الْقِيَامَةِ فِي النَّارِ، وَرَجُلٌ تَعَلَّمَ الْعِلْمَ وَعَلَّمَهُ وَقَرَأَ الْقُرْآنَ فَأَتَىٰ بِهِ فَعَرَفَهُ نِعْمَةً فَعَرَفَهَا قَالَ فَمَا عَمِلْتُ فِيهَا قَالَ تَعَلَّمْتُ الْعِلْمَ وَعَلَّمْتُهُ وَقَرَأْتُ فِيكَ الْقُرْآنَ قَالَ كَذَبْتَ وَلَكِنَّكَ تَعَلَّمْتَ لِيُقَالَ هُوَ عَالِمٌ وَقَرَأْتُ الْقُرْآنَ لِيُقَالَ هُوَ قَارِئٌ فَقَدْ قِيلَ ثُمَّ أُمِرَ بِهِ فَسُحِبَ عَلَىٰ وَجْهِهِ حَتَّى الْقِيَامَةِ فِي النَّارِ، وَرَجُلٌ وَسَّعَ اللَّهُ عَلَيْهِ وَأَعْطَاهُ مِنْ أَصْنَافِ الْمَالِ فَأَتَىٰ بِهِ فَعَرَفَهُ

نِعْمَةٌ فَعَرَفَهَا قَالَ فَمَا عَمِلْتَ فِيهَا قَالَ مَا تَرَكْتُ مِنْ سَبِيلٍ تُحِبُّ أَنْ  
يُنْفَقَ فِيهَا إِلَّا أَنْفَقْتُ فِيهَا لَكَ قَالَ كَذَبْتَ وَلَكِنَّكَ فَعَلْتَ لِيُقَالَ  
هُوَ جَوَادٌ فَقَدْ قِيلَ ثُمَّ أُمِرَ بِهِ فَسُحِبَ عَلَىٰ وَجْهِهِ ثُمَّ أُلْقِيَ فِي  
النَّارِ۔ (صحیح مسلم)

حضرت ابو ہریرہ رضی اللہ عنہ نے کہا: میں نے حضور صلی اللہ علیہ وسلم کو یہ فرماتے سنا  
کہ: قیامت کے دن سب سے پہلے ایک ایسے شخص کے خلاف فیصلہ سنایا  
جائے گا جس نے شہادت پائی ہوگی۔ اسے خدا کی عدالت میں حاضر کیا جائے  
گا۔ پھر خدا سے اپنی سب نعمتیں یاد دلوائے گا۔ وہ انھیں تسلیم کرے گا۔ تب اللہ  
تعالیٰ پوچھے گا کہ تو نے میری نعمتیں پا کر کیا کام کیے؟ وہ عرض کرے گا کہ میں  
نے تیری خوشنودی کی خاطر (تیرے دین سے لڑنے والوں کے خلاف) جنگ  
کی، یہاں تک کہ میں نے اپنی جان اے دی۔ خدا اس سے کہے گا: تو نے یہ  
بات غلط کہی کہ میری خاطر جنگ کی، تو نے صرف اس لیے جنگ کی (اور جاں  
بازی دکھائی) کہ لوگ تجھے جری اور بہادر کہیں۔ سو! دنیا میں تجھے اس کا صلہ مل  
گیا۔ پھر حکم ہوگا کہ اس ”مرد شہید“ کو منہ کے بل گھسیٹتے لے جاؤ اور جہنم میں  
ڈال دو۔ چنانچہ اسے جہنم میں ڈال دیا جائے گا۔

پھر ایک اور شخص خدا کی عدالت میں پیش کیا جائے گا جو دین کا عالم و معلم ہوگا۔  
خدا سے اپنی نعمتیں یاد دلوائے گا۔ وہ انھیں تسلیم کرے گا۔ تب اس سے کہے  
گا: ان نعمتوں کو پا کر تو نے کیا عمل کیے؟ وہ عرض کرے گا: خدایا! میں نے تیری  
خاطر دین سیکھا اور تیری خاطر دوسروں کو اس کی تعلیم دی، اور تیری خاطر قرآن  
مجید پڑھا۔ اللہ تعالیٰ فرمائے گا: تم نے جھوٹ کہا۔ تم نے تو اس لیے علم سیکھا تھا  
کہ لوگ تمھیں عالم کہیں، اور قرآن مجید اس غرض سے تم نے پڑھا تھا کہ لوگ  
تمھیں قرآن کا جاننے والا کہیں۔ سو! تمھیں دنیا میں اس کا صلہ مل گیا۔ پھر حکم

ہوگا کہ اسے چہرے کے بل گھسیٹتے ہوئے لے جاؤ اور جہنم میں پھینک دو۔  
چنانچہ اسے گھسیٹتے ہوئے لے جا کر جہنم میں پھینک دیا جائے گا۔  
تیسرا آدمی وہ ہوگا جسے اللہ تعالیٰ نے دنیا میں کشاوگی بخش تھی اور ہر قسم کی دولت  
سے نوازا تھا۔ ایسے شخص کو خدا کی جناب میں پیش کیا جائے گا اور وہ اُسے اپنی  
سب نعمتیں بتائے گا۔ وہ ساری نعمتوں کا اقرار کرے گا کہ ہاں! یہ سب نعمتیں  
اسے دی گئی تھیں۔ تب اس سے اس کا رب پوچھے گا: میری نعمتوں کو پا کر تو نے  
کیا کام کیے؟ وہ جواب میں عرض کرے گا: جن جن راستوں میں خرچ کرنا  
تیرے نزدیک پسندیدہ تھا، ان سب راستوں میں، میں نے تیری خوشنودی  
کے لیے خرچ کیا۔ اللہ تعالیٰ فرمائے گا: جھوٹ کہا تو نے۔ یہ سارا مال تو نے  
اس لیے لٹایا تھا کہ لوگ تجھے سخی کہیں، سو! یہ لقب دنیا میں تجھے مل گیا۔ پھر حکم  
ہوگا کہ ا۔ سے چہرے کے بل گھسیٹتے ہوئے لے جاؤ اور آگ میں ڈال دو۔  
چنانچہ اسے لے جا کر آگ میں ڈال دیا جائے گا۔

اوپر کی تینوں روایتیں جس حقیقت کو وضاحت سے سامنے لاتی ہیں، وہ یہ ہے کہ آخرت میں  
کسی نیک کام کی ظاہری شکل پر کوئی انعام نہیں مل جائے گا۔ وہاں تو صرف وہی کام اجر و ثواب کا  
مستحق ہوگا جسے خدا کی خوشنودی کے لیے کیا گیا ہوگا۔ بڑے سے بڑا نیکی کا کام اگر اس لیے کیا گیا  
ہے کہ دوسرے اس سے خوش ہوں یا لوگوں کی نگاہ میں اس کی وقعت بڑھے، تو خدا کی نگاہ میں اس  
کی کوئی وقعت نہیں۔ آخرت کے بازار میں اس کی کوئی قیمت نہیں۔ ایسا عمل خدا کی میزان میں کھوٹا  
بلکہ جعلی سکہ قرار پائے گا۔ نہ ایسا ایمان وہاں کام آئے گا اور نہ ایسی عبادت۔



## باب: ۲

### ایمانیات

#### ایمان کی بنیادیں

۴۔ عَنْ عُمَرَ بْنِ الْخَطَّابِ رَضِيَ اللَّهُ عَنْهُ..... قَالَ فَأَخْبَرَنِي عَنِ الْإِيمَانِ قَالَ أَنْ تُؤْمِنَ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ الْآخِرِ وَتُؤْمِنَ بِالْقَدْرِ خَيْرِهِ وَشَرِّهِ۔ (صحیح مسلم)

حضرت عمر رضی اللہ عنہ سے (ایک طویل حدیث میں) روایت ہے کہ آنے والے شخص نے (جو درحقیقت جبرائیل علیہ السلام تھے اور حضور صلی اللہ علیہ وسلم کے پاس انسانی شکل میں آئے تھے) حضور صلی اللہ علیہ وسلم سے پوچھا: ”بتائیے ایمان کیا ہے؟“

آپ نے فرمایا: ایمان یہ ہے کہ تم اللہ کو، اس کے فرشتوں کو، اس کی بھیجی ہوئی کتابوں کو، اس کے رسولوں کو، اور آخرت کو حق جانو اور حق مانو، اور اس بات کو بھی مانو کہ دنیا میں جو کچھ ہوتا ہے، خدا کی طرف سے ہوتا ہے۔ چاہے وہ خیر ہو، چاہے شر۔

یہ ایک لمبی حدیث مبارکہ کا ٹکڑا ہے جو حدیث جبرائیل کے نام سے مشہور ہے اور اس کا خلاصہ یہ ہے کہ ایک دن جبرائیل علیہ السلام حضور پاک صلی اللہ علیہ وسلم کی خدمت میں انسانی شکل میں آئے اور اسلام، ایمان، احسان اور قیامت کے بارے میں سوالات کیے۔ آپ نے سب کے جواب دیے۔ ان میں سے ایمان کے متعلق سوال و جواب یہاں نقل کیا گیا ہے۔

ایمان کے اصل معنی ہیں: کسی پر اعتماد کرنا اور اس کی وجہ سے اس کی بات کو سچ ماننا۔ جب آدمی کو کسی کی سچائی کا یقین ہوتا ہے تب ہی اس کی بات مانتا ہے۔ ایمان کی اصل روح یہی اعتماد

و یقین ہے، اور آدمی کے مومن ہونے کے لیے ضروری ہے کہ ان تمام باتوں کو حق مان کر قبول کرے جو اللہ تعالیٰ کی طرف سے رسولوں کے ذریعے آتی ہیں۔ ان میں سے جن بنیادی ایمانیات کا ذکر اس حدیث مبارکہ میں آیا ہے، ان کی الگ الگ مختصر تشریح یہ ہے:

۱۔ ایمان باللہ یعنی اللہ تعالیٰ پر ایمان لانے کا مطلب یہ ہے کہ اسے ہمیشہ سے موجود مانا جائے۔ اسے کائنات کا پیدا کرنے والا اور کائنات کا تنہا انتظام کرنے والا مانا جائے۔ تسلیم کیا جائے کہ اس کا کوئی ساجھی اور شریک نہیں، نہ دنیا کو پیدا کرنے میں اور نہ دنیا کا انتظام چلانے میں۔ یہ بھی مانا جائے کہ اس کی ذات ہر طرح کے عیب اور ہر قسم کی کمی سے پاک ہے اور وہ تمام اچھی صفتوں کا مالک اور تمام خوبیوں کا سرچشمہ ہے۔

۲۔ فرشتوں پر ایمان لانے کا مطلب یہ ہے کہ ان کے وجود کو تسلیم کیا جائے اور یقین کیا جائے کہ وہ اللہ تعالیٰ کی پاکیزہ مخلوق ہیں۔ وہ خدا کی نافرمانی نہیں کرتے۔ ہر وقت خدا کی بندگی میں لگے رہتے ہیں۔ وفادار غلام کی طرح مالک کا ہر حکم بجالانے کے لیے ہاتھ باندھے، اس کے حضور میں کھڑے رہتے ہیں، دنیا میں نیک کام کرنے والوں کے لیے دعائیں کرتے ہیں۔

۳۔ کتابوں پر ایمان لانے کا مطلب یہ ہے کہ اللہ پاک نے اپنے رسولوں علیہم الصلوٰۃ والسلام کے ذریعے وقتاً فوقتاً جو ہدایت نامے بھیجے، سب کو سچا مانا جائے۔ ان میں آخری ہدایت نامہ قرآن مجید ہے۔ پہلی اُمتوں نے اپنی کتابیں بگاڑ ڈالیں، تب آخر میں اللہ تعالیٰ نے حضور پاک صلی اللہ علیہ وسلم کے ذریعے آخری کتاب بھیجی جو صاف اور واضح ہے۔ جس میں کوئی نقص نہیں اور جو ہر قسم کے بگاڑ سے محفوظ ہے اور اب اس کتاب کے سوا، دنیا میں کوئی ایسی کتاب نہیں جس کے ذریعے خدا تک پہنچا جاسکتا ہو۔

۴۔ رسولوں پر ایمان لانے کا مطلب یہ ہے کہ جتنے رسول علیہم الصلوٰۃ والسلام خدا کی طرف سے آئے، سب سچے ہیں۔ ان سب رسولوں نے بلا کسی کمی بیشی کے خدا کی باتیں لوگوں تک پہنچائیں۔ اس سلسلے کی آخری کڑی حضور پاک صلی اللہ علیہ وسلم ہیں۔ اب انسانوں کی نجات صرف آپ کے طریقے کی پیروی میں ہے۔

۵۔ آخرت پر ایمان لانے کا مطلب یہ ہے کہ آدمی اس حقیقت کو تسلیم کرے کہ ایک ایسا دن آنے والا ہے جس میں انسانوں کی زندگی کے پورے ریکارڈ کی جانچ پڑتال ہوگی تو جس



راہِ عَمَل

کے اعمال پسندیدہ ہوں گے، وہ انعام پائے گا اور جس کے اعمال ناپسندیدہ ہوں گے، وہ سزا پائے گا۔ سزا بھی لامحدود ہوگی اور انعام بھی لامحدود۔

۶۔ تقدیر پر ایمان لانے کا مطلب یہ ہے کہ اس بات کو مانا جائے کہ دنیا میں جو کچھ ہو رہا ہے، سب خدا کی طرف سے ہو رہا ہے۔ یہاں صرف اسی کا حکم چلتا ہے۔ ایسا نہیں ہے کہ وہ تو کچھ اور چاہتا ہو، اور دنیا کا کارخانہ کسی اور ڈھب سے چل رہا ہو۔ ہر خیر و شر اور ہدایت و گمراہی کا ایک قانون ہے جسے اس نے پہلے سے بنا دیا ہے۔ خدا کے شکر گزار بندوں پر جو مصیبت آتی ہے وہ جن مشکلات سے دوچار ہوتے ہیں اور جو آزمائش ان پر آتی ہے، یہ سب حالات ان کے رب کے حکم اور پہلے سے طے کیے ہوئے قانون کے تحت آتے ہیں۔

## ۱۔ اللہ تعالیٰ پر ایمان لانے کا مطلب

### ایمان باللہ اور اس کے اثرات

۵۔ عَنْ مُعَاذِ بْنِ جَبَلٍ رَضِيَ اللَّهُ عَنْهُ قَالَ كُنْتُ رَدَفَ النَّبِيِّ صَلَّى اللَّهُ عَلَيْهِ وَسَلَّمَ لَيْسَ بَيْنِي وَبَيْنَهُ إِلَّا مَوْخِرَةٌ الرَّحْلِ فَقَالَ يَا مُعَاذُ بْنُ جَبَلٍ فَقُلْتُ لَبَّيْكَ يَا رَسُولَ اللَّهِ وَسَعْدَيْكَ ثُمَّ سَارَ سَاعَةً ثُمَّ قَالَ يَا مُعَاذُ بْنُ جَبَلٍ قُلْتُ لَبَّيْكَ يَا رَسُولَ اللَّهِ وَسَعْدَيْكَ ثُمَّ سَارَ سَاعَةً ثُمَّ قَالَ يَا مُعَاذُ بْنُ جَبَلٍ قُلْتُ لَبَّيْكَ يَا رَسُولَ اللَّهِ وَسَعْدَيْكَ۔ قَالَ هَلْ تَدْرِي مَا حَقُّ اللَّهِ عَزَّ وَجَلَّ عَلَى عِبَادِهِ قَالَ قُلْتُ اللَّهُ وَرَسُولُهُ أَعْلَمُ قَالَ فَإِنَّ حَقَّ اللَّهِ عَلَى الْعِبَادِ أَنْ يَعْبُدُوهُ وَلَا يُشْرِكُوا بِهِ شَيْئًا ثُمَّ سَارَ سَاعَةً ثُمَّ قَالَ يَا مُعَاذُ بْنُ جَبَلٍ قُلْتُ لَبَّيْكَ يَا رَسُولَ اللَّهِ وَسَعْدَيْكَ هَلْ تَدْرِي مَا حَقُّ الْعِبَادِ عَلَى اللَّهِ إِذَا فَعَلُوا ذَلِكَ قُلْتُ اللَّهُ وَرَسُولُهُ أَعْلَمُ قَالَ إِنَّ لَا يُعَذِّبُهُمْ۔ (بخاری و مسلم)

حضرت معاذ بن جبل رضی اللہ عنہ کہتے ہیں کہ (ایک سفر میں) میں نبی کریم صلی

اللہ علیہ وسلم کے پیچھے سواری پر بیٹھا ہوا تھا اور میرے اور آپ کے درمیان کجاوے کا صرف کچھلا حصہ حائل تھا۔ آپ نے فرمایا: اے معاذ بن جبل! میں نے کہا: حضور! غلام حاضر ہے، فرمائیے۔ (آپ نے سکوت اختیار فرمایا) پھر کچھ دُور چلنے کے بعد پکارا: اے معاذ بن جبل! میں نے وہی لفظ دہرائے جو پہلی بار کہے تھے۔ (لیکن آپ نے کچھ نہیں کہا)۔ پھر کچھ دُور چلنے کے بعد آپ نے پکارا: اے معاذ بن جبل! میں نے عرض کیا: حضور! غلام حاضر ہے، ارشاد فرمائیے۔ تب آپ نے فرمایا: تم جانتے ہو اللہ کا حق بندوں پر کیا ہے؟ میں نے عرض کیا: اللہ تعالیٰ اور اس کے رسولؐ ہی بہتر علم رکھتے ہیں۔ آپ نے فرمایا: اللہ کا حق بندوں پر یہ ہے کہ وہ اسی کی بندگی کریں اور بندگی میں کسی غیر کو ذرا سا بھی ساجھی نہ بنا لیں۔

پھر آپ نے تھوڑی دُور چلنے کے بعد فرمایا: اے معاذ! میں نے کہا: ارشاد ہو، یہ غلام آپ کی بات غور سے سنے گا (اور وفادار نہ آپ کی اطاعت کرے گا) آپ نے فرمایا: کیا تم جانتے ہو کہ بندوں کا اللہ تعالیٰ پر کیا حق ہے؟ میں نے کہا: اللہ تعالیٰ اور رسول پاک صلی اللہ علیہ وسلم ہی خوب واقف ہیں۔ آپ نے فرمایا: اللہ کی بندگی کرنے والے بندوں کا اللہ پر حق یہ ہے کہ وہ انھیں عذاب نہ دے۔

حضرت معاذ بن جبل رضی اللہ عنہ کے بیان کا خلاصہ یہ ہے کہ میں آپ کے بالکل قریب بیٹھا ہوا تھا، سننے اور سنانے میں کوئی دقت نہ تھی۔ آپ کے ارشاد کو بڑی آسانی سے سُن سکتا تھا۔ لیکن جو بات آپ فرمانا چاہتے تھے، بڑی اہم تھی۔ اس لیے آپ نے دو بار پکارا، اور کچھ ارشاد نہیں فرمایا۔ یہ اس لیے کیا کہ مجھ پر اس بات کی اہمیت اچھی طرح واضح ہو جائے اور میں خوب کان لگا کر سنوں۔ حضور صلی اللہ علیہ وسلم کے ارشاد پاک سے توحید کی اہمیت معلوم ہوئی کہ یہ جہنم کے عذاب سے بچانے والی ہے۔ جو چیز خدا کے غضب سے بچانے والی ہو، اور جنت کا حق دار بنانے والی ہو، اس سے زیادہ قیمتی چیز بندے کی نگاہ میں اور کیا ہوگی۔

## ایمان باللہ کا مفہوم:

۶۔ قَالَ اتَدْرُونَ مَا الْإِيمَانُ بِاللَّهِ وَحْدَهُ قَالُوا اللَّهُ وَرَسُولُهُ أَعْلَمُ  
قَالَ شَهَادَةٌ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ وَاقَامَ الصَّلَاةَ  
وَإِيْتَاءَ الزَّكَاةَ وَصِيَامَ رَمَضَانَ۔ (مشکوٰۃ)

حضور پاک صلی اللہ علیہ وسلم نے (قبیلہ عبدالقیس کی نمائندگی کرنے والے لوگوں سے) پوچھا: جانتے ہو اللہ واحد پر ایمان لانے کا کیا مطلب ہے؟ انھوں نے کہا: اللہ اور اس کا رسول صلی اللہ علیہ وسلم ہی بہتر علم رکھتے ہیں۔ آپ نے فرمایا: ایمان یہ ہے کہ آدمی اس حقیقت کی گواہی دے کہ اللہ کے سوا کوئی معبود نہیں اور محمد اللہ کے رسول ہیں، اور نماز ٹھیک طریقے پر ادا کرے اور زکوٰۃ دے اور رمضان کے روزے رکھے۔

## ایمان کا اثر معاملاتِ زندگی پر

۷۔ عَنْ أَنَسٍ رَضِيَ اللَّهُ تَعَالَى عَنْهُ قَالَ قَلَّمَا خَطَبَنَا رَسُولُ اللَّهِ صَلَّى اللَّهُ عَلَيْهِ  
وَتَلَّمَ الْأَقَالَ لَا إِيْمَانَن لِمَنْ لَا أَمَانَةَ لَهُ وَلَا دِينَ لِمَنْ لَا عَهْدَ لَهُ۔  
(مشکوٰۃ)

حضرت انسؓ سے روایت ہے کہ نبی صلی اللہ علیہ وسلم نے جب بھی خطبہ دیا، اس میں یہ ضرور فرمایا کہ جس کے اندر امانت نہیں، اس کے اندر ایمان نہیں اور جسے عہد کا پاس نہیں، اس کے پاس دین نہیں ہے۔

حضور صلی اللہ علیہ وسلم کے اس ارشاد کا مطلب یہ ہے کہ جو شخص اللہ کے حقوق اور بندوں کے حقوق، جن کی پوری فہرست اللہ کی کتاب میں ہے، ادا نہیں کرتا وہ ایمان کی پختگی سے محروم ہے، اور جو شخص کسی بات کو نبھانے کا قول و قرار دے، پھر اسے نہ نبھائے، اس عہد کو پورا نہ کرے، وہ دین داری کی نعمت سے محروم ہے۔ جس کے دل میں ایمان کی جڑیں مضبوطی سے جمی ہوتی ہیں، وہ تمام حقوق کی ادائیگی میں امین ہوتا ہے۔ کسی حق کی ادائیگی میں وہ خیانت نہیں کرتا۔ اسی طرح وہ

آدمی جس کے اندر دینِ داری ہوگی، وہ عہد کو مرتے دم تک نبھا ہے گا۔ یاد رہے کہ سب سے بڑا حق اللہ کا ہے، اس کے رسول صلی اللہ علیہ وسلم کا ہے، اس کی بھیجی ہوئی کتاب کا ہے، اور سب سے بڑا عہد وہ ہے جو آدمی اپنے خدا سے اور اس کے بھیجے ہوئے نبی اور نبی کے لائے ہوئے دین سے کرتا ہے۔

## ایمان کا اثر اخلاق پر

۸۔ عَنْ عُمَرَو بْنِ عَبْسَةَ قَالَ قُلْتُ يَا رَسُولَ اللَّهِ مَا الْإِيمَانُ قَالَ الصَّبْرُ وَالسَّمَاحَةُ۔ (مسلم)

حضرت عمرو بن عبسہ رضی اللہ عنہ کہتے ہیں کہ میں نے نبی صلی اللہ علیہ وسلم سے پوچھا: ایمان کیا ہے؟ آپ نے فرمایا: ایمان نام ہے صبر اور سماحت کا۔ یعنی ایمان یہ ہے کہ آدمی خدا کی راہ اپنے لیے پسند کرے اور اس راہ میں جو مصیبت پیش آئے، اسے برداشت کرے اور خدا کے سہارے آگے بڑھتا جائے۔ یہ صبر ہے۔ نیز آدمی اپنی کمائی خدا کے محتاج و بے سہارا بندوں پر خدا کی خوشنودی حاصل کرنے کے لیے خرچ کرے اور خرچ کر کے خوشی محسوس کرے یہ سماحت ہے۔ نیز یہ لفظ نرم خوئی اور عالی ظرفی کے معنی میں بھی آتا ہے۔

## ایمان کامل کی علامات

۹۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَحَبَّ لِلَّهِ وَأَبْغَضَ لِلَّهِ وَأَعْطَى لِلَّهِ وَمَنْعَرَ لِلَّهِ فَقَدْ اسْتَكْمَلَ الْإِيمَانَ۔ (بخاری، عن ابوامامہ)

حضور پاک صلی اللہ علیہ وسلم نے ارشاد فرمایا: جس نے اللہ کے لیے دوستی کی اور اللہ کے لیے دشمنی کی اور اللہ کے لیے دیا اور اللہ کے لیے روک رکھا، اس نے اپنے ایمان کو مکمل کیا۔

مطلب یہ کہ آدمی اپنی تربیت کرتے کرتے اس حالت کو پہنچ جاتا ہے کہ وہ جس سے جڑتا ہے اور جس سے کٹتا ہے، اللہ کی خاطر جڑتا اور کٹتا ہے، خدا کی خوشنودی حاصل کرنے کے لیے اس سے جڑتا اور کٹتا ہے۔ دین کی خاطر کسی سے محبت کرتا ہے اور کسی سے نفرت۔ اس کی محبت اور نفرت اپنی کسی ذاتی غرض اور دنیاوی مفاد کے لیے نہیں ہوتی، بلکہ صرف خدا اور اس کے دین کی خاطر ہوتی ہے۔ جب آدمی کی یہ حالت ہو جائے تب سمجھو کہ اس کا ایمان مکمل ہوا۔

## حلاوتِ ایمان کا حصول

۱۰۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَاقَ طَعْمَ الْإِيمَانِ مَنْ رَضِيَ بِاللَّهِ رَبًّا وَبِالْإِسْلَامِ دِينًا وَبِمُحَمَّدٍ رَسُولًا۔ (بخاری و مسلم عن عباس)

حضور صلی اللہ علیہ وسلم فرماتے ہیں: ایمان کا مزہ چکھا اس شخص نے جو اللہ کو اپنا رب ماننے اور اسلام کو اپنا دین ماننے اور محمد صلی اللہ علیہ وسلم کو اپنا رسول تسلیم کرنے پر راضی ہو گیا۔

یعنی اللہ تعالیٰ کی بندگی میں اپنے آپ کو دے کر اور اسلامی شریعت کی پیروی کر کے اور اپنے آپ کو نبی صلی اللہ علیہ وسلم کی راہ نمائی میں دے کر پوری طرح مطمئن ہے، اس کا فیصلہ ہے کہ مجھے کسی اور کی بندگی نہیں کرنی ہے اور ہر حالت میں اسلام کی راہ پر چلنا ہے اور حضور پاک صلی اللہ علیہ وسلم کے سوا کسی دوسرے انسان کی راہ نمائی میں زندگی نہیں گزارنی ہے۔ جس شخص کا یہ حال ہو جائے تو سمجھ لو کہ ایمان کی مٹھاس اُس نے پالی۔

## ۲۔ رسول صلی اللہ علیہ وسلم پر ایمان لانے کا مطلب

گفتار و کردار کا بہترین معیار

۱۱۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ خَيْرَ الْحَدِيثِ كِتَابُ اللَّهِ وَخَيْرُ الْهُدَى هُدَى مُحَمَّدٍ۔ (مسلم عن جابر)

نبی پاک صلی اللہ علیہ وسلم نے فرمایا: بہترین کلام اللہ کی کتاب اور بہترین سیرت محمد (صلی اللہ علیہ وسلم) کی سیرت ہے (جس کی پیروی کی جانی چاہیے)۔

سُنَّت اور پاکیزگی دل

۱۲۔ عَنْ أَنَسٍ قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ يَا بَنِي إِنْ قَدَرْتَ أَنْ تُصْبِحَ وَتُمْسِيَ وَكَيْسَ فِي قَلْبِكَ غَشٌّ لِأَحَدٍ فَأَفْعَلْ ثُمَّ قَالَ يَا بَنِي وَذَلِكَ مِنْ سُنَّتِي وَمَنْ أَحَبَّ سُنَّتِي فَقَدْ أَحَبَّنِي كَانَ

مَعِيَ فِي الْجَنَّةِ - (مسلم)

حضرت انس رضی اللہ عنہ کہتے ہیں کہ مجھ سے حضور صلی اللہ علیہ وسلم نے فرمایا: اے میرے پیارے بیٹے! اگر تو اس طرح زندگی گزار سکے کہ تیرے دل میں کسی کی بدخواہی نہ ہو تو ایسی زندگی بسر کر۔ پھر فرمایا: یہی میرا طریقہ ہے (کہ میرے دل میں کسی کے لیے کھوٹ نہیں) اور جس نے میری سنت (طریقے) سے محبت کی تو بلاشبہ اس نے مجھ سے محبت کی اور جس نے مجھ سے محبت کی، وہ جنت میں میرے ساتھ رہے گا۔

اطاعتِ رسول کا صحیح طریقہ

۱۳۔ جَاءَ ثَلَاثَةٌ رَهْطٍ إِلَىٰ أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ يَسْأَلُونَ عَنْ عِبَادَةِ النَّبِيِّ صَلَّى اللَّهُ عَلَيْهِ وَسَلَّمَ فَلَمَّا أَخْبَرُوا بِهَا كَانَهُمْ تَقَالُوهَا فَقَالُوا أَيْنَ نَحْنُ مِنَ النَّبِيِّ صَلَّى اللَّهُ عَلَيْهِ وَسَلَّمَ وَقَدْ غَفَرَ اللَّهُ مَا تَقَدَّمَ مِنْ ذَنْبِهِ وَمَا تَأَخَّرَ فَقَالَ أَحَدُهُمْ أَمَا أَنَا فَأُصَلِّي اللَّيْلَ أَبَدًا وَقَالَ الْآخَرُ أَنَا صَوْمُ النَّهَارِ أَبَدًا وَلَا أَفْطِرُ وَقَالَ الْآخَرُ أَنَا أَعْتَزِلُ النِّسَاءَ فَلَا أَتَزَوِّجُ أَبَدًا

فَجَاءَ النَّبِيُّ صَلَّى اللَّهُ عَلَيْهِ وَسَلَّمَ إِلَيْهِمْ فَقَالَ أَنْتُمْ الَّذِينَ قُلْتُمْ كَذَا وَكَذَا أَمَا وَاللَّهِ إِنِّي لَأَخْشَاكُمْ لِلَّهِ وَأَتَقَاكُمْ لَهُ لِكَيْنِي صَوْمٌ وَأَفْطِرٌ وَأُصَلِّي وَأَرْقُدُ وَأَتَزَوِّجُ النِّسَاءَ فَمَنْ رَغِبَ عَنِّي فَلَيْسَ مِنِّي - (مسلم عن انس)

تین آدمی حضور پاک صلی اللہ علیہ وسلم کی عبادت کے بارے میں معلومات حاصل کرنے کے لیے حضور پاک صلی اللہ علیہ وسلم کی بیویوں کے پاس آئے۔ جب انھیں بتایا گیا تو انھوں نے آپ کی عبادت کے مقابلے میں اپنی عبادت کی مقدار کو کم تصور کیا۔ کہنے لگے: نبی صلی اللہ علیہ وسلم سے ہمارا کیا مقابلہ، ان

سے نہ تو پہلے گناہ ہوئے نہ بعد میں ہوں گے (اور ہم معصوم نہیں ہیں۔ پس ہمیں زیادہ سے زیادہ عبادت کرنی چاہیے) چنانچہ ان میں سے ایک نے اپنے لیے یہ طے کیا کہ وہ ہمیشہ پوری رات نوافل میں گزارے گا، دوسرے نے کہا: میں ہمیشہ نفلی روزے رکھوں گا اور کبھی ناغہ نہ کروں گا۔ تیسرے صاحب نے کہا: میں عورتوں سے الگ تھلگ رہوں گا، کبھی شادی نہ کروں گا۔ (جب آپؐ کو اطلاع ملی) تو آپؐ ان کے پاس گئے اور فرمایا: کیا وہ تم ہی وہ لوگ ہو جنہوں نے ایسا ایسا کہا ہے؟ پھر آپؐ نے فرمایا: بلاشبہ میں تم سے زیادہ اللہ سے ڈرنے والا ہوں اور اس کی نافرمانی سے بچنے والا ہوں۔ لیکن دیکھو! میں (نفلی) روزے کبھی رکھتا ہوں، کبھی نہیں رکھتا۔ اسی طرح میں (رات میں) نوافل بھی پڑھتا ہوں اور سوتا بھی ہوں، اور دیکھو! میں بیویاں بھی رکھتا ہوں (سو تمہارے لیے خیریت میرے طریقے کی پیروی میں ہے) جو شخص میری سنت سے بے رخی برتے یعنی جس کی نگاہ میں میری سنت کی وقعت نہیں، وہ میرے گروہ میں سے نہیں ہے۔

### پسند و ناپسند کا پیمانہ

۱۴۔ صَنَّ رَسُولُ اللَّهِ صَلَّى اللَّهُ عَلَيْهِ وَسَلَّمَ شَيْئًا فَرَخَّصَ فِيهِ فَتَنَزَّكَ عَنْهُ قَوْمٌ فَلَمَّا بَلَغَ ذَلِكَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَخَطَبَ فَحَمِدَ اللَّهَ ثُمَّ قَالَ مَا بَالُ أَقْوَامٍ يَتَنَزَّهُونَ عَنِ الشَّيْءِ أَصْنَعُهُ فَوَاللَّهِ إِنِّي لَا أَعْلَمُهُمْ بِاللَّهِ وَأَشَدُّهُمْ لَهُ خَشِيئَةً۔ (بخاری و مسلم۔ عن عائشہ)

حضور صلی اللہ علیہ وسلم نے ایک کام اختیار فرمایا اور اس کے اندر لوگوں کو رخصت کا پہلو اختیار کرنے کی تلقین فرمائی۔ لیکن کچھ لوگوں نے اس رخصت کو اختیار کرنے سے احتراز کیا۔ جب آپؐ کو ان کے اس طرز عمل کی اطلاع ہوئی تو آپؐ نے تقریر کی اور اللہ تعالیٰ کی حمد و ثنا کے بعد فرمایا: کیوں کچھ لوگ اس کام

کے کرنے سے بچ رہے ہیں جسے میں کرتا ہوں۔ خدا کی قسم! میں ان سب سے زیادہ خدا کا علم رکھتا ہوں اور ان سب سے زیادہ اللہ سے ڈرنے والا ہوں۔

## مُحَرَّف کتابوں سے اجتناب کی ہدایت

۱۵۔ عَنْ جَابِرٍ عَنِ النَّبِيِّ صَلَّى اللَّهُ عَلَيْهِ وَسَلَّمَ جِئْنَا أَنَاهُ عُمَرُ فَقَالَ إِنَّا نَسْمَعُ أَحَادِيثًا مِنْ يَهُودٍ تَعْجِبُنَا أَفْتَرِي أَنْ نَكْتُبَ بَعْضَهَا قَالَتْ أُمَّتَهُو كُنُونَ أَنْتُمْ كَمَا تَهْوَكُتِ الْيَهُودُ وَالنَّصَارَى لَقَدْ جِئْتَكُمْ بِهَا بَيضَاءَ نَقِيَّةً وَلَوْ كَانَ مُوسَى حَيًّا مَا وَسِعَهُ إِلَّا الْإِتْبَاعِيُّ - (مسلم)

حضرت جابرؓ کہتے ہیں کہ نبی صلی اللہ علیہ وسلم کے پاس حضرت عمرؓ آئے اور کہا کہ ہمیں یہودیوں کی کچھ باتیں اچھی معلوم ہوئی ہیں تو آپؐ کی کیا رائے ہے؟ کیا ان میں سے کچھ ہم لکھ لیں؟ آپؐ نے فرمایا: کیا تم بھی گم راہی کے کھڈ میں گرنا چاہتے ہو جیسے یہود و نصاریٰ (اپنی کتابوں کو چھوڑ کر) کھڈ میں گر گئے تھے؟ میں تمہارے پاس وہ شریعت لایا ہوں جو سورج کی طرح روشن اور آئینے کی طرح صاف ہے اور آج اگر موسیٰ علیہ السلام زندہ ہوتے تو انھیں بھی میری پیروی کرنی پڑتی۔

یہودیوں نے اپنی کتاب تورات کی تعلیم کو بگاڑ ڈالا تھا، لیکن اس میں بگاڑ ہی بگاڑ نہ تھا، کچھ سچی باتیں بھی تھیں جنہیں مسلمان سنتے اور پسند کرتے تھے اگر حضور صلی اللہ علیہ وسلم ان پر عمل کرنے کی اجازت دے دیتے تو دین میں بڑی خرابی پیدا ہو جاتی۔ کون سا مذہب ہے جس میں کچھ سچی اور اچھی باتیں نہیں پائی جاتیں؟ حضور صلی اللہ علیہ وسلم نے جو جواب حضرت عمر رضی اللہ عنہ کو دیا، اس سے یہ بات کھل کر سامنے آ جاتی ہے کہ صاف و شفاف چشمہ جس کے اپنے گھر میں موجود ہو، اُسے گلے حوض کی طرف رُخ نہ کرنا چاہیے۔

## ایمان کی کسوٹی

۱۶۔ عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ



لَا يُؤْمِنُ أَحَدُكُمْ حَتَّىٰ يَكُونَ هُوَ أَتَّبَعًا لِمَا جُنْتُ بِهِ۔ (مشکوٰۃ)

حضرت عبداللہ بن عمروؓ سے روایت ہے کہ رسول اللہ صلی اللہ علیہ وسلم فرمایا نے کہ: کوئی شخص (مطلوبہ درجے کا) مومن نہیں ہو سکتا جب تک اس کا ارادہ اور اس کے نفس کا میلان میری لائی ہوئی ہدایت کے تابع نہیں ہو جاتا۔

مطلب یہ کہ رسول اللہ صلی اللہ علیہ وسلم پر ایمان لانے کا تقاضا یہ ہے کہ آدمی اپنی خواہش، اپنے ارادے اور اپنے قلبی رجحانات کو رسول صلی اللہ علیہ وسلم کی لائی ہوئی ہدایت کے تابع کر دے۔ قرآن مجید کے ہاتھ میں اپنی خواہش کی لگام دے۔ اگر کوئی ایسا نہ کرے تو رسول صلی اللہ علیہ وسلم پر ایمان لانے کے کوئی معنی نہیں۔

## ایمان اور حبِّ رسولؐ

۱۷۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُؤْمِنُ أَحَدُكُمْ حَتَّىٰ  
أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ۔

(انس۔ بخاری و مسلم)

رسول اللہ صلی اللہ علیہ وسلم نے ارشاد فرمایا: تم میں سے کوئی شخص (مطلوبہ درجے کا) مومن نہیں ہو سکتا جب تک کہ میں اس کی نگاہ میں اُس کے باپ، اُس کے بیٹے اور سارے انسانوں سے زیادہ محبوب نہ ہو جاؤں۔

حضور پاک صلی اللہ علیہ وسلم کے ارشاد کا مطلب یہ ہے کہ آدمی مومن تب ہی بنتا ہے جب رسول اللہ صلی اللہ علیہ وسلم اور ان کے لائے ہوئے دین کی محبت تمام محبتوں پر غالب آجائے۔ بیٹے کی محبت کسی اور راستے پر چلنے کو کہتی ہے، باپ کی محبت کسی اور راستے پر چلانا چاہتی ہے، اور حضور صلی اللہ علیہ وسلم کسی دوسرے راستے پر چلنے کا مطالبہ کرتے ہیں، تو جب آدمی ساری محبتوں اور ان کے تقاضوں کو ٹھکرا کر صرف حضور صلی اللہ علیہ وسلم کے بتائے ہوئے راستے پر چلنے کو تیار ہو جائے تو وہ پکا مومن ہے، محبت رسول صلی اللہ علیہ وسلم ہے۔ ایسا ہی آدمی اسلام کو درکار ہے اور ایسے ہی آدمی دنیا کی تاریخ بناتے ہیں۔ کچا ایمان، بیوی، بچوں اور باپ اور بھائی کی محبتوں پر تکیہ کہاں چلا سکتا ہے۔

## محبتِ خدا و رسول کے تقاضے

۱۸۔ اَنَّ النَّبِيَّ صَلَّى اللهُ عَلَيْهِ وَسَلَّمَ تَوَضَّأَ يَوْمًا فَجَعَلَ أَصْحَابَهُ يَتَمَسَّحُونَ بِوَضُوئِهِ فَقَالَ لَهُمُ النَّبِيُّ صَلَّى اللهُ عَلَيْهِ وَسَلَّمَ مَا يَحْمِلُكُمْ عَلَى هَذَا قَالُوا حُبُّ اللهِ وَرَسُولِهِ فَقَالَ النَّبِيُّ صَلَّى اللهُ عَلَيْهِ وَسَلَّمَ مَنْ سَرَّهُ أَنْ يُحِبَّ اللهُ وَرَسُولَهُ أَوْ يُحِبَّهُ اللهُ وَرَسُولَهُ فَلْيُصَدِّقْ حَدِيثَهُ إِذَا حَدَّثَ وَلْيُؤَدِّ أَمَانَتَهُ إِذَا أُتِّمِنَ وَلْيُحْسِنِ جَوَارِمَ مَنْ جَاوَرَهُ -

(مشکوٰۃ، عن عبدالرحمان بن ابی قراظ)

ایک دن حضور پاک صلی اللہ علیہ وسلم نے وضو کیا، تو آپ کے کچھ اصحاب آپ کے وضو کا پانی لے کر اپنے چہروں پر ملنے لگے، تو آپ نے پوچھا: تمہارے اس کام کا محرک کیا ہے؟ لوگوں نے کہا: اللہ اور رسول صلی اللہ علیہ وسلم کی محبت۔ آپ نے فرمایا: جس شخص کو اللہ اور اس کے رسول سے محبت پر مسرت ہوتی ہو، یا وہ یہ پسند کرے کہ اللہ اور اس کا رسول اس سے محبت کریں تو اسے چاہیے کہ جب بات کرے تو سچ بولے، جب اس کے پاس کوئی امانت رکھی جائے تو اسے (بہ حفاظت) مالک کے حوالے کر دے اور پڑوسیوں کے ساتھ اچھا سلوک کرے۔

آپ کے وضو کا پانی لے کر برکت کے لیے چہرے اور ہاتھ پر ملنا آپ سے محبت کی وجہ سے تھا۔ یہ کوئی بُرا کام نہ تھا جس پر حضور صلی اللہ علیہ وسلم انھیں ڈانٹتے، البتہ آپ نے انھیں بتا دیا کہ محبت کا اونچا مقام یہ ہے کہ اللہ اور رسول صلی اللہ علیہ وسلم نے جو احکام دیے ہیں، ان پر عمل کیا جائے۔ آپ جو دین لائے ہیں، اسے اپنی زندگی کا دین بنایا جائے۔ رسول اللہ صلی اللہ علیہ وسلم کی پیروی رسول صلی اللہ علیہ وسلم کی محبت کا سب سے اونچا مقام ہے، بشرطیکہ رسول صلی اللہ علیہ وسلم سے قلبی لگاؤ کے ساتھ کی جائے۔

## محبتِ رسول اور آزمائش

۱۹۔ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ إِنِّي أُحِبُّكَ قَالَ  
أَنْظِرْ مَا تَقُولُ فَقَالَ وَاللَّهِ إِنِّي لِأُحِبُّكَ ثَلَاثَ مَرَّاتٍ قَالَ إِنْ كُنْتَ  
صَادِقًا فَأَعِدْ لِلْفَقْرِ تَجْفَأًا لِلْفَقْرِ أَسْرِعْ إِلَيَّ مَنْ يُجِبُّنِي مِنَ السَّبِيلِ  
إِلَى مُنْتَهَاكَ۔ (ترمذی عن عبد اللہ بن مغفل)

حضرت عبد اللہ کہتے ہیں کہ ایک شخص حضور پاک صلی اللہ علیہ وسلم کے پاس آیا اور اس نے حضور پاک صلی اللہ علیہ وسلم سے کہا: میں آپ سے بہت محبت کرتا ہوں۔ آپ نے فرمایا: جو تم کہتے ہو، اس پر غور کر لو۔ اس نے تین بار کہا کہ بخدا! میں آپ سے محبت کرتا ہوں۔ آپ نے فرمایا: اگر تم اپنی بات میں سچے ہو تو فقر و فاقے کا مقابلہ کرنے کے لیے ہتھیار فراہم کر لو کیونکہ جو لوگ مجھ سے محبت کرتے ہیں، ان کی طرف فقر و فاقہ سیلاب سے زیادہ تیز رفتاری کے ساتھ بڑھتا ہے۔

کسی سے محبت کرنے اور اُسے محبوب بنانے کا مطلب کیا ہوتا ہے؟ یہی کہ اس کی پسند کو اپنی پسند اور اس کی ناپسندیدگی کو اپنی ناپسندیدگی بنا دیا جائے۔ محبوب جس راستے پر چلتا ہے، اس راستے کو اپنی زندگی کا راستہ بنا لیا جائے، اس کی قربت و محبت اور اس کی خوشنودی کی خاطر ہر چیز قربان کی جائے اور قربان کرنے کے لیے تیار رہا جائے۔ حضور صلی اللہ علیہ وسلم کو محبوب بنانے کا مطلب یہ ہے کہ آپ کا ایک ایک نقش قدم اور ایک ایک نشان راہ معلوم کیا جائے اور اس پر چلا جائے۔ آپ نے جس راہ میں چوٹیں کھائی ہیں، اس راہ میں چوٹیں کھانے کا دم داعیہ پیدا کیا جائے۔ غارِ حرا بھی آپ کی راہ ہے اور بدر و حنین بھی آپ کی راہ ہے۔ دین کی راہ پر چلنے کے نتیجے میں فقر و فاقے کی مار پڑے گی اور یہ بات معروف عام ہے کہ معاشی مار سب سے بڑی مار ہے۔ اس کا مقابلہ صرف توکل اور محبتِ الہی کے ہتھیار سے کیا جا سکتا ہے۔ مومن ایسے وقت میں یہ سوچتا ہے کہ اللہ میرا دیکھ رہا ہے، میں بے سہارا نہیں ہوں اور یہ کہ میں غلام ہوں۔ غلام کا کام صرف اپنے مالک کی مرضی پوری کرنی ہے اور یہ کہ میں جس کے کام پر لگا ہوا ہوں وہ رحیم و عادل ہے اس کے ہاں میری محنت

ماری نہیں جاسکتی۔ اس کا اس ڈھنگ پر سوچنا ہر مصیبت کو آسان کر دیتا ہے۔ شیطان کے ہر ہتھیار کو بے کار کر دیتا ہے۔

## ۳۔ قرآن مجید پر ایمان لانے کا مطلب

### اتباع کتاب اللہ کی برکات

۲۰۔ قَالَ ابْنُ عَبَّاسٍ مَنْ اُقْتَدَى بِكِتَابِ اللَّهِ لَا يَضِلُّ فِي الدُّنْيَا وَلَا يَشْقَى فِي الْآخِرَةِ ثُمَّ تَلَا هَذِهِ الْآيَةَ فَمَنْ اتَّبَعَ هُدَاىَ فَلَا يَضِلُّ وَلَا يَشْقَى (مشکوٰۃ)

حضرت عبداللہ بن عباس رضی اللہ عنہ نے فرمایا: جو شخص اللہ کی کتاب کی پیروی کرے گا، وہ نہ تو دنیا میں بے راہ ہوگا اور نہ آخرت میں اس کے حصے میں محرومی آئے گی۔ پھر انھوں نے یہ آیت پڑھی:

فَمَنْ اتَّبَعَ هُدَاىَ فَلَا يَضِلُّ وَلَا يَشْقَى۔ (طہ: ۲۰، ۱۳۳)

جو شخص میرے ہدایت نامہ کی پیروی کرے گا، وہ نہ تو دنیا میں بھٹکے گا اور نہ آخرت میں بدبختی سے دوچار ہوگا۔

### قرآن پاک سے استفادہ کرنے کا طریقہ

۲۱۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَزَلَ الْقُرْآنُ عَلَى خَمْسَةِ أَوْجِهٍ حَلَالٍ وَحَرَامٍ وَمُحْكَمٍ وَمُتَشَابِهٍ وَأَمْثَالٍ فَأَحْلُوا الْحَلَالَ وَحَرِّمُوا الْحَرَامَ وَأَعْمَلُوا بِالْمُحْكَمِ وَأَمِنُوا بِالْمُتَشَابِهِ وَأَعْتَبَرُوا بِالْأَمْثَالِ۔ (مشکوٰۃ، عن ابو ہریرہ)

حضور پاک صلی اللہ علیہ وسلم نے ارشاد فرمایا: قرآن پاک میں پانچ چیزیں ہیں: حلال، حرام، محکم، متشابہ اور امثال۔ پس حلال کو حلال سمجھو، حرام کو حرام قرار دو، محکم (قرآن مجید کا وہ حصہ جس میں عقیدے اور قانون وغیرہ کی تعلیم دی گئی

ہے) پر عمل کرو اور مشابہ (قرآن کا وہ حصہ جس میں آخرت، جنت، دوزخ، عرش، کرسی وغیرہ کی باتیں بیان ہوئی ہیں) پر ایمان رکھو (اور اس کی کرید میں مت پڑو) اور امثال (قوموں کی تباہی کے عبرت ناک قصوں) سے عبرت حاصل کرو۔

۲۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ فَارِضٌ فَرَائِضٌ فَلَا تُضَيِّعُوهَا وَحَرَمٌ حُرُمَاتٍ فَلَا تَنْتَهِكُوهَا وَحَدٌّ حُدُودٌ فَلَا تَعْتَدُوهَا وَسَكَتٌ عَنْ أَشْيَاءٍ مِنْ غَيْرِ نِسْيَانٍ فَلَا تَبْحَثُوا عَنْهَا۔

(مشکوٰۃ عن جاہل)

نبی پاک صلی اللہ علیہ وسلم نے ارشاد فرمایا کہ اللہ تعالیٰ نے کچھ فرائض مقرر کیے ہیں، انہیں برباد نہ کرنا اور کچھ چیزوں کو حرام کیا ہے، ان کا ارتکاب نہ کرنا، اور کچھ حد بندیاں ہیں، انہیں پھلانگ کر آگے نہ بڑھنا، اور کچھ چیزوں سے اس نے بلا بھولے خاموشی اختیار کی ہے، تم ان کی کرید میں نہ پڑنا۔

## قرآن پر ایمان لانے کا مطلب

۲۳۔ عَنْ زِيَادِ بْنِ لَبِيدٍ قَالَ ذَكَرَ النَّبِيُّ صَلَّى اللَّهُ عَلَيْهِ وَسَلَّمَ شَيْئًا فَقَالَ ذَلِكَ عِنْدَ أَوَّانٍ ذَهَابَ الْعِلْمُ۔ قُلْتُ يَا رَسُولَ اللَّهِ وَكَيْفَ يَذْهَبُ الْعِلْمُ وَنَحْنُ نَقْرَأُ الْقُرْآنَ وَنَقْرَأُ ابْنَاءَنَا وَيَقْرَأُ ابْنَاؤُنَا ابْنَانَهُمْ فَقَالَ تَكَلَّمْتَ أُمَّكَ زِيَادُ بْنُ كُنْتُ لَأَرَاكَ مِنْ أَفْقِهِ رَجُلٌ بِالْمَدِينَةِ أَوْ كَيْسَ هَذِهِ الْيَهُودُ وَالنَّصَارَى يَقْرَأُونَ التَّوْرَةَ وَالْإِنْجِيلَ لَا يَعْمَلُونَ بِشَيْءٍ مِمَّا فِيهِمَا۔ (ابن ماجہ)

حضرت زیاد بن لبید کہتے ہیں کہ نبی صلی اللہ علیہ وسلم نے ایک خوف ناک چیز کا ذکر کیا، پھر فرمایا کہ: ایسا اُس وقت ہوگا جب دین کا علم مٹ جائے گا۔ تو میں نے کہا: اے اللہ کے رسول! علم کیوں کرمٹ جائے گا جب کہ ہم قرآن مجید

پڑھ رہے ہیں اور اپنی اولادوں کو پڑھا رہے ہیں اور ہمارے بیٹے اپنی اولادوں کو پڑھاتے رہیں گے؟ حضور پاک صلی اللہ علیہ وسلم نے فرمایا خوب اے زیاد! میں تمہیں مدینہ کا انتہائی سمجھ دار آدمی سمجھتا تھا۔ کیا تم نہیں دیکھتے کہ یہود و نصاریٰ تورات اور انجیل مقدس کی کتنی تلاوت کرتے ہیں؟ لیکن ان کی تعلیمات پر کچھ بھی عمل نہیں کرتے۔

## ۴۔ تقدیر پر ایمان لانے کا مطلب

### اعمال کی توفیق

۲۴۔ عَنْ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْكُمْ مِنْ أَحَدٍ إِلَّا وَقَدْ كُتِبَ مَقْعَدُهُ مِنَ النَّارِ وَمَقْعَدُهُ مِنَ الْجَنَّةِ قَالُوا يَا رَسُولَ اللَّهِ أَفَلَا تَتَكَلَّمُ عَلَيَّ كِتَابِنَا وَنَدْعُ الْعَمَلَ قَالَ إِعْمَلُوا فَكُلُّ مُيَسَّرٍ لِمَا خَلِقَ لَهُ أَمَّا مَنْ كَانَتْ مِنْ أَهْلِ السَّعَادَةِ فَيُيَسَّرُ لِعَمَلِ أَهْلِ السَّعَادَةِ وَأَمَّا مَنْ كَانَتْ مِنْ أَهْلِ الشَّقَاوَةِ فَيُيَسَّرُ لِعَمَلِ الشَّقَاوَةِ۔ ثُمَّ قَرَأَ فَمَا مِنْ مَنْ أُعْطِيَ وَاتَّقَى ۝ وَصَدَّقَ بِالْحُسْنَى ۝ فَسَنِّي سِرَّهُ ۝ لِلْيُسْرَى ۝ وَأَمَّا مَنْ بَخِلَ وَاسْتَغْنَى ۝ وَكَذَّبَ بِالْحُسْنَى ۝ فَسَنِّي سِرَّهُ لِلْعُسْرَى ۝ (بخاری، مسلم، ۲)

حضرت علیؓ سے روایت ہے کہ فرمایا رسول اللہ صلی اللہ علیہ وسلم نے کہ: تم میں سے ہر شخص کی جنت اور دوزخ لکھی جا چکی ہے۔ لوگوں نے اس پر کہا: اے اللہ کے رسول! پھر ہم اپنے لکھے ہوئے کا کیوں نہ سہارا لیں اور عمل چھوڑ دیں۔ آپ نے فرمایا: نہیں، عمل کرو، کیوں کہ ہر شخص کو اسی چیز کی توفیق ملتی ہے جس کے لیے وہ پیدا کیا گیا ہے۔ جو خوش نصیب ہو، اُسے جنتی کاموں کی توفیق ملتی ہے اور جو بد نصیب (جہنمی) ہے، اُسے جہنمی کاموں کی توفیق ملتی ہے۔

اس کے بعد حضور پاک صلی اللہ علیہ وسلم نے سورہ واللیل کی درج بالا دو آیتیں پڑھیں۔ ان کا ترجمہ یہ ہے: جس نے مال خرچ کیا اور تقویٰ کی راہ اختیار کی اور بہترین بات کی تصدیق کی (یعنی اسلام لایا) تو ہم اسے اچھی زندگی (یعنی جنت) کی توفیق دیں گے اور جس نے اپنا مال دینے میں بخل سے کام لیا اور (خدا سے) بے پروا رہا اور اچھی زندگی کو جھٹلایا تو ہم اسے تکلیف والی زندگی (جہنم) کی توفیق دیں گے۔ (اللیل ۹۲: ۵-۱۰)

یعنی اللہ تعالیٰ کے ہاں یہ بات طے ہے کہ آدمی اپنے کن اعمال کی وجہ سے دوزخ کا مستحق ہوگا اور کن اعمال کی وجہ سے جنت میں جائے گا۔ خدا نے اس ”تقدیر“ کو بڑی تفصیل سے قرآن مجید میں بیان کیا ہے اور حضور صلی اللہ علیہ وسلم نے بھی وضاحت سے پیش کر دیا ہے۔ اب یہ آدمی کا کام ہے کہ وہ جہنم کی راہ پر چلنا پسند کرتا ہے یا جنت کی راہ پر۔ دونوں میں سے ایک کو اختیار کرنا یہ اس کی ذمہ داری ہے۔ اس کی ذمہ داری اس لیے ہے کہ خدا نے اسے ارادے کی آزادی بخشی ہے اور راستے کے انتخاب میں آزاد چھوڑا ہے۔ یہی آزادی اسے سزا دلوائے گی اور اسی کی بدولت وہ جنت پائے گا، لیکن بہت سے کند ذہن آدمی اپنی ذمہ داری خدا کے سر ڈال کر اپنے کو مجبور سمجھ لیتے ہیں۔

### قضائے مبرم

۲۵۔ عَنْ أَبِي حُزَامَةَ عَنْ أَبِيهِ قَالَ قُلْتُ يَا رَسُولَ اللَّهِ أَرَأَيْتَ رَقِيًّا نَسْتَرُ قِيمَهَا وَدَوَاءً نَتَدَاوِي بِهِ وَتَقَاةً نَتَقِيهَا هَلْ تَرُدُّ مِنْ قَدَرِ اللَّهِ شَيْئًا قَالَ هِيَ مِنْ قَدَرِ اللَّهِ۔ (ترمذی)

ابو حزامہ اپنے باپ سے روایت کرتے ہیں۔ انھوں نے کہا کہ میں نے حضور صلی اللہ علیہ وسلم سے پوچھا کہ یہ دعا و تعویذ جسے ہم اپنی بیماریوں کے سلسلے میں کرتے ہیں، اور یہ دوائیں جو ہم اپنے مرض کو دور کرنے کے لیے استعمال کرتے ہیں اور یہ احتیاطی تدابیر جو ہم دکھوں اور مصیبتوں سے بچنے کے لیے اختیار کرتے ہیں، یہ اللہ کی تقدیر کو نال سکتی ہیں؟ آپ نے فرمایا: یہ سب چیزیں بھی تو اللہ کی تقدیر میں سے ہیں۔

حضور صلی اللہ علیہ وسلم کے جواب کا خلاصہ یہ ہے کہ جس خدا نے کوئی بھی بیماری ہمارے لیے لکھی، اسی خدا نے یہ بھی طے کیا کہ فلاں دوا سے اور فلاں تدبیر سے فلاں بیماری دُور کی جاسکتی ہے۔ خدا بیماری کا خالق بھی ہے اور اُسے دُور کرنے والی دوا کا بھی۔ سب کچھ اس کے طے شدہ ضابطے اور قاعدہ و قانون کے تحت ہے۔

## نفع و نقصان کا اصل سرچشمہ

۲۶۔ عَنْ ابْنِ عَبَّاسٍ قَالَ كُنْتُ خَلْفَ النَّبِيِّ صَلَّى اللَّهُ عَلَيْهِ وَسَلَّمَ يَوْمًا فَقَالَ يَا غُلَامُ إِنِّي أَعْلَمُكَ كَلِمَاتٍ أَحْفَظُ اللَّهُ يَحْفَظُكَ أَحْفَظِ اللَّهُ تَجِدَهُ تَجَاهَكَ إِذَا سَأَلْتَ فَاسْئَلِ اللَّهَ وَإِذَا اسْتَعَنْتَ فَاسْتَعِنْ بِاللَّهِ وَأَعْلَمْ أَنَّ الْأُمَّةَ لَوِاجْتَمَعَتْ عَلَىٰ أَنْ يَنْفَعُوكَ بِشَيْءٍ لَمْ يَنْفَعُوكَ بِشَيْءٍ قَدْ كَتَبَهُ اللَّهُ لَكَ وَلَوْ اجْتَمَعُوا عَلَىٰ أَنْ يَضُرُّوكَ بِشَيْءٍ لَمْ يَضُرُّوكَ إِلَّا بِشَيْءٍ قَدْ كَتَبَهُ اللَّهُ عَلَيْكَ۔ (مشکوٰۃ)

ابن عباس رضی اللہ عنہ کہتے ہیں کہ ایک دن جب میں آپ کے پیچھے سواری پر بیٹھا تھا، آپ نے فرمایا: اے لڑکے! میں تجھے چند باتیں بتاتا ہوں (غور سے سن)۔ دیکھ! تو خدا کو یاد رکھ، تو خدا تجھے یاد رکھے گا۔ تو خدا کو یاد رکھ، تو خدا کو اپنے سامنے پائے گا۔ جب مانگے تو خدا سے مانگ۔ جب تو کسی مشکل میں مدد کا طالب ہو، تو خدا سے مدد طلب کر، خدا کو اپنا مددگار بنا، اور اس بات کا یقین کر کہ لوگ متحدہ طور پر تجھے کوئی نفع پہنچانا چاہیں تو وہ تجھے نفع نہیں پہنچا سکتے، سوائے اس کے جو اللہ نے تیرے لیے لکھ دیا ہے۔ (یعنی کسی کے پاس دینے کو کچھ ہے، ہی نہیں کہ دے گا، سب کچھ تو خدا کا ہے، وہ جتنا دینے کا کسی کے حق میں فیصلہ کرتا ہے، اتنا ہی ملتا ہے، چاہے جس ذریعے سے ملے) اور اگر لوگ اکٹھا ہو کر تجھے نقصان پہنچانا چاہیں تو وہ کچھ بھی نقصان نہیں پہنچا سکتے، سوائے اس کے جو اللہ تعالیٰ نے تیرے مقدر کر دیا ہے (تو پھر اللہ ہی کو اپنا



واحد سہارا بنانا چاہیے۔)

## اگر مگر کا چکر

۲۷۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمُؤْمِنُ الْقَوِيُّ خَيْرٌ وَأَحَبُّ إِلَى اللَّهِ مِنَ الْمُؤْمِنِ الضَّعِيفِ وَفِي كُلِّ خَيْرٍ حَرَصٌ عَلَى مَا يَنْفَعُكَ وَأَسْتَعِينُ بِاللَّهِ وَلَا تَعْجِزُ وَإِنْ أَصَابَكَ شَيْءٌ فَلَا تَقُلْ لَوْ أَنِّي فَعَلْتُ كُنَّ كَذَا وَكَذَا وَلَكِنْ قُلْ قَدَّرَ اللَّهُ وَمَا شَاءَ فَعَلَ فَإِنَّ لَوْ تَفْتَحُ عَمَلَ الشَّيْطَانِ۔ (مختلوة، عن ابو ہریرہؓ حدیث نمبر ۵۰۶۶)

حضور صلی اللہ علیہ وسلم نے فرمایا: طاقت ور مومن بہتر، اور خدا کا وہ پسند ہے بہ نسبت کمزور مومن کے، اور دونوں ہی میں خیر و منفعت ہے۔ تو (آخرت میں) نفع دینے والی چیز کا حریص بن، اور اپنی مشکلات میں خدا سے مدد طلب کر، اور ہمت نہ ہار، اور اگر تجھ پر کوئی مصیبت آپڑے تو یوں مت سوچ کہ اگر میں ایسا کرتا تو یوں ہو جاتا، بلکہ یوں سوچ کہ اللہ نے یہ مقدر فرمایا، جو اس نے چاہا، وہ کیا، اس لیے کہ ”لو“ (اگر کہنا) شیطان کے عمل کا دروازہ کھولتا ہے۔

اس حدیث کے پہلے حصے کا مطلب یہ ہے کہ ایک تو وہ مومن ہے جو جسمانی اور فکری قوت زیادہ رکھتا ہے تو ظاہر ہے کہ جب وہ اپنی ساری قوت خدا کی راہ میں خرچ کرے گا تو دین کا کام اس کے ہاتھوں زیادہ انجام پائے گا، بہ نسبت اس شخص کے جو کم زور ہے، جس کی صحت خراب ہے، یا فکری لحاظ سے بہتر نہیں تو خدا کی راہ میں وہ بھی اپنی قوتوں کو لگائے گا، مگر اتنا کام تو نہیں کر سکتا جتنا پہلا آدمی کرتا ہے۔ اس لیے اسے دوسرے کے مقابلے میں انعام زیادہ ہی ملنا چاہیے، البتہ چونکہ دونوں ایک ہی راہ — خدا کی راہ — کے مسافر ہیں، اس لیے اس کم زور مومن کو تھوڑا کام کرنے کی وجہ سے انعام سے محروم نہ کیا جائے گا۔ اصل میں قوت والے مومن کو یہ بتانا مقصود ہے کہ اپنی قوت کی قدر کرو۔ اس کے ذریعے جتنا آگے بڑھ سکتے ہو، بڑھو کیونکہ کم زوری آجانے کے بعد آدمی کچھ کرنا بھی چاہے تو نہیں کر پاتا۔ آخری حصے کا مطلب یہ ہے کہ مومن اپنی ذہانت اور تدبیر و قوت کو سہارا نہیں بناتا، بلکہ اس پر جب مصیبت آتی ہے تو اس کا ذہن یوں سوچتا

ہے کہ یہ مصیبت میرے رب کی طرف سے آئی ہے، یہ تو میری تربیت کے کورس کا ایک حصہ ہے۔  
اس طرح یہ مصیبت اس کے توکل بڑھانے کا ذریعہ بن جاتی ہے بقول شاعر۔

آلامِ روزگار کو آسان بنا دیا  
جو غم ہوا اُسے غمِ جاناں بنا دیا

## ۵۔ آخرت پر ایمان لانے کا مطلب

آخرت کی ہولناکی اور اس سے نجات کا ذریعہ

۲۸۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَيْفَ أَنْعَمُ وَصَاحِبُ  
الصُّورِ قَدْ التَّمَمَهُ وَأَصْغَى سَمْعَهُ وَحَنَى جَبْهَتَهُ يَنْتَظِرُ مَتَى يَوْمَرُ  
بِالنَّفْخِ فَقَالُوا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ وَمَاذَا تَأْمَرُنَا قَالَ  
قُولُوا حَسْبُنَا اللَّهُ وَنِعْمَ الْوَكِيلُ - (ترمذی، عن ابوسعید خدری)

حضور پاک صلی اللہ علیہ وسلم نے فرمایا: میں عیش و آرام اور بے فکری سے زندگی  
کیسے گزار سکتا ہوں جب کہ حال یہ ہے کہ اسرافیل منہ میں صور لیے، کان  
لگائے، پیشانی جھکائے انتظار کر رہے ہیں کہ کب حکم ہوتا ہے صور پھونکنے کا۔  
لوگوں نے پوچھا: اے اللہ کے رسول! پھر آپ ہمیں کیا حکم دیتے ہیں۔ آپ  
نے فرمایا: یہ پڑھتے رہو حَسْبُنَا اللَّهُ وَنِعْمَ الْوَكِيلُ اللہ ہمیں کافی ہے اور  
وہ بہتر کارساز و سرپرست ہے۔“

لوگ آپ کی بے چینی اور فکر کو دیکھ کر اور زیادہ پریشان ہوئے اور پوچھا کہ جب آپ کا یہ حال  
ہے تو ہمارا کیا حال ہوگا۔ بتائیے کہ ہم کیا کریں کہ اس دن کام یاب ہوں؟ آپ نے انہیں بتایا کہ خدا پر  
بھروسہ رکھو، اس کی ولایت اور سرپرستی میں زندگی گزارو، اس کی بندگی میں جینے والے کام یاب ہوں گے۔

۱۔ صور بگل کو کہتے ہیں، جس کے ذریعے فوج کو خطرے کی خبر دی جاتی ہے یا انہیں اکٹھا کرنے کے لیے بجایا  
جاتا ہے۔ قیامت کے صورت کی حقیقت کون جان سکتا ہے، صرف اللہ تعالیٰ ہی کو معلوم ہے کہ وہ کیسا ہے۔

## آخرت کا منظر

۲۹۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَرَّ أَنْ يَنْظُرَ إِلَى يَوْمِ الْقِيَامَةِ كَأَنَّهُ رَأَى عَيْنٍ فَلْيُقْرَأْ إِذَا الشَّمْسُ كُوِّرَتْ وَإِذَا السَّمَاءُ انْفَطَرَتْ وَإِذَا السَّمَاءُ انشَقَّتْ (ترمذی، عن ابن عمر)

حضور پاک صلی اللہ علیہ وسلم فرماتے ہیں: اگر کوئی شخص قیامت کے دن کو اپنی آنکھوں سے دیکھنا چاہتا ہے تو اسے چاہیے کہ یہ تین سورتیں پڑھے: إِذَا الشَّمْسُ كُوِّرَتْ إِذَا السَّمَاءُ انْفَطَرَتْ اور إِذَا السَّمَاءُ انشَقَّتْ۔ (ان تینوں سورتوں میں قیامت کا نہایت موثر انداز میں نقشہ کھینچا گیا ہے)

## زمین کا بے لاگ بیان

۳۰۔ قرء رَسُولُ اللَّهِ صَلَّى اللَّهُ عَلَيْهِ وَسَلَّمَ هَذِهِ الْآيَةَ يَوْمَئِذٍ تَحْدِثُ أَخْبَارَهَا قَالَ أَتَدْرُونَ مَا أَخْبَارُهَا قَالُوا اللَّهُ وَرَسُولُهُ، أَعْلَمُ قَالَ فَإِنَّ أَخْبَارَهَا أَنْ تَشْهَدَ عَلَى كُلِّ عَبْدٍ وَأَمَةٍ بِمَا عَمِلَ عَلَى ظَهْرِهَا أَنْ تَقُولَ عَمِلَ عَلَيَّ كَذَا وَكَذَا قَالَ فَهَذِهِ أَخْبَارُهَا۔ (ترمذی، عن ابو ہریرہ)

نبی صلی اللہ علیہ وسلم نے یہ آیت پڑھی: يَوْمَئِذٍ تَحْدِثُ أَخْبَارَهَا۔

(الزلزال: ۹۹)

اس دن زمین اپنے سارے احوال بیان کرے گی۔

پھر آپ نے صحابہ کرام رضی اللہ عنہم سے پوچھا: جانتے ہو، احوال بیان کرنے کا مطلب کیا ہے؟ انھوں نے کہا: اللہ ورسول ہی کو علم ہے۔ آپ نے فرمایا: زمین قیامت کے دن گواہی دے گی، بیان کرے گی کہ فلاں مرد اور فلاں عورت نے، میری پیٹھ پر، فلاں دن، فلاں وقت برایا اچھا کام کیا۔ یہی مطلب ہے اس آیت کا۔ (لوگوں کے اعمال کو آیت میں ”اخبار“ کہا گیا ہے)

## اللہ تعالیٰ کے حضور پیشی کی نوعیت

۳۱۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْكُمْ مِنْ أَحَدٍ إِلَّا سَيَكَلِمُهُ رَبُّهُ لَيْسَ بَيْنَهُ وَبَيْنَهُ تَرْجَمَانٌ وَلَا حَاجِبٌ يُحْجِبُهُ فَيَنْظُرُ أَيَمَنَ مِنْهُ فَلَا يَرَى إِلَّا مَا قَدَّمَ مِنْ عَمَلِهِ وَيَنْظُرُ أَشْأَمَ مِنْهُ فَلَا يَرَى إِلَّا مَا قَدَّمَ وَيَنْظُرُ بَيْنَ يَدَيْهِ فَلَا يَرَى إِلَّا النَّارَ تَلْقَاءَ وَجْهِهِ فَاتَّقُوا النَّارَ وَلَوْ بِشِقِّ تَمْرَةٍ۔ (متفق عليه، عن عدی)

حضور پاک صلی اللہ علیہ وسلم نے فرمایا: تم میں سے ہر شخص سے اللہ تعالیٰ براہِ راست گفتگو کرے گا (حساب لے گا)۔ اس وقت وہاں نہ تو اس کا کوئی ترجمان ہوگا اور نہ کوئی اوٹ ہوگی جو اسے چھپالے۔ یہ شخص اپنی داہنی جانب دیکھے گا (کہ شاید کوئی سفارشی اور مددگار مل جائے) تو سوائے اپنے اعمال کے اور کوئی اسے دکھائی نہ دے گا۔ پھر بائیں طرف تا کے گا تو ادھر بھی سوائے اپنے اعمال کے اور کوئی دکھائی نہ دے گا۔ پھر سامنے کی طرف نظر دوڑائے گا تو ادھر بھی صرف دوزخ دیکھے گا (جو اپنی تمام ہولناکیوں کے ساتھ ماحول کو دہشت زدہ کیے ہوئے ہوگی)۔ تو اے لوگو! آگ سے بچنے کی فکر کرو، ایک کھجور کا آدھا حصہ ہی دے کر سہی۔

اس موقع پر حضور صلی اللہ علیہ وسلم لوگوں کو انفاق (خدا کے دین اور خدا کے بے سہارا بندوں پر خرچ کرنے) کی تعلیم دے رہے ہیں، اس لیے صرف اسی کا ذکر کیا۔ فرماتے ہیں کہ اگر کسی کے پاس صرف ایک کھجور ہے اور وہ اسی کا آدھا حصہ دے دیتا ہے تو یہ بھی خدا کی نگاہ میں قیمتی ہے۔ وہ مال کی کمی بیشی نہیں دیکھتا، بلکہ خرچ کرنے والے کے جذبے کو دیکھتا ہے۔

## منافقت کا انجام بد

۳۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَيَلْقَى الْعَبْدُ رَبَّهُ، فَيَقُولُ أَيُّ فَلَانٍ أَلَمْ أَكْرِمُكَ وَأَسْوَدَكَ وَأَزَوَّجَكَ وَأَسْبَخِرْ لَكَ الْخَيْلَ وَالْإِبِلَ

راہِ عمل

وَأَذْرَكَ تَرَأْسُ وَتَرَبِعُ فَيَقُولُ بَلَى قَالَ فَيَقُولُ أَفَظَنَنْتَ أَنَّكَ مُلَاقِي  
 فَيَقُولُ لَآ فَيَقُولُ فَإِنِّي قَدْ أَنَسَاكَ كَمَا نَسَيْتَنِي ثُمَّ يَلْقَى الثَّانِي  
 فَذَكَرَ مِثْلَهُ ثُمَّ يَلْقَى الثَّلَاثَ فَيَقُولُ لَهُ مِثْلَ ذَلِكَ فَيَقُولُ أَيُّ رَبِّ  
 أَمَنْتُ بِكَ وَبِكِتَابِكَ وَبِرُسُلِكَ وَصَلَّيْتُ وَصُمْتُ وَتَصَدَّقْتُ  
 وَبَشَيْئِي بِخَيْرٍ مَا اسْتَطَاعَ فَيَقُولُ هَهُنَا إِذَا ثُمَّ يَقُولُ الْآنَ نَبَعْتُ  
 شَاهِدًا عَلَيْكَ فَيَتَفَكَّرُ فِي نَفْسِهِ مَنْ ذَا الَّذِي يَشْهَدُ عَلَيَّ فَيُخْتَمِ  
 عَلَيَّ فِيهِ وَيُقَالُ لِفَخِيزِهِ انْطَلِقِي فَتَنْطِقُ فِخِيزَهُ وَلَحْمَهُ وَعِظَامَهُ  
 بِعَمَلِهِ وَذَلِكَ لِيُعْذَرَ مِنْ نَفْسِهِ فَذَلِكَ الْمُنَافِقُ وَذَلِكَ الَّذِي سَخَطَ  
 اللَّهُ عَلَيْهِ۔ (مسلم، عن ابو ہریرہ، الترغیب والترہیب، ج ۴، حدیث نمبر ۵۵۳)

رسول اللہ صلی اللہ علیہ وسلم فرماتے ہیں: (قیامت کے دن) ایک بندہ خدا کے  
 حضور آئے گا۔ خدا اس سے کہے گا: اے فلاں! کیا میں نے تجھے عزت  
 و شرف نہیں بخشا تھا؟ کیا تجھے بیوی نہیں دی تھی؟ کیا تیرے قبضے میں گھوڑے  
 اور اونٹ نہیں دیے تھے؟ اور کیا ہم نے تجھے مہلت نہیں دی تھی، تو اپنی حکومت  
 کو چلاتا اور لوگوں سے مال وصول کرتا تھا؟ وہ ان نعمتوں کا اقرار کرے گا۔ پھر  
 اللہ اس سے پوچھے گا: کیا تو سمجھتا تھا کہ ایک دن ہمارے سامنے پیش ہوگا؟ وہ  
 کہے گا: نہیں، تو اللہ اس سے کہے گا کہ جس طرح تو نے مجھے دنیا میں بھلائے  
 رکھا، اسی طرح آج میں تجھے بھلا دوں گا۔

پھر ایسا ہی ایک دوسرا (منکرِ قیامت) خدا کے حضور آئے گا اور اس سے بھی اسی  
 طرح سوال ہوگا۔

پھر ایک تیسرا شخص پیش ہوگا اور اللہ اس سے وہی سوالات کرے گا جو پہلے  
 دو آدمیوں سے کیے تھے (جو کافر تھے)۔ یہ جواب میں کہے گا: اے میرے  
 رب! میں تجھ پر تیری کتاب اور تیرے رسولوں پر ایمان لایا تھا، میں نماز پڑھتا

تھا، روزے رکھتا تھا، تیری راہ میں اپنی دولت خرچ کرتا تھا۔ پھر اسی طرح پوری قوت سے وہ اپنے دیگر بہت سے ”نیک کام“ گنائے گا۔ تب اللہ تعالیٰ اس سے کہے گا: بس رُک جاؤ۔ پھر اللہ فرمائے گا: ہم ابھی تیرے خلاف گواہی دینے والا بلا تے ہیں۔ وہ اپنے جی میں سوچے گا کہ بھلا وہ کون ہے جو میرے خلاف گواہی دے گا۔ (اسی لمحے) اس کے منہ کو مہر لگا کر بند کر دیا جائے گا (کیوں کہ یہ اللہ کے حضور بھی جھوٹ بولنے سے نہ شرمائے گا، جس طرح دنیا میں نبی اور مومنین کے سامنے بے شرمی سے جھوٹی پاک بازی کا ڈھنڈورا پیٹا کرتا تھا)۔ پھر اس کی ران، گوشت اور ہڈیوں سے پوچھا جائے گا تو وہ سب اس شخص کے ایک ایک مکارانہ عمل کو ٹھیک ٹھیک بیان کر دیں گے اور اس طرح اللہ باتیں بنانے کا دروازہ بند کر دے گا۔ حضور صلی اللہ علیہ وسلم نے فرمایا: یہ وہ آدمی ہے جس نے دنیا میں منافقت برتی اور یہ وہ شخص ہے جس پر خدا غصے ہوا۔

### آسان محاسبہ اور اس کے لیے دُعا

۳۳۔ عَنْ عَائِشَةَ قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ فِي بَعْضِ صَلَوَاتِهِ اللَّهُمَّ حَاسِبْنِي حِسَابًا يَسِيرًا قُلْتُ يَا نَبِيَّ اللَّهِ مَا الْحِسَابُ الْيَسِيرُ قَالَ أَنْ يُنْظَرَ فِي كِتَابِهِ فَيُتَجَاوَزَ عَنْهُ أَنَّهُ مَنْ نُوقِشَ الْحِسَابَ — يَا عَائِشَةُ — هَلْكَ — (مسند احمد)

حضرت عائشہؓ کہتی ہیں کہ میں نے حضور صلی اللہ علیہ وسلم کو بعض نمازوں میں یہ دُعا کرتے سنا: اے اللہ! مجھ سے آسان محاسبہ کچھو، تو میں نے پوچھا اے اللہ کے نبی! آسان محاسبہ کا کیا مطلب ہے؟ آپ نے فرمایا: آسان محاسبہ یہ ہے کہ اللہ بندے کا اعمال نامہ دیکھے اور اس کی برائیوں سے درگزر کرے۔ پھر فرمایا۔ اے عائشہ! جس کا حساب لیتے وقت ایک ایک چیز کرید کی گئی تو اس کی خیر نہیں۔

قرآن مجید اور دوسری احادیث میں صاف طور پر یہ خوش خبری دی گئی ہے کہ جو لوگ خدا کی راہ پر چلتے ہیں اور بدی کی طاقتوں سے لڑتے رہتے ہیں، یہاں تک کہ لڑتے لڑتے ان کی زندگی کی مہلت ختم ہو جاتی ہے تو قیامت میں اللہ تعالیٰ ان کی غلطیوں کو معاف کر دے گا اور نیک کاموں کی قدر فرماتے ہوئے انہیں جنت میں داخل کرے گا۔ لیکن جس شخص کے چھوٹے چھوٹے کاموں کی پڑتال اور پوچھ گچھ شروع ہوگی تو وہ عذات میں لازماً مبتلا ہو جائے گا۔

### قیامت کی شدت میں مومن سے نرم سلوک:

۳۴۔ عَنْ أَبِي سَعِيدٍ الْخُدْرِيِّ أَنَّهُ أَمَى رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ أَخْبَرَنِي مَنْ يَقُومُ عَلَى الْقِيَامَةِ يَوْمَ الْقِيَامَةِ الَّذِي قَالَ اللَّهُ عَزَّ وَجَلَّ يَوْمَ يَقُومُ النَّاسُ لِرَبِّ الْعَالَمِينَ فَقَالَ يُخَفِّفُ عَلَى الْمُؤْمِنِ حَتَّى يَكُونَ عَلَيْهِ كَالصَّلَاةِ الْمَكْتُوبَةِ۔ (مشکوٰۃ حدیث نمبر ۵۳۲۶)

ابوسعید خدری رضی اللہ عنہ کہتے ہیں کہ میں نبی صلی اللہ علیہ وسلم کی خدمت میں حاضر ہوا، اور پوچھا کہ اس دن کون لوگ کھڑے رہ سکیں گے جس کے بارے میں اللہ تعالیٰ نے فرمایا ہے کہ

يَوْمَ يَقُومُ النَّاسُ لِرَبِّ الْعَالَمِينَ۔ (المطففين: ۸۳)

اے مخاطب! تو اس دن کا تصور کر جب لوگ حساب کتاب کے لیے رب العالمین کے حضور کھڑے ہوں گے (جبکہ وہ دن ایک ہزار برس کا ہوگا) آپ نے فرمایا: وہ دن مومن کے لیے ہلکا ہوگا، فرض نماز کی طرح۔

جس طرح مصیبت میں گرفتار آدمی کی راتیں اور دن بہت طویل اور کٹھن ہوتے ہیں۔ کانے نہیں کھتے۔ اسی طرح مجرموں اور باغیوں کو قیامت کا دن بہت طویل یعنی ایک ہزار برس کا معلوم ہوگا۔ لیکن مومنین کے لیے قیامت کا دن اتنا مختصر اور ہلکا ہوگا جیسے ایک فرض نماز ادا کر لی جائے۔ ہلکا اور مختصر ہی نہیں بلکہ ان کی آنکھوں کی ٹھنڈک، جسمانی اور روحانی طمانیت اور قلب و جسم کے

لیے مسرت، آسودگی اور سکون کا باعث ہوگا۔

## مومن کے لیے غیر معمولی اُخروی انعامات

۳۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ اللَّهُ تَعَالَى أَعَدَدْتُ لِعِبَادِي الصَّالِحِينَ مَا لَا عَيْنٌ رَأَتْ وَلَا أُذُنٌ سَمِعَتْ وَلَا خَطَرَ عَلَى قَلْبِ بَشَرٍ اِقْرُوا إِنْ شِئْتُمْ فَلَا تَعْلَمُ نَفْسٌ مَّا أُخْفِيَ لَهُمْ مِنْ قُرَّةِ أَعْيُنٍ (بخاری و مسلم)

حضور صلی اللہ علیہ وسلم نے فرمایا، اللہ تعالیٰ فرماتا ہے کہ: میں نے اپنے نیک بندوں کے لیے وہ کچھ تیار کر رکھا ہے جسے کسی آنکھ نے نہیں دیکھا ہے، جس کے بارے میں کسی کان نے سنا نہیں اور نہ کوئی انسان کبھی اس کا تصور کر سکا ہے۔ تم چاہو تو یہ آیت پڑھ لو:

فَلَا تَعْلَمُ نَفْسٌ مَّا أُخْفِيَ لَهُمْ مِنْ قُرَّةِ أَعْيُنٍ۔ (السجدة: ۳۲: ۱۷)

پھر جیسا کچھ آنکھوں کی ٹھنڈک کا سامان ان کے اعمال کی جزا میں، ان کے لیے چھپا کر رکھا گیا ہے اس کی کسی تنفس کو خبر نہیں ہے۔

## جنت کی شان

۳۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَوْضِعٌ سَوِيٌّ فِي الْجَنَّةِ خَيْرٌ مِنَ الدُّنْيَا وَمَا فِيهَا۔ (بخاری و مسلم)

حضور صلی اللہ علیہ وسلم نے فرمایا: جنت میں ایک کوڑا رکھنے کی جگہ دنیا اور دنیا کے سر و سامان سے بہتر ہے۔

”کوڑا رکھنے کی جگہ“ سے مراد وہ مختصر جگہ ہے جہاں آدمی اپنا بستر بچھا کر پڑ رہتا ہے۔ مطلب یہ کہ خدا کے دین پر چلنے میں کسی کی دنیا تباہ ہو جائے، وہ تمام ساز و سامان سے محروم ہو جائے اور اس کے بدلے جنت کی مختصر اور تھوڑی سی زمین مل جائے تو یہ بڑا سستا سا سودا ہے۔ فانی چیز کی قربانی کے نتیجے میں اللہ نے اسے وہ چیز دی جو ہمیشہ باقی رہنے والی ہے۔



## آخرت کے عذاب و ثواب کی حقیقت

۳۷۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُوتَى بِأَنْعَمِ أَهْلِ الدُّنْيَا مِنْ أَهْلِ النَّارِ يَوْمَ الْقِيَامَةِ فَيُصْبَغُ فِي النَّارِ صَبْغَةً ثُمَّ يُقَالُ يَا ابْنَ آدَمَ هَلْ رَأَيْتَ خَيْرًا قَطُّ هَلْ مَرَّ بِكَ نَعِيمٌ قَطُّ فَيَقُولُ لَا وَاللَّهِ يَارَبِّ وَيُوتَى بِأَشَدِّ النَّاسِ بُؤْسًا فِي الدُّنْيَا مِنْ أَهْلِ الْجَنَّةِ فَيُصْبَغُ صَبْغَةً فِي الْجَنَّةِ فَيُقَالُ لَهُ يَا ابْنَ آدَمَ هَلْ رَأَيْتَ بُؤْسًا قَطُّ هَلْ مَرَّ بِكَ شِدَّةٌ قَطُّ فَيَقُولُ لَا وَاللَّهِ يَارَبِّ مَا مَرَّ بِي بُؤْسٌ وَلَا رَأَيْتُ شِدَّةً قَطُّ۔

(مسلم)

حضور صلی اللہ علیہ وسلم نے فرمایا: (قیامت کے دن) دنیا کے سب سے زیادہ خوش حال اور جہنم رسید ہونے والے ایک آدمی کو لایا جائے گا اور جہنم میں ڈال دیا جائے گا۔ جب آگ اس کے جسم پر اپنا پورا اثر دکھائے گی، تب اس سے پوچھا جائے گا کہ تو نے کبھی خوشحالی دیکھی ہے؟ تجھ پر کبھی عیش و آرام کا زمانہ آیا ہے؟ وہ کہے گا: نہیں تیری قسم اے میرے رب! کبھی نہیں۔

پھر دنیا میں انتہائی تنگی کی حالت میں زندگی گزارنے والے ایک مومن کو جنت میں داخل کیا جائے گا۔ جب اس پر جنت کی نعمتوں کا رنگ خوب چڑھ جائے گا (یعنی وہ جنت سے فیض یاب ہوگا) تو اس سے پوچھا جائے گا کہ: تو نے کبھی تنگی دیکھی ہے؟ کبھی تجھ پر تکالیف کا دور گزرا ہے؟ وہ کہے گا: اے میرے رب! میں کبھی تنگ دستی اور محتاجی میں گرفتار نہیں ہوا، میں نے تکلیف کا کبھی کوئی دور نہیں دیکھا۔

## جنت و دوزخ کے راستے کیسے ہیں؟

۳۸۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حُفَّتِ النَّارُ بِالشَّهَوَاتِ وَحُفَّتِ الْجَنَّةُ بِالْمَكَارِهِ (بخاری، مسلم)

رسول اللہ صلی اللہ علیہ وسلم نے فرمایا: جہنم کو لذتوں اور نفس کی خواہشوں سے گھیر دیا گیا ہے اور جنت کو سختیوں اور مشقتوں سے گھیر دیا گیا ہے۔

مطلب یہ کہ جو شخص اپنے نفس کی پوجا کرے گا اور دنیا کی لذتوں میں پڑا رہے گا، اس کا ٹھکانا جہنم ہے اور جسے جنت لینے کی تمنا ہو تو وہ کانٹوں بھری راہ اختیار کرے۔ اپنے نفس کو شکست دے کر اسے ہر مشقت اور ناگواری کو اللہ کی خاطر گوارا کرنے پر مجبور کرے کیونکہ جب تک کوئی شخص اس دشوار گزار گھاٹی کو پار نہیں کرتا، آرام اور راحت کی جنت میں کیسے پہنچے گا؟

## دوزخ اور جنت سے غافل نہ رہنا چاہیے

۳۹۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا رَأَيْتُ مِثْلَ النَّارِ نَامَ هَارِبُهَا وَلَا مِثْلَ الْجَنَّةِ نَامَ طَالِبُهَا۔ (ترمذی)

حضور صلی اللہ علیہ وسلم نے ارشاد فرمایا کہ: میں نے جہنم کی آگ سے زیادہ خطرناک چیز کوئی نہیں دیکھی کہ جس سے بھاگنے والا سو رہا ہے اور جنت سے زیادہ عمدہ چیزہ نہیں دیکھی، جس کا چاہنے والا بھی سو رہا ہے۔

مطلب یہ کہ کسی خطرناک چیز کو دیکھنے کے بعد آدمی کی نیند اڑ جاتی ہے۔ وہ اس سے بھاگتا ہے، اور جب تک اسے اطمینان نہ ہو جائے یعنی اس سے محفوظ نہ ہو جائے، سوتا نہیں۔ اسی طرح جسے کسی اچھی چیز کی طلب اور فکر ہوتی ہے، جب تک وہ اُسے مل نہ جائے، وہ سوتا ہے نہ چین سے بیٹھتا ہے۔ اگر یہ حقیقت ہے تو جنت کی تمنا کرنے والے سو کیوں رہے ہیں؟ یہ جہنم سے بھاگنے کی کوشش کیوں نہیں کرتے؟ جسے کسی چیز کا ڈر ہوتا ہے، وہ بے خبر نہیں سوتا، اور جس کے اندر اچھی چیز کی تڑپ ہوتی ہے، وہ چین سے نہیں بیٹھتا۔

## احداثی الدین کا مرتکب کوثر سے محروم رہے گا

۴۰۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي فَرَطُكُمْ عَلَى الْحَوْضِ مَنْ مَرَّ عَلَيَّ شَرِبَ وَمَنْ شَرِبَ لَمْ يَظْمَأْ أَبَدًا لِيَرَدَنَّ عَلَيَّ أَقْوَامٌ أَعْرَفُهُمْ وَيَعْرِفُونَنِي ثُمَّ يَحَالُ بَيْنِي وَبَيْنَهُمْ فَأَقُولُ إِنَّهُمْ مِنِّي۔ (بیہقی)

راہِ عمل

إِنَّكَ لَاتَدْرِي مَا أَجْدُثُوا بَعْدَكَ فَأَقُولُ سَحَقًا سَحَقًا لِمَنْ غَيْرَ  
بُعْدِي - (بخاری، مسلم، عن اہل بن سعد)

رسول اللہ صلی اللہ علیہ وسلم نے (اپنی اُمت کو خطاب کر کے) ارشاد فرمایا: میں  
حوضِ کوثر پر تم سے پہلے پہنچ کر تمہارا استقبال کروں گا اور تمہیں پانی پلانے کا  
انتظام کروں گا۔ جو شخص میرے پاس آئے گا، کوثر کا پانی پیے گا اور جو پیے گا  
اسے پھر کبھی پیاس نہ لگے گی اور کچھ لوگ میرے پاس آئیں گے، میں انہیں  
پہچانتا ہوں گا اور وہ مجھے پہچانتے ہوں گے، لیکن انہیں میرے پاس پہنچنے سے  
روک دیا جائے گا۔ تو میں کہوں گا، یہ میرے آدمی ہیں (انہیں مجھ تک آنے  
دو)، تو جواب میں مجھ سے کہا جائے گا کہ آپ نہیں جانتے کہ انہوں نے  
آپ کی وفات کے بعد آپ کے دین میں کتنی نئی چیزیں (بدعات) داخل  
کردی تھیں۔ میں (یہ سن کر) کہوں گا: دُوری ہو، دُوری ہو، ان لوگوں کے  
لیے جنہوں نے میرے بعد دین کے نقشے کو بدل ڈالا۔

یہ حدیث اپنے اندر سب سے بڑی بشارت بھی رکھتی ہے اور بہت بڑا ڈراوا بھی۔ بشارت  
یہ کہ حضور صلی اللہ علیہ وسلم ان لوگوں کا استقبال فرمائیں گے جنہوں نے آپ کے لائے ہوئے دین کو  
بلا کی دہشتی کے قبول کیا اور اس پر عمل کیا اور جو لوگ جان بوجھ کر دین میں دین کے نام پر نئی چیزیں  
داخل کر دیں جو دین سے ٹکراتی ہوں تو ایسے لوگ حضور صلی اللہ علیہ وسلم تک پہنچنے اور کوثر کا پانی پینے  
سے محروم رہ جائیں گے۔

## شفاعتِ رسول کے مستحق

۴۱- عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ أَسْعَدُ النَّاسِ  
بِشَفَاعَتِي يَوْمَ الْقِيَامَةِ مَنْ قَالَ لَا إِلَهَ إِلَّا اللَّهُ خَالِصًا مِنْ قَلْبِهِ  
أَوْ نَفْسِهِ - (بخاری)

حضرت ابو ہریرہ رضی اللہ عنہ سے روایت ہے کہ حضور صلی اللہ علیہ وسلم نے فرمایا:

قیامت کے دن میری شفاعت وہ حاصل کر سکے گا جس نے دل کے پورے  
 خلوص کے ساتھ کلمہ لَا إِلَهَ إِلَّا اللَّهُ کہا ہوگا۔

حضور صلی اللہ علیہ وسلم کا یہ ارشاد اپنے الفاظ کے لحاظ سے نہایت مختصر ہے لیکن اپنے معنی کے  
 لحاظ سے بہت وسیع ہے۔ مطلب یہ ہے کہ جس نے توحید اختیار نہ کی، جس نے اسلام قبول نہ  
 کیا، جو شرک کی گندگی ہی میں پڑا رہا، اسے حضور صلی اللہ علیہ وسلم کی شفاعت حاصل نہ ہوگی۔ اسی  
 طرح جس نے زبان سے تو کلمہ کہا اور دین میں داخل ہوا لیکن دل سے اسے سچا نہ جانا، وہ بھی  
 حضور صلی اللہ علیہ وسلم کی شفاعت سے محروم رہے گا۔

حضور صلی اللہ علیہ وسلم صرف اُن لوگوں کی شفاعت فرمائیں گے جو دل سے ایمان لائے  
 ہوں۔ جو توحید کی حقانیت پر یقین رکھتے ہوں جیسا کہ دوسری حدیث میں مُسْتَبِقِنًا بِهَذَا  
 قَلْبِهِ (دل کے اطمینان اور یقین کے ساتھ) کے الفاظ آئے ہیں۔ پھر یہ بات بھی واضح رہے کہ  
 یقین، عمل پر ابھارتا ہے۔ کسی آدمی کو کنوئیں میں اپنے بچے کے گرنے کی اطلاع ملتی ہے اور جوں  
 ہی اسے اس خبر پر یقین آتا ہے، اسی وقت وہ فکر مند ہو کر اس کی جان بچانے کے لیے دوڑ پڑتا  
 رہے۔ یہی حال قلبی ایمان کا ہے۔ یہ آدمی کے اندر نجات کی فکر پیدا کرتا اور عمل پر ابھارتا ہے۔

## روزِ قیامت قرابت کام نہ آئے گی

۴۲۔ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا  
 مَعْشَرَ قُرَيْشٍ اشْتَرُوا أَنْفُسَكُمْ لَا أُغْنِي عَنْكُمْ مِنَ اللَّهِ شَيْئًا۔  
 وَيَا بَنِي عَبْدِ مَنَاةٍ لَا أُغْنِي عَنْكُمْ مِنَ اللَّهِ شَيْئًا۔ يَا عَبَّاسَ بْنَ  
 عَبْدِ الْمُطَّلِبِ لَا أُغْنِي عَنْكَ مِنَ اللَّهِ شَيْئًا۔ يَا صَفِيَّةَ عَمَةَ رَسُولِ اللَّهِ  
 لَا أُغْنِي عَنْكَ مِنَ اللَّهِ شَيْئًا۔ وَيَا فَاطِمَةَ بِنْتَ مُحَمَّدٍ سَلِينِي  
 مَا شِئْتَ مِنْ مَالِي لَا أُغْنِي عَنْكَ مِنَ اللَّهِ شَيْئًا۔

(بخاری، باب تفسیر سورۃ الشعراء، مسلم)

حضرت ابو ہریرہ رضی اللہ عنہ سے روایت ہے کہ (جب آیت ”وَأَنْذِرْ عَشِيرَتَكَ  
 الْأَقْرَبِينَ“ (الشعراء، ۲۱۳-۲۱۶) ”اپنے قریبی اہل خاندان کو ڈراؤ“ نازل ہوئی تو

آپ نے (قریش کو جمع کیا اور) فرمایا: اے گروہ قریش! اپنے آپ کو جہنم کی آگ سے بچانے کی فکر کرو، میں خدا کے عذاب کو تم سے ذرا بھی نہیں ٹال سکتا۔ اے عبدمناف کے خاندان والو! میں تم سے اللہ کے عذاب کو کچھ بھی نہیں ٹال سکتا۔ اے عباس رضی اللہ عنہ بن عبدالمطلب (حقیقی چچا) میں تم سے اللہ کے عذاب کو ذرا بھی نہیں ہٹا سکتا۔ اے صفیہ! رسول اللہ صلی اللہ علیہ وسلم کی حقیقی پھوپھی! میں تم سے اللہ کے عذاب کو ذرا بھی نہیں ہٹا سکتا۔ اے میری بیٹی فاطمہ رضی اللہ عنہا! تو میرے مال میں سے جتنا مال مانگے، میں دے سکتا ہوں، لیکن اللہ کے عذاب کو نہیں ٹال سکتا۔ (بس اپنے آپ کو اللہ کے عذاب سے بچانے کی فکر کرو کہ ایمان اور عمل ہی وہاں کام آئیں گے۔)

### خائن کا حشر

۴۳۔ عَنْ أَبِي هُرَيْرَةَ قَالَ قَالَ قَامَ فِينَا رَسُولُ اللَّهِ صَلَّى اللَّهُ عَلَيْهِ وَسَلَّمَ ذَاتَ يَوْمٍ فَذَكَرَ الْعُلُولَ فَعَظَّمَهُ، وَعَظَّمَ امْرَأَةً ثُمَّ قَالَ لَا الْفَيْنَ أَحَدُكُمْ يَجِيءُ يَوْمَ الْقِيَامَةِ عَلَى رَقَبَتِهِ بَعِيرٌ لَهُ رُغَاءٌ يَقُولُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ اغْنِنِي فَأَقُولُ لَا أَمْلِكُ لَكَ شَيْئًا قَدْ أَبْلَغْتُكَ، لَا الْفَيْنَ أَحَدُكُمْ يَجِيءُ يَوْمَ الْقِيَامَةِ عَلَى رَقَبَتِهِ فَرَسٌ لَهُ حَمِيمَةٌ يَقُولُ يَا رَسُولَ اللَّهِ اغْنِنِي، فَأَقُولُ لَا أَمْلِكُ لَكَ شَيْئًا قَدْ أَبْلَغْتُكَ، لَا الْفَيْنَ أَحَدُكُمْ يَجِيءُ يَوْمَ الْقِيَامَةِ عَلَى رَقَبَتِهِ شَاةٌ لَهَا نُغَاءٌ يَقُولُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ اغْنِنِي، فَأَقُولُ لَا أَمْلِكُ لَكَ شَيْئًا قَدْ أَبْلَغْتُكَ، لَا الْفَيْنَ أَحَدُكُمْ يَجِيءُ يَوْمَ الْقِيَامَةِ عَلَى رَقَبَتِهِ نَفْسٌ لَهَا صِيَاهٌ فَيَقُولُ يَا رَسُولَ اللَّهِ اغْنِنِي، فَأَقُولُ لَا أَمْلِكُ لَكَ شَيْئًا قَدْ أَبْلَغْتُكَ، لَا الْفَيْنَ أَحَدُكُمْ يَجِيءُ يَوْمَ الْقِيَامَةِ عَلَى رَقَبَتِهِ رِقَاءٌ تَخْفِقُ، فَيَقُولُ يَا رَسُولَ اللَّهِ اغْنِنِي، فَأَقُولُ لَا أَمْلِكُ لَكَ شَيْئًا قَدْ

أَبْلَغْتُكَ لِأَلْفَيْنَ أَحَدًا كُمْ يَجِيءُ يَوْمَ الْقِيَامَةِ عَلَى رَقَبَتِهِ  
صَامِتٌ فَيَقُولُ يَا رَسُولَ اللَّهِ اغْنِنِي فَأَقُولُ لَا أَمْلِكُ لَكَ شَيْئًا قَدْ  
أَبْلَغْتُكَ - (بخاری و مسلم)

حضرت ابو ہریرہ رضی اللہ عنہ سے روایت ہے کہ ایک دن حضور صلی اللہ علیہ وسلم نے  
ہمارے درمیان خطبہ دیا، جس میں مالِ غنیمت کی چوری کے مسئلے کو بڑی اہمیت  
کے ساتھ پیش کیا۔ پھر فرمایا:

- ۱- ”میں تم میں سے کسی کو قیامت کے دن اس حال میں نہ پاؤں گا کہ اس کی گردن پر  
اُونٹ ہے جو زور سے بلبلا رہا ہے اور یہ شخص کہہ رہا ہے کہ: اے اللہ کے  
رسول! میری مدد فرمائیے۔ (اس گناہ کے وبال سے بچائیے)، تو میں کہوں گا کہ  
میں تیری کچھ بھی مدد نہیں کر سکتا۔ میں نے تو تجھے یہ بات دنیا میں پہنچادی تھی۔
- ۲- میں تم میں سے کسی کو قیامت کے دن اس حال میں نہ پاؤں گا کہ اس کی گردن پر  
کوئی گھوڑا ہے جو ہنہنہا رہا ہے اور یہ شخص کہہ رہا ہے: اے اللہ کے رسول! میری  
مدد دو ڈوڑیے، تو میں کہوں: ”میں تیرے لیے کچھ بھی نہیں کر سکتا، میں نے تجھے  
دنیا میں یہ بات پہنچادی تھی۔
- ۳- میں تم میں سے کسی کو قیامت کے دن اس حال میں نہ دیکھوں گا کہ اس کی گردن  
پر کوئی بکری سوار ہے اور وہ میاں رہی ہے اور یہ شخص کہہ رہا ہے: اے اللہ کے  
رسول! میری مدد کو آئیے تو میں اس کے جواب میں کہوں: میں یہاں تیرے  
لیے کچھ نہیں کر سکتا، میں نے تو دنیا میں تجھے بات پہنچادی تھی۔
- ۴- میں تم میں سے کسی کو قیامت والے دن اس حال میں نہ دیکھوں گا کہ اس کی گردن پر  
کوئی انسان سوار ہے اور وہ چیخ رہا ہے اور یہ شخص کہہ رہا ہے کہ اے اللہ رسول! میری  
مدد کو پہنچئے تو میں اس کے جواب میں کہوں: میں یہاں تیرے لیے کچھ نہیں کر سکتا  
میں نے تو دنیا میں تجھے بات پہنچادی تھی۔
- ۵- میں تم میں سے کسی کو قیامت کے دن اس حال میں نہ دیکھوں گا کہ اس کی گردن

راہِ عمل

پر کپڑے کے ٹکڑے لہرا رہے ہیں اور وہ کہہ رہا ہے: اے اللہ کے رسول! میری مدد فرمائیے، تو میں اس کے جواب میں کہوں: میں تیرے لیے کچھ بھی نہیں کر سکتا، میں نے تجھے بات پہنچادی تھی۔

۶۔ میں تم میں سے کسی کو قیامت کے دن اس حال میں نہ پاؤں کہ اس کی گردن پر سونا چاندی سوار ہے اور وہ کہہ رہا ہے: اے اللہ کے رسول! میری مدد فرمائیے تو میں اس کے جواب میں کہوں: میں تیرے گناہ کی پاداش کو ذرا بھی نہیں ٹال سکتا۔ میں نے تو تجھے دنیا میں بات پہنچادی تھی۔

اس حدیث میں جانوروں کے بولنے اور کپڑے کے لہرانے کا مطلب یہ ہے کہ مالِ غنیمت کی یہ چوریاں قیامت کے دن چھپائی نہ جا سکیں گی۔ ہر گناہ چیخ چیخ کر متعلقہ شخص کے مجرم ہونے کا اعلان کرے گا۔ واضح رہے کہ یہ صرف مالِ غنیمت کی چوری کے ساتھ مخصوص نہیں ہے۔ ہر بڑے گناہ کا یہی حال ہوگا۔ اللہ اس برے انجام سے ہر مسلمان کو بچائے اور برا وقت آنے سے پہلے توبہ کی توفیق نصیب ہو۔



## باب: ۳

### عبادات

#### انماز

نماز گناہوں کو مٹاتی ہے

۴۴۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَرَأَيْتُمْ لَوْ أَنَّ نَهْرًا بَبَابِ أَحَدِكُمْ يُغْتَسَلُ فِيهِ كُلَّ يَوْمٍ خَمْسًا هَلْ يَبْقَى مِنْ دَرَنِهِ شَيْءٌ قَالُوا لَا يَبْقَى مِنْ دَرَنِهِ شَيْءٌ۔ قَالَ فَذَلِكَ مَثَلُ الصَّلَوَاتِ الْخَمْسِ يَمْحُو اللَّهُ بِهِنَّ الْخَطَايَا۔ (بخاری، مسلم، عن ابو ہریرہ)

نبی صلی اللہ علیہ وسلم نے ارشاد فرمایا: اگر تم میں سے کسی کے دروازے پر کوئی نہر ہو جس میں وہ ہر روز پانچ بار غسل کرتا ہو تو بتاؤ اس کے جسم پر کچھ بھی میل کچیل باقی رہ سکتا ہے۔ صحابہ کرامؓ نے عرض کیا: نہیں! اس کے جسم پر ذرا بھی میل کچیل نہیں رہے گا۔ آپؐ نے فرمایا: یہی حال پانچ وقت کی نمازوں کا ہے، اللہ ان نمازوں کے ذریعے گناہوں کو مٹاتا ہے۔

اس حدیث کے ذریعے نبی صلی اللہ علیہ وسلم نے یہ حقیقت واضح کی ہے کہ نمازیں انسان کے گناہوں کے معاف کیے جانے کا ذریعہ بنتی ہیں۔ آپؐ نے اس بات کو ایک محسوس مثال کے ذریعے سمجھایا تاکہ لوگ آسانی سے بات کو سمجھ جائیں۔ نماز سے انسان کے دل میں شکر کی وہ کیفیت پیدا ہوتی ہے جس کے نتیجے میں وہ خدا کی اطاعت کی راہ میں برابر بڑھتا جاتا ہے اور نافرمانیوں سے اس کا ذہن دور ہوتا جاتا ہے، یہاں تک کہ اگر اس سے کبھی کوئی غلطی ہوتی بھی ہے تو جان بوجھ کر نہیں ہوتی، وہ فوراً اپنے رب کے سامنے گڑبڑتا ہے اور رور و کر معافی مانگتا ہے۔

نماز گناہوں کا کفارہ

۴۵۔ عَنِ ابْنِ مَسْعُودٍ قَالَ إِنَّ رَجُلًا أَصَابَ مِنْ امْرَأَةٍ قَبْلَةَ فَاتَى



النَّبِيِّ صَلَّى اللَّهُ عَلَيْهِ وَسَلَّمَ فَأَخْبَرَكَ فَأَنْزَلَ اللَّهُ تَعَالَى وَأَقِمِ الصَّلَاةَ طَرَفِي النَّهَارِ وَزُلْفَا مِنْ أَلَيْلٍ إِنَّ الْحَسَنَاتِ يُدْهِبُنَ السَّيِّئَاتِ فَعَالَ الرَّجُلُ أَلَيْ هَذَا قَالَ لِجَمِيعِ أُمَّتِي كُلِّهِمْ - (بخاری و مسلم)

حضرت عبداللہ بن مسعود رضی اللہ عنہ کہتے ہیں کہ ایک آدمی نے ایک عورت کا بوسہ لے لیا۔ پھر وہ نبی صلی اللہ علیہ وسلم کے پاس آیا اور آپ کو اس گناہ کے بارے میں بتایا تو اللہ تعالیٰ نے یہ آیت نازل فرمائی: وَأَقِمِ الصَّلَاةَ طَرَفِي النَّهَارِ وَزُلْفَا مِنْ أَلَيْلٍ إِنَّ الْحَسَنَاتِ يُدْهِبُنَ السَّيِّئَاتِ (ہود: ۱۱۳) دن کے دونوں کناروں پر نماز قائم کرو اور کچھ رات گزرنے پر بھی۔ بے شک نیکیاں برائیوں کو دور کر دیتی ہیں۔

یہ سن کر اُس آدمی نے کہا: اے اللہ کے رسول! کیا یہ میرے لیے خاص ہے؟ آپ نے فرمایا: نہیں! میری امت کے سب لوگوں کے لیے ہے۔

یہ حدیث اوپر کی حدیث کی مزید تشریح کرتی ہے، جس میں بتایا گیا ہے کہ نماز گناہوں کا کفارہ بنتی ہے۔ اس حدیث میں جس آدمی کا ذکر ہے، وہ ایک صاحب ایمان آدمی تھا، وہ جان بوجھ کر گناہ نہیں کرتا تھا، لیکن انسان ہی تھا۔ راستے میں جذبات کی رو میں بہہ کر اس نے ایک اجنبی عورت کا بوسہ لے لیا۔ اس پر اسے اتنی پریشانی ہوئی کہ وہ حضور پاک صلی اللہ علیہ وسلم کے پاس آیا اور اس نے یہ کہا کہ میں نے ایک قابل سزا کام کیا ہے، مجھ پر حد جاری ہونی چاہیے تو نبی صلی اللہ علیہ وسلم نے سورہ ہود کے آخری رکوع کی وہ آیت اسے سنائی جو اوپر درج ہوئی جس میں اللہ نے مومنین کو دن اور رات کے اوقات میں نماز قائم کرنے کا حکم دیا ہے اور پھر فرمایا: ”إِنَّ الْحَسَنَاتِ يُدْهِبُنَ السَّيِّئَاتِ“ یعنی نیکیاں برائیوں کو ختم کرتی ہیں اور اُن کا کفارہ بنتی ہیں۔ اس پر اس شخص کو اطمینان ہوا اور اس کی پریشانی دور ہوئی۔ اس واقعے سے اندازہ لگایا جاسکتا ہے کہ صحابہ کرامؓ گناہ سرزد ہو جانے پر کس قدر پریشان ہو جایا کرتے تھے۔

کامل نماز باعثِ مغفرت ہے

۴۶ - قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خُمُسُ صَلَوَاتٍ افْتَرَضَهُنَّ

اللَّهُ تَعَالَى مِنْ أَحْسَنَ وَضُوءٍ هُنَّ وَصَلَّاهُنَّ لَوْ قَتِهِنَّ وَأَتَمَّ رُكُوعَهُنَّ  
وَحُشُوعَهُنَّ كَانَ لَهُ عَلَى اللَّهِ عَهْدٌ أَنْ يَغْفِرَ لَهُ وَمَنْ لَمْ يَفْعَلْ  
فَلَيْسَ لَهُ عَلَى اللَّهِ عَهْدٌ أَنْ يَغْفِرَ لَهُ وَإِنْ شَاءَ عَذَّبَهُ -

(ابوداؤد، عن عبادہ بن صامت)

نبی صلی اللہ علیہ وسلم نے ارشاد فرمایا: یہ پانچ نمازیں ہیں جنہیں اللہ تعالیٰ نے اپنے بندوں پر فرض کیا ہے، تو جس شخص نے بہتر طریقے پر وضو کیا اور ان نمازوں کے مقررہ وقتوں میں انہیں ادا کیا، اور رکوع و سجود ٹھیک سے کیے اور اس کا دل اللہ تعالیٰ کے سامنے نمازوں میں جھکا رہا تو اللہ نے اس کی مغفرت اپنے ذمے لے لی، اور جس نے ایسا نہیں کیا تو اس کے لیے اللہ تعالیٰ کا یہ وعدہ نہیں ہے، اگر چاہے گا تو اسے بخش دے گا اور چاہے گا تو اسے عذاب دے گا۔

## حفاظتِ نماز کی اہمیت

۴۷۔ عَنْ عَبْدِ اللَّهِ بْنِ عَمْرٍو بْنِ الْعَاصِ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ ذَكَرَ الصَّلَاةَ يَوْمًا فَقَالَ مَنْ حَافِظٌ عَلَيْهَا كَانَتْ لَهُ نُورًا وَبُرْهَانًا وَنَجَاتًا يَوْمَ الْقِيَامَةِ وَمَنْ لَمْ يُحَافِظْ عَلَيْهَا لَمْ تَكُنْ لَهُ نُورًا وَلَا بُرْهَانًا وَلَا نَجَاتًا۔ (مشکوٰۃ)

عبداللہ ابن عمرو ابن العاص رضی اللہ عنہ سے روایت ہے، انہوں نے کہا کہ آپ نے ایک دن نماز پر تقریر کی اور فرمایا: جو شخص اپنی نمازوں کی ٹھیک طور سے دیکھ بھال کرے گا تو وہ اس کے لیے قیامت کے دن روشنی اور دلیل بنیں گی اور باعثِ نجات ہوں گی، اور جو اپنی نمازوں کی دیکھ بھال نہیں کرے گا تو ایسی نماز اس کے لیے نہ تو روشنی بنے گی اور نہ دلیل بنے گی اور نہ نجات کا ذریعہ ثابت ہوگی۔

اس حدیث میں ”حافظت“ کا لفظ آیا ہے جس کے معنی: دیکھ بھال اور نگرانی کے ہیں اور

اس سے مراد یہ ہے کہ آدمی کو دیکھتے رہنا چاہیے کہ اس نے ٹھیک سے وضو کیا ہے یا نہیں، وقت کے اندر نماز پڑھا رہا ہے یا نہیں، اور رکوع و سجود کا کیا حال رہا ہے۔ آخری بات یہ کہ نماز میں اس کے دل کی کیا کیفیت رہی ہے اور کیا وہ دنیا کے کاروبار اور خیالات کی وادیوں میں بھٹکتا رہا ہے، یا اپنے خدا کی طرف متوجہ رہا ہے؟ ظاہر بات ہے کہ جس نے ٹھیک طرح سے نمازیں پڑھی ہوں اور نمازوں کے دوران میں اس کا دل بھی خدا کی طرف متوجہ رہا ہو، تو وہ زندگی کے دوسرے معاملات میں بھی لازماً خدا کا بندہ بننے کی کوشش کرے گا۔ پھر آخرت میں ضرور کامیاب ہوگا۔

### منافق نماز عصر تا خیر سے پڑھتا ہے

۴۸۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تِلْكَ صَلَوةُ الْمُنَافِقِ يَجْلِسُ يَرْقُبُ الشَّمْسَ حَتَّىٰ إِذَا اصْفَرَّتْ وَكَانَتْ بَيْنَ قَرْنَيْ الشَّيْطَانِ قَامَ فَنَقَرَ رِجْلًا لَا يَذْكُرُ اللَّهَ فِيهَا إِلَّا قَلِيلًا۔ (مسلم عن انسؓ)

نبی صلی اللہ علیہ وسلم نے ارشاد فرمایا: یہ منافق کی نماز ہے کہ وہ بیٹھا سورج (کے ڈوبنے) کا انتظار کرتا رہتا ہے یہاں تک کہ جب اس میں زروی آجاتی ہے (اور مشرکین کی سورج پوجا کا وقت آجاتا ہے) تب یہ اٹھتا ہے اور جلدی جلدی میں چار رکعتیں مار لیتا ہے (ایسے جیسے کہ مرغی زمین پر چونچ مارتی ہے اور پھر اٹھالیتی ہے) یہ شخص اللہ تعالیٰ کو اپنی نماز میں ذرا بھی یاد نہیں کرتا۔

اس حدیث کے ذریعے مومن اور منافق کی نماز کا فرق واضح کیا گیا ہے۔ منافق اپنی نماز وقت پر نہیں پڑھتا اور رکوع و سجدہ ٹھیک سے نہیں کرتا، اور اس کا دل خدا کے حضور متوجہ نہیں ہوتا۔ ویسے تو ہر نماز اہم ہے لیکن فجر و عصر کی اہمیت اور فضیلت زیادہ ہے۔ عصر کا وقت غفلت کا وقت ہوتا ہے۔ بالعموم لوگ اپنے کاروبار میں لگے ہوتے ہیں، اور چاہتے ہیں کہ رات آنے سے پہلے خرید و فروخت کر لیں اور اپنے پھیلے ہوئے کاموں کو سمیٹ لیں۔ اس لیے اگر مومن کا ذہن بیدار نہ ہو تو عصر کی نماز خطرے میں پڑ سکتی ہے اور صبح کی نماز کی اہمیت اس لیے ہے کہ نیند کا وقت ہوتا ہے۔ سب کو معلوم ہے کہ رات کے آخری حصے میں نیند بڑی گہری اور میٹھی ہوتی ہے۔ اگر انسان کے دل میں ایمان زندہ نہ ہو تو اپنی محبوب نیند کو چھوڑ کر خدا کی یاد کے لیے نہیں اٹھ سکتا۔

فجر و عصر کی نمازوں میں محافظ فرشتوں کا تبادلہ ہوتا ہے

۴۹۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَعَاقَبُونَ فِيكُمْ مَلَائِكَةٌ بِاللَّيْلِ وَمَلَائِكَةٌ بِالنَّهَارِ وَيَجْتَمِعُونَ فِي صَلَاةِ الْفَجْرِ وَصَلَاةِ الْعَصْرِ ثُمَّ يَعْرِجُ الَّذِينَ بَاتُوا فِيكُمْ فَيَسْأَلُهُمْ رَبُّهُمْ وَهُوَ أَعْلَمُ بِهِمْ كَيْفَ تَرَكْتُمْ عِبَادِي فَيَقُولُونَ تَرَكْنَا هُمْ وَهُمْ يَصَلُّونَ وَأَتَيْنَاهُمْ وَهُمْ يَصَلُّونَ۔ (بخاری، مسلم عن ابو ہریرہ)

نبی صلی اللہ علیہ وسلم نے ارشاد فرمایا: رات اور دن کے وقت فرشتے جو زمین کے انتظام پر مامور ہیں، وہ اپنی ڈیوٹی بدلتے ہیں اور فجر و عصر کی نماز میں اکٹھا ہوتے ہیں۔ پھر جو فرشتے تمہارے اندر رات گزارتے ہیں، وہ اپنے رب کے حضور جاتے ہیں تو وہ ان سے پوچھتا ہے کہ تم نے میرے بندوں کو کس حال میں چھوڑا۔ وہ عرض کرتے ہیں کہ جب ہم ان کے پاس پہنچے تھے تو انھیں نماز پڑھتے پایا تھا، اور جب ہم نے انھیں چھوڑا ہے تو نماز پڑھتے ہوئے چھوڑا ہے۔ یہ حدیث نماز فجر و عصر کی اہمیت کو خوب واضح کرتی ہے۔ فجر کی نماز میں رات کے وقت ڈیوٹی دینے والے فرشتے شرکت کرتے ہیں اور وہ فرشتے بھی جنہیں دن میں اپنا کام کرنا ہوتا ہے۔ اسی طرح عصر کی نماز میں بھی فرشتے مومنین کے ساتھ جماعت میں شریک ہوتے ہیں۔ مومنین کی اس سے بڑی خوش نصیبی اور کیا ہوگی کہ انھیں فرشتوں کا ساتھ نصیب ہو اور وہ ان کی نمازوں کی گواہی دیں۔

ضیاع نماز سے احساسِ ذمہ داری ختم ہو جاتا ہے

۵۰۔ عَنْ عُمَرَ بْنِ الْخَطَّابِ أَنَّهُ كَتَبَ إِلَى عَمَّالِهِ أَنَّ أَهْمَ أُمُورِكُمْ عِنْدِي الصَّلَاةُ مَنْ حَفِظَهَا وَحَافِظًا عَلَيْهَا حَفِظَ دِينَهُ وَمَنْ ضَيَعَهَا فَهُوَ لِمَا سِوَاهَا أَضْيَعٌ۔ (مشکوٰۃ)

حضرت عمر بن خطاب رضی اللہ عنہ سے مروی ہے کہ انھوں نے اپنے تمام

گورنروں کو لکھا کہ: تمہارے سارے کاموں میں میرے نزدیک سب سے زیادہ اہمیت نماز کی ہے۔ جو شخص اپنی نماز کی حفاظت کرے گا اور اس کی دیکھ بھال کرتا رہے گا تو وہ اپنے پورے دین کی حفاظت کرے گا، اور جو نماز کو ضائع کرے گا تو وہ دیگر ساری چیزوں کو بدرجہ اولیٰ برباد کر دینے والا ثابت ہوگا۔

## قیامت کے روز سایہ خداوندی سے بہرہ مند ہونے والے

۵۱۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَبْعَةٌ يُظِلُّهُمُ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ إِمَامٌ عَادِلٌ وَشَابٌّ نَشَأَ فِي عِبَادَةِ اللَّهِ وَرَجُلٌ قَلْبُهُ مُعَلَّقٌ بِالْمَسْجِدِ إِذَا خَرَجَ مِنْهُ حَتَّى يَعُودَ إِلَيْهِ وَرَجُلَانِ تَحَابَّا فِي اللَّهِ اجْتَمَعَا عَلَيْهِ وَتَفَرَّقَا عَلَيْهِ وَرَجُلٌ ذَكَرَ اللَّهَ خَالِيًا فَفَاضَتْ عَيْنَاهُ وَرَجُلٌ دَعَتْهُ امْرَأَةٌ ذَاتُ حَسَبٍ وَجَمَالٍ فَقَالَ إِنِّي أَخَافُ اللَّهَ وَرَجُلٌ تَصَدَّقَ بِصَدَقَةٍ فَأَخْفَاهَا حَتَّى لَا تَعْلَمَ شِمَالَهُ مَا تُنْفِقُ يَمِينَهُ۔ (متفق عليه عن ابو هريره)

نبی صلی اللہ علیہ وسلم نے ارشاد فرمایا: سات قسم کے لوگوں کو اللہ اپنے سائے میں جگہ دے گا، اس دن جس دن سوائے اللہ کے سائے کے کوئی اور سایہ نہ ہوگا:

- ۱۔ منصف سربراہ مملکت
- ۲۔ وہ جوان جس کی جوانی اللہ کی بندگی میں گزری ہو۔
- ۳۔ وہ آدمی جس کا دل مسجد سے انکار ہوتا ہے۔ وہ جب مسجد سے نکلتا ہے تو پھر مسجد میں دوبارہ داخل ہونے کا انتظار کرتا رہتا ہے۔
- ۴۔ وہ دو آدمی جن کی دوستی کی بنیاد اللہ اور اللہ کا دین ہے، اسی جذبے کے ساتھ وہ اکٹھا ہوتے اور یہی جذبہ لیے جدا ہوتے ہیں۔
- ۵۔ وہ آدمی جس نے تنہائی میں خدا کو یاد کیا اور اس کی آنکھوں سے آنسو بہہ پڑے۔
- ۶۔ وہ آدمی جسے کسی اونچے خاندان کی حسین و خوب صورت عورت نے بدکاری کی دعوت

دی اور اُس نے محض خدا کے خوف کی بنا پر اس کی دعوت کو رد کر دیا۔  
 ۷۔ وہ آدمی جس نے اس طرح صدقہ کیا کہ اس کا بایاں ہاتھ بھی نہیں جانتا کہ دایاں ہاتھ  
 کیا خرچ کر رہا ہے۔

ریا شرک ہے

۵۲۔ عَنْ شَدَّادِ بْنِ أَوْسٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ  
 يَقُولُ مَنْ صَلَّى يُرَاءَى فَقَدْ أَشْرَكَ وَمَنْ صَامَ يُرَاءَى فَقَدْ أَشْرَكَ  
 وَمَنْ تَصَدَّقَ يُرَاءَى فَقَدْ أَشْرَكَ۔ (مسند احمد)

شداد بن اوس رضی اللہ عنہ کہتے ہیں: میں نے حضور صلی اللہ علیہ وسلم کو یہ فرماتے سنا  
 ہے کہ: جس نے دکھاوے کی نماز پڑھی، اس نے شرک کیا، اور جس نے  
 دکھاوے کا روزہ رکھا تو اس نے شرک کیا، اور جس نے دکھاوے کا صدقہ کیا تو  
 اس نے بھی شرک کیا۔

اس ارشاد کے ذریعے حضور صلی اللہ علیہ وسلم یہ بات بتانا چاہتے ہیں کہ جو بھی نیکی کا کام کیا  
 جائے، خدا کی خوشنودی حاصل کرنے کے لیے کیا جائے۔ نیت یہ ہو کہ یہ میرے مالک کا حکم ہے  
 اور مجھے اسی کی خوشنودی کی فکر ہے۔ دوسروں کی نگاہ میں پارسا بننے اور دوسروں کو خوش کرنے کے  
 لیے جو نیکی کا کام کیا جائے گا، اس کی کوئی قیمت نہیں۔ قیمت تو صرف اس نیکی کی ہے جو خدا کی  
 خوشنودی حاصل کرنے کی نیت سے کی گئی ہو۔

## ۲۔ نماز باجماعت

نماز باجماعت انفرادی نماز سے بدرجہا افضل ہے

۵۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ صَلَاةُ الْجَمَاعَةِ تَفْضُلُ  
 صَلَاةِ الْفَدَى سَبْعٍ وَعِشْرِينَ دَرَجَةً۔ (بخاری، مسلم عن عبد اللہ بن عمر)

نبی صلی اللہ علیہ وسلم نے فرمایا کہ (بلا عذر شرعی) مسلمانوں کی جماعت سے الگ  
 تھلگ اور اکیلے نماز پڑھنے والے کی نماز کے مقابلے میں جماعت کی نماز

ستاکیں درجے زیادہ فضیلت رکھتی ہے۔

اصل حدیث میں فذکا لفظ آیا ہے جس کے معنی: الگ تھلگ رہنے والے کے ہیں۔ جماعت کی نماز میں ہر طرح کے مسلمان شریک ہوتے ہیں، امیر بھی، غریب بھی، خوش پوشاک بھی اور پھلے پرانے کپڑے پہننے والے بھی، تو جن لوگوں کے اندر بڑائی کا غرور ہوتا ہے اور مال داری کے نشے میں بدست ہوتے ہیں وہ اس بات کو پسند نہیں کرتے کہ ان کے ساتھ کوئی اور کھڑا ہو، اس لیے وہ نماز اپنے گھروں میں پڑھتے ہیں۔ حضور صلی اللہ علیہ وسلم نے اس ذہنی بیماری کا علاج یہ بتایا ہے کہ جماعت کے ساتھ نماز پڑھو۔ اپنے کمروں یا مسجد میں تنہا نماز نہ پڑھو۔

پھر یہ بات بھی ہے کہ بالعموم جماعت کے ساتھ نماز پڑھنے میں شیطانی وسوسہ کم پیدا ہوتے ہیں اور آدمی کا خدا سے تعلق مضبوط ہوتا ہے۔ اس وجہ سے حضور صلی اللہ علیہ وسلم کے ارشاد کے مطابق نماز باجماعت کا درجہ ستائیس گنا زیادہ ہے۔ یہی حقیقت اگلی حدیث میں بھی بیان ہوئی ہے۔

## نماز باجماعت افضل ہے

۵۴۔ اِنَّ صَلٰوةَ الرَّجُلِ مَعَ الرَّجُلِ اَزْكَى مِنْ صَلٰوةِ وَحْدَةٍ  
وَصَلٰوةِ مَعَ رَجُلَيْنِ اَزْكَى مِنْ صَلٰوةِ مَعَ الرَّجُلِ وَمَا اَكْثَرَ فَهُوَ  
اَحَبُّ اِلَى اللّٰهِ۔ (ابوداؤد عن ابی بن کعب)

نبی صلی اللہ علیہ وسلم نے ارشاد فرمایا: آدمی کی نماز جو وہ کسی دوسرے آدمی کے ساتھ مل کر پڑھتا ہے، زیادہ ایمانی نشوونما کا باعث بنتی ہے، اس نماز کے مقابلے میں جو وہ اکیلے پڑھتا ہے، اور وہ نماز جو اس نے دو آدمیوں کے ساتھ مل کر پڑھی، وہ ایک آدمی کے ساتھ پڑھی گئی نماز کے مقابلے میں ایمان کی زیادتی کا باعث بنتی ہے، اور پھر جتنی ہی زیادہ تعداد میں لوگ باہم مل کر نماز پڑھیں تو وہ اللہ کے نزدیک پسندیدہ تر ہے (اتنا ہی خدا سے تعلق مضبوط ہوگا)۔

## جماعت کے عدم قیام کا نقصان

۵۵۔ مَا مِنْ ثَلَاثَةِ فِیْ قَرْیَةٍ وَلَا بَدْوٍ لَا تَقَامُ فِیْهِمُ الصَّلٰوةُ اِلَّا قَدِ

اسْتَحْوَذَ عَلَيْهِمُ الشَّيْطَانُ فَعَلَيْكَ بِالْجَمَاعَةِ فَإِنَّمَا يَأْكُلُ الذَّنْبُ  
الْقَاصِيَةَ - (ابوداؤد عن ابودرداء)

جس کسی بستی یا گاؤں میں تین مسلمان ہوں اور وہاں جماعت کے ساتھ نماز نہ پڑھی جائے تو ان پر شیطان غلبہ پالیتا ہے۔ تو (اے مخاطب!) جماعت کے ساتھ نماز پڑھنے کو اپنے اوپر لازم کر لے، کیوں کہ بھیڑ یا صرف اس بکری کو کھاتا ہے جو اپنے چرواہے سے دُور اور اپنے گلے سے الگ ہو جاتی ہے۔

اس حدیث میں یہ حقیقت بیان ہوئی ہے کہ جماعت کے ساتھ نماز پڑھنے والوں پر خدا کی رحمت نازل ہوتی ہے اور وہ ان کی حفاظت کرتا ہے۔ لیکن اگر کہیں جماعت قائم نہ کی جائے تو اللہ اپنی حفاظت و نگرانی کا ہاتھ ان سے کھینچ لیتا ہے اور وہ شیطان کے قابو میں چلے جاتے ہیں۔ پھر وہ انہیں جس طرح چاہتا ہے، شکار کر لیتا ہے اور جس راہ پر چاہتا ہے چلاتا ہے جیسے بکریوں کا ریوڑ، جو اپنے چرواہے کے قریب رہتی ہیں تو دہری حفاظت میں رہتی ہیں، ایک مالک کی حفاظت، دوسرے: باہمی اتحاد کی۔ ان دونوں صورتوں میں بھیڑ یا انہیں شکار نہیں کر پاتا۔ لیکن اگر کوئی بے وقوف بکری اپنے چرواہے کی منشا کے خلاف گلے سے نکل کر پیچھے رہ جائے یا آگے نکل جائے تو بھیڑ یا نہایت آسانی سے اس کا شکار کر لیتا ہے، کیوں کہ یہ کمزور بھی ہے اور مالک کی حفاظت سے بھی اس نے اپنے آپ کو محروم کر لیا ہے۔

بلا عذر ترکِ جماعت کا انجام

۵۶۔ مَنْ سَمِعَ الْمُنَادِيَ فَلَمْ يَمْنَعْهُ، مِنْ اتِّبَاعِهِ عَذْرًا قَالُوا  
وَمَا الْعُدْرُ قَالِ خَوْفٌ أَوْ مَرَضٌ لَمْ تُقْبَلْ مِنْهُ الصَّلَاةُ الَّتِي صَلَّى -

(ابوداؤد عن ابن عباس)

رسول اللہ صلی اللہ علیہ وسلم ارشاد فرماتے ہیں: جس شخص نے (خدا کے بلائے والے مؤذن) کی آواز سنی اور اسے کوئی ایسا عذر بھی لاحق نہیں ہے جو اس کی پکار پر دوڑ پڑنے سے روکتا ہو تو اس کی وہ نماز جو اس نے اکیلے پڑھی ہے (قیامت کے دن) قبول نہ کی جائے گی۔ لوگوں نے حضور صلی اللہ علیہ وسلم



راہِ عَمَلِ

سے پوچھا کہ عذر سے کیا مراد ہے اور کون کون سی چیزیں عذر بنتی ہیں۔ آپ نے فرمایا: ڈر اور بیماری۔

”ڈر“ سے مراد جان کی ہلاکت کا ڈر ہے۔ کسی دشمن کی وجہ سے یا درندے اور سانپ کی وجہ سے۔ ”مرض“ سے مراد وہ حالت ہے جس کی وجہ سے آدمی مسجد تک نہیں جاسکتا، مثلاً: شدید طوفانی ہوا، بارش اور معمول سے زیادہ سردی ہو۔

یہاں یہ بات یاد رہے کہ ٹھنڈے ممالک کی سردی عذر نہیں ہے، بلکہ گرم علاقوں میں بعض اوقات سخت سردی آجاتی ہے اور یہ اُن کے لیے مہلک ہوتی ہے، ایسی سردی بلاشبہ عذر بن سکتی ہے۔ اسی طرح نماز کے عین وقت پر آدمی کو اگر پیشاب یا پاخانے کی حاجت محسوس ہو تو یہ بھی عذر میں شامل ہے۔

مومن اور نماز باجماعت کا اہتمام

۵۷۔ عَنْ عَبْدِ اللَّهِ بْنِ مَسْعُودٍ قَالَ رَأَيْتُنَا وَمَا يَتَخَلَّفُ عَنِ الصَّلَاةِ إِلَّا مُنَافِقٌ قَدْ عَلِمَ نِفَاقَهُ أَوْ مَرِيضٌ إِنْ كَانَ الْمَرِيضُ لَيْمَسِي بَيْنَ رَجُلَيْنِ حَتَّى يَأْتِي الصَّلَاةَ وَقَالَ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَّمَنَا سُنْنَ الْهُدَى وَإِنَّ مِنْ سُنَنِ الْهُدَى الصَّلَاةَ فِي الْمَسْجِدِ الَّذِي يُؤَدَّنُ فِيهِ وَفِي رِوَايَةٍ قَالَ مَنْ سَرَّهُ أَنْ يَلْقَى اللَّهَ غَدًا مُسْلِمًا فَلْيَحَافِظْ عَلَى هَذِهِ الصَّلَاةِ الْخُمْسِ حَيْثُ يَنَادِي بِهِنَّ فَإِنَّ اللَّهَ شَرَعَ لِنَبِيِّكُمْ سُنْنَ الْهُدَى وَأَنْهَنَ مِنْ سُنَنِ الْهُدَى وَلَوْ أَنْكُمْ صَلَّيْتُمْ فِي بَيْوتِكُمْ كَمَا يُصَلِّي هَذَا الْمُتَخَلِّفُ فِي بَيْتِهِ لَتَرَكْتُمْ سُنَّةَ نَبِيِّكُمْ وَلَوْ تَرَكْتُمْ سُنَّةَ نَبِيِّكُمْ لَضَلَلْتُمْ۔ (مسلم)

حضرت عبداللہ ابن مسعود رضی اللہ عنہ سے روایت ہے کہ: (حضور کے زمانے میں) ہمارا حال یہ تھا کہ ہم میں سے کوئی شخص بھی نماز باجماعت سے پیچھے نہیں رہتا تھا، سوائے اُس شخص کے جو منافق ہو، اور اس کا نفاق معلوم تھا، اور سوائے مریض کے (بلکہ اس زمانے کے لوگوں کا حال یہ تھا) کہ اگر کسی مرض میں مبتلا ہو جاتے

تو پھر بھی دو آدمیوں کے سہارے مسجد پہنچتے اور جماعت میں شرکت کرتے۔ نیز عبد اللہ بن مسعود رضی اللہ عنہ نے اسی سلسلے میں مزید کہا: اللہ کے رسول صلی اللہ علیہ وسلم نے ہمیں سنت الہدیٰ سکھائی اور سنت ہدیٰ میں سے نماز بھی ہے جو اس مسجد میں پڑھی جائے جس میں اذان ہوتی ہے۔ (سنن الہدیٰ ان سنتوں کو کہا جاتا ہے جنہیں دین اسلام میں قانونی حیثیت حاصل ہے اور امت کو حکم دیا گیا ہے کہ ان پر عمل پیرا ہوں)

ایک اور روایت میں یہ ہے کہ انہوں نے فرمایا: جس شخص کو یہ بات پسند ہو کہ وہ مطہج و فرماں بردار بندے کی حیثیت سے کل قیامت میں اللہ سے ملے، تو اسے ان پانچوں نمازوں کی دیکھ بھال کرنی چاہیے اور انہیں مسجد میں جماعت کے ساتھ ادا کرنا چاہیے کیوں کہ اللہ تعالیٰ نے تمہارے نبی صلی اللہ علیہ وسلم کو سنن ہدیٰ کی تعلیم دی ہے اور یہ نمازیں سنن ہدیٰ میں سے ہیں۔ اگر تم اپنے گھروں میں نماز پڑھو گے جیسے کہ یہ منافق لوگ اپنے گھروں میں پڑھتے ہیں تو تم اپنے نبی صلی اللہ علیہ وسلم کے طریقے کو چھوڑ دو گے اور اگر تم نے اپنے نبی صلی اللہ علیہ وسلم کے طریقے کو چھوڑا تو صراطِ مستقیم کو گم کر دو گے۔

### ۳۔ امامت

#### امام و مؤذن کی ذمہ داری

۵۸۔ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْإِمَامُ ضَامِنٌ وَالْمَوْذِنُ مَوْثِقٌ اللَّهُمَّ ارْشِدِ الْأَئِمَّةَ وَأَغْفِرْ لِلْمَوْذِنِينَ۔

(ابوداؤد)

حضرت ابو ہریرہؓ سے روایت ہے کہ فرمایا رسول اللہ صلی اللہ علیہ وسلم نے: امام ذمہ دار ہے اور مؤذن امانت دار۔ اے اللہ! امامت کرنے والوں کو نیک بنا اور اذان دینے والوں کی مغفرت فرما۔

امام کے ضامن ہونے کا مطلب یہ ہے کہ وہ لوگوں کی نماز کا ذمہ دار ہے۔ اگر وہ نیک اور

صالح نہ ہو تو سب کی نماز خراب کر دے گا۔ اس لیے حضور صلی اللہ علیہ وسلم دعا فرماتے ہیں کہ اے اللہ! اماموں کو نیک و صالح بنا اور مؤذن کے امانت دار ہونے کے معنی یہ ہیں کہ لوگوں نے اپنی نماز کے معاملے کو اس کے حوالے کر دیا ہے۔ اس کا فرض یہ ہے کہ وقت پر اذان دے، تاکہ اذان سن کر لوگ تیاری کریں اور اطمینان سے جماعت میں شریک ہو سکیں۔ اگر وقت پر اذان ممکن نہ ہو تو عین ممکن ہے کہ بہت سے لوگ جماعت سے محروم رہ جائیں یا دو ایک رکعت چھوٹ جائے۔

یہ حدیث ایک طرف تو ائمہ کرام اور مؤذنین کو یہ ہدایت دیتی ہے کہ وہ اپنی ذمہ داری محسوس کریں۔ دوسری طرف اُمت کو بتایا جا رہا ہے کہ امامت کے لیے صالح و پرہیزگار آدمی کا انتخاب کرے اور اذان کے لیے ایسے آدمی کو مقرر کرے جس کے اندر ذمہ داری کا احساس ہو۔

### متقدیوں کی رعایت

۵۹۔ اِنَّ النَّبِيَّ صَلَّى اللهُ عَلَيْهِ وَسَلَّمَ قَالَ اِذَا صَلَّى اَحَدُكُمْ لِلنَّاسِ فَلْيَخَفْ فَاِنَّ فِيْهِمُ الضَّعِيْفَ وَالسَّقِيْمَ وَالْكَبِيْرَ وَاِذَا صَلَّى اَحَدُكُمْ لِنَفْسِهٖ فَلْيَطْوِلْ مَا شَاءَ۔ (بخاری، مسلم عن ابو ہریرہ)

نبی کریم صلی اللہ علیہ وسلم نے فرمایا کہ: جب تم میں سے کوئی شخص امامت کرے تو (حالات کا اندازہ کر کے اور نمازیوں کا لحاظ کرتے ہوئے) ہلکی نماز پڑھائے۔ اس لیے کہ تمہارے پیچھے کمزور بھی ہوں گے، بیمار بھی اور بوڑھے لوگ بھی۔ (ہاں البتہ) جب تم میں سے کوئی شخص اپنی (انفرادی) نماز پڑھے تو جتنی لمبی نماز پڑھنی چاہے، پڑھے۔

۶۰۔ عَنْ أَبِي مَسْعُودٍ قَالَ جَاءَ رَجُلٌ اِلَى رَسُوْلِ اللّٰهِ صَلَّى اللهُ عَلَيْهِ وَسَلَّمَ فَقَالَ اِنِّي لَاتَاخَّرُ عَنْ صَلَوةِ الصُّبْحِ مِنْ اَجْلِ فُلَانٍ مِّمَّا يُطِيْلُ بِنَا فَمَا رَاَيْتُ النَّبِيَّ صَلَّى اللهُ عَلَيْهِ وَسَلَّمَ غَضِبَ فِيْ مَوْعِظَةٍ قَطُّ اَشَدُّ مِمَّا غَضِبَ يَوْمَئِذٍ فَقَالَ يَا أَيُّهَا النَّاسُ اِنَّ مِنْكُمْ مُنْفِرِيْنَ فَاَيْكُمْ اَمَّ النَّاسُ فَلْيُوجِزْ فَاِنَّ مِنْ وَّرَائِهِ الْكَبِيْرَ وَالصَّغِيْرَ وَذَالْحَاجَةِ۔ (متفق علیہ)

حضرت ابو مسعود انصاری رضی اللہ عنہ کا بیان ہے کہ ایک آدمی حضور صلی اللہ علیہ وسلم کے پاس آیا۔ اس نے کہا کہ: فلاں امام فجر کی نماز لمبی پڑھاتا ہے، اس کی وجہ سے صبح کی نماز باجماعت میں، میں دیر سے پہنچتا ہوں۔ ابو مسعود رضی اللہ عنہ کہتے ہیں میں نے کسی وعظ و تقریر میں حضور صلی اللہ علیہ وسلم کو اتنا غصہ کرتے نہیں دیکھا جتنا اس دن کی تقریر میں دیکھا۔ آپؐ نے فرمایا: اے لوگو! تم میں سے بعض امامت کرنے والے افراد اللہ کے بندوں کو اللہ کی عبادت سے بدکاتے اور متنفر کرتے ہیں، (خبردار!) تم میں سے جو بھی امامت کرے، اختصار سے کام لے کیوں کہ اس کے پیچھے بوڑھے بھی ہوں گے، بچے بھی اور کام کاج پر نکلنے والے ضرورت مند بھی۔

اختصار سے کام لینے کا مطلب یہ نہیں ہے کہ الٹی سیدھی، جلدی جلدی نماز پڑھ پڑھادی جائے اور چار رکعت نماز ڈیڑھ منٹ میں اُڑادی جائے۔ ایسی نماز اسلام کی نماز نہیں ہے، البتہ نمازیوں کا اور وقت و حالات کا ضروری حد تک لحاظ کیا جانا چاہیے۔

## مختصر قرأت

۶۱۔ عَنْ جَابِرٍ قَالَ كَانَ مُعَاذُ بْنُ جَبَلٍ يُصَلِّيَ مَعَ النَّبِيِّ صَلَّى اللَّهُ عَلَيْهِ وَسَلَّمَ ثُمَّ يَأْتِي فِيَوْمَ قَوْمَهُ فَصَلَّى لَيْلَةً مَعَ النَّبِيِّ صَلَّى اللَّهُ عَلَيْهِ وَسَلَّمَ الْعِشَاءَ ثُمَّ أَتَى قَوْمَهُ فَأَفْتَتَحَ بِسُورَةِ الْبَقَرَةِ فَأَنْحَرَفَ رَجُلٌ فَسَلَّمَ ثُمَّ صَلَّى وَحِدَهُ وَأَنْصَرَفَ فَقَالُوا لَهُ أَنْفَقْتَ يَا فُلَانُ قَالَ لَا وَاللَّهِ لِلرَّيْنِ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ إِنَّا أَصْحَابُ نَوَاضِحٍ نَعْمَلُ بِالنَّهَارِ وَإِنَّ مُعَاذًا أَصَلَّى مَعَكَ الْعِشَاءَ ثُمَّ أَتَى قَوْمَهُ فَأَفْتَتَحَ بِسُورَةِ الْبَقَرَةِ فَأَقْبَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى مُعَاذٍ فَقَالَ يَا مُعَاذُ أَفْتَأَنْ أَنْتَ إِقْرَأِ وَالشَّمْسُ وَضُحَاهَا وَاللَّيْلُ إِذَا يَغْشَى وَسَبِّحِ اسْمَ رَبِّكَ الْأَعْلَى۔ (بخاری، مسلم)

حضرت جابر رضی اللہ عنہ سے روایت ہے کہ معاذ بن جبل رضی اللہ عنہ، حضور صلی اللہ علیہ وسلم کے ساتھ (مسجد نبوی میں نفل کی نیت سے) نماز پڑھتے۔ پھر جا کر اپنی قوم کی امامت کرتے، انھوں نے ایک رات عشاء کی نماز حضور صلی اللہ علیہ وسلم کے ساتھ پڑھی، اور پھر جا کر امامت کی اور نماز میں سورہ بقرہ پڑھنا شروع کی، تو ایک آدمی نے سلام پھیر دیا اور الگ اپنی نماز پڑھ کر گھر کو چلا گیا۔ دوسرے روز نمازیوں نے نماز پڑھنے کے بعد اس سے کہا: تو نے نفاق کا کام کیا۔ اس نے کہا: نہیں! میں نے منافقانہ حرکت نہیں کی۔ بخدا! میں حضور صلی اللہ علیہ وسلم کے پاس جاؤں گا (اور معاذ کی لمبی نماز کا قصہ بیان کروں گا)۔ چنانچہ اس نے آ کر کہا: اے اللہ کے رسول! ہم آب پاشی کے اونٹ رکھتے ہیں (اجرت پر لوگوں کے باغات اور کھیتوں کی سیرپائی کا کام کرتے ہیں) دن بھر کام میں لگے رہتے ہیں، اور معاذ کا حال یہ ہے کہ عشاء کی نماز آپ کے ساتھ پڑھ کر گئے اور سورہ بقرہ شروع کر دی۔ (ہم دن بھر کے تھکے ماندے کیسے اتنی دیر تک کھڑے رہ سکتے ہیں)۔

آپؐ یہ سن کر معاذؓ کی طرف متوجہ ہوئے اور فرمایا: اے معاذؓ! کیا تم (لمبی قراءت کر کے) لوگوں کو فتنے میں ڈالتے ہو۔ نماز میں وَالشَّمْسِ وَضُحَاهَا وَاللَّيْلِ إِذَا يَغْشَىٰ وَرَبِّكَ الْأَعْلَىٰ پڑھا کرو۔

حضور صلی اللہ علیہ وسلم عشاء کی نماز ایک تہائی رات گزرنے کے بعد پڑھتے۔ حضرت معاذ رضی اللہ عنہ حضور پاکؐ کے ساتھ نفل کی نیت سے شریک ہوتے۔ پھر امامت کے لیے اپنی مسجد کی طرف چل پڑتے۔ مسجد ذرا فاصلے پر تھی، اس لیے وہاں پہنچنے میں ذرا دیر ہو جاتی تھی۔ نماز میں وہ سورہ بقرہ جیسی لمبی لمبی سورتیں پڑھتے، اچھا خاصا وقت اس میں لگتا، اور ادھر یہ لوگ دن بھر کھیتوں اور باغوں میں کام کرتے، تھک کر چو رہو جاتے، ایسے حالات اور ایسے لوگوں کے درمیان لمبی نماز پڑھانے کا نتیجہ یہی ہو سکتا ہے کہ لوگ بھاگ کھڑے ہوں۔ اس پر حضور صلی اللہ علیہ وسلم نے حضرت معاذ رضی اللہ عنہ کو متنبہ کیا کہ نماز میں لمبی لمبی سورتیں نہ پڑھا کرو۔ اللہ تعالیٰ حضرت معاذ بن جبلؓ

سے راضی ہو کہ ان کے عمل سے اُمت کے اماموں کو کتنی بڑی ہدایت ملی۔

## ۴۔ زکوٰۃ، صدقہ، فطر، عشر

زکوٰۃ۔ معاشی توازن کے لیے

۶۲۔ إِنَّ اللَّهَ قَدْ فَرَضَ عَلَيْهِمْ صَدَقَةً تَوْخَدُ مِنْ أَعْيَابِهِمْ فَتُرَدُّ  
عَلَىٰ فُقَرَاءِهِمْ۔ (متفق علیہ)

رسول اللہ صلی اللہ علیہ وسلم نے فرمایا: بے شک اللہ نے لوگوں پر صدقہ فرض کیا ہے جو ان کے مال دار لوگوں سے لیا جائے گا اور اسے ان کے ضرورت مندوں کو لوٹایا جائے گا۔

صدقہ کا لفظ زکوٰۃ کے لیے بھی استعمال ہوتا ہے جس کا ادا کرنا قانوناً ضروری ہے، اور یہاں یہی مراد ہے اور اس کا اطلاق ہر اس مال پر ہوتا ہے جو بطور خود آدمی اپنی خوشی سے خدا کی راہ میں خرچ کرتا ہے۔ اس حدیث کا لفظ تَرُدُّ (لوٹایا جائے گا) صاف صاف بتاتا ہے کہ زکوٰۃ جو مال داروں سے وصول کی جائے گی، وہ دراصل سوسائٹی کے غریبوں اور حاجت مندوں کا ”حق“ ہے جو انھیں دلویا جائے گا۔

زکوٰۃ ادا نہ کرنے کا انجام

۶۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ آتَاهُ اللَّهُ مَالًا فَلَمْ يُؤِدِّ  
زَكَاتَهُ مِثْلَ لَهُ مَالَهُ يَوْمَ الْقِيَامَةِ شُجَاعًا أَقْرَعًا لَهُ زَبَيْبَتَانِ يُطَوَّقُهُ  
يَوْمَ الْقِيَامَةِ ثُمَّ يَأْخُذُ بِلَهْزِمَتَيْهِ يَعْنِي شِدْقَيْهِ ثُمَّ يَقُولُ أَنَا مَالِكٌ  
أَنَا كَنْزُكَ۔ ثُمَّ تَلَا وَلَا يَحْسِبَنَّ الَّذِينَ يَبْخُلُونَ أَلْيَةَ۔ (صحیح بخاری)

نبی صلی اللہ علیہ وسلم نے فرمایا: جس شخص کو اللہ نے مال دیا اور اس نے اس کی زکوٰۃ نہیں ادا کی تو اس کا یہ مال قیامت کے دن نہایت زہریلے سانپ کی شکل اختیار کرے گا جس کے سر پر دو سیاہ نقطے ہوں گے (یہ انتہائی زہریلے

راہِ عمل

ہونے کی علامت ہے) وہ اس کے گلے کا طوق بن جائے گا۔ پھر اس کے دونوں جبڑوں کو یہ سانپ پکڑے گا اور کہے گا: میں تیرا مال ہوں، میں تیرا خزانہ ہوں۔

پھر نبی صلی اللہ علیہ وسلم نے قرآن مجید کی یہ آیت تلاوت فرمائی:

وَلَا يَحْسِبَنَّ الَّذِينَ يَبْخُلُونَ بِمَا أَنَّهُمُ اللَّهُ مِنْ فَضْلِهِ هُوَ خَيْرًا لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا بَخُلُوا بِهِ يَوْمَ الْقِيَامَةِ۔

(آل عمران ۱۸۰:۳)

یعنی وہ لوگ جو اپنے مال کو خرچ کرنے میں بخل کرتے ہیں، وہ یہ نہ خیال کریں کہ ان کا یہ بخل ان کے حق میں بہتر ہوگا بلکہ وہ بدتر ثابت ہوگا۔ ان کا یہ مال قیامت کے دن ان کے گلے کا طوق بن جائے گا یعنی وہ ان کے لیے سخت تباہی کا باعث ہوگا۔

عدم ادائیگی زکوٰۃ۔ مال کی بربادی کا موجب ہے

۶۳۔ عَنْ عَائِشَةَ قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَا خَالَطَ الزَّكَاةُ مَالًا قَطُّ إِلَّا أَهْلَكَتُهُ۔ (مشکوٰۃ)

حضرت عائشہ رضی اللہ تعالیٰ عنہا سے روایت ہے کہ میں نے رسول اللہ صلی اللہ علیہ وسلم کو یہ فرماتے سنا ہے کہ: جس مال میں سے زکوٰۃ نہ نکالی جائے اور اسی میں ملی جلی رہے تو وہ مال کو تباہ کر کے چھوڑتی ہے۔

تباہ کرنے سے مراد یہ نہیں ہے کہ جو کوئی شخص زکوٰۃ نہ دے اور خود ہی کھائے، تو لازماً ہر حالت میں اس کا پورا سرمایہ تباہ ہو جائے گا، بلکہ ”تباہی“ سے مراد یہ ہے کہ وہ مال جس سے فائدہ اٹھانے کا اسے حق نہ تھا اور جو غربا کا حصہ تھا، اس نے اسے کھا کر اپنے دین و ایمان کو تباہ کیا۔ امام احمد بن حنبل رحمۃ اللہ علیہ ہی تشریح منقول ہے۔ ایسا بھی دیکھنے میں آیا ہے کہ زکوٰۃ مار کھانے والے کا پورا سرمایہ آٹا فانا تباہ ہو گیا۔

## صدقہ فطر کا مقصد

۶۵۔ فَرَضَ رَسُولُ اللَّهِ صَلَّى اللَّهُ عَلَيْهِ وَسَلَّمَ زَكَاةَ الْفِطْرِ طُهْرَةً

الصِّيَامِ مِنَ اللَّغْوِ وَالرَّفَثِ وَطُعْمَةً لِلْمَسَاكِينِ۔ (ابوداؤد)

نبی صلی اللہ علیہ وسلم نے صدقہ فطر کو امت پر فرض (واجب) کیا، تاکہ وہ روزے کی حالت میں روزے دار سے سرزد ہونے والی غلطیوں کا کفارہ بنے اور غریبوں اور مسکینوں کے کھانے کا انتظام ہو جائے۔

مطلب یہ ہے کہ صدقہ فطر جو شریعت میں واجب کیا گیا ہے، اس کے اندر دو مصلحتیں کام کر رہی ہیں:

ایک یہ کہ روزہ دار سے روزے کی حالت میں باوجود کوشش کے جو کوتاہی و کم زوری رہ جاتی ہے، اس مال کے ذریعے اس کی تلافی ہو جاتی ہے۔

دوسرا مقصد یہ ہے کہ جس دن سارے مسلمان عید کی خوشی منا رہے ہوتے ہیں، اس دن سوسائٹی کے غریب لوگ فاقے سے نہ رہیں بلکہ ان کی خوراک کا کچھ نہ کچھ انتظام ہو جائے۔ غالباً یہی وجہ ہے کہ گھر کے سارے ہی لوگوں پر فطرانہ واجب کیا گیا ہے اور نماز عید سے پہلے دینے کی تاکید آئی ہے۔

## اناج کی زکوٰۃ

۶۶۔ قَالَ النَّبِيُّ صَلَّى اللَّهُ عَلَيْهِ وَسَلَّمَ فِيمَا سَقَتِ السَّمَاءُ وَالْعَيُونُ

أَوْ كَانَ عَشْرًا عَشْرًا الْعُشْرُ وَمَا سَقَى بِالنَّضْحِ نِصْفُ الْعُشْرِ۔ (بخاری عن ابن عمر)

حضور صلی اللہ علیہ وسلم نے فرمایا: جو زمینیں بارش کے پانی سے، یا بہتے چشمے سے سیراب ہوتی ہوں، یا دریا کے قریب ہونے کی وجہ سے انھیں پانی دینے کی ضرورت نہ پڑتی ہو، ان کی پیداوار کا دسواں حصہ بطور زکوٰۃ نکالا جائے گا، اور جنھیں مزدور لگا کر سینچا جائے، ان میں بیسواں حصہ ہے۔



## ۵۔ روزہ

## رمضان کی فضیلت

۶۷۔ عَنْ سَلْمَانَ الْفَارِسِيِّ قَالَ خَطَبَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي آخِرِ يَوْمٍ مِّنْ شَعْبَانَ فَقَالَ يَا أَيُّهَا النَّاسُ قَدْ أَظْلَكُمُ شَهْرٌ عَظِيمٌ شَهْرٌ مُّبَارَكٌ فِيهِ لَيْلَةٌ خَيْرٌ مِّنْ أَلْفِ شَهْرٍ جَعَلَ اللَّهُ صِيَامَهُ فَرِيضَةً وَقِيَامَ لَيْلِهِ تَطَوُّعًا مَّنْ تَقَرَّبَ فِيهِ بِخَصْلَةٍ مِّنَ الْخَيْرِ كَانَ كَمَنْ أَدَّى سَبْعِينَ فَرِيضَةً فِيمَا سِوَاهُ وَمَنْ أَدَّى فَرِيضَةً فِيهِ كَانَ كَمَنْ أَدَّى سَبْعِينَ فَرِيضَةً فِيمَا سِوَاهُ وَهُوَ شَهْرُ الصَّبْرِ وَالصَّبْرُ ثَوَابُهُ الْجَنَّةُ وَشَهْرُ الْمَوَاسَاةِ - (مُتَّفَقٌ)

حضرت سلمان فارسی رضی اللہ عنہ سے روایت ہے۔ انہوں نے کہا کہ شعبان کی آخری تاریخ کو نبی صلی اللہ علیہ وسلم نے خطبہ دیا جس میں فرمایا: اے لوگو! ایک بڑی عظمت والا، بڑی برکت والا مہینا قریب آ گیا ہے۔ وہ ایسا مہینا ہے جس کی ایک رات ہزار مہینوں سے بہتر ہے۔ اللہ تعالیٰ نے اس مہینے میں روزے رکھنا فرض قرار دیا ہے اور اس مہینے کی راتوں میں تراویح پڑھنا نفل کر دیا ہے (یعنی فرض نہیں ہے بلکہ سنت ہے، جسے اللہ پسند فرماتا ہے)۔ جو شخص اس مہینے میں کوئی ایک نیک کام اپنے دل کی خوشی سے بطور خود کرے گا تو وہ ایسا کرے گا کہ رمضان کے سوا دیگر مہینوں میں فرض ادا کیا ہو، اور جو اس مہینے میں فرض ادا کرے گا تو وہ ایسا کرے گا جیسے کہ رمضان کے سوا کسی دوسرے مہینے میں کسی نے (۷۰) فرض ادا کیے ہوں۔ یہ صبر کا مہینا ہے اور صبر کا بدلہ جنت ہے اور یہ مہینا سوسائٹی کے غریب اور حاجت مندوں کے ساتھ مالی ہم دردی کا مہینا ہے۔

صبر کا مہینا ہونے سے مطلب یہ ہے کہ روزوں کے ذریعے مومن کو خدا کی راہ میں جہنم اور اپنی خواہشات پر قابو پانے کی تربیت دی جاتی ہے۔ آدی ایک مقررہ وقت سے لے کر دوسرے مقررہ وقت تک اللہ تعالیٰ کے حکم سے نہ کھاتا ہے نہ پیتا ہے اور نہ بیوی کے پاس جاتا ہے۔ اس سے اس کے اندر خدا کی اطاعت کا جذبہ پیدا ہوتا ہے۔ اس سے اس بات کی بھی مشق ہوتی ہے کہ موقع پڑنے پر وہ اپنے جذبات و خواہشات پر اور اپنی بھوک پیاس پر کتنا قابو رکھ سکتا ہے۔ دنیا میں مومن کی مثال میدان جنگ کے سپاہی کی سی ہے جسے شیطانی خواہشوں اور بدی کی طاقتوں سے لڑنا ہے۔ اگر اس کے اندر صبر کی صفت نہ ہو تو حملے کی ابتدا ہی میں اپنے آپ کو دشمن کے حوالے کر دے گا۔

”ہم دردی کا مہینا“ ہونے کا مطلب یہ ہے کہ روزے دار جن کو اللہ تعالیٰ نے کھاتا پیتا بنایا ہے، انہیں چاہیے کہ بستی کے حاجت مندوں کو خدا کے دیے ہوئے انعام میں شریک کریں اور ان کی سحری اور افطاری کا انتظام کریں۔ اصل حدیث میں ”مواساۃ“ کا لفظ آیا ہے جس کے معنی ہیں: مالی ہم دردی کرنا، جس میں زبانی ہم دردی بھی شامل ہے۔

## قیامِ رمضان کا اجر مغفرت

۲۸۔ مَنْ صَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ وَمَنْ قَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ۔  
(متفق علیہ)

جس شخص نے ایمانی کیفیت کے ساتھ اور اجرِ آخرت کی نیت سے رمضان کے روزے رکھے تو اللہ تعالیٰ اس کے ان گناہوں کو معاف کر دے گا جو پہلے ہو چکے ہیں۔ جس نے رمضان کی راتوں میں ایمانی کیفیت اور اجرِ آخرت کی نیت کے ساتھ نماز (تراویح) پڑھی تو اس کے ان گناہوں کو اللہ تعالیٰ معاف کر دے گا جو پہلے ہو چکے ہیں۔

## روزے کے مفادات

۲۹۔ الصِّيَامُ جُنَّةٌ وَإِذَا كَانَ يَوْمٌ صَوْمٍ أَحَدِكُمْ فَلَا يَرْفُثْ وَلَا

راہِ عمل

يَصْخَبُ فَإِنْ سَابَهُ أَحَدٌ أَوْ قَاتَلَهُ فَلْيَقُلْ إِنِّي أُمْرٌ وَصَائِمٌ۔ (بخاری و مسلم)  
 نبی صلی اللہ علیہ وسلم نے فرمایا: روزہ ڈھال ہے اور جب تم میں سے کسی کے  
 روزے کا دن ہو تو اپنی زبان سے فحش بات نہ نکالے اور نہ شور و ہنگامہ کرے، اور  
 اگر کوئی اس سے گالم گلوچ کرے یا لڑائی پر آمادہ ہو تو اسے یہ کہہ دینا چاہیے کہ  
 میں تو روزہ دار ہوں۔ (بھلا میں کس طرح گالی دے سکتا ہوں اور لڑ سکتا ہوں)

## روزے کی شفاعت

۷۰۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الصَّيَامُ وَالْقُرْآنُ يَشْفَعَانِ  
 لِعَبْدٍ يَقُولُ الصَّيَامُ أَيْ رَبِّ إِنِّي مَنَعْتُهُ الطَّعَامَ وَالشَّهَوَاتِ بِالنَّهَارِ  
 فَشَفَعْنِي فِيهِ وَيَقُولُ الْقُرْآنُ مَنَعْتُهُ النَّوْمَ بِاللَّيْلِ فَشَفَعْنِي فِيهِ  
 فَيُشَفَّعَانِ۔ (بیہقی، مشکوٰۃ، عبد اللہ بن عمر)

رسول اللہ صلی اللہ علیہ وسلم نے فرمایا: روزہ اور قرآن مجید مومن کے لیے سفارش  
 کریں گے۔ روزہ کہے گا: اے میرے رب! میں نے اس شخص کو دن میں  
 کھانے اور دوسری لذتوں سے روکا تو یہ رُکا، تو اے میرے رب! اس شخص کے  
 بارے میں میری سفارش قبول کر۔ قرآن مجید کہے گا کہ میں نے اسے رات  
 میں سونے سے روکا (یہ اپنی بیٹھی نیند چھوڑ کر نماز میں یا پھر ویسے ہی قرآن مجید  
 پڑھتا رہا) تو اے خدا! اس شخص کے بارے میں میری سفارش قبول کر، اللہ  
 تعالیٰ ان دونوں کی سفارش قبول فرمائے گا۔

## روزے کی رُوح

۷۱۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ لَمْ يَدَعْ قَوْلَ الزُّورِ  
 وَالْعَمَلَ بِهِ فَلَيْسَ لِلَّهِ حَاجَةٌ فِي أَنْ يَدَعَ طَعَامَهُ، وَشَرَابَهُ۔

(بخاری، عن ابو ہریرہ)

رسول اللہ صلی اللہ علیہ وسلم نے فرمایا: جس شخص نے (روزہ رکھنے کے باوجود) جھوٹ بات کہنا اور اس پر عمل کرنا نہیں چھوڑا تو اللہ تعالیٰ کو اس سے کوئی دل چسپی نہیں کہ وہ بھوکا اور پیاسا رہتا ہے۔

یعنی روزہ رکھوانے سے اللہ تعالیٰ کا مقصود انسان کو مطیع و فرماں بردار اور نیک بنانا ہے۔ اگر وہ نیک ہی نہ بنا اور سچائی پر اس نے اپنی پوری زندگی کی عمارت نہیں اٹھائی، رمضان میں بھی باطل اور ناحق بات کہتا اور کرتا رہا اور رمضان کے علاوہ بھی اس کی زندگی میں سچائی نہیں دکھائی دیتی تو ایسے شخص کو سوچنا چاہیے کہ وہ آخر کیوں صبح سے شام تک کھانے پینے سے رُکا رہا۔ اس حدیث کا مقصود یہ ہے کہ روزہ دار کو روزہ رکھنے کے مقصد اور اس کی اصل روح سے واقف ہونا چاہیے اور ہر وقت اس بات کو ذہن میں رکھنا چاہیے کہ اس نے کھانا پینا کیوں چھوڑ رکھا ہے۔

### بدقسمت روزے دار

۷۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَمْ مِنْ صَائِمٍ لَيْسَ لَهُ مِنْ صِيَامِهِ إِلَّا الظُّمَأُ وَكَمْ مِنْ قَائِمٍ لَيْسَ لَهُ مِنْ قِيَامِهِ إِلَّا السَّهْرُ۔

نبی صلی اللہ علیہ وسلم کا ارشاد ہے: کتنے ہی (بدقسمت) روزے دار ایسے ہیں جنہیں اپنے روزے سے سوائے بھوک پیاس کے کچھ نہیں حاصل ہوتا، اور (کتنے ہی رمضان کی راتوں میں) تراویح پڑھنے والے ہیں جنہیں اپنی تراویح میں سوائے جاگنے اور تھکاوٹ کے اور کچھ نہیں ہاتھ آتا۔

(یہ حدیث بھی پہلی حدیث کی طرح یہ سبق دیتی ہے کہ آدمی کو روزے کی حالت میں روزے کے مقصود کو سامنے رکھنا چاہیے)

نماز، روزہ اور زکوٰۃ گناہوں کا کفارہ ہیں

۷۳۔ قَالَ حَدِيثُهُ أَنَا سَمِعْتُهُ يَقُولُ فِتْنَةُ الرَّجُلِ فِي أَهْلِهِ وَمَالِهِ وَجَارِهِ يَكْفُرُهَا الصَّلَاةُ وَالصِّيَامُ وَالصَّدَقَةُ۔ (بخاری باب الصوم)

حضرت حدیف رضی اللہ عنہ نے کہا کہ میں نے نبی صلی اللہ علیہ وسلم کو ارشاد فرماتے سنا

راہِ عمل

کہ: آدمی کچھ اپنے گھر والوں، مال اور پڑوسی کے سلسلے میں غلطی کرتا ہے تو نماز، روزہ اور صدقہ ان غلطیوں کا کفارہ بنتے ہیں۔

مطلب یہ کہ آدمی اپنے بیوی بچوں کی خاطر گناہ میں پڑ جاتا ہے۔ اسی طرح تجارت میں اور پڑوسیوں کے حقوق میں بالعموم کوتاہی ہو ہی جاتی ہے تو نماز، روزے اور صدقہ و خیرات کے نتیجے میں اللہ تعالیٰ ان کوتاہیوں کو معاف فرمادے گا۔ بشرطیکہ گناہ جان بوجھ کر نہ کیے گئے ہوں، بلکہ ہو گئے ہوں۔ زکوٰۃ کو صدقہ بھی کہا جاتا ہے۔

ریا سے پرہیز

۷۴۔ قَالَ أَبُو هُرَيْرَةَ إِذَا صَامَ فَلْيَدِّهِنَّ لَيُرَى عَلَيْهِ اثرُ الصَّوْمِ۔  
(الادب المفرد)

حضرت ابو ہریرہ رضی اللہ عنہ کا قول ہے کہ آدمی جب روزہ رکھے گا تو اسے چاہیے کہ سرو وغیرہ کو تیل لگائے (تا کہ) اس پر روزے کا اثر و نشان دکھائی نہ دے۔  
مطلب یہ ہے کہ روزے دار کو چاہیے کہ اپنے روزے کی نمائش سے بچے۔ نہادھولے، تیل لگالے تا کہ روزے کی وجہ سے پیدا ہونے والی سستی اور اضمحلال دور ہو جائے اور ریا کے پیدا ہونے کا دروازہ بند ہو جائے۔

سحری کی تاکید

۷۵۔ قَالَ النَّبِيُّ صَلَّى اللَّهُ عَلَيْهِ وَسَلَّمَ تَسَحَّرُوا فَإِنَّ فِي السُّحُورِ بَرَكَةً۔  
(بخاری)

حضور صلی اللہ علیہ وسلم نے فرمایا: سحری کھایا کرو، اس لیے کہ سحری کھانے میں برکت ہے۔

مطلب یہ کہ سحری کھا کر روزہ رکھو گے تو دن آسانی سے کٹے گا۔ خدا کی عبادت اور دوسرے کاموں میں کمزوری اور سستی نہ آئے گی۔ سحری نہ کھاؤ گے تو بھوک کی وجہ سے سستی اور کم زوری آئے گی، عبادت میں جی نہ لگے گا اور یہ بڑی بے برکتی کی بات ہوگی۔ چنانچہ دوسری حدیث میں فرمایا:

اِسْتَعِينُوا بِطَعَامِ السَّحْرِ عَلٰى صِيَامِ النَّهَارِ وَبِقِيلُولَةِ النَّهَارِ عَلٰى

قِيَامَ اللَّيْلِ - (الترغيب والترهيب)

دن کو روزہ رکھنے میں سحری سے مدد لو اور قیام لیل کے لیے اٹھنے میں دن کے قیلو لے سے مدد لو۔

## تعمیل فی الافطار کی تاکید

۷۶۔ عَنْ سَهْلِ بْنِ سَعْدٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا يَزَالُ النَّاسُ بِخَيْرٍ مَا عَجَلُوا الْفِطْرَ۔ (بخاری)

حضرت سہل بن سعد رضی اللہ عنہ سے روایت ہے کہ نبیؐ نے فرمایا: لوگ (یعنی مسلمان) اچھی حالت میں رہیں گے جب تک افطار کرنے میں جلدی کریں گے۔ مطلب یہ کہ یہود کی مخالفت کرو۔ وہ اندھیرا چھا جانے کے بعد روزہ کھولتے ہیں تو اگر تم سورج ڈوبتے ہی افطار کرو گے اور یہود کی پیروی نہ کرو گے تو یہ اس بات کی دلیل ہوگی کہ تم دینی لحاظ سے اچھی حالت پر ہو۔

## سفر میں رخصت

۷۷۔ عَنْ أَنَسِ بْنِ مَالِكٍ قَالَ كُنَّا نَسَافِرُ مَعَ النَّبِيِّ صَلَّى اللَّهُ عَلَيْهِ وَسَلَّمَ فَلَمْ يَعْصِ الصَّائِمُ عَلَى الْمُفْطِرِ وَلَا الْمُفْطِرُ عَلَى الصَّائِمِ۔ (بخاری)

حضرت انس بن مالک رضی اللہ عنہ کہتے ہیں کہ: ہم (رمضان کے مہینے میں) حضور صلی اللہ علیہ وسلم کے ساتھ سفر پر جاتے تو (کچھ لوگ روزہ رکھ لیتے اور کچھ لوگ روزہ چھوڑ دیتے، لیکن) نہ تو روزے دار کسی روزہ نہ رکھنے والے پر اعتراض کرتا اور نہ ہی کوئی روزہ نہ رکھنے والا کسی روزے دار کے متعلق کوئی ایسی ویسی بات کہتا۔

مسافر کو قرآن مجید میں روزہ نہ رکھنے کی اجازت دی گئی ہے۔ جو شخص سفر میں بہ آسانی روزہ رکھ سکے تو اس کے لیے روزہ رکھنا بہتر ہے اور جسے سفر میں روزہ رکھنے سے زحمت ہو تو اس کے لیے روزہ نہ رکھنا افضل ہے۔ کسی کو کسی پر اعتراض نہیں کرنا چاہیے۔

## روزہ اور دیگر عبادات میں اعتدال

۷۸۔ قَالَ النَّبِيُّ صَلَّى اللَّهُ عَلَيْهِ وَسَلَّمَ لِعَبْدِ اللَّهِ بْنِ عَمْرٍو أَلَمْ أُخْبِرْ أَنَّكَ تَصُومُ النَّهَارَ وَتَقُومُ اللَّيْلَ قُلْتُ بَلَى يَا رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ فَلَا تَفْعَلْ صُمْ وَأَفْطِرْ وَنَمْ وَقُمْ، فَإِنَّ لِحَسَدِكَ عَلَيْكَ حَقًّا وَإِنَّ لِعَيْنِكَ عَلَيْكَ حَقًّا وَإِنَّ لِرُؤُوكَ عَلَيْكَ حَقًّا وَإِنَّ بِحُسْبِكَ أَنْ تَصُومَ فِي كُلِّ شَهْرٍ ثَلَاثَةَ أَيَّامٍ۔ (بخاری)

نبی صلی اللہ علیہ وسلم نے عبد اللہ بن عمرو بن العاص رضی اللہ عنہ سے فرمایا: کیا یہ بات جو مجھے بتائی گئی ہے صحیح ہے کہ تم پابندی سے دن میں روزہ رکھتے ہو اور رات بھر نفل نماز پڑھتے ہو؟ انھوں نے کہا: ہاں! حضورؐ یہ بات صحیح ہے۔ آپ نے فرمایا: تم ایسا نہ کرو بلکہ کبھی روزہ رکھو اور کبھی کھاؤ پیو۔ اسی طرح سوؤ بھی اور تہجد بھی پڑھو، کیوں کہ تمہارے جسم کا تم پر حق ہے، تمہاری آنکھ کا تم پر حق ہے، تمہاری بیوی کا تم پر حق ہے، اور تمہارے ملاقاتیوں اور مہمانوں کا تم پر حق ہے۔ تم ہر مہینے میں تین دن روزے رکھو، اتنا تم کو کافی ہے۔

مستلس روزہ رکھنے اور رات بھر نماز پڑھنے سے صحت برباد ہو جائے گی اور خصوصیت سے روزہ رکھنے کی وجہ سے آنکھ پر نہایت خراب اثر پڑتا ہے، اس لیے حضور صلی اللہ علیہ وسلم نے انھیں مستلس روزے رکھنے اور ساری ساری رات نفل پڑھنے سے منع کیا۔ مومن کو ہر کام میں توازن اور اعتدال کی تعلیم دی گئی ہے۔

## نوافل میں اعتدال

۷۹۔ عَنْ أَبِي جَحِيْفَةَ قَالَ أَخَى النَّبِيِّ صَلَّى اللَّهُ عَلَيْهِ وَسَلَّمَ بَيْنَ سَلْمَانَ وَأَبِي الدَّرْدَاءِ فَرَأَى سَلْمَانَ أَبَا الدَّرْدَاءِ فَرَأَى أُمَّ الدَّرْدَاءِ مُتَبَدِّلَةً فَقَالَ مَا شَأْنُكَ قَالَتْ أَخُوكَ أَبُو الدَّرْدَاءِ لَيْسَ لَهُ حَاجَةٌ فِي

الدُّنْيَا فَبَجَاءَ أَبُو الدَّرْدَاءِ فَصَنَعَ لَهُ طَعَامًا فَقَالَ لَهُ، كُلْ فَإِنِّي صَائِمٌ،  
 قَالَ مَا أَنَا بِبَاكِلٍ حَتَّى تَأْكُلَ فَأَكَلَ، فَلَمَّا كَانَ اللَّيْلُ ذَهَبَ  
 أَبُو الدَّرْدَاءِ يَقُومُ، فَقَالَ لَهُ نَمْ، فَنَامَ ثُمَّ ذَهَبَ يَقُومُ فَقَالَ لَهُ نَمْ فَلَمَّا  
 كَانَ مِنْ آخِرِ اللَّيْلِ قَالَ سَلْمَانَ قُمْ الْآنَ، فَصَلَّيَا جَمِيعًا فَقَالَ لَهُ  
 سَلْمَانُ إِنَّ لِرَبِّكَ عَلَيْكَ حَقًّا وَإِنَّ لِنَفْسِكَ عَلَيْكَ حَقًّا وَإِنَّ لِأَهْلِكَ  
 عَلَيْكَ حَقًّا فَأَعْطِ كُلَّ ذِي حَقٍّ حَقَّهُ، فَأَتَى النَّبِيَّ صَلَّى اللَّهُ عَلَيْهِ وَسَلَّمَ  
 فَذَكَرَ ذَلِكَ لَهُ فَقَالَ النَّبِيُّ صَلَّى اللَّهُ عَلَيْهِ وَسَلَّمَ صَدَقَ سَلْمَانُ - (بخاری)

حضرت ابو جحیفہ رضی اللہ عنہ سے روایت ہے کہ حضور صلی اللہ علیہ وسلم نے (مدینہ  
 آنے کے بعد) ابوالدرداء رضی اللہ عنہ اور سلمان فارسی رضی اللہ عنہ کو آپس میں  
 بھائی بنایا تھا۔ (ایک دفعہ) سلمان رضی اللہ عنہ ابوالدرداء کے ہاں ملاقات کو  
 گئے تو اُمّ الدرداء رضی اللہ عنہ، (ابوالدرداء رضی اللہ عنہ کی بیوی) کو معمولی لباس  
 میں دیکھا (کوئی بناؤ سنگھار نہیں تھا)۔ سلمان رضی اللہ عنہ نے پوچھا کہ تم نے یہ  
 اپنا کیا حال بنا رکھا ہے؟ (کیوں بیوہ عورتوں جیسا حلیہ بنایا ہوا ہے) انھوں  
 نے کہا: تمہارے بھائی ابوالدرداء رضی اللہ عنہ کو دنیا سے تو کوئی مطلب رہا  
 نہیں (پھر بناؤ سنگھار کس کے لیے کروں۔) اسی دوران ابوالدرداء گھر آئے  
 اور مہمان بھائی کے لیے کھانا تیار کرایا اور کہا: کھاؤ میں تو روزہ سے ہوں۔  
 سلمان رضی اللہ عنہ نے کہا: جب تک تم نہ کھاؤ گے میں نہیں کھاؤں گا تو انھوں  
 نے (روزہ توڑ کر) ان کے ساتھ کھانا کھایا۔ پھر جب رات آئی تو نوافل کے  
 ارادے سے اُٹھے۔ سلمان رضی اللہ عنہ نے کہا: سو جاؤ تو وہ (گھر میں) جا کر  
 سو گئے۔ پھر نوافل کے لیے اُٹھے تو سلمان رضی اللہ عنہ نے کہا: ”سو جاؤ۔ رات  
 کے آخری حصے میں سلمان رضی اللہ عنہ نے فرمایا: اُٹھو۔ چنانچہ دونوں نے اکٹھے  
 تہجد کی نماز پڑھی۔ پھر سلمان رضی اللہ عنہ نے ان سے کہا: دیکھو تم پر تمہارے



رب کا حق ہے، تمہارے نفس کا حق ہے۔ تمہاری بیوی کا حق ہے تو سب کا حق ادا کرو۔ سلمان رضی اللہ عنہ حضور صلی اللہ علیہ وسلم کے پاس آئے اور سارا قصہ بیان کیا تو آپ نے فرمایا: سلمان رضی اللہ عنہ نے صحیح بات کہی۔

۸۰۔ عَنْ مُجِيبَةَ الْبَاهِلِيَّةِ عَنْ أَبِيهَا أَوْ عَمِّهَا أَنَّهُ أَتَى رَسُولَ اللَّهِ صَلَّى اللَّهُ عَلَيْهِ وَسَلَّمَ ثُمَّ انْطَلَقَ فَاتَاهُ بَعْدَ سَنَةٍ وَقَدْ تَغَيَّرَتْ حَالَتُهُ وَهَيْئَتُهُ فَقَالَ يَا رَسُولَ اللَّهِ أَمَا تَعْرِفُنِي قَالَ وَمَنْ أَنْتَ قَالَ أَنَا الْبَاهِلِيُّ الَّذِي جَنَّتْكَ عَامَ الْأَوَّلِ قَالَ فَمَا غَيْرَكَ وَقَدْ كُنْتَ حَسَنَ الْهَيْئَةِ قَالَ مَا أَكَلْتُ طَعَامًا مُنْذُ فَارَقْتُكَ إِلَّا بَلْبُلٌ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِمَ عَذَّبْتَ نَفْسَكَ ثُمَّ قَالَ صُمُّ شَهْرٍ الصَّبْرُ وَيَوْمًا مِنْ كُلِّ شَهْرٍ قَالَ زِدْنِي فَإِنَّ بِي قُوَّةٌ قَالَ صُمُّ يَوْمَيْنِ قَالَ زِدْنِي قَالَ صُمُّ ثَلَاثَةَ أَيَّامٍ قَالَ زِدْنِي قَالَ صُمُّ مِنَ الْحَرَمِ وَأَتْرُكُ صُمُّ مِنَ الْحَرَمِ وَأَتْرُكُ صُمُّ مِنَ الْحَرَمِ وَقَالَ بِأَصَابِعِهِ الثَّلَاثَةَ فَضَمَّهَا ثُمَّ أَرْسَلَهَا۔ (ابوداؤد)

(جو قبیلہ باہلہ کی ایک خاتون) حضرت مجیبہؓ نے اپنے باپ یا چچا کے بارے میں بتایا کہ وہ (دین سیکھنے کے لیے) حضور صلی اللہ علیہ وسلم کے پاس گئے، پھر واپس گھر آئے۔ ایک سال کے بعد پھر حضور صلی اللہ علیہ وسلم کی خدمت میں حاضر ہوئے (ان دنوں ان کی صحت کچھ اچھی نہ تھی) انہوں نے کہا: اے اللہ کے رسول! آپ نے مجھے نہیں پہچانا؟ آپ نے فرمایا: نہیں، (تم اپنا تعارف کراؤ) کون ہو؟ انہوں نے کہا: حضور! میں قبیلہ باہلہ کا آدمی ہوں۔ گزشتہ سال بھی حاضر ہوا ہے تھا۔ آپ نے پوچھا: تمہارا یہ کیا حال ہوا؟ گزشتہ سال جب تم آئے تو بہت اچھی شکل و صورت میں تھے۔ انہوں نے بتایا: جب سے میں آپ کے پاس سے گیا ہوں، اس وقت سے اب تک (مسلل روزے

رکھ رہا ہوں اور) صرف رات کو کھانا کھاتا ہوں۔ آپؐ نے فرمایا: تم نے اپنے آپ کو عذاب میں کیوں ڈال رکھا ہے (یعنی مسلسل نقلی روزے رکھ کر جسم کو گھلا ڈالا۔) پھر آپؐ نے انھیں ہدایت کی کہ رمضان کے روزوں کے علاوہ ہر مہینے ایک روزہ رکھ لیا کرو۔ انھوں نے کہا: حضور! اس پر اضافہ فرمادیں، میرے اندر طاقت ہے (ایک سے زیادہ روزہ رکھنے کی)

آپؐ نے فرمایا: اچھا ہر مہینے دو دن روزہ رکھ لیا کرو۔ انھوں نے کہا: کچھ اور اضافہ۔ آپؐ نے فرمایا: اچھا ہر مہینے تین دن۔ انھوں نے کہا: کچھ اور بڑھا دیجیے۔ آپؐ نے فرمایا: اچھا ہر سال محترم مہینوں میں روزہ رکھو اور چھوڑ دو، ایسا ہی ہر سال کرو۔ یہ فرماتے ہوئے آپؐ نے اپنی تین انگلیوں کو ملایا، پھر چھوڑ دیا۔ (اس سے اشارہ دینا تھا کہ محترم مہینوں میں۔ یعنی (رجب، شوال، ذی قعدہ اور ذی الحجہ میں روزے رکھا کرو اور کسی سال ناغہ بھی کر دو)

## ایامِ اعتکاف

۸۱۔ عَنْ ابْنِ عُمَرَ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُعْتَكِفُ الْعَشْرَ الْأَوَّلَ مِنْ رَمَضَانَ۔ (بخاری، مسلم)

حضرت ابن عمر رضی اللہ عنہ کا بیان ہے کہ رسول اللہ صلی اللہ علیہ وسلم رمضان کے آخری دس دنوں میں اعتکاف کرتے تھے۔

یوں تو حضور صلی اللہ علیہ وسلم ہمیشہ اللہ تعالیٰ کی بندگی میں لگے رہتے۔ لیکن رمضان میں آپؐ کا ذوق و شوق اور بھی بڑھ جاتا، اور اس میں بھی آخری دس دن تو بالکل اللہ کی عبادت میں گزارتے، مسجد میں جا بیٹھتے، نفل نماز اور قرآن مجید کی تلاوت اور ذکر و دعا میں لگے رہتے۔ ایسا اس لیے کرتے کہ رمضان کا مہینا مومن کی تیاری کا زمانہ ہوتا ہے، تاکہ گیارہ مہینے شیطان اور شیطانی طاقتوں سے لڑنے کے لیے قوت فراہم ہو جائے۔

## رمضان کا آخری عشرہ

۸۲۔ عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا

دَخَلَ الْعَشْرُ الْأَوَّلَ وَأَخِرُ أَحْيَا اللَّيْلَ أَيْقِظْ أَهْلَهُ وَشَدَّ الْمِنْرَةَ

حضرت عائشہ رضی اللہ عنہا سے روایت ہے کہ نبی صلی اللہ علیہ وسلم کا حال یہ تھا کہ جب رمضان کا آخری عشرہ آتا تو راتوں کو زیادہ سے زیادہ جاگ کر عبادت کرتے، اور اپنے اہل خانہ کو جگاتے (تاکہ وہ بھی زیادہ سے زیادہ نوافل اور تہجد پڑھیں) اور خدا کی عبادت کے لیے آپ تہہ بند کس کر باندھتے (یہ محاورہ ہے۔ مطلب یہ کہ پورے جوش اور انہماک کے ساتھ عبادت میں لگ جاتے)

## ۶۔ حج

### فرضیتِ حج

۸۳۔ عَنْ أَبِي هُرَيْرَةَ قَالَ خَطَبَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا أَيُّهَا النَّاسُ قَدْ فَرَضَ اللَّهُ عَلَيْكُمْ الْحَجَّ فَحُجُّوا۔ (المشقی)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے تقریر فرمائی اور کہا: اے لوگو! اللہ تعالیٰ نے تم پر حج فرض کیا ہے تو حج کرو۔

### حج ولادتِ نو ہے

۸۴۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَتَى الْبَيْتَ فَلَمْ يَرَفُثْ وَلَمْ يَفْسُقْ رَجَعَ كَمَا وَلَدَتْهُ أُمُّهُ۔

رسول اللہ صلی اللہ علیہ وسلم نے فرمایا: جو شخص اس گھر (کعبہ) کی زیارت کو آیا، اور اس نے نہ تو شہوت کی کوئی بات کی، اور نہ خدا کی نافرمانی کا کوئی کام کیا تو وہ اپنے گھر کو اس حالت میں لوٹے گا جس حالت میں اُس کی ماں نے اُسے جنا تھا۔ (یعنی پاک صاف ہو کر لوٹے گا، اللہ تعالیٰ اس کے گناہوں کو معاف کر دے گا)

## جہاد کے بعد بہترین عمل

۸۵۔ عَنْ أَبِي هُرَيْرَةَ قَالَ سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ أُمَّ الْعَمَلِ أَفْضَلَ قَالَ إِيْمَانٌ بِاللَّهِ وَبِرَسُولِهِ قِيلَ ثُمَّ مَاذَا قَالَ الْجِهَادُ فِي سَبِيلِ اللَّهِ قِيلَ ثُمَّ مَاذَا قَالَ ثُمَّ حَمِيٌّ مَبْرُورٌ (متفق)

حضرت ابو ہریرہ رضی اللہ عنہ سے روایت ہے کہ حضور صلی اللہ علیہ وسلم سے پوچھا گیا: کون سا عمل افضل ہے؟ آپ نے فرمایا: اللہ اور رسول پر ایمان لانا۔ سائل نے کہا: اس کے بعد کون سا عمل افضل ہے؟ آپ نے فرمایا: خدا کے دین کی خاطر جہاد کرنا۔ پوچھا گیا: اس کے بعد کون سا عمل افضل ہے۔ آپ نے فرمایا: وہ حج جس میں آدمی سے خدا کی نافرمانی نہ ہوئی ہو۔

## تجیل فی الحج

۸۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَرَادَ الْحَجَّ فَلْيَتَعَجَّلْ فَإِنَّهُ قَدْ يَمْرُضُ الْمَرِيضُ وَتَضِلُّ الرَّاحِلَةُ وَتَعْرِضُ الْحَاجَةُ۔

(ابن ماجہ عن ابن عباس)

رسول اللہ صلی اللہ علیہ وسلم نے فرمایا: جو شخص حج کا ارادہ کر لے، اسے جلدی کرنی چاہیے، کیوں کہ ممکن ہے وہ بیمار پڑ جائے، ممکن ہے اونٹنی کھو جائے (یعنی سفر کے ذرائع مسدود ہو جائیں، راستہ پر خطر ہو جائے، سفر خرچ باقی نہ رہے) اور ممکن ہے کوئی ضرورت ایسی پیش آجائے جو سفر حج کو ناممکن بنا دے (لہذا جلدی کرو) معلوم نہیں کیا افتادہ پڑ جائے اور تم حج بیت اللہ سے محروم ہو جاؤ۔

## مسلمان اور ترک حج

۸۷۔ عَنِ الْحَسَنِ قَالَ قَالَ عُمَرُ بْنُ الْخَطَّابِ لَقَدْ هَمَمْتُ أَنْ أُبْعَثَ رِجَالًا إِلَى هَذِهِ الْأَمْصَارِ فَيَنْظُرُوا كُلَّ مَنْ كَانَ لَهُ جِدَّةٌ وَكَمْ

يُحِبُّ فَيَضْرِبُوا عَلَيْهِمُ الْجَزِيَّةَ مَا هُمْ بِمُسْلِمِينَ مَا هُمْ بِمُسْلِمِينَ -  
(المثنى)

حضرت حسن رضی اللہ عنہ کہتے ہیں کہ حضرت عمر بن خطاب رضی اللہ عنہ نے فرمایا کہ میرا ارادہ ہے کہ ان شہروں (اسلامی مقبوضات) میں کچھ لوگ بھیجوں جو جائزہ لیں کہ کون لوگ حج کر سکتے ہیں اور انہوں نے نہیں کیا ہے۔ پھر ان پر جزیہ لگا دیں (وہ حفاظتی ٹیکس جو غیر مسلم شہریوں سے لیا جاتا ہے) یہ لوگ مسلم نہیں ہیں، یہ لوگ مسلم نہیں ہیں۔ (اگر مسلم ہوتے تو کبھی کا حج کر چکے ہوتے) مسلم کے معنی ہیں: اپنے آپ کو اللہ تعالیٰ کے حوالے کر دینے والا۔ اگر اس نے واقعی اپنے کو اللہ تعالیٰ کے حوالے کر دیا تو وہ بغیر کسی عذر کے حج جیسی عظیم عبادت سے غفلت کیوں برتے گا۔

حج کا اجرا بتدائے سفر سے شروع ہوتا ہے

۸۸۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ خَرَجَ حَاجًّا أَوْ مُعْتَمِرًا  
أَوْ غَازِيًّا ثُمَّ مَاتَ فِي طَرِيقِهِ كَتَبَ اللَّهُ لَهُ أَجْرَ الْغَازِي وَالْحَاجِّ  
وَالْمُعْتَمِرِ۔ (مسئلۃ، عن ابو ہریرہ)

رسول اللہ صلی اللہ علیہ وسلم نے فرمایا جو شخص حج یا عمرے یا جہاد کے ارادے سے اپنے گھر سے نکلا، پھر راستے میں اسے موت آگئی، تو اللہ تعالیٰ اسے وہی اجر و ثواب دے گا جو اس کے ہاں حاجی، غازی اور عمرہ کرنے والوں کے لیے مقرر ہے۔



## باب: ۴

### معاملات

#### ۱۔ حلال کمائی

#### ہاتھ کی کمائی کی فضیلت

۸۹۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَكَلَ أَحَدٌ طَعَامًا قَطُّ

خَيْرًا مِّنْ أَنْ يَأْكُلَ مِنْ عَمَلِ يَدَيْهِ وَإِنَّ نَبِيَّ اللَّهِ دَاوُدَ عَلَيْهِ

السَّلَامُ كَانَ يَأْكُلُ مِنْ عَمَلِ يَدَيْهِ۔ (بخاری عن مقدم بن معدیکرب)

نبی صلی اللہ علیہ وسلم نے ارشاد فرمایا: اپنے ہاتھ کی کمائی سے بہتر کھانا کسی شخص نے کبھی

نہیں کھایا، اور اللہ تعالیٰ کے نبی داؤد علیہ السلام اپنے ہاتھوں کی کمائی کھاتے تھے۔

اس حدیث کا مقصود گداگدی اور دوسروں کے سامنے ہاتھ پھیلانے سے روکنا ہے اور

اس بات کی تعلیم دینا ہے کہ آدمی کو اپنی روزی خود کمائی چاہیے، کسی شخص پر بار بن کر زندگی نہیں

گزارنی چاہیے۔

#### قبولیت دُعا میں رزقِ حلال کا اثر

۹۰۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ طَيِّبٌ لَا يَقْبَلُ

الْأَطْيَبَ وَإِنَّ اللَّهَ أَمَرَ الْمُؤْمِنِينَ بِمَا أَمَرَهُ الْمُرْسَلِينَ فَقَالَ يَا أَيُّهَا

الرُّسُلُ كُلُّوْا مِنَ الطَّيِّبَاتِ وَأَعْمَلُوا صَالِحًا وَقَالَ تَعَالَى يَا أَيُّهَا الَّذِينَ

آمَنُوا كُلُوا مِنْ طَيِّبَاتِ مَا رَزَقْنَاكُمْ ثُمَّ ذَكَرَ الرَّجُلَ يُطِيلُ السَّفَرَ

أَشْعَثَ أَعْبَرَ يَمُدُّ يَدَيْهِ إِلَى السَّمَاءِ يَا رَبِّ يَا رَبِّ وَمَطْعَمُهُ حَرَامٌ

وَمَشْرَبُهُ حَرَامٌ وَمَلْبَسُهُ حَرَامٌ وَغُذِيَ بِالْحَرَامِ فَأَنَّى يُسْتَجَابَ

لِذَلِكَ۔ (مسلم، عن ابو ہریرہ)

راہِ عمل

رسول اللہ صلی اللہ علیہ وسلم نے فرمایا کہ اللہ تعالیٰ پاکیزہ ہے اور وہ صرف پاکیزہ مال ہی کو قبول کرتا ہے اور اللہ تعالیٰ نے مومنین کو اسی بات کا حکم دیا ہے جس کا اس نے رسولوں علیہم الصلوٰۃ والسلام کو حکم دیا ہے۔ چنانچہ اس نے فرمایا: اے پیغمبرو! پاکیزہ روزی کھاؤ اور نیک عمل کرو، اور مومنین کو خطاب کرتے ہوئے اس نے کہا کہ: اے اہل ایمان والو! جو پاک اور حلال چیزیں ہم نے تمہیں بخشی ہیں وہ کھاؤ۔ پھر آپؐ نے ایک ایسے آدمی کا ذکر کیا جو لمبی مسافت طے کر کے مقدس مقام پر آتا ہے، غبار سے اٹا ہوا ہے، گرد آلود ہے اور اپنے دونوں ہاتھ آسمان کی طرف پھیلا کر کہتا ہے: اے میرے رب، اے میرے رب! (اور دُعائیں مانگتا ہے) حالانکہ اس کا کھانا حرام ہے، اس کا پینا حرام ہے، اس کا لباس حرام ہے اور حرام ہی پر وہ پلا ہے، تو ایسے شخص کی دعا کیوں کر قبول ہو سکتی ہے۔

اس حدیث میں پہلی بات یہ کہی گئی ہے کہ خدا صرف وہی صدقہ قبول کرتا ہے جو پاک و جائز کمائی سے ہو۔ حرام مال اگر اس کی راہ میں خرچ کیا جائے تو وہ اسے قبول نہیں کرتا۔ دوسری بات یہ فرمائی کہ جس آدمی کی کمائی حرام ہو، ناجائز طریقے سے حاصل کی گئی ہو تو اس کی دعا اللہ تعالیٰ قبول نہیں کرتا۔

## حلال و حرام سے لا پرواہی

۹۱۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَأْتِي عَلَى النَّاسِ زَمَانٌ لَا يُبَالِي الْمَرْءُ مَا أَخَذَ مِنْهُ أَمِنَ الْحَلَالِ أَمْ مِنَ الْحَرَامِ۔

(بخاری، عن ابو ہریرہؓ حدیث نمبر ۱۹۳۲)

نبی صلی اللہ علیہ وسلم نے فرمایا: لوگوں پر ایک ایسا زمانہ آئے گا جس میں آدمی اس بات کی پروا نہیں کرے گا کہ اس نے جو مال کمایا وہ حلال ہے یا حرام۔

## حرام کمائی کا نتیجہ

۹۲۔ عَنْ عَبْدِ اللَّهِ بْنِ مَسْعُودٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ لَا يَكْسِبُ عَبْدٌ مَا لَا حَرَامًا فَيَتَصَدَّقُ مِنْهُ فَيُقْبَلُ مِنْهُ وَلَا يَنْفِقُ مِنْهُ فَيُبَارِكُ لَهُ فِيهِ وَلَا يَتْرُكُهُ خَلْفَ ظَهْرِهِ إِلَّا كَانَ زَادًا إِلَى النَّارِ إِنَّ اللَّهَ تَعَالَى لَا يَمْحُو السَّيِّئَ بِالسَّيِّئِ وَلَكِنْ يَمْحُو السَّيِّئَ بِالْحَسَنِ إِنَّ الْخَبِيثَ لَا يَمْحُو الْخَبِيثَ۔ (مُتَّفَقٌ عَلَيْهِ)

حضرت عبد اللہ بن مسعود رضی اللہ عنہ کہتے ہیں کہ حضور صلی اللہ علیہ وسلم نے ارشاد فرمایا کہ کوئی بندہ حرام مال کمائے، پھر اس میں سے خدا کی راہ میں صدقہ کرے تو یہ صدقہ اس کی طرف سے قبول نہیں کیا جائے گا اور اگر اپنی ذات اور گھر والوں پر خرچ کرے گا تو برکت سے خالی ہوگا۔ اگر وہ اسے چھوڑ کر مرے تو وہ اس کے لیے جہنم کے سفر میں زادِ راہ بنے گا۔ اللہ تعالیٰ برائی کو برائی کے ذریعے نہیں مٹاتا ہے بلکہ بُرے عمل کو اچھے عمل سے مٹاتا ہے، خبیث، خبیث کو نہیں مٹاتا ہے۔

اس حدیث سے معلوم ہوا کہ نیکی کا کام جائز طریقے سے کیا جائے گا، تب وہ نیک کام سمجھا جائے گا۔ مقصد بھی پاک ہونا چاہیے اور اس کا ذریعہ بھی پاک ہونا چاہیے۔

## مُصَوَّرِي كَمَا كَانِي

۹۳۔ عَنْ سَعِيدِ بْنِ أَبِي الْحَسَنِ قَالَ يَا ابْنَ عَبَّاسٍ إِنِّي رَجُلٌ إِنَّمَا مَعِيشَتِي مِنْ صُنْعَةِ يَدِي وَإِنِّي أَصْنَعُ هَذِهِ التَّصَاوِيرَ فَقَالَ ابْنُ عَبَّاسٍ لَا أُحَدِّثُكَ إِلَّا مَا سَمِعْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ سَمِعْتَهُ يَقُولُ مَنْ صَوَّرَ صُورَةً فَإِنَّ اللَّهَ مُعَذِّبُهُ حَتَّى يَنْفَخَ فِيهِ الرُّوحَ وَلَيْسَ بِنَافِخٍ فِيهَا أَبَدًا فَرَبَا الرَّجُلُ رُبُوعًا شَدِيدَةً فَقَالَ وَيْحَكَ إِنَّ آيَةَ إِلَّا أَنْ تَصْنَعَ فَعَلَيْكَ بِهَذَا الشَّجَرِ وَكُلِّ شَيْءٍ لَيْسَ



فِيهِ رُوحٌ - (الترغيب والترهيب، حدیث نمبر ۴۶۸۳)

حضرت سعید بن ابوالحسن رضی اللہ عنہ کہتے ہیں کہ میں حضرت عبداللہ بن عباس رضی اللہ عنہ کی خدمت میں بیٹھا ہوا تھا، اتنے میں ایک آدمی آیا۔ اس نے کہا: اے ابن عباس! میں ایک دست کار آدمی ہوں، دست کاری ہی میرا ذریعہ معاش ہے۔ میں جان داروں کی تصویریں بناتا اور فروخت کرتا ہوں (اس بارے میں آپ کی رائے کیا ہے، میرا یہ پیشہ حرام تو نہیں؟) ابن عباس رضی اللہ عنہ نے فرمایا کہ میں اپنی طرف سے کچھ نہ کہوں گا، میں تمہیں حضور صلی اللہ علیہ وسلم سے سنی ہوئی حدیث سناؤں گا۔ میں نے آپ کو یہ فرماتے سنا کہ: جو شخص تصویر بنائے گا تو اللہ اسے سزا دے گا، یہاں تک کہ وہ اس تصویر میں رُوح پھونک دے اور وہ ہرگز رُوح نہ پھونک سکے گا۔ یہ سن کر اس آدمی نے زور سے اوپر کوسانس کھینچی (یعنی افسوس کے ساتھ آہ کہا۔) ابن عباس رضی اللہ عنہ نے اس سے کہا کہ اگر تمہیں یہی کام کرنا ہے تو درختوں اور ایسی چیزوں کی تصویریں بنایا کرو جن میں جان نہیں ہوتی۔

تصویر بنانے والے کو اپنی کمائی کے بارے میں شبہ ہو گیا تھا، اس لیے اس نے حضرت عبداللہ بن عباسؓ سے اس ذریعہ معاش کے متعلق پوچھا۔ یہ اس کے مومن ہونے کی علامت ہے۔ اگر اس کے دل میں خدا کا خوف نہ ہوتا۔ اگر اسے پاک اور جائز کمائی کی فکر نہ ہوتی تو ان کے پاس جاتا ہی کیوں۔ جنہیں آخرت کی پکڑ کا ڈر نہیں ہوتا، وہ حلال و حرام کی کب پروا کرتے ہیں۔

## ۲۔ تجارت

### دیانت دارانہ تجارت

۹۴۔ عَنْ رَافِعِ بْنِ خَدِيجٍ قَالَ قِيلَ يَا رَسُولَ اللَّهِ أَيُّ الْكَسْبِ أَطْيَبُ قَالَ عَمَلُ الرَّجُلِ بِيَدِهِ وَكُلُّ بَيْعٍ مَبْرُورٍ - (مسئلة)

حضرت رافع بن خدیجؓ سے روایت ہے کہ نبی صلی اللہ علیہ وسلم سے پوچھا گیا: اے اللہ کے رسول! سب سے زیادہ اچھی کمائی کون سی ہے؟ آپ نے فرمایا: آدمی کا اپنے ہاتھ سے کام کرنا، اور وہ تجارت جس میں تاجر بے ایمانی اور جھوٹ سے کام نہیں لیتا۔

### خرید و فروخت میں نرمی کا حکم

۹۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَحِمَ اللَّهُ رَجُلًا سَمَحًا إِذَا بَاعَ وَإِذَا اشْتَرَى وَإِذَا اقْتَضَى۔ (بخاری عن جابر)

نبی صلی اللہ علیہ وسلم نے فرمایا: اُس شخص پر اللہ رحم فرمائے جو نرمی اور خوش اخلاقی برتا ہے، خریدنے اور بیچنے میں اور اپنے قرض کا تقاضا کرنے میں۔

### صادق و امین تاجر کا رتبہ

۹۶۔ | قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ التَّاجِرُ الصَّدُوقُ الْأَمِينُ مَعَ النَّبِيِّ وَالصِّدِّيقِينَ وَالشُّهَدَاءِ۔ (ترمذی عن ابوسعید خدری)

رسول اللہ صلی اللہ علیہ وسلم نے فرمایا: سچائی کے ساتھ معاملہ کرنے والا امانت دار تاجر قیامت کے دن نبیوں، صدیقیوں اور شہیدوں کے ساتھ ہوگا۔

تجارت بظاہر ایک دنیا دارانہ کام ہے، لیکن اگر اس میں سچائی اور دیانت داری برتی جائے تو وہ عبادت بن جاتی ہے۔ ایسے تاجر کو خدا کے پاک باز بندوں یعنی انبیاء علیہم السلام، صدیقیوں اور خدا کی راہ میں شہید ہونے والوں کا ساتھ نصیب ہوگا۔

صدیق سے مراد وہ مومن ہے جس کی زندگی سچائی میں گزری ہو، جس نے اللہ تعالیٰ اور رسول اللہ صلی اللہ علیہ وسلم سے کیے گئے عہد کو زندگی بھر نبھایا ہو۔ جس کی زندگی میں قول و فعل کا تضاد نظر نہ آئے۔

### متقی تاجروں کا انجام

۹۷۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ التَّجَّارُ يَحْشُرُونَ يَوْمَ

الْقِيَامَةِ فَجَارًا اِلَّا مَنْ اتَّقَى وَبَرَّ وَصَدَقَ - (ترمذی عن رفاعہ)  
 نبی صلی اللہ علیہ وسلم نے فرمایا: تاجر لوگ قیامت کے دن بدکار کی حیثیت سے اٹھائے جائیں گے، سوائے ان تاجروں کے جنہوں نے اپنی تجارت میں تقویٰ اختیار کیا (یعنی خدا کی نافرمانی سے بچے رہے) اور نیکی اختیار کی (یعنی لوگوں کو پورا حق دیا) اور سچائی کے ساتھ معاملہ کیا۔

ناجائز حربوں سے برکت ختم ہو جاتی ہے

۹۸۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَيُّكُمْ وَكَثْرَةَ الْحَلْفِ فِي الْبَيْعِ فَإِنَّهُ يُنْفِقُ ثُمَّ يَمْحَقُ - (مسلم عن ابوقادہ)

رسول اللہ صلی اللہ علیہ وسلم نے (تاجروں کو خبردار کرتے ہوئے) فرمایا: اپنے مال بیچنے میں کثرت سے قسمیں کھانے سے بچو۔ یہ چیز (وقتی طور پر) تو تجارت کو فروغ دیتی ہے لیکن آخر کار برکت کو ختم کر دیتی ہے۔

تاجر اگر گاہک کو قیمت وغیرہ کے سلسلے میں قسم کے ذریعے یقین دلائے کہ اس کی یہی قیمت ہے اور یہ مال بہت اچھا ہے تو وقتی طور پر تو ممکن ہے کچھ گاہک دھوکہ کھا جائیں اور مال خرید لیں، لیکن بعد میں جب ان پر حقیقت کھلے گی تو پھر کبھی وہ اس دکان کا رخ نہیں کریں گے۔ اس طرح اس تاجر کی تجارت ٹھپ ہو کر رہ جائے گی۔

تجارت میں جھوٹی قسمیں

۹۹۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثَةٌ لَا يَكَلِمُهُمُ اللَّهُ يَوْمَ الْقِيَامَةِ وَلَا يَنْظُرُ إِلَيْهِمْ وَلَا يُزَكِّيهِمْ وَلَهُمْ عَذَابُ آئِمٍّ ثَلَاثٌ مَرَارَ قَالَ أَبُو ذَرٍّ خَابُوا وَخَسِرُوا مَنْ هُمُ يَا رَسُولَ اللَّهِ قَالَ الْمُسْبِلُ وَالْمَنَانُ وَالْمُنْفِقُ سَلَعَتَهُ بِالْحَلْفِ الْكَاذِبِ - (مسلم عن ابوزر غفاری)

نبی صلی اللہ علیہ وسلم نے ارشاد فرمایا کہ تین قسم کے لوگ ایسے ہیں کہ جن سے اللہ قیامت کے دن نہ تو بات کرے گا اور نہ ان کی طرف دیکھے گا اور نہ انہیں پاک

وصاف (کر کے جنت میں داخل) کرے گا بلکہ انھیں دردناک عذاب دے گا۔ (یہ بات آپؐ نے تین مرتبہ ارشاد فرمائی) حضرت ابوذر غفاری رضی اللہ عنہ نے پوچھا کہ اے اللہ کے رسول! یہ ناکام و نامراد لوگ کون ہیں؟ آپؐ نے فرمایا: ایک وہ شخص جو زاہر و غرور و تکبر اپنے تہہ بند کو ٹخنوں کے نیچے تک لٹکاتا ہے۔ دوسرا وہ شخص جو احسان جتاتا ہے۔

تیسرا وہ شخص جو جھوٹی قسم کے ذریعے اپنے مالی تجارت کو فروغ دیتا ہے۔

بات نہ کرنے اور نہ دیکھنے کا مفہوم یہ ہے کہ اللہ اس سے ناراض ہوگا، اس کے ساتھ محبت و شفقت کا معاملہ نہ کرے گا۔ آپؐ بھی تو جس سے ناراض ہوتے ہیں، اس کی طرف نہ تو دیکھتے ہیں اور نہ اس سے بولتے ہیں۔ تہہ بند اور پا جامہ ٹخنوں سے نیچے لٹکانے کی یہ وعید صرف اس شخص کے لیے ہے جو غرور و تکبر کی وجہ سے ایسا کرتا ہے۔ رہا وہ شخص جو ٹخنوں سے نیچے تو پہنتا ہے لیکن اسے بڑائی کا غرور نہیں ہے تو اس کا یہ فعل بھی گناہ ہے کیوں کہ نبی صلی اللہ علیہ وسلم نے مومنین کو ٹخنوں سے نیچے پہننے تک تہہ بند سے مطلقاً منع فرمایا ہے۔ پس ایسا شخص بھی گناہ گار ہوگا۔ اگرچہ پہلے کے مقابلے میں اس کا گناہ ہلکا ہوگا۔ حقیقت یہ ہے کہ مومن تو کسی گناہ کو بھی ”ہلکا“ نہیں سمجھتا۔ وفادار غلام کے لیے مالک کی ہلکی ناراضی بھی قیامت سے کم نہیں ہوتی۔

### تجارتی لغزشوں کا کفارہ بذریعہ صدقہ

۱۰۰۔ عَنْ قَيْسِ أَبِي غَرْزَةَ قَالَ كُنَّا نَسْمِي فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ السَّمَا سِرَةً فَمَرَّ بِنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَسَمَّانَا بِاسْمِ هُوَ أَحْسَنُ فَقَالَ يَا مَعْشَرَ التُّجَّارِ إِنَّ الْبَيْعَ يَحْضُرُهُ اللَّغْوُ وَالْحَلْفُ فَشُوبُهُ بِالصَّدَقَةِ۔ (ابوداؤد)

حضرت قیس ابو غرزہؓ سے روایت ہے کہ: نبی صلی اللہ علیہ وسلم کے زمانے میں ہم تاجر لوگوں کو سامسرہ (ذلال) کہا جاتا تھا تو حضور صلی اللہ علیہ وسلم کا ہمارے پاس سے گزر ہوا تو آپؐ نے ہمیں اس نام سے بہتر نام دیا۔ آپؐ نے فرمایا: اے تاجروں کے گروہ! مال کے بیچنے میں، لغوبات کہنے اور جھوٹی قسم کھا جانے کا

راہِ عمل

بہت امکان ہوتا ہے تو تم لوگ اپنی تجارت میں صدقے کی آمیزش کرو۔

حضور صلی اللہ علیہ وسلم کے اس ارشاد کا مطلب یہ ہے کہ تجارت میں ایسا بہت ہوتا ہے کہ آدمی نادانستہ بھی لایعنی باتیں کر جاتا ہے اور کبھی جھوٹی قسم کھا لیتا ہے۔ اس لیے تاجروں کو چاہیے کہ وہ خصوصی طور پر خدا کی راہ میں صدقہ کرنے کا اہتمام کریں، تاکہ یہ چیز ان کی غلطیوں اور کوتاہیوں کا کفارہ بنے۔

## تجارتی کاروبار کی نزاکت

۱۰۱۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِأَصْحَابِ الْكَيْلِ وَالْمِيزَانِ  
إِنَّكُمْ قَدْ وُلِّيْتُمْ أَمْرَيْنِ هَلَكَتْ فِيهِمَا الْأُمَّةُ السَّابِقَةُ قَبْلَكُمْ۔

(ترمذی عن ابن عباس)

نبی صلی اللہ علیہ وسلم نے ناپ اور تول والے لوگوں کو مخاطب کرتے ہوئے فرمایا کہ: تم لوگ دو ایسے کاموں کے ذمہ دار بنائے گئے ہو جن کی وجہ سے تم سے پہلے گزری ہوئی قومیں ہلاک ہوئیں۔

مطلب یہ ہے کہ اگر ناپ اور تول میں تم نے غلط طریقے اختیار کیے یعنی لینے کے پیمانے اور بنائے اور دینے کے اور، تو یہ تمہاری تباہی کا باعث ہوگا اور پوری تباہی کا باعث ہوگا۔ قرآن مجید میں ان تجارت پیشہ قوموں کا حال بیان ہوا ہے جو ناپ تول میں کمی کرتی تھیں۔ انہیں صحیح بات بتائی گئی لیکن وہ نہ مانیں اور بالآخر وہ تباہ ہوئیں۔

## حرمتِ احتکار

۱۰۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنِ احْتَكَرَ طَعَامًا فَهُوَ  
خَاطِئٌ۔ (مسلم، ابوداؤد، ترمذی، الترغیب والترہیب)

نبی صلی اللہ علیہ وسلم نے فرمایا: جس شخص نے خوراک والی چیزوں کا احتکار کیا تو وہ گنہگار ہے۔

احتکار کے معنی ہیں: ضرورت کی اشیاء کو روک لینا اور بازار میں نہ لانا اور قیمتوں کے خوب بڑھنے کا انتظار کرنا اور جب قیمتیں چڑھ جائیں تو مال کو باہر نکالنا اور خوب پیسا وصول کرنا۔ یہ

ذہنیت تاجر لوگوں میں ہوتی ہے۔ نبی صلی اللہ علیہ وسلم نے اس ذہنیت کی حوصلہ شکنی اور مذمت فرمائی اور اس سے منع فرمایا کیوں کہ یہ ذہنیت آدمی کو سنگ دل اور بے رحم بناتی ہے اور اسلام بنی نوع انسان کے ساتھ رحمت و شفقت کا معاملہ کرنے کی تعلیم دیتا ہے۔

بعض علما کی رائے ہے کہ احتکار جس سے روکا گیا ہے، صرف غلے کے لیے مخصوص ہے اور دوسری اشیائے ضرورت کو اگر بازار میں تاجر نہیں لاتے تو ان کا یہ فعل اس وعید کی زد میں نہیں آتا۔ اس کے مقابل دوسرے گروہ کا خیال ہے کہ یہ صرف غلے کے ساتھ مخصوص نہیں ہے، بلکہ تمام اشیائے ضرورت کو اس نیت سے روکنے والا گناہ گار ہے اور اس وعید کا مستحق ہے۔ عاجز کے نزدیک دوسرے گروہ کی رائے زیادہ وزنی معلوم ہوتی ہے مگر اصل علم صرف اللہ تعالیٰ کے پاس ہے۔

### احتکار پر لعنت

۱۰۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْجَالِبُ مَرْزُوقٌ  
وَالْمُحْتَكِرُ مَلْعُونٌ۔ (سنن ابن ماجہ عن عمر)

حضور صلی اللہ علیہ وسلم نے ارشاد فرمایا کہ: وہ شخص جو اشیائے ضرورت کو نہیں روکتا، بلکہ وقت پر بازار میں لاتا ہے تو وہ اللہ تعالیٰ کی رحمت کا مستحق ہے اور اسے اللہ رزق دے گا، اور وہ شخص جو احتکار کرتا ہے، وہ لعنت کا مستحق ہے۔

### محتکر کی کج فطرتی

۱۰۴۔ عَنْ مُعَاذٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ  
بِئْسَ الْعَبْدُ الْمُحْتَكِرُ إِنْ أَرَخَصَ اللَّهُ الْأَسْعَارَ حَزَنَ وَإِنْ أَعْلَاهَا  
فَرَحَ۔ (مُحَلَّوَةٌ)

حضرت معاذ رضی اللہ عنہ کہتے ہیں کہ میں نے رسول اللہ صلی اللہ علیہ وسلم کو یہ فرماتے سنا کہ: کتنا بُرا ہے اشیائے ضرورت کو روک لینے والا آدمی۔ اگر اللہ تعالیٰ چیزوں کے نرخ کو سستا کرتا ہے تو اُسے غم ہوتا ہے اور جب قیمتیں چڑھ جاتی ہیں تو خوش ہوتا ہے۔

## خراب مال تجارت کا عیب بیان کرو

۱۰۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَحِلُّ لِأَحَدٍ أَنْ يَبِيعَ شَيْئًا إِلَّا بَيْنَ مَافِيهِ وَلَا يَحِلُّ لِأَحَدٍ يَعْلَمُ ذَلِكَ إِلَّا بَيْنَهُ - (مشقی عن واعظ)

نبی صلی اللہ علیہ وسلم نے ارشاد فرمایا کہ: جائز نہیں ہے کسی شخص کے لیے کہ وہ کوئی چیز بیچے، مگر یہ کہ جو کچھ اُس کے اندر عیب ہے، اُسے بیان کر دے اور جائز نہیں ہے کسی کے لیے جو اس عیب کو جانتا ہو، مگر یہ کہ اُسے صاف صاف کہہ دے۔

اس حدیث میں تاجر کو ہدایت کی گئی ہے کہ وہ بیچتے وقت اپنی چیز کے عیب خریدار کے سامنے رکھ دے۔ اسی طرح دکان پر اگر کوئی ایسا آدمی کھڑا ہے جو اس چیز کے عیب سے واقف ہے تو اُسے چاہیے کہ خریدار کو صاف صاف بتا دے۔

حضور صلی اللہ علیہ وسلم ایک تاجر کے پاس سے گزرے، وہ غلہ بیچ رہا تھا۔ آپ نے اپنا ہاتھ غلے کے اندر ڈالا، اندر کا حصہ پانی سے تر تھا۔ آپ نے پوچھا یہ کیا؟ اس نے کہا: حضور! بارش سے بھیگ گیا ہے۔ آپ نے فرمایا: پھر اسے اوپر کیوں نہ رکھا؟ پھر فرمایا: جو لوگ ہم سے دھوکا کریں، وہ ہم میں سے نہیں ہیں۔

## ۳۔ قرض

### تنگ دست قرض دار کو مہلت دینے کا اجر

۱۰۶۔ إِنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ كَانَ رَجُلٌ يُدَايِنُ النَّاسَ فَكَانَ يَقُولُ لِفَتَاةٍ إِذَا أَتَيْتِ مُعْسِرًا تَجَاوَزَ عَنْهُ لَعَلَّ اللَّهَ يَتَجَاوَزَ عَنَّا قَالَ فَلَقِيَ اللَّهَ فَتَجَاوَزَ عَنْهُ - (بخاری، مسلم)

نبی صلی اللہ علیہ وسلم نے فرمایا کہ ایک آدمی لوگوں کو قرضہ دیا کرتا تھا۔ پھر وہ اپنے کارندے کو جسے وہ قرض کی وصولی کے لیے بھیجتا، یہ ہدایت دیتا کہ اگر تو کسی تنگ دست قرض دار کے پاس پہنچے تو اسے معاف کر دینا، شاید کہ اللہ تعالیٰ

ہمارے ساتھ درگزر کا معاملہ کرے۔ آپ نے فرمایا: یہ شخص جب اللہ تعالیٰ سے ملا تو اللہ تعالیٰ نے اس کے ساتھ درگزر کا معاملہ کیا۔

قیامت کے دن غم اور گھٹن سے بچنے کا طریقہ

۱۰۷۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَرَا أَنْ يُنَجِّيهُ اللَّهُ مِنْ كُرْبِ يَوْمِ الْقِيَامَةِ فَلْيَنْفِسْ عَنْ مُعْسِرٍ أَوْ يَضَعْ عَنْهُ (مسلم عن قتادة)

رسول اللہ صلی اللہ علیہ وسلم نے فرمایا: جس شخص کو یہ بات پسند ہو کہ اللہ تعالیٰ اُسے قیامت کے دن غم اور گھٹن سے بچائے تو اُسے چاہیے کہ تنگ دست قرض دار کو مہلت دے، یا قرض کا بوجھ اُس سے اتار دے۔

مسلمان بھائی کے قرض کی ادائیگی

۱۰۸۔ عَنْ أَبِي سَعِيدٍ ۖ الْخُدْرِيِّ قَالَ أُرِي النَّبِيَّ صَلَّى اللَّهُ عَلَيْهِ وَسَلَّمَ بِجَنَازَةٍ لِيُصَلِّيَ عَلَيْهَا فَقَالَ هَلْ عَلَى صَاحِبِكُمْ دَيْنٌ قَالُوا نَعَمْ قَالُوا هَلْ تَرَكَ لَهُ مِنْ وَفَاءٍ قَالُوا لَا قَالَ صَلُّوا عَلَيَّ صَاحِبِكُمْ قَالَ عَلِيُّ بْنُ أَبِي طَالِبٍ عَلَيَّ دَيْنُهُ يَا رَسُولَ اللَّهِ فَتَقَدَّمَ فَصَلَّى عَلَيْهِ وَفِي رَوَايَةٍ مَعْنَاهُ - وَقَالَ فَكَ اللَّهُ رَهَانَكَ مِنَ النَّارِ كَمَا فَكَّكَتَ رَهَانَ أَخِيكَ الْمُسْلِمِ لَيْسَ مِنْ عَبْدٍ مُسْلِمٍ يُقْضَى عَنْ أَخِيهِ دَيْنُهُ إِلَّا فَكَ اللَّهُ رَهَانَهُ يَوْمَ الْقِيَامَةِ - (شرح النية)

حضرت ابو سعید خدری رضی اللہ عنہ سے روایت ہے کہ نبی صلی اللہ علیہ وسلم کی خدمت میں نماز پڑھانے کے لیے ایک جنازہ لایا گیا تو آپ نے پوچھا: اس مرنے والے پر کوئی قرض تو نہیں ہے؟ لوگوں نے کہا: ہاں! اس پر قرض ہے۔ آپ نے پوچھا کہ اس نے کچھ مال چھوڑا ہے کہ جس سے یہ قرض ادا کیا جاسکے؟“ لوگوں نے کہا نہیں۔ تو آپ نے فرمایا: تم لوگ اس کی نماز جنازہ پڑھ لو (میں



نہیں پڑھوں گا۔) حضرت علی رضی اللہ عنہ نے یہ صورت حال دیکھ کر کہا: اے اللہ کے رسول! میں اس کے قرض کو ادا کرنے کی ذمہ داری لیتا ہوں، تب آپ آگے بڑھے، اور نماز پڑھائی اور فرمایا: (جیسا کہ ایک اور روایت میں ہے) اے علی! اللہ تعالیٰ تجھے آگ سے بچائے اور تیری جان بخشی ہو جیسے تو نے اپنے اس مسلمان بھائی کے قرض کی ذمہ داری لے کر اس کی جان چھڑائی۔ کوئی بھی مسلمان آدمی ایسا نہیں ہے جو اپنے مسلمان بھائی کی طرف سے اُس کا قرضہ ادا کرے، مگر اللہ تعالیٰ قیامت کے دن اسے (عذاب سے) رہائی بخشے گا۔

### قیامت میں مقروض کی معافی نہیں

۱۰۹۔ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يُغْفَرُ لِلشَّهِيدِ كُلِّ ذَنْبٍ إِلَّا الدَّيْنَ۔ (مسلم عن عبد اللہ بن عمرو)

نبی صلی اللہ علیہ وسلم نے فرمایا کہ وہ شخص جس نے خدا کی راہ میں جان دی ہے اس کا ہر گناہ معاف ہو جائے گا، سوائے قرض کے۔

اوپر کی دونوں حدیثیں قرض ادا کرنے کی اہمیت کو خوب واضح کرتی ہیں۔ جس شخص نے اپنی جان تک خدا کی راہ میں قربان کر دی، اس پر اگر کسی کا قرضہ ہے اور وہ ادا کر کے نہیں آیا ہے، وہ معاف نہ ہوگا، کیوں کہ یہ بندے کے حقوق سے تعلق رکھتا ہے۔ جب تک قرض خواہ معاف نہ کرے، اس وقت تک اللہ تعالیٰ بھی معاف نہیں کرے گا۔ اگر آدمی قرض ادا کرنے کی نیت رکھتا ہو اور مر جائے اور ادا نہ کر سکے تو قیامت کے دن اللہ تعالیٰ صاحبِ حق کو بلائے گا اور قرض معاف کرنے کے لیے اس سے کہے گا اور اس کے بدلے اسے جنت کی نعمتیں دینے کا وعدہ کرے گا تو صاحبِ حق اپنے حق کو معاف کر دے گا۔ لیکن اگر کسی نے قدرت رکھنے کے باوجود قرض ادا نہ کیا اور صاحبِ حق کو اس کا حق نہیں لوٹایا اور دنیا میں اس سے معاف بھی نہیں کرایا تو قیامت میں اس کی معافی کی کوئی صورت نہیں۔

## حُسنِ اداکاری

۱۱۰۔ عَنْ أَبِي رَافِعٍ قَالَ اسْتَسَلَفَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَكْرًا فَجَاءَتْهُ إِبِلٌ مِنَ الصَّدَقَةِ قَالَ أَبُو رَافِعٍ فَأَمَرَنِي أَنْ أَقْضِيَ الرَّجُلَ بَكْرَهُ فَقُلْتُ أَلَا أَحَدٌ إِلَّا جَمَلًا خَيْرًا رِبَاعِيًّا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَعْطَاهُ إِيَّاهُ فَإِنَّ خَيْرَ النَّاسِ أَحْسَنُهُمْ قَضَاءً۔ (مسلم)

حضرت ابو رافع رضی اللہ عنہ کہتے ہیں کہ نبی صلی اللہ علیہ وسلم نے ایک نو عمر اونٹ کسی سے قرض لیا۔ پھر آپ کے پاس زکوٰۃ کے کچھ اونٹ آئے، تو آپ نے مجھے حکم دیا کہ اس آدمی کا نو عمر اونٹ ادا کروں۔ میں نے کہا: ان اونٹوں میں صرف ایک اونٹ ہے جو بہت عمدہ ہے اور سات سال کا ہے تو آپ نے فرمایا: وہی اُسے دے دو، اس لیے کہ بہترین آدمی وہ ہے جو بہترین طریقے پر قرض ادا کرتا ہو۔

## مال دار کی ٹال مٹول ظلم ہے

۱۱۱۔ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَطْلُ الْغَنِيِّ ظُلْمٌ فَإِذَا اتَّبِعَ أَحَدٌ كُمْ عَلَى مَلِيءٍ فَلْيَتَّبِعْ۔ (متفق علیہ)

رسول اللہ صلی اللہ علیہ وسلم نے فرمایا: مال دار قرض دار کا قرضہ ادا کرنے میں ٹال مٹول کرنا ظلم ہے، اور اگر قرض دار کہے کہ تم اپنا قرضہ فلاں خوش حال آدمی سے لے لو، تو قرض دار کے سر پر خواہ مخواہ سوار نہ رہنا چاہیے، اس کی یہ بات مان لے اور جس کا اس نے حوالہ دیا ہے، اس سے جا کر لے لے۔

مطلب یہ کہ آدمی کے پاس قرض ادا کرنے کے لیے کچھ بھی نہیں ہے اور وہ کہتا ہے کہ جاؤ فلاں شخص سے لے لو، ہمارے اس کے درمیان بات چیت ہو چکی ہے، وہ ادا کرنے پر راضی ہے تو قرض خواہ کو نہ چاہیے کہ وہ کہے کہ میں تو تجھی سے لوں گا، میں کسی اور کو کیا جانوں، بلکہ اس کے ساتھ نرمی کا معاملہ کرے، جس کا وہ حوالہ دے رہا ہے، اس سے وصول کر لے۔

## ادائیگی قرض میں نیت کا اثر

۱۱۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَخَذَ أَمْوَالَ النَّاسِ يُرِيدُ  
أَدَاءَ هَذَا أَدَى اللَّهِ عَنْهُ وَمَنْ أَخَذَ يُرِيدُ إِتْلَافَهَا أَتْلَفَهُ اللَّهُ عَلَيْهِ۔

(بخاری عن ابو ہریرہؓ)

نبی صلی اللہ علیہ وسلم نے فرمایا کہ: جو شخص لوگوں کا مال (بطور قرض) لے اور وہ اس کے ادا کرنے کی نیت رکھتا ہو تو اللہ تعالیٰ اس کی طرف سے ادا کر دے گا اور جس شخص نے مال بطور قرض لیا اور نیت ادا کرنے کی نہیں رکھتا تو اللہ تعالیٰ اس شخص کو اس کی وجہ سے تباہ کر دے گا۔

## ٹال مٹول کی قانونی سزا

۱۱۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَسِي الْوَأَجِدُ يُحِلُّ عِرْضَهُ  
وَعُقُوبَتَهُ۔ (ابوداؤد، عن الشریف سلمیٰ، مشکوٰۃ، حدیث نمبر ۹۲۲۸)

نبی صلی اللہ علیہ وسلم نے فرمایا: قرض ادا کر سکنے والے کا ٹال مٹول حلال کر دیتا ہے اس کی آبرو کو اور اس کی سزا کو۔

”آبرو“ کے حلال کر دینے کا مطلب یہ ہے کہ جو شخص قرض لے اور باوجود قدرت کے ادا کرنے میں ٹال مٹول کرے تو اس کا یہ جرم ایسا ہے کہ سوسائٹی کی نگاہ میں اسے گرایا جاسکتا ہے اور اس کی سزا دی جاسکتی ہے۔ اگر کسی ملک میں اسلامی نظام قائم ہے اور وہاں کوئی ایسا شخص پایا جائے تو اسلامی نظام کے کارندے اسے سزا دے سکتے ہیں اور اسے ذلیل کرنے کے دوسرے طریقے بھی اختیار کر سکتے ہیں۔

## ۴۔ غصب و خیانت

## ظلم کی سزا

۱۱۴۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَخَذَ شَيْئًا مِّنَ الْأَرْضِ

ظُلْمًا فَإِنَّهُ يُطَوَّقُهُ، يَوْمَ الْقِيَامَةِ مِنْ سَبْعِ أَرْضِينَ۔

(بخاری، مسلم، سعید بن زید)

نبی صلی اللہ علیہ وسلم نے ارشاد فرمایا کہ جو شخص کسی کی بالشت بھر زمین ظلماً (زبردستی) ہتھیالے گا تو اللہ تعالیٰ قیامت کے دن سات زمینوں کا طوق اُس کی گردن میں ڈالے گا۔

## غصب کی حرمت

۱۱۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْأَلَا تَظْلِمُوا إِلَّا لِأَيِّحُلُّ مَالُ  
أَمْرِي إِلَّا بِطَيْبِ نَفْسٍ مِّنْهُ۔ (بیہقی)

نبی صلی اللہ علیہ وسلم نے فرمایا: سنو! ظلم نہ کرو۔ خبردار! کسی آدمی کا مال جائز نہیں ہے، مگر اس وقت جب صاحب مال اپنی خوشی سے دے۔

## مختلف مالی معاملات میں ارشادات

۱۱۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْعَارِيَةُ مُوَدَّةٌ الْمُنْحَةُ  
مَرْدُودَةٌ وَالذَّيْنُ مَقْضِيٌّ وَالْكَفِيلُ غَارِمٌ۔ (ترمذی عن ابوامامہ)

نبی صلی اللہ علیہ وسلم نے فرمایا: عاریتالی ہوئی چیز ادا کی جائے گی اور ”منحہ“  
واپس کی جائے گی اور قرض ادا کیا جائے گا اور ضمانت لینے والا ضمانت ادا  
کرے گا۔

عاریتہ کے معنی: ادھار لی ہوئی چیز کے ہیں یعنی جو چیز کسی سے آپ بطور ادھار کے مانگ  
لائیں تو اسے ادا کرنا ہوگا اور منحہ کے معنی دودھاری اونٹنی کے ہیں۔ عرب میں دستور تھا کہ  
مال دار لوگ اپنے عزیزوں، رشتہ داروں یا دوستوں کو دودھ استعمال کرنے کے لیے اونٹنی دیتے  
تھے۔ آپ کے ارشاد کا مطلب یہ ہے کہ دودھ پینے کے لیے جو جانور کسی کو دیا جائے، جب اُس کا  
دودھ ختم ہو جائے تو جانور اصل مالک کو لوٹایا جائے گا اور قرضہ ادا کیا جائے گا، اسے ہضم نہیں کیا  
جاسکتا اور جو کوئی شخص کسی کا ضامن ہے تو اس سے قرض وصول کیا جائے گا۔

## خائن سے بھی خیانت کرنے کی ممانعت

۱۱۷۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا الْأَمَانَةَ إِلَى مَنْ أَيْتَمَنَكَ

وَلَاتَخُنْ مَنْ خَانَكَ۔ (ترمذی عن ابو ہریرہ)

نبی صلی اللہ علیہ وسلم نے فرمایا: جس شخص نے تمہیں قابلِ اعتماد جان کر اپنی امانت تمہارے پاس رکھی ہو تو اس کی امانت واپس کر دو، اور جو تم سے خیانت کرے،

تو تم اس کے ساتھ خیانت کا معاملہ نہ کرو، (بلکہ اپنے حق کو وصول کرنے کے لیے دوسرے جائز طریقے اختیار کرو)

## خیانت میں شیطان کے لیے کشش

۱۱۸۔ قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ اللَّهَ عَزَّ وَجَلَّ يَقُولُ أَنَا ثَالِثُ

الشَّرِيكَيْنِ مَا لَمْ يُخُنْ أَحَدُهُمَا صَاحِبَهُ فَإِذَا خَانَهُ خَرَجْتُ مِنْ

بَيْنَهُمَا (وَفِي رِوَايَةٍ) وَجَاءَ الشَّيْطَانُ۔ (ابوداؤد عن ابو ہریرہ)

نبی صلی اللہ علیہ وسلم نے فرمایا کہ اللہ فرماتا ہے کہ جب تک کسی کاروبار کے دو

ساجھی باہم خیانت نہ کریں، میں ان کے ساتھ رہتا ہوں، لیکن جب ایک

شریک دوسرے شریک سے خیانت کرتا ہے تو میں ان دونوں کے درمیان سے

نکل آتا ہوں (اور ایک روایت میں ہے) شیطان آجاتا ہے۔

اس حدیث کا مطلب یہ ہے کہ کاروبار میں شریک لوگ جب تک آپس میں خیانت اور چال

بازی نہیں کرتے، تب تک میں ان کی مدد کرتا ہوں اور ان کے کاروبار میں اور باہمی تعلقات میں

برکت عطا کرتا ہوں، لیکن جب ان میں سے کسی کی نیت بد ہو جاتی ہے اور وہ خیانت کرنے لگ

جاتا ہے تب میں اپنی رحمت اور مدد کا ہاتھ کھینچ لیتا ہوں اور پھر شیطان آجاتا ہے جو انھیں اور ان کے

کاروبار کو تباہی کی راہ پر ڈال دیتا ہے۔

## ۵۔ کھیتی اور باغ بانی

### کسان کا صدقہ

۱۱۹۔ عَنْ أَنَسٍ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ مُسْلِمٍ يَزْرَعُ زَرْعًا أَوْ يَغْرِسُ غَرْسًا فَيَأْكُلُ مِنْهُ طَيْرٌ أَوْ إِنْسَانٌ أَوْ بَيْهِيمَةٌ إِلَّا كَانَ لَهُ بِهِ صَدَقَةٌ ۝

رسول اللہ صلی اللہ علیہ وسلم نے فرمایا کہ جو مسلمان زراعت کا کام کرتا ہے یا پودے لگاتا ہے اور اس میں سے چیزیاں یا کوئی انسان یا کوئی جانور کچھ کھالے تو یہ اس کے لیے صدقہ بنتا ہے۔

### اللہ کے مغضوب بندے

۱۲۰۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثَةٌ لَا يَكَلِّمُهُمُ اللَّهُ يَوْمَ الْقِيَامَةِ وَلَا يَنْظُرُ إِلَيْهِمْ رَجُلٌ حَلَفَ عَلَى سِلْعَةٍ لَقَدْ أُعْطِيَ بِهَا أَكْثَرَ مِمَّا أُعْطِيَ وَهُوَ كَاذِبٌ وَرَجُلٌ حَلَفَ عَلَى يَمِينٍ كَاذِبَةٍ بَعْدَ الْعَصْرِ لِيَقْتَطِعَ بِهَا مَالَ رَجُلٍ مُسْلِمٍ وَرَجُلٌ مَنَعَ فَضْلَ مَاءٍ فَيَقُولُ اللَّهُ الْيَوْمَ أَمْنَعُكَ فَضْلِي كَمَا مَنَعْتَ فَضْلَ مَاءٍ لَمْ تَعْمَلْ يَدَاكَ ۝

(بخاری، مسلم)

نبی صلی اللہ علیہ وسلم فرماتے ہیں: تین قسم کے لوگ ہیں جن سے اللہ تعالیٰ قیامت کے دن نہ تو بات کرے گا اور نہ ان کی طرف دیکھے گا۔ پہلی قسم ان لوگوں کی ہے جنہوں نے اپنا سامان تجارت بیچنے میں جھوٹی قسم کھائی اور اس کی وجہ سے زیادہ دام انھیں ملے۔ دوسری قسم ان لوگوں کی ہے جنہوں نے عصر کے بعد جھوٹی قسم کھائی اور اس کے ذریعے کسی مسلمان آدمی کا مال لے لیا۔ تیسرے قسم کے وہ

راہِ عَمَل

لوگ جو زائد از ضرورت پانی کو روکیں تو اللہ تعالیٰ قیامت کے دن کہے گا: میں تجھ سے آج اپنا فضل روک لوں گا جیسے تو نے وہ زائد پانی روکا جو تیرا اپنا پیدا کیا ہوا نہ تھا۔

## ۶۔ مزدور کی اجرت

### مزدور کے حقوق

۱۲۱۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَعْطُوا الْأَجِيرَ أَجْرَهُ قَبْلَ أَنْ يَجِفَّ عَرْقُهُ؛ (ابن ماجہ عن ابن عمر)

رسول اللہ صلی اللہ علیہ وسلم نے ارشاد فرمایا: مزدور کا پسینہ خشک ہونے سے پہلے اس کی مزدوری دے دو۔

مزدور اس شخص کو کہتے ہیں جسے اپنا اور اپنے بال بچوں کا پیٹ بھرنے کے لیے روز محنت کرنی پڑتی ہے۔ اب اگر اس کی مزدوری کسی دوسرے دن پر ٹال دی جائے یا مار لی جائے تو وہ شام کو کیا کھائے گا اور اپنے بچوں کو کیا کھلائے گا۔

### مزدور کی وکالت اللہ تعالیٰ کرے گا

۱۲۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ اللَّهُ تَعَالَى ثَلَاثَةٌ أَنَا خَصْمُهُمْ يَوْمَ الْقِيَامَةِ رَجُلٌ أُعْطِيَ بِي ثُمَّ غَدَرَ وَرَجُلٌ بَاعَ حُرًّا فَأَكَلَ ثَمَنَهُ وَرَجُلٌ اسْتَأْجَرَ أَجِيرًا فَاسْتَوْفَى مِنْهُ وَلَمْ يُعْطِهِ أَجْرَهُ۔ (بخاری عن ابو ہریرہ)

رسول اللہ صلی اللہ علیہ وسلم نے فرمایا کہ اللہ فرماتا ہے کہ تین آدمی ہیں جن سے قیامت کے دن میرا جھگڑا ہوگا۔ ایک وہ شخص جس نے میرا نام لے کر کوئی معاہدہ کیا پھر اس عہد کو توڑ ڈالا۔ دوسرا وہ شخص جس نے کسی شریف اور آزاد آدمی کو (انوا کر کے) اُسے بیچا اور اس کی قیمت لگائی۔ تیسرا وہ شخص جس نے

کسی مزدور کو مزدوری پر لگایا پھر اس سے پورا کام لیا اور کام لینے کے بعد اسے اس کی مزدوری نہیں دی۔

## ۷۔ ناجائز وصیت

ناجائز وصیت کی سزا دوزخ ہے

۱۲۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الرَّجُلَ لَيَعْمَلُ وَالْمَرْأَةَ بِطَاعَةِ اللَّهِ سِتِّينَ سَنَةً ثُمَّ يَحْضُرُ هُمَا الْمَوْتَ فَيُضَارَّانِ فِي الْوَصِيَّةِ فَتَجِبُ لَهُمَا النَّارُ ثُمَّ قَرَأَ أَبُو هُرَيْرَةَ مِنْهُ بَعْدَ وَصِيَّةِ يُوصِي بِهَا أَوْدِينَ غَيْرَ مُضَارٍّ إِلَى قَوْلِهِ تَعَالَى وَذَلِكَ الْفُوزُ الْعَظِيمُ۔

(مسند احمد عن ابو ہریرہ)

نبی صلی اللہ علیہ وسلم نے فرمایا کہ کوئی مرد اور اسی طرح کوئی عورت ساٹھ سال تک اللہ کی اطاعت میں گزارتے ہیں، پھر ان کے مرنے کا وقت آتا ہے تو وصیت کے ذریعے ورثا کو نقصان پہنچا دیتے ہیں تو ان دونوں کے لیے جہنم واجب ہو جاتی ہے۔ اس کے بعد حدیث کے راوی حضرت ابو ہریرہ رضی اللہ عنہ نے حدیث کے مضمون کی تائید میں یہ آیت پڑھی:

مِنْ بَعْدِ وَصِيَّةٍ“ سے لے کر ذَلِكِ الْفُوزِ الْعَظِيمِ“ تک۔ (النساء: ۱۲-۱۳)

نیک آدمی بھی اپنے عزیزوں، رشتہ داروں سے خفا ہو سکتا ہے اور چاہتا ہے کہ اس کے ترکے میں سے انھیں کچھ نہ ملے تو مرتے وقت اپنے سارے مال کے بارے میں ایسی وصیت کر جاتا ہے جس سے ایک یا تمام وارث محروم ہو جاتے ہیں۔ حالانکہ اللہ تعالیٰ کی کتاب اور نبی صلی اللہ علیہ وسلم کی تشریحات کی رو سے انھیں حصہ ملنا چاہیے۔ ایسے مرد اور عورت کے بارے میں آپ نے فرمایا کہ وہ ساٹھ سال تک اللہ تعالیٰ کی اطاعت کرنے کے باوجود آخر میں جہنم کے مستحق ہو جاتے ہیں۔

حضرت ابو ہریرہ رضی اللہ عنہ نے حدیث کے اس مضمون کی تائید میں جو آیت پڑھی، وہ سورہ نساء کے دوسرے رکوع میں ہے جس میں اللہ تعالیٰ نے حصہ داروں کا حصہ مقرر کرنے کے بعد فرمایا



راہِ عمل

کہ یہ حصے میت کی وصیت کو پورا کرنے اور قرضہ ادا کرنے کے بعد ورثا میں تقسیم ہوں گے۔ اس کے بعد اللہ تعالیٰ نے فرمایا: خبردار! وصیت کے ذریعے ورثا کو نقصان مت پہنچانا۔ یہ اللہ تعالیٰ کا تاکید فرما رہا ہے اور اللہ تعالیٰ علم اور حکمت والا ہے۔ اس نے یہ جو قانون بنایا ہے، وہ جہالت پر مبنی نہیں ہے بلکہ علم پر مبنی ہے اور اس میں حکمت کام کر رہی ہے، نا انصافی اور ظلم کا شائبہ تک نہیں ہے، لہذا قانون کو خوش دلی سے قبول کرو۔ اس کے بعد فرمایا کہ یہ اللہ تعالیٰ کی مقرر کردہ حدیں ہیں اور جو لوگ اللہ تعالیٰ اور رسول صلی اللہ علیہ وسلم کی بات مانیں گے تو اللہ تعالیٰ انہیں ایسی جنتوں میں داخل کرے گا جن کے نیچے نہریں بہتی ہوں گی اور جن میں وہ ہمیشہ رہیں گے اور یہی بڑی کامیابی ہے اور جو لوگ اللہ تعالیٰ اور رسول کی نافرمانی کریں گے اور اس کی مقرر کردہ حدود کو توڑیں گے تو اللہ تعالیٰ انہیں جہنم میں داخل کرے گا جس میں وہ ہمیشہ رہیں گے اور ان کے لیے سوا کن عذاب ہوگا۔

وراثت سے محروم کرنا

۱۲۴۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَطَعَ مِيرَاثًا وَارِثَهُ قَطَعَ اللَّهُ مِيرَاثَهُ مِنَ الْجَنَّةِ يَوْمَ الْقِيَامَةِ۔ (ابن ماجہ عن انس)

رسول اللہ صلی اللہ علیہ وسلم نے فرمایا کہ: جو اپنے وارث کو وراثت سے محروم کرے گا تو اللہ تعالیٰ قیامت کے دن اسے جنت کی میراث سے محروم کر دے گا۔

وارث کے حق میں وصیت کا جائز نہ ہونا

۱۲۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَجُوزُ وَصِيَّةٌ لَوَارِثٍ إِلَّا إِنْ يَشَاءُ الْوَرِثَةُ۔ (مسکوٰۃ)

رسول اللہ صلی اللہ علیہ وسلم نے فرمایا کہ کسی وارث کے حق میں مرنے والے کی وصیت جاری نہ ہوگی، مگر جب کہ دوسرے ورثا چاہیں۔

وصیت کی آخری حد

۱۲۶۔ عَنْ سَعْدِ بْنِ أَبِي وَقَّاصٍ قَالَ عَادَنِي رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَنَا مَرِيضٌ فَقَالَ أَوْصَيْتُ قُلْتُ نَعَمْ قَالَ بِكُمْ قُلْتُ بِمَا لِي

كَلِّهِ فِي سَبِيلِ اللَّهِ قَالَ فَمَا تَرَكْتَ لَوْلِيكَ قُلْتَ هُمْ أَغْنِيَاءُ  
بِخَيْرٍ فَقَالَ أَوْصِ بِالْعَشْرِ فَمَا زِلْتُ أَنْاقِصُهُ حَتَّى قَالَ أَوْصِ بِالثَّلَاثِ  
وَالثَّلَاثُ كَثِيرٌ (ترمذی)

حضرت سعد بن ابی وقاص رضی اللہ عنہ کہتے ہیں کہ: میں بیمار تھا حضور صلی اللہ علیہ وسلم میری عیادت کے لیے تشریف لائے تو آپ نے پوچھا کہ کیا تو نے وصیت کی ہے؟ میں نے کہا ہاں۔ حضور صلی اللہ علیہ وسلم نے پوچھا کہ کتنے کی وصیت کی ہے؟ میں نے کہا: اللہ تعالیٰ کی راہ میں، میں نے اپنے پورے مال کی وصیت کی ہے۔ آپ نے فرمایا کہ پھر اپنے بچوں کے لیے کیا چھوڑا؟ میں نے کہا: وہ مال دار ہیں، اچھی حالت میں ہیں۔ آپ نے فرمایا: نہیں! اللہ تعالیٰ کی راہ میں اپنے مال کے دسویں حصے کی وصیت کر۔ سعد بن ابی وقاص رضی اللہ عنہ فرماتے ہیں کہ میں برابر کہتا رہا کہ حضور! یہ تو بہت کم ہے کچھ اور بڑھائیے۔ بالآخر نبی صلی اللہ علیہ وسلم نے فرمایا: اچھا اپنے مال کے تہائی کی وصیت کرو اور یہ بہت ہے۔

اس حدیث سے معلوم ہوا کہ مرنے والا اپنے مال کے صرف ایک تہائی میں وصیت کر سکتا ہے۔ اس میں اسے اختیار ہے کہ چاہے کسی مدرسے یا مسجد کے لیے وقف کرے یا کسی بھی ضرورت مند مسلمان کے حق میں وصیت کرے، اسے آزادی ہے۔ لیکن مناسب یہ ہے کہ وہ پہلے یہ دیکھے کہ عزیزوں، رشتہ داروں میں سے کس کو حصہ نہیں ملا ہے اور اس کی حالت کیسی ہے۔ اگر کوئی ایسا ہے جسے قانون کی رو سے وراثت میں حصہ نہیں ملا اور بال بچوں والا ہے اور مالی حالت اچھی نہیں ہے تو اس کے حق میں وصیت کرنا زیادہ باعثِ ثواب ہوگا۔

## ۸۔ سود اور رشوت

سودی کاروبار میں حصہ لینے والوں پر لعنت

۱۲۷۔ عَنْ ابْنِ مَسْعُودٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ لَعَنَ أَكْلَ الرِّبَا  
وَمُوكَلَّةً وَشَاهِدِيَهُ وَكَاتِبَهُ - (بخاری و مسلم)

راہِ عمل

حضرت عبداللہ بن مسعود رضی اللہ عنہ سے روایت ہے کہ حضور صلی اللہ علیہ وسلم نے لعنت بھیجی، سود کھانے والے پر، سود کھلانے والے پر، اس کے دونوں گواہوں پر، اور سود کے لکھنے والے پر۔

حضور صلی اللہ علیہ وسلم جس چیز کی وجہ سے لعنت فرمائیں وہ کتنا بڑا گناہ ہوگا۔ یہی نہیں بلکہ نسائی کی ایک روایت میں ہے کہ جان بوجھ کر سود کھانے، کھلانے، گواہی دینے اور لکھنے والوں پر قیامت کے دن حضور صلی اللہ علیہ وسلم لعنت فرمائیں گے۔ اس کا مطلب یہ ہوا کہ قیامت کے دن آپ ایسے لوگوں کے لیے (اگر بلا توبہ مر گئے) شفاعت نہیں بلکہ لعنت فرمائیں گے۔ العیاذ باللہ۔ لعنت کے معنی دھتکارنے اور بھگا دینے کے ہیں۔

### راشی و مرتشی پر لعنت

۱۲۷۔ عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَعْنَةُ اللَّهِ عَلَى الرَّاشِي وَالْمُرْتَشِي۔ (بخاری، مسلم)

عبداللہ بن عمرو رضی اللہ عنہ سے روایت ہے، حضور صلی اللہ علیہ وسلم نے فرمایا: اللہ کی لعنت ہو رشوت دینے والے پر، اور رشوت لینے والے پر۔

### حاکم کو رشوت دینا

۱۲۹۔ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَعْنَةُ اللَّهِ عَلَى الرَّاشِي وَالْمُرْتَشِي فِي الْحُكْمِ۔ (مشقی)

حضرت ابو ہریرہ رضی اللہ عنہ سے روایت ہے، فرمایا رسول اللہ صلی اللہ علیہ وسلم نے کہ: اللہ کی لعنت ہو، حاکم کو رشوت دینے والے پر، اور اس حاکم پر بھی جو رشوت لے۔

رشوت اُس رقم کو کہتے ہیں جو دوسروں کا حق مارنے کے لیے حکومت کے کلرکوں اور افسروں کو دی جاتی ہے۔ رہی وہ رقم جو اپنے جائز حق کی وصولیابی کے لیے، باطل نظام حکومت کے بے ایمان کارندوں کو، دل کی پوری نفرت کے ساتھ اپنی جیب سے نکال کر دینا پڑتی ہے، جس کے بغیر

اپنا حق نہیں نکلتا، اس کی وجہ سے یہ مومن اللہ تعالیٰ کے ہاں دھسکارا نہیں جائے گا ان شاء اللہ۔  
ایسے حالات شدید تقاضا کرتے ہیں کہ خدا کا دین غالب اور حکم ران ہو۔

### مشتبہات سے پرہیز

۱۳۰۔ عَنِ النَّعْمَانِ بْنِ بَشِيرٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ  
الْحَلَالُ بَيْنَ وَالْحَرَامِ بَيْنَ وَبَيْنَهُمَا أُمُورٌ مُشْتَبِهَةٌ فَمَنْ تَرَكَ مَا  
يَشْتَبُهُ عَلَيْهِ مِنَ الْإِثْمِ كَانَ لِمَا اسْتَبَانَ أَتْرَكَ وَمَنْ اجْتَرَأَ عَلَى  
مَا يَشْكُ فِيهِ مِنَ الْإِثْمِ أَوْشَكَ أَنْ يُؤَاقِعَ مَا اسْتَبَانَ وَالْمَعَاصِي  
حِمَى اللَّهِ مَنْ يَرْتَعِ حَوْلَ الْحِمَى يُوشِكُ أَنْ يُؤَاقِعَهُ - (بخاری و مسلم)

حضرت نعمان بن بشیر سے روایت ہے کہ نبی اکرم صلی اللہ علیہ وسلم نے فرمایا کہ:  
حلال بھی واضح ہے اور حرام بھی، لیکن ان دونوں کے درمیان کچھ چیزیں ایسی  
ہیں جو مشتبہ ہیں، تو جو شخص مشتبہ (گناہ) سے بچے گا وہ بدرجہ اولیٰ کھلے ہوئے  
گناہوں سے بچے گا، اور جو شخص مشتبہ گناہوں کے کر ڈالنے میں جرأت  
دکھائے گا تو کھلے ہوئے گناہوں میں اس کا پڑ جانا بہت زیادہ متوقع ہے، اور  
معصیتیں اللہ تعالیٰ کا ممنوعہ علاقہ ہیں (جس کے اندر جانے کی اجازت نہیں  
اور اس کے اندر بلا اجازت گھس جانا جرم ہے)۔ جو جانور ممنوعہ علاقے کے  
آس پاس چرتا ہے، اس کا ممنوعہ علاقے میں جا پڑنا بہت زیادہ متوقع ہے۔

حضور صلی اللہ علیہ وسلم کے ارشاد کا مطلب یہ ہے کہ ایسی چیز جس کا نہ تو حرام ہونا قطعی طور پر  
معلوم ہو، اور نہ حلال ہونا صاف صاف معلوم ہو۔ اس کے بعض پہلو حلال معلوم ہوں اور بعض  
حرام دکھائی دیتے ہوں، تو مومن کا کام یہ ہے کہ اس کے پاس نہ جائے اور ظاہر ہے کہ جو شخص مشتبہ  
چیزوں سے دور بھاگتا ہو، وہ کھلے ہوئے حرام کام کیسے کر سکتا ہے؟ اس کے برعکس جو شخص مشتبہ  
چیزوں کے ناجائز پہلوؤں کو دیکھنے کے باوجود اسے اختیار کرتا ہے تو اس کا نتیجہ یہ ہوگا کہ دل کھلے  
ہوئے حرام کو اختیار کرنے پر جری اور دلیر ہو جائے گا اور یہ دل کی نہایت خطرناک حالت ہے۔

## تقویٰ کا جوہر

۱۳۱۔ عَنْ عَطِيَّةَ السَّعْدِيِّ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَا يَبْلُغُ الْعَبْدُ أَنْ يَكُونَ مِنَ الْمُتَّقِينَ حَتَّى يَدَعَ مَا لَا بَأْسَ بِهِ حَذْرًا لِمَا بِهِ الْبَأْسُ - (ترمذی)

حضرت عطیہ سعدی رضی اللہ عنہ سے روایت ہے کہ حضور صلی اللہ علیہ وسلم نے فرمایا: کوئی شخص اللہ کے متقی بننے میں نہیں آسکتا، جب تک کہ گناہ میں پڑنے کے ڈر سے ایسی چیز نہ چھوڑ دے جس میں کوئی گناہ نہیں ہے۔

مطلب یہ ہے کہ ایک چیز جو مباح کے درجے کی ہے جس کے کرنے میں گناہ نہیں ہے لیکن اس کی سرحد گناہ سے ملی ہوئی ہے۔ آدمی محسوس کرتا ہے کہ اگر میں اس مباح کی مینڈھ پر گشت لگاتا رہوں تو ممکن ہے قدم پھسل جائے اور میں گناہ میں گر پڑوں، اس ڈر سے وہ مباح سے فائدہ اٹھانا چھوڑ دیتا ہے۔ دل کی یہی وہ حالت ہے جسے شریعت کی زبان میں تقویٰ کا نام دیا گیا ہے اور ایسا صاحب دل آدمی حقیقتاً متقی ہے۔ قرآن مجید میں جہاں احکام کی خلاف ورزی سے روکنا مقصود ہے وہاں وہ یہ نہیں کہتا کہ: میری مقررہ کی ہوئی حدوں کو نہ پھلانگتا، بلکہ یوں کہتا ہے کہ: یہ اللہ تعالیٰ کی مقرر کردہ حدیں ہیں، ان کے قریب نہ جانا۔



## باب: ۵

### معاشرت

#### ۱۔ نکاح

#### نکاح کی ترغیب

۱۳۲۔ عَنْ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَامَعْشَرَ الشَّبَابِ مَنْ اسْتَطَاعَ مِنْكُمُ الْبَاءَةَ فَلْيَتَزَوَّجْ فَإِنَّهُ أَغْضُ لِلْبَصْرِ وَأَحْصَنٌ لِلْفَرْجِ وَمَنْ لَمْ يَسْتَطِعْ فَعَلَيْهِ بِالصَّوْمِ فَإِنَّهُ لَهُ وَجَاءٌ۔ (بخاری، مسلم)

عبداللہ بن مسعود رضی اللہ عنہ کہتے ہیں کہ حضور صلی اللہ علیہ وسلم نے فرمایا: اے نوجوانو! تم میں سے جو نکاح کی ذمہ داریاں اٹھانے کی سکت رکھتا ہو، اسے نکاح کر لینا چاہیے کیوں کہ یہ نگاہ کو نیچا رکھتا اور شرم گاہ کی حفاظت کرتا ہے (یعنی نظر کو ادھر ادھر آوارہ پھرنے سے اور شہوانی طاقت کو بے لگام ہونے سے بچاتا ہے) اور جو نکاح کی ذمہ داریوں کو اٹھانے کی وسعت نہیں رکھتا، اسے چاہیے کہ شہوت کا زور توڑنے کے لیے (وقتاً فوقتاً) روزے رکھا کرے۔

#### دین دار بیوی کا انتخاب

۱۳۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَوَكَّلْ عَلَى الْمَرْأَةِ لِأَرْبَعٍ لِمَالِهَا وَلِحَسْبِهَا وَكِبَالِهَا وَوَلَدِهَا۔ فَاطْفَرُ بَدَاتِ الدِّينِ تَرَبَّتْ يَدَاكَ۔

(متفق علیہ، عن ابو ہریرہ)

رسول اللہ صلی اللہ علیہ وسلم نے ارشاد فرمایا کہ: عورت سے چار خصوصیات کی بنیاد پر شادی کی جاتی ہے: ۱۔ اس کے مال کی بنیاد پر، ۲۔ اس کی خاندانی شرافت کی بنیاد پر، ۳۔ اس کی خوب صورتی کی بنیاد پر، ۴۔ اور اس کے دین کی بنیاد پر، تو تم دین و عورت کو حاصل کرو، تمہارا بھلا ہوگا۔

حدیث کا مطلب یہ ہے کہ شادی کے لیے عورت میں یہ چار چیزیں دیکھی جاتی ہیں۔ کوئی مال دیکھتا ہے، کوئی خاندانی شرافت کا لحاظ کرتا ہے اور کوئی اس کے حسن و جمال کی وجہ سے شادی کرتا ہے اور کوئی اس کے دین کو دیکھتا ہے۔ حضور صلی اللہ علیہ وسلم نے مسلمانوں کو ہدایت کی کہ اصل چیز جو دیکھنے کی ہے وہ اس کی دین داری اور تقویٰ ہے۔ ویسے اگر اور سب چیزیں بھی اس کے ساتھ جمع ہو جائیں تو یہ بہت اچھی بات ہے۔ لیکن دین کو نظر انداز کرنا اور صرف مال و جمال کی بنیاد پر شادی کرنا مسلمان کا کام نہیں ہے۔

## بیوی کے انتخاب کا اصل معیار

۱۳۴۔ عَنْ عَبْدِ اللَّهِ بْنِ عَمْرٍو أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَا تَزَوِّجُوا النِّسَاءَ لِحُسْنِهِنَّ فَعَسَى حُسْنُهُنَّ أَنْ تُرَدِّيَهُنَّ وَلَا تَزَوِّجُوهُنَّ لِأَمْوَالِهِنَّ فَعَسَى أَمْوَالُهُنَّ أَنْ تُطْفِئَهُنَّ وَلَكِنْ تَزَوِّجُوهُنَّ عَلَى الدِّينِ وَلِأَمَّةٍ سَوْدَاءَ ذَاتِ دِينٍ أَفْضَلُ۔ (مشقی)

حضرت عبداللہ بن عمرو رضی اللہ عنہ سے روایت ہے کہ حضور صلی اللہ علیہ وسلم نے فرمایا: ”عورتوں سے ان کے حسن و جمال کی وجہ سے شادی نہ کرو، ہو سکتا ہے کہ ان کا حسن انھیں تباہ کر دے اور نہ ان کے مال دار ہونے کی وجہ سے شادی کرو، ہو سکتا ہے کہ ان کا مال انھیں طغیان و سرکشی میں مبتلا کر دے، بلکہ دین کی بنیاد پر ان سے شادی کرو، اور سیاہ رنگ کی باندی جو دین دار ہو، اللہ کی نگاہ میں گوری خاندانی عورت سے بہتر ہے۔“

## فساد کا سبب

۱۳۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا خَطَبَ إِلَيْكُمْ مَنْ تَرْضُونَ دِينَهُ وَخُلُقَهُ فَرَوْجُوهُ إِنَّ لَاتْفَعَلُوهُ تَكُنْ فِتْنَةٌ فِي الْأَرْضِ وَفَسَادٌ كَبِيرٌ۔ (ترمذی)

نبی صلی اللہ علیہ وسلم نے فرمایا: جب تمہارے پاس شادی کا پیغام کوئی ایسا شخص لائے جس کے دین و اخلاق کو تم پسند کرتے ہو تو اس سے شادی کر دو۔ تم ایسا نہ کرو گے تو زمین میں فتنہ اور بڑی خرابی پیدا ہوگی۔

یہ حدیث پہلی حدیث کے مضمون کی تائید کرتی ہے۔ حضور صلی اللہ علیہ وسلم کے ارشاد کا مطلب یہ ہے کہ شادی کے سلسلے میں دیکھنے کی چیز دین و اخلاق ہے۔ اگر یہ نہ دیکھا جائے بلکہ مال و جائداد اور خاندانی شرافت ہی دیکھی جائے تو مسلمان معاشرے میں اس سے بڑی خرابی واقع ہوگی۔ جو لوگ اتنے دنیا پرست بن جائیں کہ دین ان کی نظر سے گر جائے اور مال و جائداد ہی ان کے ہاں دیکھنے کی چیز بن جائیں تو ایسے لوگ دین کی کھیتی کو سینچنے کی فکر کہاں کر سکتے ہیں۔ اسی حالت کو حضور صلی اللہ علیہ وسلم نے فتنہ اور فساد کہا ہے۔

## خطبہ نکاح

۱۳۶۔ عَنِ ابْنِ مَسْعُودٍ قَالَ عَلَّمَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ التَّشَهُدَ فِي الصَّلَاةِ وَالتَّشَهُدَ فِي الْحَاجَةِ وَذَكَرَ تَشَهُدَ الصَّلَاةِ قَالَ وَالتَّشَهُدَ فِي الْحَاجَةِ إِنَّ الْحَمْدَ لِلَّهِ نَسْتَعِينُهُ وَنَسْتَغْفِرُهُ وَنَعُوذُ بِاللَّهِ مِنْ شُرُورِ أَنْفُسِنَا مِنْ يَهْدِيهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا هَادِيَ لَهُ وَأَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ قَالَ وَيَقْرَأُ ثَلَاثَ آيَاتٍ فَفَسَّرَ هَا سَفِيَانُ الثَّوْرِيُّ:

- ۱۔ اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ۔
- ۲۔ اتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا۔



۳۔ اتَّقُوا اللَّهَ وَقُولُوا قَوْلًا سَدِيدًا۔ (ترمذی)

حضرت عبداللہ بن مسعود رضی اللہ عنہ کہتے ہیں کہ ہمیں رسول اللہ صلی اللہ علیہ وسلم نے نماز کا تشہد بھی سکھایا اور نکاح کا تشہد بھی۔ ابن مسعود نے نماز کا تشہد بتانے کے بعد کہا: نکاح کا تشہد یہ ہے (جو اصل حدیث میں اُوپر درج ہوا اور جس کا مفہوم یہ ہے، شکر اور تعریف صرف اللہ تعالیٰ کے لیے ہے، ہم اُسی سے مدد مانگتے ہیں، ہم اسی سے مغفرت کے طلب گار ہیں، اور اپنے نفس کی برائیوں کے مقابلے میں اللہ کی پناہ میں اپنے آپ کو دیتے ہیں۔ جسے اللہ ہدایت دے (اور ہدایت کے طالب ہی کو وہ ہدایت دیتا ہے) اسے کوئی گم راہ نہیں کر سکتا، اور جسے وہ گم راہ کر دے (اور گم راہ صرف اسی کو کرتا ہے جو گم راہ ہونا چاہتا ہے) اسے کوئی ہدایت نہیں دے سکتا، اور میں گواہی دیتا ہوں کہ اللہ کے سوا کوئی معبود نہیں، اور میں گواہی دیتا ہوں کہ محمد صلی اللہ علیہ وسلم اللہ تعالیٰ کے بندے اور رسول ہیں۔ پھر تین آیتیں پڑھتے جو سفیان ثوری رحمۃ اللہ علیہ تشریح کے مطابق یہ ہیں:

۱۔ يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ۔

(آل عمران ۱۰۲:۳)

۲۔ يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا۔ (النساء: ۱۱)

۳۔ يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا عَظِيمًا۔ (احزاب: ۳۳: ۷۰، ۷۱)

یہ خطبہ ہے جو نکاح کے وقت پڑھا جاتا ہے۔ یہاں اسے لانے کا مقصد یہ بتانا

ہے کہ نکاح صرف خوشی کا نام نہیں ہے بلکہ وہ ایک معاہدہ ہے جو ایک مرد اور ایک عورت کے درمیان طے پاتا ہے کہ ہم دونوں زندگی بھر کے ساتھی اور مددگار بن گئے ہیں۔ یہ معاہدہ کرتے وقت خدا اور خلق دونوں کو گواہ بنایا جاتا ہے اور خطبہ نکاح کی آیتیں اس بات کی طرف صاف صاف اشارہ کرتی ہیں کہ اگر اس معاہدے میں شوہر یا بیوی کی طرف سے کوئی خرابی پیدا کی گئی اور اسے ٹھیک سے نبھایا نہ گیا تو خدا کا غصہ اس پر بھڑکے گا اور وہ جہنم کی سزا کا مستحق ہوگا۔

درج بالا آیات کا ترجمہ:

پہلی آیت کا ترجمہ: اے ایمان والو! اللہ تعالیٰ کے غضب سے بچنے کی پوری فکر رکھنا اور مرتے دم تک خدا کے احکام کی تعمیل میں لگے رہنا۔

دوسری آیت کا ترجمہ: اے لوگو! اپنے پالنے والے کی ناراضی سے بچتے رہنا جس نے تمہیں ایک جان سے پیدا کیا اور اس سے اس کا جوڑا بنایا، پھر ان دونوں کے ذریعے بہت سے مرد و عورت دنیا میں پھیلا دیے، تو ایسے خالق پاک باز کی ناراضی سے ڈرتے رہنا جس کا نام لے کر تم آپس میں ایک دوسرے سے اپنے حق کا مطالبہ کرتے ہو، اور رشتہ داروں کے حقوق کا لحاظ رکھنا، یاد رکھو کہ اللہ تعالیٰ تم پر نگران ہے۔

تیسری آیت کا ترجمہ: اے ایمان والو! اللہ تعالیٰ سے ڈرتے رہنا اور صحیح بات اپنی زبان سے کہنا، تو اللہ تعالیٰ تمہارے اعمال کو درست کر دے گا اور تمہارے گناہوں کو معاف کر دے گا، اور جو شخص اللہ و رسول صلی اللہ علیہ وسلم کی اطاعت و فرماں برداری کا، وہ بڑی کامیابی پائے گا۔

فرضیت مہر

۱۳۷۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحَقُّ الشُّرُوطِ أَنْ تُوَفَّابَهُ

مَا اسْتَحَلَلْتُمْ بِهِ الْفُرُوجَ۔ (بخاری، مسلم عن عقبہ بن عامر)  
 نبی صلی اللہ علیہ وسلم نے فرمایا: شرطوں میں سے وہ شرط پوری کی جانے کی سب سے زیادہ مستحق ہے جس کے ذریعے تم عورتوں کی عصمت کے مالک بنے ہو۔

## قلیل مہر

۱۳۸۔ عَنْ عُمَرَ بْنِ الْخَطَّابِ قَالَ أَلَا لَاتُغَالُوا صَدَقَةَ النِّسَاءِ فَإِنَّهَا لَوْ كَانَتْ مَكْرُمَةً فِي الدُّنْيَا وَتَقْوَى عِنْدَ اللَّهِ وَكَأَنَّ أَوْلَاكُمْ بِهَا نَبِيُّ اللَّهِ صَلَّى اللَّهُ عَلَيْهِ وَسَلَّمَ مَا عَلِمْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ نِكَاحَ شَيْئًا مِنْ نِسَائِهِ وَلَا أَنْكَحَ شَيْئًا مِنْ بَنَاتِهِ عَلَى أَكْثَرِ مِنْ اثْنَتَيْ عَشْرَةَ أُوقِيَةً۔ (بخاری)

حضرت عمر بن خطاب رضی اللہ عنہ نے فرمایا: اے لوگو! عورتوں کے بھاری بھاری مہر نہ باندھا کرو، اس لیے کہ اگر دنیا میں یہ کوئی شرف و عزت کی چیز ہوتی اور اللہ تعالیٰ کی نگاہ میں یہ کوئی متقیانہ فعل ہوتا تو اس کے سب سے زیادہ حق دار نبی صلی اللہ علیہ وسلم تھے، لیکن مجھے نہیں معلوم کہ رسول اللہ صلی اللہ علیہ وسلم نے بارہ اوقیہ سے زیادہ پر کسی عورت سے نکاح کیا ہو، یا اپنی لڑکیوں میں سے کسی لڑکی کی شادی کی ہو۔

حضرت عمر رضی اللہ عنہ جس چیز سے روک رہے ہیں وہ یہ ہے کہ لوگ خاندانی شرافت یا بڑائی کے غرور کی وجہ سے بھاری بھاری مہر مقرر کر دیتے ہیں جن کا ادا کرنا ان کے بس میں نہیں ہوتا اور پھر وہ ان کے گلے کی پھانس بن جاتی ہے۔ اس لیے حضرت عمر رضی اللہ عنہ مسلمان خاندانوں اور بستیوں کو اس طرح کی شیخی سے روکتے ہیں اور سادگی کی تعلیم دیتے ہوئے حضور صلی اللہ علیہ وسلم کی زندگی کا عملی نمونہ پیش فرماتے ہیں۔ ایک اوقیہ ساڑھے دس تولہ چاندی کے برابر ہوتا ہے۔ خود حضور صلی اللہ علیہ وسلم نے بالعموم جس عورت سے نکاح کیا یا اپنی لڑکیوں کا نکاح کرایا، اس سے زیادہ مہر آپ نے نہیں باندھا۔ یہ اُمت کے لیے ایک عملی نمونہ ہے۔ رہا ام المومنین ام حبیبہؓ کا مہر جو اس سے بہت زیادہ تھا، تو یہ مہر حبش کے بادشاہ نجاشی نے مقرر کیا تھا اور اسی نے ادا کیا تھا۔ نکاح غائبانہ ہوا تھا۔

## معمولی مہر کی افضلیت

۱۳۹۔ عَنْ عُقْبَةَ بْنِ عَامِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَيْرُ الصِّدَاقِ أَيْسَرُهُ - (نیل الاوطار)

عقبہ بن عامر رضی اللہ عنہ کہتے ہیں کہ رسول اللہ صلی اللہ علیہ وسلم نے ارشاد فرمایا: بہترین مہر وہ ہے جو معمولی ہو۔

یعنی بھاری مہر خاندانوں میں بڑی پیچیدگی پیدا کرتا ہے۔ بیوی رہنا نہیں چاہتی اور میاں رکھنا نہیں چاہتے، لیکن طلاق نہیں دیتے اس لیے کہ پھر مہر کا مسئلہ اٹھ کھڑا ہوگا، جس کا ادا کرنا ان کی برداشت سے باہر ہے۔ نتیجہ یہ کہ گھر دونوں کے لیے جہنم بنا ہوا ہے۔

ولیمے میں مفلسوں کو دعوت نہ دینا معیوب ہے

۱۴۰۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ شَرُّ الطَّعَامِ طَعَامُ الْوَلِيْمَةِ يُدْعَى لَهَا الْأَغْنِيَاءُ وَيَتْرُكُ الْفُقَرَاءُ وَمَنْ تَرَكَ الدَّعْوَةَ فَقَدْ عَصَى اللَّهَ وَرَسُولَهُ - (بخاری و مسلم عن ابو ہریرہ)

نبی صلی اللہ علیہ وسلم نے فرمایا: بدترین کھانا اس ولیمے کا ہے جس میں مال داروں کو بلایا جائے اور غریبوں کو نظر انداز کر دیا جائے اور جس شخص نے دعوتِ ولیمہ قبول نہ کی اس نے اللہ اور رسول صلی اللہ علیہ وسلم کی نافرمانی کی۔

اس حدیث سے معلوم ہوا کہ ولیمہ سنت ہے اور جس ولیمے میں صرف مال داروں کو بلایا جائے اور سوسائٹی کے غربا کو نہ بلایا جائے وہ بُرا ولیمہ ہے۔ نیز دعوت کو بلا کسی معقول عذر کے رد کر دینا سنت کے خلاف ہے۔

فاسق کی دعوت سے اجتناب

۱۴۱۔ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ إِجَابَةِ طَعَامِ الْفَاسِقِينَ - (مشکوٰۃ، عن عمران بن حصین)

نبی صلی اللہ علیہ وسلم نے فاسق لوگوں کی دعوت کو قبول کرنے سے منع فرمایا ہے۔

راہِ عمل

”فاسق“ وہ جو اللہ تعالیٰ ورسول کے احکام کو پوری ڈھٹائی سے توڑتا ہے، حلال و حرام کا خیال نہیں رکھتا، تو ایسے شخص کی دعوت میں نہ جانا چاہیے۔ جو شخص دین کی بے عزتی کرتا ہے۔ اہل دین اس کو ”عزت بخشے“ کیسے جاسکتے ہیں۔ دوست کا دشمن دوست نہیں ہو سکتا، البتہ اس کی دعوت کو خیر خواہانہ انداز اور مودبانہ زبان میں رد کر دینا چاہیے۔



## باب: ۶

### حقوق العباد ۱۔ والدین کے حقوق

والدہ سے حسن سلوک

۱۳۲۔ قَالَ رَجُلٌ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ مَنْ أَحَقُّ بِحَسَنِ صَحَابَتِي قَالَ أُمُّكَ قَالَ ثُمَّ مَنْ قَالَ أُمُّكَ قَالَ ثُمَّ مَنْ قَالَ أُمُّكَ قَالَ ثُمَّ مَنْ قَالَ ثُمَّ أَبُوكَ وَفِي رِوَايَةٍ قَالَ أُمُّكَ ثُمَّ أُمُّكَ ثُمَّ أَبَاكَ ثُمَّ أَدْنَاكَ ثُمَّ أَدْنَاكَ۔ (بخاری، مسلم عن ابو ہریرہ)

ایک آدمی نے نبی صلی اللہ علیہ وسلم سے پوچھا: اے اللہ کے رسول! میرے حسن سلوک کا سب سے زیادہ مستحق کون ہے؟ آپ نے فرمایا: تیری ماں۔ اس نے کہا: پھر کون؟ آپ نے فرمایا: تیری ماں، اس نے کہا: پھر کون؟ آپ نے فرمایا: تیری ماں۔ اس نے کہا: پھر کون؟ آپ نے فرمایا: تیرا باپ۔

ایک اور روایت کے مطابق آپ نے دو بار ماں کا اور تیسری بار باپ کا ذکر فرمایا اور کہا پھر درجہ بدرجہ جو تیرے قریبی لوگ ہوں۔

حدیث سے معلوم ہوا کہ ماں کا درجہ باپ سے بڑھا ہوا ہے۔ یہی بات قرآن مجید سے بھی معلوم ہوتی ہے۔ سورہ لقمان میں اللہ تعالیٰ نے فرمایا: ہم نے انسان کو والدین کی شکرگزاری کا تاکید حکم دیا، اور اس کے فوراً بعد یہ فرمایا: اس کی ماں نے اسے تکلیف پر تکلیف جھیل کر اپنے شکم میں اٹھایا، پھر دو سال تک اپنے دودھ سے اسے پالا۔ (لقمان ۱۳:۳۱) اسی وجہ سے علمائے لکھا ہے کہ جہاں تک ادب و تعظیم کا سوال ہے، باپ زیادہ مستحق ہے اور خدمت کے لحاظ سے ماں کا درجہ بڑھا ہوا ہے۔

## خدمتِ والدین کا صلہ جنت ہے

۱۴۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَغِمَ أَنْفُهُ رَغِمَ أَنْفُهُ رَغِمَ أَنْفُهُ قِيلَ مَنْ يَا رَسُولَ اللَّهِ قَالَ مَنْ أَدْرَكَ وَالِدَيْهِ عِنْدَ الْكِبَرِ أَحَدًا هُمَا أَوْ كِلَاهُمَا ثُمَّ لَمْ يَدْخُلِ الْجَنَّةَ۔ (مسلم عن ابی ہریرہ)

رسول اللہ صلی اللہ علیہ وسلم نے ارشاد فرمایا: اُس کی ناک خاک آلود ہو (یعنی ذلیل ہو) یہ بات آپ نے تین دفعہ فرمائی۔ لوگوں نے پوچھا: اے اللہ کے رسول! کون ذلیل ہو؟ (یعنی یہ جملہ کن لوگوں کے متعلق آپ فرما رہے ہیں؟) آپ نے فرمایا کہ وہ شخص جس نے اپنے والدین کو بڑھاپے کی حالت میں پایا، ان دونوں میں سے ایک کو یا دونوں کو پھر (ان کی خدمت کر کے) جنت میں داخل نہ ہوا۔

## والدین کی نافرمانی حرام ہے

۱۴۴۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ حَرَّمَ عَلَيْكُمْ عُقُوقَ الْأُمَّهَاتِ وَوَادَ الْبَنَاتِ وَمَنْعًا وَهَاتِ وَكِرَةً لَكُمْ قِيلَ وَقَالَ وَكَثْرَةَ السُّؤَالِ وَإِضَاعَةَ الْمَالِ۔ (بخاری)

رسول اللہ صلی اللہ علیہ وسلم نے فرمایا کہ اللہ تعالیٰ نے تم پر حرام کی ہے ماں باپ کے ساتھ بدسلوکی، اور لڑکیوں کو زندہ دفن کرنا، اور حرص و بخل، اور تمہارے لیے اس نے ناپسند کیا ہے بے کار قسم کی گفتگو، اور زیادہ سوال کرنا اور مال برباد کرنا۔

سوال زیادہ کرنے سے مراد خواہ خواہ کی کرید کرنی ہے۔ اس سے مقصود یہ نہیں ہے کہ آدمی جو بات نہ جانتا ہو، اس کے بارے میں نہ پوچھے بلکہ مراد یہ ہے کہ اس طرح کی کرید نہ کرے جس طرح کی کرید بنی اسرائیل نے گائے ذبح کرنے کے معاملے میں کی تھی اور آج بھی یہی طرح کی کرید بالعموم وہ لوگ کرتے ہیں جو دین پر عمل نہیں کرنا چاہتے۔

## موت کے بعد والدین کے حقوق کیا ہیں

۱۴۵۔ عَنْ أَبِي أُسَيْدٍ السَّاعِدِيِّ قَالَ بَيْنَا نَحْنُ جُلُوسٌ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذْ جَاءَهُ رَجُلٌ مِنْ بَنِي سَلَمَةَ فَقَالَ يَا رَسُولَ اللَّهِ هَلْ بَقِيَ مِنْ بَرِّ أَبِي شَيْءٍ أBRُهُمَا بِهِ بَعْدَ مَوْتِهِمَا قَالَ نَعَمْ الصَّلَاةُ عَلَيْهِمَا وَالِاسْتِغْفَارُ لَهُمَا وَإِنْفَاذُ عَهْدِهِمَا مِنْ بَعْدِهِمَا وَصِلَةُ الرَّحِمِ الَّتِي لَا تُوصَلُ إِلَّا بِهِمَا وَإِكْرَامُ صَدِيقَيْهِمَا۔ (ابوداؤد)

ابو اسید کہتے ہیں کہ: ہم حضور صلی اللہ علیہ وسلم کے پاس بیٹھے ہوئے تھے، کہ بنو سلمہ کا ایک آدمی آپ کے پاس آیا اور کہنے لگا: اے اللہ کے رسول! کیا ماں باپ کے وفات پا جانے کے بعد ان کا کوئی حق باقی رہتا ہے جسے میں ادا کروں؟ آپ نے فرمایا: ہاں! ان کے لیے دُعا و استغفار کرو، اور جو (جائز) وصیت وہ کر گئے ہیں، اسے پورا کرو، اور والدین سے جن لوگوں کا رشتہ داری کا تعلق ہے، ان کے ساتھ صلہ رحمی کرو، اور باپ کے دوست اور ماں کی سہیلیوں کی عزت اور خاطر داری کرو۔

## رضاعی ماں کی تعظیم

۱۴۶۔ عَنْ أَبِي الطَّفِيلِ قَالَ رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ يَقْسِمُ لَحْمًا بِالْجَعْرَانَةِ إِذْ أَقْبَلَتْ مَرَأَةٌ حَتَّى دَنَتْ إِلَى النَّبِيِّ صَلَّى اللَّهُ عَلَيْهِ وَسَلَّمَ فَبَسَطَ لَهَا رِءَاءَهُ فَجَلَسَتْ عَلَيْهِ فَقُلْتُ مَنْ هِيَ قَالُوا هِيَ أُمَّةٌ الَّتِي أَرْضَعَتْهُ۔ (ابوداؤد)

حضرت ابو الطفیلؓ کہتے ہیں کہ میں نے حضور صلی اللہ علیہ وسلم کو مقام جعرانہ میں دیکھا کہ آپ گوشت تقسیم فرما رہے تھے کہ اتنے میں ایک عورت آئی اور حضور کے قریب گئی، تو آپ نے اپنی چادر بچھادی جس پر وہ بیٹھ گئی۔ میں نے پوچھا یہ کون ہے؟ لوگوں نے مجھے بتایا کہ: یہ آپ کی ماں ہیں جنہوں نے آپ کو



دودھ پلایا ہے۔

## مشرک والدین کے ساتھ حسن سلوک

۱۴۷۔ عَنْ أَسْمَاءَ بِنْتِ أَبِي بَكْرٍ قَالَتْ قَدِمْتُ عَلَىٰ أُمِّي وَهِيَ مُشْرِكَةٌ فَبِيَّ عَهْدٍ قُرَيْشٍ قُلْتُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ إِنَّ أُمِّي قَدِمَتْ عَلَيَّ وَهِيَ رَاغِبَةٌ أَفَأَصِلُهَا قَالَ نَعَمْ صِلُوهَا۔ (بخاری، مسلم)

حضرت ابو بکرؓ کی بیٹی حضرت اسماءؓ کہتی ہیں: اُس زمانے میں جب کہ قریش اور مسلمانوں کے درمیان صلح ہوئی تھی (یعنی صلح حدیبیہ)، میری ماں (رضاعی ماں) میرے پاس آئی اور وہ ابھی اسلام نہیں لائی تھی بلکہ شرک کی حالت پر تھی، تو میں نے حضور صلی اللہ علیہ وسلم سے پوچھا کہ میری ماں میرے پاس آئی ہے اور وہ چاہتی ہے کہ میں اسے کچھ دوں تو کیا میں اسے دے سکتی ہوں؟ آپ نے فرمایا: ہاں تم اس کے ساتھ مہربانی کا سلوک کرو۔

## اصل صلہ رحمی

۱۴۸۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ الْوَأْصِلُ بِالْمُكَافِئِ وَلَكِنَّ الْوَأْصِلَ الَّذِي إِذَا قُطِعَتْ رَحْمَتُهُ وَصَلَّهَا۔ (بخاری عن ابن عمرؓ)

نبی صلی اللہ علیہ وسلم نے فرمایا: وہ شخص جو بدلے میں رشتہ داری کا لحاظ کرتا ہے، وہ مکمل درجے کی صلہ رحمی کرنے والا نہیں ہے۔ کمال درجے کی صلہ رحمی یہ ہے کہ جب دوسرے رشتہ دار اس سے بے تعلقی کریں تو یہ ان کے ساتھ اپنا تعلق جوڑے اور ان کا حق دے۔

مطلب یہ کہ رشتہ داروں کے حُسنِ سلوک کے جواب میں حسنِ سلوک کرنا یہ کمال درجے کا حُسنِ سلوک نہیں ہے۔ سب سے بڑا صلہ رحمی کرنے والا یقیناً وہ شخص ہے جس کے رشتہ دار تو اس سے تعلق کاٹ رہے ہوں اور وہ ان سے جڑنے کی کوشش کرتا ہو۔ وہ اس کا کوئی حق ادا نہ کریں اور یہ ان کے سارے حقوق ادا کرنے کے لیے تیار ہو، یہ ایک ایسی چیز ہے جو کمال درجہ تقویٰ کے

## بُرائی کے مقابلے میں بھلائی

۱۳۹۔ اَنَّ رَجُلًا قَالَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ إِنَّ لِي قَرَابَةً  
أَصْلَهُمْ وَيَقْطَعُونِي وَأُحْسِنُ إِلَيْهِمْ وَيَسِينُونَ إِلَيَّ وَأَحْلَمُ عَنْهُمْ  
وَيَجْهَلُونَ عَلَيَّ فَقَالَ إِنَّ كُنْتَ كَمَا قُلْتَ فَكَأَنَّمَا تُسْفَهُمُ الْمَلَّ  
وَلَا يَزَالُ مَعَكَ مِنَ اللَّهِ ظَهِيرٌ عَلَيْهِمْ مَا دُمْتَ عَلَى ذَلِكَ۔

(مسلم عن ابو ہریرہ)

ایک آدمی نے حضور صلی اللہ علیہ وسلم سے کہا: اے اللہ کے رسول! میرے کچھ رشتہ دار ہیں جن کے حقوق میں ادا کرتا ہوں اور وہ میرے حقوق ادا نہیں کرتے ہیں۔ میں ان کے ساتھ حسن سلوک کرتا ہوں اور وہ میرے ساتھ بد سلوکی کرتے ہیں۔ میں ان کے ساتھ حلم و بردباری سے پیش آتا ہوں اور وہ میرے ساتھ جہالت برتتے ہیں۔ آپ نے فرمایا: اگر تو ایسا ہی ہے جیسا تو کہتا ہے تو گویا ان کے چہروں پر سیاہی پھیر رہا ہے اور اللہ تعالیٰ ان کے مقابلے میں ہمیشہ تیرا مددگار رہے گا جب تک تو اس حالت پر قائم رہے گا۔

## ۲۔ بیویوں کے حقوق

### بیوی سے حسن سلوک

۱۵۰۔ عَنْ حَكِيمِ بْنِ مُعَاوِيَةَ الْقَشِيرِيِّ عَنْ أَبِيهِ قَالَ قُلْتُ يَا رَسُولَ  
اللَّهِ صَلَّى اللَّهُ عَلَيْهِ وَسَلَّمَ مَا حَقُّ زَوْجَةٍ أَحَدِنَا عَلَيْهِ قَالَ أَنْ تُطْعَمَهَا إِذَا  
طَعِمْتَ وَتَكْسُوَهَا إِذَا اكْتَسَيْتَ وَلَا تُضْرَبَ الْوَجْهَ وَلَا تُقْبَحَ وَلَا  
تَهْجَرَ إِلَّا فِي الْبَيْتِ۔ (ابوداؤد)

حکیم بن معاویہ اپنے باپ معاویہ سے روایت کرتے ہیں، انھوں (معاویہ)

نے کہا کہ میں نے نبی صلی اللہ علیہ وسلم سے پوچھا کہ کسی شخص کی بیوی کا اس کے شوہر پر کیا حق ہے؟ تو آپ نے فرمایا: اس کا حق یہ ہے کہ جب تو کھائے تو اُسے کھلائے، اور جب تو پہنے تو اُسے پہنائے، اور اس کے چہرے پر نہ مارے، اور اُسے بددعا کے الفاظ نہ کہے، اور اگر اُس سے ترک تعلق کرے تو صرف گھر میں کرے۔

یعنی جیسا تم کھاؤ ویسا ہی اپنی بیوی کو کھاؤ اور جس معیار کے کپڑے تم پہنو، اسی معیار کا کپڑا اُسے دو۔ آخری جملے کا مطلب یہ ہے کہ اگر بیوی کی طرف سے نافرمانی اور شرارت ظاہر ہو تو قرآن مجید کی ہدایت کے مطابق پہلے اسے نرمی سے سمجھائے، اگر اس سے بھی وہ ٹھیک نہ ہو تو گھر میں اپنا بستر الگ کر لے اور بات باہر نہ پہنچنے دے، کیوں کہ یہ شرافت کے خلاف ہے۔ اس سے بھی اگر ٹھیک نہ ہو تو پھر اسے مارا پیٹا جاسکتا ہے، لیکن چہرے پر نہیں بلکہ جسم کے کسی دوسرے حصے پر، اور اس میں بھی یہ ہدایت ہے کہ ہڈی کو توڑ دینے والی یا زخمی کر دینے والی مار نہ ماری جائے۔

### بد زبان بیوی کے ساتھ سلوک

۱۵۱۔ عَنْ لَقِيْطِ بْنِ صَبْرَةَ قَالَ قُلْتُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ إِنَّ لِيْ امْرَأَةً فِيْ لِسَانِهَا شَيْءٌ يَعْنِي الْبَدَاءَ قَالَ طَلِّقْهَا قُلْتُ إِنَّ لِيْ مِنْهَا وَكِدًا وَلَهَا صُحْبَةٌ قَالَ فَمُرْهَا يَقُولُ عِظْهَا فَإِنَّ يَكُ فِيْهَا خَيْرٌ فَسْتَقْبَلُ وَلَا تَضْرِبَنَّ ظَعِيْنَتَكَ ضَرْبَكَ امْنَعَكَ۔ (ابوداؤد)

لقیط ابن صبرہ کہتے ہیں کہ میں نے نبی صلی اللہ علیہ وسلم سے کہا کہ میری بیوی بد زبان ہے۔ آپ نے فرمایا: اُسے طلاق دے دو۔ میں نے کہا کہ اُس سے میرے بچے ہیں، مدت سے ہم دونوں ساتھ رہتے ہیں۔ آپ نے فرمایا: اسے نصیحت کرو، اگر اس کے اندر خیر کو قبول کرنے کی صلاحیت ہوگی تو وہ تمہاری بات مان لے گی، اور خبردار اپنی بیوی کو اس طرح نہ مارنا جیسے تو اپنی لونڈی کو مارتا ہے۔

اس حدیث کے آخری ٹکڑے کا یہ مطلب نہیں ہے کہ لونڈیوں کو خوب پیٹو اور بیویوں کو نہ

پیٹو، بلکہ مطلب یہ ہے کہ جس طرح لوگ اپنی باندیوں کے ساتھ پیش آتے ہیں، اس طرح ۶ معاملہ بیوی کے ساتھ نہ ہونا چاہیے۔

## بیوی کو مارنا خوبی نہیں

۱۵۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَضْرِبُوا إِمَاءَ اللَّهِ فَبَجَاءَ عُمَرُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ ذَنُرَنَ النَّسَاءُ عَلَيَّ أَزْوَاجَهُنَّ فَرَخَّصَ فِي ضَرْبِهِنَّ فَطَافَ بِأَلِ رَسُولِ اللَّهِ صَلَّى اللَّهُ عَلَيْهِ وَسَلَّمَ نِسَاءٌ كَثِيرٌ يَشْكُونَ أَزْوَاجَهُنَّ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَقَدْ طَافَ بِأَلِ مُحَمَّدٍ نِسَاءٌ كَثِيرٌ يَشْكُونَ أَزْوَاجَهُنَّ لَيْسَ أَوْلَيْكَ بِخِيَارِكُمْ۔ (ابوداؤد عن اياس بن عبد اللہ)

نبی صلی اللہ علیہ وسلم نے فرمایا: ”اے لوگو! اللہ کی باندیوں (یعنی اپنی بیویوں) کو مت مارو۔ اس کے بعد حضرت عمرؓ، حضور صلی اللہ علیہ وسلم کے پاس آئے اور کہا کہ آپؐ کی اس ہدایت کی وجہ سے شوہروں نے مارنا چھوڑ دیا، تو عورتیں اپنے شوہروں کے سر چڑھ گئیں اور دلیر ہو گئیں، تو نبی صلی اللہ علیہ وسلم نے انھیں مارنے کی اجازت دے دی۔ اس کے بعد نبی صلی اللہ علیہ وسلم کی بیویوں کے پاس بہت سی عورتیں آئیں اور انھوں نے اپنے شوہروں کی مار پیٹ کی شکایت کی تو نبی صلی اللہ علیہ وسلم نے فرمایا: میری بیویوں کے پاس بہت سی عورتیں اپنے شوہروں کی شکایت لے کر آئی ہیں۔ تم میں سے ایسے لوگ بہتر لوگ نہیں ہیں۔

## بیوی سے تعلق قائم رکھنے کی کوشش

۱۵۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَفْرُقُ مُؤْمِنٌ مُؤْمِنَةً إِنْ كَرِهَ مِنْهَا خُلُقًا رَضِيَ مِنْهَا آخَرَ۔ (مسلم عن ابو ہریرہ)

رسول اللہ صلی اللہ علیہ وسلم نے فرمایا: کوئی مومن شوہر اپنی مومن بیوی سے نفرت نہ کرے، اگر اس کی ایک عادت نہیں پسند آئی تو دوسری اور عادتیں پسند آئیں گی۔

راہِ عمل

مطلب یہ کہ بیوی اگر خوب صورت نہیں ہے یا کسی اور قسم کی کوتاہی اور کمی اس میں پائی جاتی ہے تو اس وجہ سے فوراً اس سے قطع تعلق کا فیصلہ مت کر لو۔ ایک عورت کے اندر اگر بعض پہلوؤں سے کوئی کمی ہوتی ہے تو دوسرے اور بہت سے پہلو ایسے ہوتے ہیں جن کی وجہ سے وہ شوہر کے دل پر قبضہ کر لیتی ہے، بشرطیکہ اسے موقع دیا جائے اور محض اس کی ایک کوتاہی کی بنا پر ہمیشہ کے لیے دل میں نفرت نہ بٹھالی جائے۔

## حقوق الزوجین

۱۵۴۔ عَنْ عَمْرٍو بْنِ الْأَحْوَصِ الْجَشْمِيِّ أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ فِي حَجَّةِ الْوُدَّاعِ يَقُولُ بَعْدَ أَنْ حَمِدَ اللَّهُ تَعَالَى وَأَثْنَى عَلَيْهِ وَذَكَرُوا وَعَظَ ثُمَّ قَالَ أَلَا وَاسْتَوْصُوا بِالنِّسَاءِ خَيْرًا فَإِنَّمَا هُنَّ عَوَانٌ عِنْدَكُمْ لَيْسَ تَمْلِكُونَ مِنْهُنَّ شَيْئًا غَيْرَ ذَلِكَ إِلَّا أَنْ يَأْتِيَنَّ بِفَاحِشَةٍ مُبِينَةٍ فَإِنْ فَعَلْنَ فَاهْجُرُوهُنَّ فِي الْمَضَاجِعِ وَأَضْرِبُوهُنَّ ضَرْبًا غَيْرَ مُبْرَحٍ فَإِنْ أَطَعْنَكُمْ فَلَا تَبْغُوا عَلَيْهِنَّ سَبِيلًا إِلَّا أَنْ لَكُمْ عَلَى نِسَاءٍ كُمْ حَقًّا فَحَقِّقْهُمُ عَلَيْهِنَّ أَنْ لَا يُؤْطِنَنَّ فَرَشَكُمْ مِنْ تَكْرَهُونَ وَلَا يَأْذَنَنَّ فِي بِيوتِكُمْ لِمَنْ تَكْرَهُونَ إِلَّا وَحَقَّهِنَّ عَلَيْكُمْ أَنْ تُحْسِنُوا إِلَيْهِنَّ فِي كِسْوَتِهِنَّ وَطَعَامِهِنَّ۔ (ترمذی)

عمرو بن احوص جشمی کہتے ہیں کہ میں نے نبی صلی اللہ علیہ وسلم کو حجۃ الوداع میں فرماتے سنا۔ پہلے آپ نے حمد و ثنا فرمائی، پھر اور باتوں کا وعظ کیا۔ پھر فرمایا: لوگو سنو! عورتوں کے ساتھ بہتر سلوک کرنا، اس لیے کہ وہ تمہارے پاس بمنزلہ قیدی کے ہیں، ان کے ساتھ سختی صرف اسی شکل میں کی جاسکتی ہے جب ان کی طرف سے کھلی ہوئی نافرمانی ظاہر ہو۔ اگر وہ ایسا کریں تو ان سے ان کی خواب گاہوں میں قطع تعلق کر لو، اور انھیں اتنا مار پیٹ سکتے ہو جو سخت و شدید یعنی زخم کرنے والی نہ ہو۔ پھر اگر وہ تمہارا کہا مانیں تو انھیں ستانے کے لیے

راستہ مت تلاش کرو۔ سنو! کچھ حقوق تمہاری بیویوں کے تم پر ہیں، اور کچھ تمہارے حقوق ان پر ہیں۔ تمہارا حق ان پر یہ ہے کہ تمہارے فرش کو ایسے لوگوں سے نہ روندو انہیں جنہیں تم ناپسند کرتے ہو، اور تمہارے گھروں میں ایسے لوگوں کو آنے کی اجازت نہ دیں جنہیں تم ناپسند کرتے ہو۔ سنو! ان کا حق تم پر یہ ہے کہ تم انہیں ٹھیک سے کھانا اور کپڑا دو۔

### بیوی کا نفقہ صدقہ ہے

۱۵۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا انْفَقَ الرَّجُلُ عَلَى أَهْلِهِ يَحْتَسِبُهَا فَهُوَ لَهُ صَدَقَةٌ (متفق علیہ عن ابوسعید بدری)

رسول اللہ صلی اللہ علیہ وسلم نے ارشاد فرمایا: جب آدمی اپنے گھر والوں پر آخرت میں اجر پانے کی نیت سے خرچ کرتا ہے تو یہ اس کے لیے صدقہ بنتا ہے۔

### اہل خانہ کی اہمیت

۱۵۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَفَى بِالْمَرْءِ إِثْمًا أَنْ يُضَيِّعَ مَنْ يِقْوَتُ (ابوداؤد عن عبد اللہ بن عمرو)

رسول اللہ صلی اللہ علیہ وسلم نے فرمایا کہ: آدمی کو گنہگار کرنے کے لیے یہ عمل کافی ہے کہ وہ ان لوگوں کو ضائع کر دے جنہیں وہ کھلاتا ہے۔

### بیویوں کے درمیان عدل کا حکم

۱۵۷۔ عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِذَا كَانَتْ عِنْدَ الرَّجُلِ امْرَأَتَانِ فَلَمْ يَعْدِلْ بَيْنَهُمَا جَاءَ يَوْمَ الْقِيَامَةِ وَشِقُّهُ سَاقِطٌ (ترمذی)

حضرت ابو ہریرہؓ سے روایت ہے کہ حضور صلی اللہ علیہ وسلم نے فرمایا: جب آدمی کے پاس دو بیویاں ہوں اور اس نے ان کے حقوق میں انصاف اور برابری نہ رکھی

ہو تو قیامت کے دن وہ اس حال میں آئے گا کہ اس کا آدھا دھڑ گر گیا ہوگا۔  
وہ آدھے دھڑ کے ساتھ اس لیے آئے گا کہ جس بیوی کے حقوق اس نے ادا نہیں کیے، وہ  
اسی کے جسم ہی کا حصہ توتھی۔ اپنے جسم کے آدھے حصے کو دنیا میں کاٹ کر پھینک آیا تھا، پھر قیامت  
کے دن اس کے پاس پورا جسم کہاں سے ہوگا۔

### ۳۔ شوہر کے حقوق

کون سی عورت جنت میں جائے گی

۱۵۸۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَرْءَةُ إِذَا صَلَّتْ خَمْسَهَا  
وَصَامَتْ شَهْرَهَا وَأَحْصَيْنَتْ فَرْجَهَا وَأَطَاعَتْ بَعْضَهَا فَلْتَدْخُلْ مِنْ أَبِي  
أَبُوَابِ الْجَنَّةِ شَاءَتْ۔ (ابوئیم جلیہ، مشکوٰۃ حدیث نمبر ۳۱۱۵)

نبی صلی اللہ علیہ وسلم نے فرمایا کہ: عورت جب پانچوں وقت کی نماز پڑھے، اور  
رمضان کے روزے رکھے، اور اپنی شرم گاہ کی حفاظت کرے، اور اپنے شوہر کی  
اطاعت کرے، تو وہ جنت کے دروازوں میں سے جس دروازے سے چاہے  
داخل ہو جائے۔

اچھی بیوی کی صفات

۱۵۹۔ قِيلَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ أَيُّ النِّسَاءِ خَيْرٌ قَالَ الَّتِي  
تَسْرُهُ إِذَا نَظَرَ وَتَطِيعُهُ إِذَا أَمَرَ وَلَا تُخَالِفُهُ فِي نَفْسِهَا وَلَا مَالِهَا  
بِمَا يَكْرَهُ۔ (نسائی عن ابو ہریرہ)

نبی صلی اللہ علیہ وسلم سے پوچھا گیا کہ: کون سی بیوی سب سے بہتر ہے؟ آپ نے  
فرمایا: وہ بیوی جو اپنے شوہر کو خوش کرے جب وہ اس کی طرف دیکھے۔  
اطاعت کرے جب وہ اسے حکم دے، اور اپنے اور اپنے مال کے بارے میں  
کوئی ایسا رویہ نہ اختیار کر لے جو شوہر کو ناپسند ہو۔ ("اپنے مال" سے مراد وہ

مال ہے جو شوہر نے گھر کی مالکہ کی حیثیت سے اس کے حوالے کر دیا ہے)

## نفلی عبادت کے لیے شوہر کی اجازت

۱۶۰۔ عَنْ أَبِي سَعِيدٍ قَالَ جَاءَتْ امْرَأَةٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَنَحْنُ عِنْدَهُ فَقَالَتْ يَا رَسُولَ اللَّهِ إِنَّ زَوْجِي صَفْوَانُ بْنُ الْمُعْطَلِ يَضْرِبُنِي إِذَا صَلَّيْتُ وَيَفْطِرُنِي إِذَا صُمْتُ وَلَا يَصَلِّيُ الْفَجْرَ حَتَّى تَطْلُعَ الشَّمْسُ قَالَ وَصَفْوَانُ عِنْدَهُ قَالَ فَسَأَلَهُ عَمَّا قَالَتْ فَقَالَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَمَا قَوْلُهَا "يَضْرِبُنِي إِذَا صَلَّيْتُ فَإِنَّهَا تَقْرَأُ بِسُورَتَيْنِ وَقَدْنَهَيْتَهَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَوْ كَانَتْ سُورَةٌ وَاحِدَةً لَكَفَّتِ النَّاسَ قَالَ وَأَمَا قَوْلُهَا "يَفْطِرُنِي إِذَا صُمْتُ" فَإِنَّهَا تَنْطَلِقُ تَصُومُ وَأَنَا رَجُلٌ شَابٌّ فَلَا أَصْبِرُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَئِذٍ لَا تَصُومُ امْرَأَةٌ إِلَّا بِإِذْنِ زَوْجِهَا وَأَمَا قَوْلُهَا "إِنِّي لَا أَصَلِّي حَتَّى تَطْلُعَ الشَّمْسُ فَإِنَّا أَهْلُ بَيْتٍ قَدْ عُرِفَ لَنَا ذَلِكَ لِاتِّكَادِ نَسْتَيْقِظُ حَتَّى تَطْلُعَ الشَّمْسُ قَالَ فَإِذَا اسْتَيْقِظْتَ يَا صَفْوَانُ فَصَلِّ - (ابوداؤد، ج ۳، حدیث نمبر ۲۸۸)

حضرت ابوسعید خدری رضی اللہ عنہ سے روایت ہے، وہ کہتے ہیں کہ حضور صلی اللہ علیہ وسلم کے پاس ایک عورت آئی اور ہم آپ کے پاس بیٹھے ہوئے تھے، اُس نے کہا: میرے شوہر صفوان ابن معطل مجھے مارتے ہیں، جب میں نماز پڑھتی ہوں اور مجھے روزہ توڑنے کے لیے کہتے ہیں جب میں روزہ رکھتی ہوں اور وہ خود فجر کی نماز نہیں پڑھتے جب تک کہ سورج نکل نہیں آتا۔

ابوسعید رضی اللہ عنہ کہتے ہیں کہ صفوان رضی اللہ عنہ وہ ہیں بیٹھے تھے تو آپ نے ان سے ان کی بیوی کی شکایت کے بارے میں پوچھا۔ انہوں نے کہا: اے اللہ کے رسول! نماز پڑھنے پر مارنے کی شکایت کی حقیقت یہ ہے کہ وہ دو دو سورتیں



پڑھتی ہے اور میں اسے منع کرتا ہوں۔ نبی صلی اللہ علیہ وسلم نے فرمایا کہ ایک ہی سورت کافی ہے۔

صفوانؓ نے پھر کہا کہ روزہ توڑنے کی شکایت کی حقیقت یہ ہے کہ روزے رکھے چلی جاتی ہے اور میں جوان آدمی ہوں، صبر نہیں کر سکتا۔ آپؐ نے فرمایا: کوئی عورت اپنے شوہر کی اجازت کے بغیر (نفلی) روزہ نہیں رکھ سکتی۔ اس کے بعد انھوں نے کہا: سورج نکلنے کے بعد نماز پڑھنے کا مطالعہ یہ ہے کہ ہم اس خاندان سے تعلق رکھتے ہیں جن کے لیے یہ بات مشہور و معروف ہے کہ ہم جاگ نہیں سکتے جب تک سورج نہ نکل آئے۔ اس پر آپؐ نے فرمایا: اے صفوان! جب تم جاگو تو نماز پڑھ لیا کرو۔ اس حدیث سے چند باتیں واضح ہوتی ہیں:

۱۔ شوہروں کو یہ حق نہیں ہے کہ وہ اپنی بیویوں کو فرض نماز پڑھنے سے روکیں، البتہ عورت کے لیے ضروری ہے کہ وہ شوہر کی ضروریات کا خیال رکھے اور دین داری کے شوق میں لمبی لمبی سورتیں نہ پڑھے۔ رہی نفل نماز تو اس میں شوہر کی ضروریات کا خیال رکھنا ضروری ہے۔ بغیر اس کی اجازت کے نفل نمازوں میں نہ لگے۔ اسی طرح نفل روزہ بھی اس کی اجازت کے بغیر نہ رکھے۔

۲۔ صفوان بن معطل رضی اللہ عنہ کا حال یہ تھا کہ وہ رات کو لوگوں کے کھیتوں میں پانی دیتے تھے۔ ظاہر ہے کہ جب رات کا بیش تر حصہ اس طرح کی محنت مزدوری میں لگ جائے تو آدمی ٹھیک وقت سے فجر کے لیے نہیں جاگ سکتا۔ صفوانؓ اونچے درجے کے صحابی ہیں۔ ان کے بارے میں یہ نہیں کہا جاسکتا کہ وہ فجر کی نماز کے بارے میں لاپرواہی برتتے رہے، بلکہ ایسا اتفاق سے ہو جاتا ہوگا کہ رات کو دیر میں سوئے اور کسی نے جگایا نہیں اور فجر کی نماز قضا ہوگئی۔ یہی حالت تھی جس کی وجہ سے حضورؐ نے فرمایا کہ اے صفوانؓ! جب تم نیند سے اٹھو تو نماز پڑھ لیا کرو، ورنہ اگر آپؐ کے نزدیک وہ نماز سے بے پرواہی اور غفلت برتنے والے ہوتے تو آپؐ ان پر ضرور ناراض ہوتے۔

## خاوند کی ناشکری

۱۶۱۔ عَنْ أَسْمَاءَ بِنْتِ يَزِيدِ الْأَنْصَارِيَّةِ قَالَتْ مَرَّيْتُ النَّبِيَّ وَأَنَا فِي جَوَارِ أُرَابٍ لِي۔ فَسَلَّمْتُ عَلَيْنَا وَقَالَ أَيَا كُنَّ وَكُفَّرَ الْمُنْعَبِينَ قَالَ وَلَعَلَّ أَحَدًا كُنَّ تَطُولُ أَيْمَتُهَا مِنْ أَبِيهَا ثُمَّ يَرِزُ قَهَا اللَّهُ زَوْجًا وَيَرِزُ قَهَا مِنْهُ وَلَدًا فَتَغْضَبُ الْغَضْبَةَ فَتَكْفُرُ فَتَقُولُ مَا رَأَيْتُ مِنْكَ خَيْرًا قَطُّ۔ (الادب المفرد)

حضرت اسماء بنت یزیدؓ کہتی ہیں: میں اپنی کچھ ہم عمر لڑکیوں کے ساتھ بیٹھی تھی کہ ہمارے پاس سے حضور صلی اللہ علیہ وسلم گزرے، آپ نے ہمیں سلام کیا اور فرمایا: تم اچھا سلوک کرنے والے شوہروں کی ناشکری سے بچو۔ پھر فرمایا: تم عورتوں میں سے کسی کا حال یہ ہوتا ہے کہ وہ اپنے والدین کے گھر لے کر آئے تک کنواری بیٹھی رہتی ہے۔ پھر اللہ تعالیٰ اسے شوہر دیتا ہے اور اس سے اولاد ہوتی ہے۔ پھر کسی بات پر غصے ہو جاتی ہے اور شوہر سے یوں کہتی ہے کہ: مجھے تو تجھ سے کبھی آرام نہ ملا، تو نے میرے ساتھ کوئی احسان نہیں کیا۔

اس حدیث میں عورتوں کو ناشکری سے بچنے کی تعلیم دی گئی ہے۔ یہ بیماری عام طور پر عورتوں میں پائی جاتی ہے۔ اس لیے عورتوں کو اس سے بچنے کی بہت کوشش کرنی چاہیے۔

## بہترین دولت مومن بیوی

۱۶۲۔ عَنْ ثَوْبَانَ قَالَ لَمَّا نَزَلَتْ وَالَّذِينَ يَكْنِزُونَ الذَّهَبَ وَالْفِضَّةَ..... كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي بَعْضِ أَسْفَارِهِ فَقَالَ بَعْضُ أَصْحَابِهِ نَزَلَتْ فِي الذَّهَبِ وَالْفِضَّةِ لَوْ عَلِمْنَا أَيُّ الْمَالِ خَيْرٌ فَنَتَّخِذُهُ فَقَالَ أَفْضَلُهُ لِسَانَ ذَاكِرٍ وَقَلْبُ شَاكِرٍ وَزَوْجَةٌ مُؤْمِنَةٌ تُعِينُهُ عَلَى دِينِهِ۔ (ترمذی)

حضرت ثوبان رضی اللہ عنہ کہتے ہیں کہ ہم نبی صلی اللہ علیہ وسلم کے ساتھ سفر میں تھے

کہ آیت وَالَّذِينَ يَكْنِزُونَ الذَّهَبَ وَالْفِضَّةَ..... (التوبہ: ۳۴) نازل ہوئی تو ہم میں سے کچھ لوگوں نے کہا: سونا چاندی جمع کرنے کے سلسلے میں تو یہ آیت اُتری ہے جس سے معلوم ہوا کہ اس کا جمع کرنا پسندیدہ نہیں ہے۔ اگر ہمیں معلوم ہو جائے کہ کون سا مال بہتر ہے تو اس کے جمع کرنے کی سوچیں۔ آپ نے فرمایا: سب سے بہتر ذخیرہ خدا کو یاد کرنے والی زبان اور خدا کے شکر کے جذبے سے معمور دل اور نیک بیوی ہے جو دین کی راہ پر چلنے میں اپنے شوہر کی مددگار بنتی ہے۔

اس حدیث سے معلوم ہوا کہ اللہ تعالیٰ کا ذکر زبان سے ہونا چاہیے اور وہی ذکر مطلوب ہے جو جذبہ شکر کے ساتھ کیا جائے اور یہ بھی معلوم ہوا کہ جو عورت تنگیوں اور سختیوں میں صبر کے ساتھ اپنے دین دار شوہر کی رفاقت کرتی ہے، دین کی راہ پر چلنے میں سہارا بنتی ہے، راستے کا پتھر نہیں بنتی تو حقیقتاً ایسی بیوی اللہ تعالیٰ کی بہت بڑی نعمت ہے۔

## عورت گھر کی نگران ہے

۱۶۳۔ قَالَ النَّبِيُّ صَلَّى اللَّهُ عَلَيْهِ وَسَلَّمَ كُلكُمْ رَاعٍ وَكُلكُمْ مَسْئُولٌ عَنْ رَعِيَّتِهِ وَالْأَمِيرُ رَاعٍ وَالرَّجُلُ رَاعٍ عَلَى أَهْلِ بَيْتِهِ وَالْمَرْأَةُ رَاعِيَةٌ عَلَى بَيْتِ زَوْجِهَا وَوَلَدِيهَا فَكُلكُمْ رَاعٍ وَكُلكُمْ مَسْئُولٌ عَنْ رَعِيَّتِهِ وَفِي رِوَايَةٍ وَالْخَادِمُ رَاعٍ عَلَى مَالِ سَيِّدِهِ۔

نبی صلی اللہ علیہ وسلم نے ارشاد فرمایا کہ تم میں سے ہر ایک نگران و محافظ ہے اور تم میں سے ہر ایک سے پوچھا جائے گا ان لوگوں کی بابت جو تمہاری نگرانی میں ہوں گے۔ امیر بھی نگران ہے (اس سے بھی اس کی رعیت کے متعلق پوچھا جائے گا) مرد اپنے گھر والوں کا نگران ہے، اور عورت اپنے شوہر کے گھر اور اس کے بچوں کی نگران ہے، اور تم میں سے ہر ایک نگران ہے اور تم میں سے ہر ایک سے ان لوگوں کی بابت پوچھا ہوگی جو اس کی نگرانی میں دیے گئے ہیں۔

ایک روایت میں ہے کہ نوکراپنے آقا کے مال کا نگران ہے۔

اس حدیث کا یہ ٹکڑا یہاں خاص طور پر قابل لحاظ ہے کہ عورت اپنے شوہر کے گھر اور اس کے لڑکوں کی نگرانی ہے۔ یہ حدیث بتاتی ہے کہ شوہر اپنی بیوی کو صرف کھلانے پلانے ہی کا ذمہ دار نہیں ہے اس کے دین و اخلاق کی حفاظت و نگرانی بھی اس کے ذمے ہے، اور بیوی کی ذمہ داری دوگنی ہے، وہ شوہر کے گھر اور مال کی نگرانی تو ہے ہی، اس کے بچوں کی تربیت کی خصوصی ذمہ داری بھی اس پر ہے کیوں کہ شوہر تو معاش کے حصول کے لیے زیادہ تر باہر رہتا ہے اور گھر میں بچے اپنی ماؤں ہی سے زیادہ مانوس ہوتے ہیں۔ اس لیے بچوں کی نگرانی اور تعلیم و تربیت کی دوہری ذمہ داری ان کی ماں پر آتی ہے۔

## ۴۔ اولاد کے حقوق

### اولاد کی تربیت

۱۶۴۔ اَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا نَحَلَّ وَالِدٌ وَكَدَّاءٌ مِنْ نَحْلٍ أَفْضَلَ مِنْ أَدَبٍ حَسَنِ۔ (جامع الاصول، مشکوٰۃ عن سعید بن العاص)

رسول اللہ صلی اللہ علیہ وسلم نے فرمایا کہ باپ اولاد کو جو کچھ دیتا ہے، اس میں سے سب سے بہتر عطیہ اس کی اچھی تعلیم و تربیت ہے۔

### نماز کی عادت ڈالنا

۱۶۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَرُّوا أَوْلَادَكُمْ بِالصَّلَاةِ وَهُمْ أَبْنَاءُ سَبْعِ سِنِينَ وَأَضْرِبُوهُمْ عَلَيْهَا وَهُمْ أَبْنَاءُ عَشْرِ سِنِينَ وَفَرِّقُوا بَيْنَهُمْ فِي الْمَضَاجِعِ۔ (ابوداؤد)

رسول اللہ صلی اللہ علیہ وسلم نے فرمایا: اپنے بچوں کو نماز پڑھنے کا حکم دو جب وہ سات سال کے ہو جائیں، اور نماز کے لیے انھیں مارو جب وہ دس سال کے ہو جائیں، اور اس عمر کو پہنچنے کے بعد ان کے بستر الگ کر دو۔

راہِ عَمَل

اس حدیث کا حاصل یہ ہے کہ بچے جب سات سال کے ہو جائیں تو انھیں نماز کا طریقہ سکھانا اور نماز پڑھنے کی تلقین کرنی چاہیے اور جب وہ دس سال کے ہو جائیں اور نماز نہ پڑھیں تو انھیں مارا بھی جاسکتا ہے۔ ان پر یہ واضح کر دینا چاہیے کہ تمہارا نماز نہ پڑھنا ہماری ناراضی کا باعث ہوگا۔ نیز اس عمر کو بچنے کے بعد بچوں کا بستر الگ کر دینا چاہیے۔ کئی بچے ایک ساتھ ایک چار پائی پر نہ لیٹیں۔

## نیک اولاد صدقہ جاریہ

۱۶۶۔ اِنَّ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ قَالَ اِذَا مَاتَ الْاِنْسَانُ اِنْقَطَعَ عَمَلُهُ اِلَّا مِنْ ثَلَاثٍ صَدَقَةٍ جَارِيَةٍ اَوْ عِلْمٍ يُنْتَفَعُ بِهِ اَوْ وَكَلٍ صَالِحٍ يَدْعُوْهُ۔ (مسلم عن ابو ہریرہ)

نبی صلی اللہ علیہ وسلم نے فرمایا: جب انسان مر جاتا ہے تو اس کا عمل ختم ہو جاتا ہے، مگر تین قسم کے اعمال ایسے ہیں کہ ان کا ثواب مرنے کے بعد بھی ملتا رہتا ہے: ایک یہ کہ وہ صدقہ جاریہ کر جائے، یا ایسا علم چھوڑ جائے جس سے لوگ فائدہ اٹھائیں، تیسرے: نیک لڑکا جو اس کے لیے دعا کرتا رہے۔

صدقہ جاریہ سے مراد وہ صدقہ ہے جس کا فیض عرصے تک باقی رہے۔ نہر یا کنواں کھدوادے یا مسافروں کے لیے سرائے بنوادے یا راستے پر درخت لگوادے، یا کسی دینی درس گاہ میں کتابیں وقف کر جائے وغیرہ۔ جب تک اس کے اس کام سے لوگ فائدہ اٹھائیں گے، اسے ثواب ملتا رہے گا۔ اسی طرح وہ کسی کو تعلیم دے یا دینی کتابیں لکھ جائے تو اس کا ثواب بھی ملتا رہے گا۔ تیسرا عمل جس کا ثواب ملتا رہے گا، وہ اس کا اپنا لڑکا ہے جسے اس نے شروع ہی سے عمدہ تربیت دی اور اس کی کوششوں کے نتیجے میں وہ متقی اور پرہیزگار بنا تو جب تک یہ لڑکا دنیا میں زندہ ہے، اس کی نیکیوں کا ثواب اس کے باپ کو ملتا رہے گا۔ مزید یہ کہ وہ چونکہ نیک ہے، اسی لیے وہ اپنے باپ کے حق میں دعائیں بھی کرے گا۔

لڑکیوں کی تربیت کا صلہ

۱۶۷۔ عَنِ ابْنِ عَبَّاسٍ قَالَ قَالَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ مَنْ

اَوْ يَتِيْمًا فِي طَعَامِهِ وَشَرَابِهِ اَوْ جَبَّ اللَّهُ لَهُ الْجَنَّةَ الْبَتَّةَ اِلَّا اَنْ يَّعْمَلَ ذَنْبًا لَا يُغْفَرُ، وَمَنْ عَالَ ثَلَاثَ بَنَاتٍ اَوْ مِثْلَهُنَّ مِنَ الْاَخْوَاتِ فَادْبَهُنَّ وَرَحِمَهُنَّ حَتَّى يَغْنِيَهُنَّ اللَّهُ اَوْ جَبَّ اللَّهُ لَهُ الْجَنَّةَ فَقَالَ رَجُلٌ يَارَسُوْلَ اللَّهِ اَوْثَنْتَيْنِ قَالَ اَوْثَنْتَيْنِ حَتَّى لَوْ قَالُوا اَوْ وَاَحَدَةً فَقَالَ وَاَحَدَةً وَمَنْ اَذْهَبَ اللَّهُ كَرِيْمَتِيهِ وَجَبَتْ لَهُ الْجَنَّةُ قِيْلَ يَارَسُوْلَ اللَّهِ وَمَا كَرِيْمَتَاهُ قَالَ عِيْنَاهُ۔ (مشکوٰۃ، عن ابن عباس)

حضرت عبداللہ بن عباس رضی اللہ عنہ کہتے ہیں کہ نبی صلی اللہ علیہ وسلم نے ارشاد فرمایا کہ: جس شخص نے کسی یتیم کو اپنے ساتھ ملایا اور اپنے کھانے پینے میں اسے شریک کیا تو یقیناً اللہ تعالیٰ نے اس کے لیے جنت واجب کر دی، الا یہ کہ وہ کوئی ایسا گناہ کرے جو قابل معافی نہ ہو، اور جس شخص نے تین لڑکیوں یا تین بہنوں کی سرپرستی کی اور انھیں تعلیم و تربیت دی اور ان کے ساتھ رحم کا سلوک کیا، یہاں تک کہ اللہ تعالیٰ انھیں بے نیاز کر دے (ان کی شادی ہو جائے) تو ایسے شخص کے لیے اللہ تعالیٰ نے جنت واجب کر دی۔ ایک آدمی نے کہا: اگر دو ہی ہوں تو؟ آپ نے فرمایا: دو لڑکیوں کی سرپرستی پر بھی یہی اجر ہے۔ ابن عباسؓ کہتے ہیں کہ اگر لوگ ایک کے بارے میں پوچھتے تو آپ ایک کے بارے میں بھی یہی بشارت دیتے۔ (آپ نے مزید فرمایا کہ) جس شخص سے اللہ تعالیٰ نے اس کی دو بہتر چیزیں لے لیں تو اس کے لیے جنت واجب ہوگی۔ پوچھا گیا: اے اللہ کے رسول! دو بہتر چیزیں کیا ہیں؟ آپ نے فرمایا: اس کی دو آنکھیں۔

اس حدیث میں ایک بات یہ بیان ہوئی کہ اگر کسی شخص کے لڑکیاں ہی لڑکیاں ہوں تو اسے ان کے ساتھ بدسلوکی نہ کرنی چاہیے بلکہ ان کی پوری سرپرستی کرنی چاہیے۔ انھیں دینی تعلیم و تربیت سے آراستہ کرنا چاہیے اور ان کے ساتھ مہربانی اور لطف و کرم کا سلوک اس وقت تک کرنا چاہیے جب تک ان کی شادی نہ ہو جائے۔ جو شخص ایسا کرے گا، حضور صلی اللہ علیہ وسلم اسے جنت کی بشارت

دیتے ہیں۔ اسی طرح ایک بھائی ہے جس کی چھوٹی چھوٹی بہنیں ہیں تو اسے بھی اپنی ان بہنوں کو وبالِ جان نہیں سمجھنا چاہیے بلکہ ان کا پورا خرچ برداشت کرنا چاہیے اور انھیں علم اور دین داری کے زیور سے آراستہ کرنا چاہیے اور شادی ہونے تک رحمت کا سلوک کرنا چاہیے۔

### بٹی کی تکریم و تربیت کا بدلہ

۱۶۸۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَتْ لَهُ أَنْثَى فَلَمْ يَبْذُهَا وَلَمْ يَهْنُهَا وَلَمْ يُوَثِّرْ وَلَدَةً عَلَيْهَا يَعْنِي الذَّكُورَ يَدْخِلُهُ اللَّهُ الْجَنَّةَ - (ابوداؤد عن ابن عباس)

نبی صلی اللہ علیہ وسلم نے فرمایا: جس شخص کے کوئی بچی پیدا ہوئی اور اس نے جاہلیت کے طریقے پر زندہ دن نہیں کیا اور نہ اسے حقیر جانا اور نہ لڑکوں کو اس کے مقابلے میں ترجیح دی، تو اللہ تعالیٰ ایسے شخص کو جنت میں داخل کرے گا۔

### بٹی آگ سے نجات کا ذریعہ ہے

۱۶۹۔ عَنْ عَائِشَةَ قَالَتْ جَاءَ نَبِيَّ امْرَأَةً وَمَعَهَا ابْنَتَانِ لَهَا تَسْأَلْنِي فَلَمْ تَجِدْ عِنْدِي غَيْرَ تَمْرَةٍ وَاحِدَةٍ فَأَعْطَيْتُهَا إِيَّاهَا فَقَسَمَتْهَا بَيْنَ ابْنَتَيْهَا وَلَمْ تَأْكُلْ مِنْهَا ثُمَّ قَامَتْ فَخَرَجَتْ فَدَخَلَ النَّبِيُّ صَلَّى اللَّهُ عَلَيْهِ وَسَلَّمَ فَحَدَّثْتُهُ فَقَالَ مَنْ ابْتَلَى مِنْ هَذِهِ الْبَنَاتِ بِشَيْءٍ فَأَحْسَنَ إِلَيْهِنَّ كُنَّ لَهُ سِتْرًا مِنَ النَّارِ - (بخاری، مسلم)

حضرت عائشہؓ سے روایت ہے وہ فرماتی ہیں کہ: میرے پاس ایک عورت آئی، اس کے ساتھ دو بچیاں بھی تھیں، وہ مجھ سے کچھ مانگنے آئی تھی۔ اُس وقت میرے پاس سوائے ایک کھجور کے اور کچھ نہ تھا، وہی میں نے اُسے دے دی۔ اس نے اس کھجور کو ان دو لڑکیوں میں تقسیم کر دیا اور خود کچھ نہ کھایا اور پھر وہ اٹھی اور چلی گئی۔ اس کے بعد جب نبی صلی اللہ علیہ وسلم میرے پاس تشریف لائے تو میں نے اس عورت کا حال بیان کیا کہ باوجود بھوکے ہونے کے اس

نے اپنے اوپر اپنی دو بچیوں کو ترجیح دی۔ آپؐ نے فرمایا کہ جس شخص کو ان بچیوں کے ذریعے آزمائش میں ڈالا گیا، پھر اس نے ان بچیوں کے ساتھ اچھا سلوک کیا تو یہ بچیاں اس کے لیے جہنم سے پردہ بن جائیں گی۔

یعنی جس شخص کو اللہ تعالیٰ صرف لڑکیاں دیتا ہے وہ بھی عطیہ خداوندی ہوتی ہیں اور اللہ تعالیٰ دیکھنا چاہتا ہے کہ والدین ان بچیوں کے ساتھ کیا سلوک کرتے ہیں جو نہ انھیں کما کر دینے والی ہوتی ہیں اور نہ خدمت کے لیے ان کے ساتھ ہمیشہ رہنے والی ہیں۔ پھر بھی ان کے ساتھ اچھا سلوک کیا جائے تو یہ اپنے والدین کی بخشش کا سبب بنیں گی۔

## اولاد میں انصاف

۱۷۰۔ عَنِ النَّعْمَانَ بْنِ بَشِيرٍ أَنَّ أَبَاهُ أَتَى بِهِ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ إِنِّي نَحَلْتُ ابْنِي هَذَا غُلَامًا كَانَ لِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكَلْتُ وَكَدَيْتُ نَحَلْتَهُ مِثْلَ هَذَا فَقَالَ لَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَارْجِعْهُ وَفِي رِوَايَةٍ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفَعَلْتَ هَذَا بِوَلَدِكَ كُلِّهِمْ قَالَ لَا قَالَ اتَّقُوا اللَّهَ وَأَعِدُّوا لِي أَوْلَادَكُمْ فَرَجَعْتُ أَبِي فَرَدَّتْ تِلْكَ الصَّدَقَةَ وَفِي رِوَايَةٍ قَالَ فَلَا تَشْهَدْنِي إِذَا فَاتَنِي لَا أَشْهَدُ عَلَى جَوْرٍ وَفِي رِوَايَةٍ قَالَ أَيَسْرُكَ أَنْ يَكُونُوا إِلَيْكَ فِي الْبِرِّ سَوَاءً قَالَ بَلَى قَالَ فَلَا إِذَا۔ (بخاری و مسلم)

نعمان بن بشیر رضی اللہ عنہ سے روایت ہے کہ انھوں نے کہا کہ میرے والد (بشیرؓ) مجھے لیے ہوئے حضور صلی اللہ علیہ وسلم کی خدمت میں حاضر ہوئے اور کہا: اے اللہ کے رسول! ایک غلام میرے پاس تھا، میں نے اس لڑکے کو بخش دیا۔ آپؐ نے پوچھا: کیا اپنے سب لڑکوں کو غلام دیے ہیں؟ انھوں نے کہا: نہیں۔ تب حضور صلی اللہ علیہ وسلم نے فرمایا: اس غلام کو واپس لے لے۔ ایک اور روایت میں یہ ہے کہ آپؐ نے پوچھا: کیا تو نے اپنے سب لڑکوں کے



ساتھ ایسا ہی معاملہ کیا ہے؟ انھوں نے کہا: نہیں تو آپؐ نے فرمایا: اللہ تعالیٰ سے ڈرو اور اپنی اولاد میں برابری و مساوات کا معاملہ کرو۔

ایک اور روایت میں یہ ہے کہ آپؐ نے فرمایا تو پھر تو مجھے گواہ مت بنا، میں ظلم کا گواہ نہیں بنوں گا۔ ایک اور روایت میں یہ ہے کہ آپؐ نے فرمایا: کیا تمہیں یہ بات پسند ہے کہ سب لڑکے تمہارے ساتھ اچھا سلوک کریں؟ میرے باپ نے کہا: ہاں۔ آپؐ نے فرمایا: پھر ایسا مت کرو۔

اس حدیث سے معلوم ہوا کہ اولاد کے ساتھ برابری کا سلوک کرنا چاہیے ورنہ یہ جو رولم ہوگا۔ نیز اگر ایسا کیا گیا تو ان کے دل آپس میں پھٹیں گے اور ان کے دلوں کے دل میں باپ کے خلاف نفرت پیدا ہوگی۔

### اولاد پر خرچ کرنا

۱۷۱۔ عَنْ أُمِّ سَلَمَةَ قَالَتْ قُلْتُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ هَلْ أَجْرٌ لِي فِي بَنِي أَبِي سَلَمَةَ أَنْ أَنْفَقَ عَلَيْهِمْ وَلَسْتُ بَتَارِكْتَهُمْ هَكَذَا وَهَكَذَا إِنَّمَا هُمْ بَنِي فَقَالَ نَعَمْ لَكَ أَجْرٌ مَا أَنْفَقْتَ عَلَيْهِمْ۔  
(بخاری و مسلم)

حضرت ام سلمہؓ سے روایت ہے، انھوں نے کہا کہ میں نے نبی صلی اللہ علیہ وسلم سے پوچھا: کیا مجھے ابو سلمہؓ کے بیٹوں پر خرچ کرنے سے ثواب ملے گا۔ میں انھیں اس طرح محتاج اور در بدر مارے پھرنے کے لیے چھوڑ نہیں سکتی، وہ تو میرے بیٹے ہیں۔ آپؐ نے فرمایا: ہاں! جو کچھ تم ان پر خرچ کرو گی، تمہیں اس کا اجر ملے گا۔ (ام سلمہؓ کے پہلے شوہر کا نام ابو سلمہؓ ہے۔ ان کے انتقال کے بعد وہ حضور صلی اللہ علیہ وسلم کے نکاح میں آگئی تھیں، اس لیے ابو سلمہؓ سے جو ان کے بچے پیدا ہوئے تھے، ان کے بارے میں انھوں نے پوچھا تھا)

بہترین صدقہ — بے سہارا بیٹی کی کفالت

۱۷۲۔ إِنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ أَلَا أَدُلُّكُمْ عَلَى أَفْضَلِ

الصَّدَقَةَ بِنَتِكَ مَرْدُودَةً إِلَيْكَ لَيْسَ لَهَا كَاسِبٌ غَيْرُكَ۔

(ابن ماجہ عن سراقہ بن مالک)

نبی صلی اللہ علیہ وسلم نے فرمایا: میں تمہیں بہترین صدقہ بتاؤں؟ وہ تیری بیٹی ہے جو تیرے پاس لوٹائی گئی ہے اور اسے کوئی تیرے سوا کما کر کھلانے والا نہیں ہے۔ یعنی ایسی لڑکی جس کی بد صورتی یا جسمانی نقص کی وجہ سے شادی نہیں ہوتی، یا شادی کے بعد طلاق مل گئی ہے اور تمہارے سوا اسے کھلانے والے کوئی اور نہیں ہے تو اس پر تم جو کچھ خرچ کرو گے وہ اللہ تعالیٰ کی نگاہ میں بہترین صدقہ ہوگا۔

یتیم بچوں کی پرورش کے لیے نکاحِ ثانی سے پرہیز

۱۷۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا وَأَمْرَأَةٌ سَفْعَاءُ الْخَدَّيْنِ كَهَاتَيْنِ يَوْمَ الْقِيَامَةِ وَأَوْمًا يَزِيدُ بْنُ زُرَيْعٍ إِلَى الْوُسْطَى وَالسَّبَابَةِ أَمْرَأَةٌ مِنْ زَوْجِهَا ذَاتُ مَنْصَبٍ وَجَمَالٍ حَبَسَتْ نَفْسَهَا عَلَى يَتَامَاهَا حَتَّى بَاكُوا أَوْمَاتُوا۔ (ابوداؤد، عوف بن مالک)

نبی صلی اللہ علیہ وسلم نے فرمایا: میں اور جھلسے ہوئے چہرے والی عورت قیامت کے دن ان دو انگلیوں کی طرح ہوں گے (یزید بن زریع نے یہ حدیث بیان کرتے ہوئے اپنی بیچ کی انگلی اور کلمہ شہادت کی انگلی کی طرف اشارہ کیا)۔ یعنی وہ عورت جس کا شوہر مر گیا اور وہ خاندانی شرافت اور ذاتی حسن و جمال رکھتی ہے، لیکن اس نے اپنے مرنے والے شوہر کے بچوں کی خاطر اپنے آپ کو نکاح سے روک رکھا یہاں تک کہ وہ جدا ہوئے یا مر گئے۔

اس حدیث کا مطلب یہ ہے کہ اگر کوئی عورت بیوہ ہو جائے اور اس کے چھوٹے چھوٹے بچے ہوں اور لوگ اس سے شادی کرنے کی طرف مائل ہوں لیکن وہ اپنے یتیم بچوں کی پرورش کی خاطر شادی نہیں کرتی اور عزت و پاک دامنی کے ساتھ زندگی گزارتی ہے تو ایسی عورت کو قیامت کے دن حضور صلی اللہ علیہ وسلم کا قرب حاصل ہوگا۔

## ۵۔ یتیم کے حقوق

### یتیم کی کفالت

۱۷۴۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا وَكَافِلُ الْيَتِيمِ لَهُ  
وَلِغَيْرِهِ فِي الْجَنَّةِ هَكَذَا وَأَشَارَ بِالسَّبَابَةِ وَالْوَسْطَى وَقَرَّبَ بَيْنَهُمَا  
شَيْئًا۔ (بخاری عن اہل بن سعد)

رسول اللہ صلی اللہ علیہ وسلم نے فرمایا: میں اور یتیم کا سرپرست نیز دوسرے محتاجوں  
کا سرپرست، ہم دونوں جنت میں اس طرح ہوں گے۔ یہ کہہ کر آپ نے بیچ  
کی انگلی اور شہادت کی انگلی سے اشارہ کیا اور ان دونوں انگلیوں کے درمیان  
تھوڑا سا فاصلہ رکھا۔

یعنی یتیموں کی سرپرستی کرنے والے جنت میں حضور صلی اللہ علیہ وسلم کے قریب رہیں گے اور  
یہ بشارت صرف یتیم کے سرپرست کے لیے نہیں ہے، بلکہ ہر اُس شخص کے لیے ہے جو لاچار اور  
محتاج لوگوں کی سرپرستی کرتا ہے۔

### بہترین اور بدترین گھر

۱۷۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ خَيْرُ بَيْتٍ فِي الْمُسْلِمِينَ  
بَيْتٌ فِيهِ يَتِيمٌ يَحْسُنُ إِلَيْهِ وَشَرُّ بَيْتٍ فِي الْمُسْلِمِينَ بَيْتٌ فِيهِ يَتِيمٌ  
يُسَاءُ إِلَيْهِ۔ (ابن ماجہ عن ابو ہریرہ)

رسول اللہ صلی اللہ علیہ وسلم نے ارشاد فرمایا: مسلمانوں کے گھروں میں سب سے  
بہتر گھر وہ ہے جس میں کوئی یتیم ہو اور اس کے ساتھ اچھا سلوک کیا جاتا ہو،  
اور مسلمانوں کا سب سے بدتر گھر وہ ہے جس میں کوئی یتیم ہو اور اس کے  
ساتھ بُرا سلوک کیا جاتا ہو۔

## یتیم کی سرپرستی کے اخلاقی فوائد

۱۷۶۔ اِنَّ رَجُلًا شَكَاَ اِلَى النَّبِيِّ صَلَّى اللهُ عَلَيْهِ وَسَلَّمَ قَسْوَةَ قَلْبِهِ قَالَ اِمْسَحُ رَأْسَ الْيَتِيمِ وَاَطْعِمِ الْمَسْكِيْنَ۔ (مکتوٰۃ عن ابو ہریرہ)

ایک آدمی نے نبی صلی اللہ علیہ وسلم سے اپنے قلب کی قسوت اور سختی کا ذکر کیا تو آپ نے فرمایا: یتیم کے سر پر شفقت کا ہاتھ پھیر اور مسکینوں کو کھانا کھلا۔

اس حدیث سے معلوم ہوا کہ اگر کوئی آدمی اپنی سنگ دلی کا علاج کرنا چاہے تو عملِ شفقت و رحمت کا کام شروع کر دے۔ ضرورت مند اور بے یار و مددگار لوگوں کی ضروریات پوری کرے اور ان کے کاموں میں ان کی مدد کرے تو اس کی یہ سنگ دلی، رحم دلی سے بدل جائے گی۔

## کم زوروں کے حقوق

۱۷۷۔ قَالَ رَسُولُ اللهِ صَلَّى اللهُ عَلَيْهِ وَسَلَّمَ اَللّٰهُمَّ اِنِّيْ اُحْرَجُ حَقَّ الضَّعِيْفِيْنَ الْيَتِيْمِ وَالْمَرْاَةِ۔ (نسائی۔ خولید بن عمرو)

نبی صلی اللہ علیہ وسلم نے فرمایا: اے میرے اللہ! میں دو کم زور قسم کے لوگوں کے حق کو محترم قرار دیتا ہوں، یعنی یتیم اور بیوی کے حق کو۔

حضور صلی اللہ علیہ وسلم کا یہ انداز کلام بڑا ہی مؤثر ہے جس کے ذریعے آپ نے لوگوں کو یہ ہدایت دی کہ یتیموں اور بیویوں کے حقوق کا احترام کرو۔ اسلام سے پہلے کی عرب دنیا میں یہ دونوں سب سے زیادہ مظلوم تھے۔ یتیموں کے ساتھ عام طور پر بُرا سلوک کیا جاتا اور ان کی حق ماری کی جاتی۔ اسی طرح عورت کا بھی کوئی مقام نہ تھا۔

## مالِ یتیم میں کفیل کا حق

۱۷۸۔ اِنَّ رَجُلًا اَتَى النَّبِيَّ صَلَّى اللهُ عَلَيْهِ وَسَلَّمَ فَقَالَ اِنِّيْ فَقِيْرٌ لَيْسَ لِيْ شَيْءٌ وَّلِيٌّ يَّتِيْمٌ فَقَالَ كُلُّ مَنْ مَّالٍ يَّتِيْمِكَ غَيْرَ مَسْرُوفٍ وَّلَا مُبَادِرٍ وَّلَا مُتَأْتِلٍ۔ (ابوداؤد)

ایک آدمی حضور صلی اللہ علیہ وسلم کے پاس آیا اور کہنے لگا: میں محتاج ہوں، میرے

پاس کچھ نہیں ہے اور میری سرپرستی میں ایک (صاحب جائداد) یتیم ہے (تو کیا میں اس کے مال میں سے کھا سکتا ہوں) آپ نے فرمایا: ہاں تم اپنے یتیم کے مال میں سے کھا سکتے ہو بشرطیکہ اسراف نہ کرو اور جلد بازی سے کام نہ لو، اور نہ اپنی جائداد بنانے کی فکر کرو۔

یعنی اگر کسی یتیم کا سرپرست مال دار ہے تو اسے قرآن مجید کی ہدایت کے مطابق اس کے مال میں سے کچھ نہ لینا چاہیے لیکن اگر وہ غریب ہے اور یتیم صاحب جائداد ہے تو یہ اس کے مال کی حفاظت کرے گا، اسے بڑھانے کی کوشش کرے گا اور اس میں سے اپنا خرچ لے گا۔ لیکن اس کے لیے جائز نہیں کہ اس کے مال کو اس کے جوان ہونے سے پہلے جلدی جلدی ہضم کر جائے۔ نیز وہ یتیم کے مال سے اپنی جائداد نہیں بنا سکتا۔ خدا سے نہ ڈرنے والے بے ایمان لوگ یتیموں کے مال کو ہوشیارانہ کے ساتھ اپنی جائداد بنا لیتے ہیں، یا ان کے بڑا ہونے سے پہلے ہی اس کی پوری جائداد کھاپی کر اڑا دیتے ہیں۔

سورہ نساء میں اللہ تعالیٰ نے یتیموں کے مال کے سلسلے میں یہی ہدایت دی ہے جو اس حدیث میں بیان ہوئی ہے۔ فرمایا: وَلَا تَأْكُلُوْهَا اِسْرَافًا وَّيَدَارًا اَنْ يَّكْبُرُوْا وَاَنْ يَّكَانَ عَنِيْثًا فَلْيَسْتَعْفِفْ وَاَنْ يَّكَانَ فَقِيْرًا فَلْيَاْكُلْ بِالْمَعْرُوْفِ۔ (النساء، ۶:۴) ”اور یتیموں کے مال نہ کھاؤ، فضول خرچی کے ساتھ اور جلدی کرتے ہوئے ان کے بڑے ہونے کے ڈر سے اور جو مال دار ہو، اسے چاہیے کہ یتیم کا مال کھانے سے پرہیز کرے اور جو غریب ہو تو اسے یتیم کے مال سے دستور کے مطابق کھانا چاہیے۔“

زیر سرپرستی یتیم کو ڈانٹنا

۱۷۹۔ عَنْ جَابِرٍ قَالَ قُلْتُ يَا رَسُوْلَ اللّٰهِ مِمَّا اَضْرَبُ يَتِيْمِيْ قَالَ مِمَّا كُنْتُ ضَارِكًا مِنْهُ وَاَلَيْكَ غَيْرَ وَاَقِ مَالَكَ بِمَالِهِ وَلَا مَتَاكِلًا مِنْ مَّالِهِ مَالًا۔ (تجمہ طبرانی)

حضرت جابر رضی اللہ عنہ کہتے ہیں کہ میں نے حضور صلی اللہ علیہ وسلم سے پوچھا کہ: کن وجوہ سے میں اس یتیم کو مار سکتا ہوں جو میری سرپرستی میں ہے؟ آپ

نے فرمایا: جن وجوہ سے تم اپنی حقیقی اولاد کو مار سکتے ہو۔ خبردار! اپنے مال کو بچانے کی خاطر اس کا مال برباد نہ کرنا اور اس کے مال سے اپنی جائیداد نہ بنانا۔ اپنی اولاد کو تعلیم و تربیت کے سلسلے میں مارا پیٹا جاسکتا ہے، اسی طرح اپنے زیر کفالت یتیم کو بھی دین اور تہذیب و شائستگی سکھانے کے سلسلے میں مارا پیٹا جاسکتا ہے۔ بلاوجہ کسی بات پر بچوں کی پٹائی کرنا حضور صلی اللہ علیہ وسلم کے طریقے کے خلاف ہے اور یتیم کو مارنا تو بہت بڑا گناہ ہے۔

## ۶۔ مہمان کے حقوق

مہمان نوازی ایمان کا تقاضا ہے

۱۸۰۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَ يَوْمًا بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ - (بخاری، مسلم عن ابو ہریرہ)

نبی صلی اللہ علیہ وسلم نے فرمایا: جو شخص اللہ تعالیٰ اور یومِ آخرت پر ایمان رکھتا ہو، اُسے چاہیے کہ اپنے مہمانوں کی خاطر داری کرے۔

مہمان نوازی کی مدت

۱۸۱۔ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ كَانَ يَوْمًا بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ جَائِزَتَهُ يَوْمٌ وَلَيْلَةٌ وَالضِّيَافَةُ ثَلَاثَةُ أَيَّامٍ فَمَا بَعْدَ ذَلِكَ فَهُوَ لَهُ صَدَقَةٌ وَلَا يَحِلُّ لَهُ أَنْ يَثْوَى عِنْدَهُ حَتَّى يُحَرِّجَهُ - (بخاری، مسلم عن خويلد بن عمرو)

رسول اللہ صلی اللہ علیہ وسلم نے فرمایا کہ: جو شخص اللہ تعالیٰ اور آخرت پر ایمان رکھتا ہو اُسے چاہیے کہ اپنے مہمان کی خاطر کرے۔ پہلا دن انعام و عطیے کا دن ہے جس میں مہمان کو عمدہ سے عمدہ کھانا کھلانا چاہیے، اور مہمانی تین دن تک ہے (یعنی دوسرے اور تیسرے دن اس کی مہمانی میں تکلف کرنا اخلاقاً ضروری نہیں)۔ اس کے بعد جو کچھ وہ کرے گا، وہ اس کے لیے صدقہ ہوگا، اور مہمان کے لیے جائز نہیں ہے کہ اپنے میزبان کے پاس ٹھہرا رہے یہاں تک کہ اسے

تنگی اور پریشانی میں مبتلا کر دے۔

اس حدیث میں میزبان اور مہمان دونوں کو ہدایت دی گئی ہے۔ میزبان کو اس بات کی کہ وہ اپنے مہمان کی خاطر کرے۔ خاطر کرنے کا مطلب صرف کھلا پلا دینا نہیں ہے، بلکہ ہنس کر بولنا، خندہ پیشانی سے پیش آنا، سبھی کچھ مراد ہے۔ مہمان کو یہ ہدایت دی گئی ہے کہ جب کسی کے ہاں بطور مہمان جائے تو وہیں دھرنا مار کر بیٹھ نہ جائے کہ اس سے میزبان پریشانی میں پڑ جائے۔ مسلم کی ایک روایت اس حدیث کی اچھی طرح تشریح کرتی ہے جس میں آپؐ نے فرمایا کہ: کسی مسلمان کے لیے جائز نہیں ہے کہ وہ اپنے بھائی کے پاس قیام کرے یہاں تک کہ اسے پریشانی میں مبتلا کر دے۔ لوگوں نے پوچھا: اے اللہ کے رسول! وہ کس طرح اسے پریشانی میں مبتلا کر دے گا، تو آپؐ نے فرمایا: اس طرح کہ یہ وہیں اس کے پاس ٹھہرا رہے اور اس کے پاس میزبانی کے لیے کچھ نہ ہو۔

## ۷۔ پڑوسیوں کے حقوق

اذیتِ ہم سایہ منافی ایمان ہے

۱۸۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَاللَّهِ لَا يُؤْمِنُ وَاللَّهُ لَا يُؤْمِنُ وَاللَّهُ لَا يُؤْمِنُ قِيلَ مَنْ يَا رَسُولَ اللَّهِ قَالَ الَّذِي لَا يَأْمَنُ جَارَهُ بَوَائِقَهُ - (بخاری، مسلم، عن ابو ہریرہ)

نبی صلی اللہ علیہ وسلم نے تین بار فرمایا: خدا کی قسم وہ شخص ایمان نہیں رکھتا۔ پوچھا گیا: اے اللہ کے رسول! کون ایمان نہیں رکھتا؟ فرمایا: وہ شخص جس کا پڑوسی اس کی تکلیفوں سے محفوظ نہ رہے۔

پڑوسی کا مقام

۱۸۳۔ قَالَ النَّبِيُّ صَلَّى اللَّهُ عَلَيْهِ وَسَلَّمَ مَا زَالَ جَبْرِيلُ يُوصِينِي بِالْجَارِ حَتَّى ظَنَنْتُ أَنَّهُ سَيُورِثُهُ - (متفق علیہ، عن عائشہ)

نبی صلی اللہ علیہ وسلم نے فرمایا: جبرائیل علیہ السلام مجھے پڑوسی کے ساتھ اچھا سلوک کرنے کی برابر تاکید کرتے رہے، یہاں تک کہ میں نے خیال کیا کہ پڑوسی کو پڑوسی کا وارث بنا دیں گے۔

مومن کا پڑوسی بھوکا نہ رہے

۱۸۴۔ عَنِ ابْنِ عَبَّاسٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَيْسَ الْمَوْمِنُ بِالَّذِي يَشْبَعُ وَجَارَهُ جَانِعٌ إِلَىٰ جَنْبِهِ۔ (مشکوٰۃ)

ابن عباسؓ کہتے ہیں کہ میں نے رسول اللہ صلی اللہ علیہ وسلم کو فرماتے سنا کہ: وہ شخص مومن نہیں ہے جو خود تو پیٹ بھر کر کھائے اور اس کا پڑوسی جو اس کے پہلو میں رہتا ہے، بھوکا رہے۔

پڑوسیوں کی خبر گیری

۱۸۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا أَبَا ذَرٍّ إِذَا طَبَخْتَ مَرَقَةً فَأَكْثِرْ مَاءَ هَا وَتَعَاهَدُ جِيرَانَكَ۔ (مسلم)

رسول اللہ صلی اللہ علیہ وسلم نے ابو ذرؓ سے فرمایا: اے ابو ذرؓ! جب تو شور باپکائے تو کچھ پانی زیادہ کر دے اور اپنے پڑوسیوں کی خبر گیری کر (یعنی ان کے ہاں بھی تھوڑا سا سالن وغیرہ بھیج دیا کرو)

پڑوسیوں کے مابین تحائف کی اہمیت

۱۸۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا نِسَاءَ الْمُسْلِمَاتِ لَا تَحْقِرَنَّ جَارَةً لِجَارَتِهَا وَكُوْفِرْسَنَ شَاةٍ۔ (بخاری، مسلم، ابن ابی ہریرہ)

نبی صلی اللہ علیہ وسلم نے ارشاد فرمایا: اے مسلمان عورتو! کوئی پڑوسن اپنی پڑوسن کو ہدیدینے کو حقیر نہ سمجھے اگرچہ وہ ایک بکری کی گھری ہی کیوں نہ ہو۔

عورتوں کی فطرت ہوتی ہے کہ کوئی معمولی چیز اپنی پڑوسن کے گھر بھیجنا پسند نہیں کرتیں۔ ان



رَاوِ عَمَلٍ

کی خواہش ہوتی ہے کہ ان کے ہاں کوئی اچھی چیز سمجھیں۔ اسی لیے آپ نے عورتوں کو ہدایت فرمائی کہ معمولی سے معمولی ہدیہ بھی اپنے پڑوسیوں کے ہاں بھیجو اور جن عورتوں کے پاس پڑوس سے ہدیہ آئے اور وہ معمولی ہو تو انھیں محبت سے لے لینا چاہیے، اسے حقیر نہ سمجھیں اور نہ تنقید کریں۔

## مستحق ترین پڑوسی

۱۸۷۔ عَنْ عَائِشَةَ ۗ قَالَتْ قُلْتُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ إِنَّ لِي

جَارَيْنِ فَأَلِيَّيَهُمَا أَهْدِي قَالَ إِلَىٰ أَقْرَبِهِمَا مِنْكَ بَابًا۔ (بخاری)

حضرت عائشہؓ فرماتی ہیں کہ میں نے رسول اللہ صلی اللہ علیہ وسلم سے پوچھا:

میرے دو پڑوسی ہیں تو ان میں سے کس کے ہاں ہدیہ بھیجوں؟ آپ نے فرمایا:

اُس پڑوسی کے ہاں جس کا گھر تیرے گھر سے زیادہ قریب ہو۔

## پڑوسی کے ساتھ احسان کا رویہ

۱۸۸۔ قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ سَرَّكَ أَنْ يُحِبَّهُ اللَّهُ وَرَسُولُهُ

فَلْيَصِدُقْ حَدِيثَهُ إِذَا حَدَّثَ وَلْيُؤَدِّ أَمَانَتَهُ إِذَا أَمْتَمْتَ وَلْيُحْسِنْ جَوَارَ

مَنْ جَاوَرَهُ۔ (مشکوٰۃ۔ عن عبدالرحمن بن ابی اقر)

نبی صلی اللہ علیہ وسلم نے فرمایا: جس شخص کو یہ پسند ہو کہ اللہ تعالیٰ اور رسول صلی اللہ

علیہ وسلم اس سے محبت کریں تو اسے چاہیے کہ جب وہ گفتگو کرے تو سچ بولے،

اور اس کے پاس جب امانت رکھی جائے تو امانت کو مالک کے پاس بحفاظت

لوٹائے اور اپنے پڑوسیوں کے ساتھ اچھا برتاؤ کرے۔

## پڑوسی کے ساتھ سلوک کا نتیجہ — جنت یا جہنم

۱۸۹۔ قَالَ رَجُلٌ يَا رَسُولَ اللَّهِ إِنَّ فُلَانَةً تَذْكُرُ مِنِّي كَثْرَةَ صَلَاتِهَا

وَصِيَامِهَا وَصَدَقَتِهَا غَيْرَ أَنَّهَُا تُؤْذِي جِيرَانَهَا بِلِسَانِهَا قَالَ هِيَ فِي

النَّارِ قَالَ يَا رَسُولَ اللَّهِ فَإِنَّ فُلَانَةً تَذْكُرُ قَلَّةَ صِيَامِهَا وَصَدَقَتِهَا

وَصَلَاتِهَا وَرَأَيْهَا تَصَدِّقُ بِالْأَثْوَارِ مِنَ الْإِقْطِ وَلَا تُؤَدِّي بِلِسَانِهَا  
جَبْرًا نَهَا قَالَ هِيَ فِي الْجَنَّةِ - (مشکوٰۃ)

ایک آدمی نے نبی صلی اللہ علیہ وسلم سے کہا: فلاں عورت بہت زیادہ نفل نمازیں پڑھتی، نفی روزے رکھتی اور صدقہ کرتی ہے اور اس لحاظ سے وہ مشہور ہے، لیکن اپنے پڑوسیوں کو اپنی زبان سے تکلیف پہنچاتی ہے۔ آپ نے فرمایا: وہ جہنم میں جائے گی۔

اُس آدمی نے پھر کہا کہ اے اللہ کے رسول! فلاں عورت کے بارے میں بیان کیا جاتا ہے کہ وہ نفل روزے کم رکھتی ہے اور بہت کم نفل نماز پڑھتی ہے اور پیڑیوں کے کچھ ٹکڑے صدقہ کرتی ہے، لیکن اپنی زبان سے پڑوسیوں کو تکلیف نہیں پہنچاتی۔ آپ نے فرمایا: وہ یہ جنت میں جائے گی۔

پہلی عورت جہنم میں اس لیے جائے گی کہ اس نے بندوں کے حق مارے ہیں۔ پڑوسی کا حق یہ ہے کہ اُسے ایذا نہ دی جائے اور اُس نے یہ حق ادا نہ کیا اور دنیا میں اس نے اپنے پڑوسی سے معافی بھی نہیں مانگی۔ اس لیے اُسے جہنم ہی میں جانا چاہیے۔

قیامت کا پہلا مقدمہ — پڑوسیوں کا جھگڑا

۱۹۰۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَوَّلُ خَصْمَيْنِ يَوْمَ الْقِيَامَةِ جَارَانِ - (مشکوٰۃ - عقبہ بن عامر)

رسول اللہ صلی اللہ علیہ وسلم نے فرمایا: قیامت کے دن جن دو آدمیوں کا مقدمہ سب سے پہلے پیش ہوگا، وہ دو پڑوسی ہوں گے۔

یعنی قیامت میں حقوق العباد کے سلسلے میں سب سے پہلے خدا کے سامنے دو شخص پیش ہوں گے جو دنیا میں ایک دوسرے کے پڑوسی رہے اور ایک نے دوسرے کو ستایا اور ظلم کیا۔ ان دونوں کا مقدمہ سب سے پہلے پیش ہوگا۔

## ۸۔ فقر اور مساکین کے حقوق

مفلوسوں کے ساتھ خدا کا تعلق

۱۹۱۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ عَزَّ وَجَلَّ يَقُولُ يَوْمَ الْقِيَامَةِ يَا بَنَ أَدَمَ اسْتَطَعْمَتَكَ فَلَمْ تُطْعِمْنِي قَالَ يَا رَبِّ كَيْفَ أُطْعِمُكَ وَأَنْتَ رَبُّ الْعَالَمِينَ قَالَ أَمَا عَلِمْتَ أَنَّهُ اسْتَطَعْمَكَ عَبْدِي فَلَانَ فَلَمْ تُطْعِمْهُ أَمَا عَلِمْتَ أَنَّكَ لَوَأْطَعْمْتَهُ لَوَجَدْتَّ ذَلِكَ عِنْدِي يَا بَنَ أَدَمَ اسْتَسْقَيْتَكَ فَلَمْ تُسْقِنِي قَالَ يَا رَبِّ كَيْفَ اسْقِيكَ وَأَنْتَ رَبُّ الْعَالَمِينَ قَالَ اسْتَسْقَاكَ عَبْدِي فَلَانَ فَلَمْ تُسْقِهِ أَمَا إِنَّكَ لَوَسْقَيْتَهُ لَوَجَدْتَّ ذَلِكَ عِنْدِي۔ (مسلم، عن ابو ہریرہ)

رسول اللہ صلی اللہ علیہ وسلم نے فرمایا: اللہ عزوجل قیامت کے دن کہے گا: اے آدم کے بیٹے! میں نے تجھ سے کھانا مانگا تھا تو نے نہیں کھلایا، تو وہ کہے گا کہ اے میرے رب! میں تجھے کیوں کر کھلاتا جب کہ تو سب لوگوں کی پرورش کرنے والا ہے۔ اللہ تعالیٰ کہے گا: تجھے خبر نہیں کہ تجھ سے میرے فلاں بندے نے کھانا مانگا تھا لیکن تو نے اُسے نہیں کھلایا۔ کیا تجھے خبر نہیں کہ اگر تو اسے کھلاتا تو اپنے کھلائے ہوئے کھانے کو میرے ہاں پاتا۔ اے آدم کے بیٹے! میں نے تجھ سے پانی مانگا تھا، لیکن تو نے مجھے نہیں پلایا۔ وہ کہے گا کہ اے میرے رب! میں تجھے کیسے پلاتا جب کہ تو خود رب العالمین ہے۔ اللہ تعالیٰ کہے گا کہ میرے فلاں بندے نے تجھ سے پانی مانگا تھا لیکن تو نے اسے پانی نہیں دیا، اگر تو اسے پانی پلا دیتا تو وہ پانی میرے ہاں پاتا۔

اس حدیث سے معلوم ہوا کہ بھوکے کو کھانا کھلانا اور پیاسے کو پانی پلانا بڑے اجر و ثواب کا کام ہے اور اس سے خدا کا قرب حاصل ہوتا ہے۔

## بھوکے کو کھانا کھلانا

۱۹۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْضَلُ الصَّدَقَةِ أَنْ تُشْبِعَ

كَبِدًا جَائِعًا۔ (مشکوٰۃ عن انس)

رسول اللہ صلی اللہ علیہ وسلم نے فرمایا: بہترین صدقہ یہ ہے کہ تو کسی بھوکے کو پیٹ بھر کر کھلائے۔

سائل کے ساتھ سلوک:

۱۹۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رُدُّوا السَّائِلَ وَكُوِّبِظْفِ

مُحْرَقٍ۔ (مشکوٰۃ)

رسول اللہ صلی اللہ علیہ وسلم نے فرمایا: سائل کو کچھ دے کر واپس کرو، اگر چہ جلی ہوئی کھری ہی کیوں نہ ہو۔

مطلب یہ کہ غریب محتاج اگر تمہارے دروازے پر آئے تو اسے خالی ہاتھ مت لوٹاؤ، کچھ نہ کچھ اسے دے دو، اگر چہ وہ کتنی ہی معمولی چیز ہو۔

## ہم دردی کا مستحق مسکین

۱۹۴۔ قَالَ النَّبِيُّ صَلَّى اللَّهُ عَلَيْهِ وَسَلَّمَ لَيْسَ الْمِسْكِينُ الَّذِي يَطُوفُ

عَلَى النَّاسِ تَرَدُّدًا اللَّقْمَةُ وَاللَّقْمَتَانِ وَالتَّمْرَةُ وَالتَّمْرَتَانِ، وَلَكِنَّ

الْمِسْكِينُ الَّذِي لَا يَجِدُ غِنًى يَغْنِيهِ وَلَا يَفْطَنُ لَهُ فَيَتَصَدَّقُ عَلَيْهِ

وَلَا يَقُومُ فَيَسْأَلُ النَّاسَ۔ (بخاری، مسلم)

نبی صلی اللہ علیہ وسلم نے فرمایا: مسکین وہ نہیں ہے جو لوگوں کے دروازوں کا چکر

لگاتا ہے اور ایک لقمہ دو لقمے اور ایک کھجور اور دو کھجور لے کر لوٹتا ہے، بلکہ مسکین

وہ ہے کہ جو اتنا مال نہیں رکھتا کہ اپنی ضرورت پوری کرے اور اس کی غربت کو

لوگ سمجھ نہیں پاتے کہ اُسے صدقہ دیں، اور نہ ہی وہ لوگوں کے سامنے کھڑا

ہو کر ہاتھ پھیلاتا ہے۔

راہِ عمل

اس حدیث کے ذریعے اُمت کو یہ ہدایت دی گئی ہے کہ تمہیں سب سے زیادہ تلاش ایسے غریبوں کی ہونی چاہیے جو غربت کے مارے ہوئے تو ہیں لیکن وہ غیرت و شرافت کی وجہ سے اپنا حال لوگوں پر ظاہر نہیں ہونے دیتے اور مسکینوں کا سا چہرہ بنائے نہیں پھرتے اور نہ ہی وہ دوسروں کے سامنے ہاتھ پھیلاتے ہیں، ایسے لوگوں کو ڈھونڈ ڈھونڈ ان کی مدد کرتا بہت بڑی نیکی ہے۔

## مسکین و بیوہ کی نگاہِ داشت کی فضیلت

۱۹۵۔ قَالَ النَّبِيُّ صَلَّى اللَّهُ عَلَيْهِ وَسَلَّمَ السَّاعِيُّ عَلَى الْأَرْمَلَةِ وَالْمُسْكِينِ كَالْمُجَاهِدِ فِي سَبِيلِ اللَّهِ وَأَحْسِبُهُ قَالَ وَكَالْقَائِمِ الَّذِي لَا يَفْتَرُ وَكَالصَّائِمِ الَّذِي لَا يَفْطُرُ۔ (بخاری، مسلم، عن ابو ہریرہ)

نبی صلی اللہ علیہ وسلم نے فرمایا: بیواؤں اور مسکینوں کے لیے دوڑ دھوپ کرنے والا اُس شخص کی طرح ہے جو خدا کی راہ میں جنگ کرتا ہے، اور اس شخص کی طرح ہے جو رات بھر خدا کے حضور کھڑا رہتا ہے، تھکتا نہیں اور اس روزے دار کی طرح ہے جو دن کو کھاتا نہیں، برابر روزے رکھتا ہے۔

## ۹۔ خادموں کے حقوق

سکت سے زیادہ بوجھ نہ ڈالنا

۱۹۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِلْمَمْلُوكِ طَعَامَهُ وَكِسْوَتَهُ وَلَا يَكْلَفُ مِنَ الْعَمَلِ إِلَّا مَا يُطِيقُ۔ (مسلم، عن ابو ہریرہ)

رسول اللہ صلی اللہ علیہ وسلم نے فرمایا: غلام کا حق یہ ہے کہ اسے کھانا اور کپڑا دیا جائے اور اس پر کام کا صرف اتنا ہی بوجھ ڈالا جائے، جسے وہ سہا سکتا ہو۔

اصل حدیث میں مملوک کا لفظ آیا ہے جس سے مراد: غلام اور باندی ہیں، جو اسلام سے پہلے عرب سوسائٹی میں پائے جاتے تھے۔ لوگ ان غلام اور باندیوں کے ساتھ حیوانات سے بدتر سلوک کرتے، انہیں نہ تو ٹھیک طرح سے کھانا دیتے اور نہ کپڑے پہناتے، اور ناقابل برداشت

حد تک ان سے کام لیتے۔ جب اسلام آیا تو اس وقت یہ طبقہ موجود تھا۔ آپ نے مسلمان سوسائٹی کو ہدایت کی کہ ان کے ساتھ انسانوں کا سا سلوک کرو۔ انھیں وہی کچھ کھلاؤ جو تم کھاتے ہو اور وہ کپڑے پہناؤ جو تم پہنتے ہو، اور ان سے صرف اتنا ہی کام لو جتنا ان کے بس میں ہو۔ ایسا ہی معاملہ اس مستقل نوکر کے ساتھ ہونا چاہیے جس کے شب و روز آپ کے پاس گزرتے ہیں۔ خادموں کے ساتھ سلوک کے سلسلے میں ابو قلابہؓ کی یہ روایت پڑھیے۔ ابو قلابہؓ کہتے ہیں: حضرت سلمان فارسیؓ کے پاس گورنری کے زمانے میں ایک آدمی گیا۔ اس نے دیکھا کہ آپ اپنے ہاتھ سے آٹا گوندھ رہے ہیں۔ پوچھا: یہ کیا؟ حضرت سلمانؓ نے کہا: ہم نے اپنے خادم کو ایک کام سے باہر بھیج دیا ہے اور ہمیں یہ ناپسند ہے کہ اس کے اوپر دو کاموں کا بار ڈال دیں۔

### خادم کا طعام و لباس کیسا ہونا چاہیے؟

۱۹۷۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِخْوَانَكُمْ جَعَلَهُمُ اللَّهُ تَحْتَ أَيْدِيكُمْ فَمَنْ جَعَلَ اللَّهُ أَخَاهُ تَحْتَ يَدَيْهِ فَلْيُطِعمَهُ مِمَّا يَأْكُلُ وَلْيَلْبِسَهُ مِمَّا يَلْبَسُ وَلَا يَكْلِفُهُ مِنَ الْعَمَلِ مَا يُغْلِبُهُ فَإِنْ كَلَّفَهُ مَا يُغْلِبُهُ فَلْيَعْنَهُ عَلَيْهِ۔ (بخاری، مسلم، ابو ہریرہؓ)

رسول اللہ صلی اللہ علیہ وسلم نے فرمایا: لونڈی اور غلام تمہارے بھائی ہیں، انھیں اللہ تعالیٰ نے تمہارے تصرف میں دے رکھا ہے، تو جس بھائی کو اللہ تعالیٰ نے تم میں سے کسی کے قبضے میں دے رکھا ہو تو اسے چاہیے کہ اسے وہی کھلائے جو خود کھاتا ہے، اور اسے وہ کپڑا پہنائے جو وہ خود پہنتا ہے، اور اس پر کام کا اتنا بوجھ نہ ڈالے جو اس کی طاقت سے باہر ہو، اور اگر اس پر کسی ایسے کام کا بوجھ ڈالے جو اس کی طاقت سے باہر ہو اور وہ اسے نہ کر پارہا ہو تو اس کام میں اس کی مدد کرے۔

### کھانے میں خادم کی شرکت

۱۹۸۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا صَنَعَ لِأَحَدِكُمْ خَادِمَهُ

طَعَامَهُ ثُمَّ جَاءَهُ بِهِ وَقَدْ وُلِيَ حَرَّةً وَدُخَانَهُ فَلْيَقْعِدَهُ مَعَهُ فَلْيَأْكُلْ  
فَإِنْ كَانَ الطَّعَامُ مَشْفُوهًا قَلِيلًا فَلْيَضَعْ فِي يَدِهِ مِنْهُ أَكْلَةً  
أَوْ أَكْلَتَيْنِ۔ (مسلم، عن ابو ہریرہ)

رسول اللہ صلی اللہ علیہ وسلم نے فرمایا: جب تم میں سے کسی کا خادم کھانا پکائے، پھر  
اسے اس کے پاس لائے اور حال یہ ہے کہ اس نے کھانا پکانے میں گرمی اور  
دھوئیں کی مصیبت برداشت کی ہے تو مالک کو چاہیے کہ اسے ساتھ بٹھا کر  
کھلائے، اور اگر کھانا تھوڑا ہو تو اس میں سے ایک لقمہ یا دو لقمے اس کے ہاتھ  
میں رکھ دے۔

### خادموں کے ساتھ حسن سلوک

۱۹۹۔ عَنْ أَبِي بَكْرٍ الصِّدِّيقِ قَالَ قَالَ رَسُولُ اللَّهِ صَلَّى اللَّهُ عَلَيْهِ  
وَسَلَّمَ لَا يَدْخُلُ الْجَنَّةَ سِوَى الْمَلَائِكَةِ قَالُوا يَا رَسُولَ اللَّهِ أَلَيْسَ أَخْبَرْتَنَا  
أَنَّ هَذِهِ الْأُمَّةَ أَكْثَرُ الْأُمَمِ مَمْلُوكِينَ وَيَتَامَى قَالَ نَعَمْ فَأَكْرَمُوهُمْ  
كَكْرَامَةِ أَوْلَادِكُمْ وَأَطْعِمُوهُمْ مِمَّا تَأْكُلُونَ۔ (ابن ماجہ)

حضرت ابو بکر صدیق رضی اللہ عنہ سے روایت ہے، وہ کہتے ہیں کہ رسول اللہ صلی  
اللہ علیہ وسلم نے ارشاد فرمایا: اپنے غلاموں اور خادموں پر اپنے اختیار کو غلط  
استعمال کرنے والا جنت میں داخل نہیں ہوگا۔ لوگوں نے پوچھا کہ اے اللہ  
کے رسول! کیا آپ نے ہمیں نہیں بتایا ہے کہ اس امت میں دوسری امتوں  
کے مقابلے میں غلام اور یتیم زیادہ ہوں گے۔ آپ نے فرمایا: ہاں! میں نے  
تمہیں یہ بات بتائی ہے، پس تم لوگ اپنی اولاد کی طرح ان کی خاطر کرو، اور  
انہیں وہ کھانا کھلاؤ جو تم کھاتے ہو۔

غلام کو مارنے کی ممانعت

۲۰۰۔ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ وَهَبَ لِعَلِيِّ غُلَامًا فَقَالَ لَا

تَضْرِبُهُ فَيَأْتِي نَهِيْتُ عَنْ ضَرْبِ أَهْلِ الصَّلَاةِ وَقَدْ رَأَيْتَهُ يُصَلِّي -

(مکتلوٰۃ عن ابوامامہ)

حضور صلی اللہ علیہ وسلم نے حضرت علی رضی اللہ عنہ کو ایک غلام بخشا اور فرمایا: اسے مارنا مت، کیوں کہ مجھے نمازی کو مارنے سے منع کیا گیا ہے اور میں نے اسے نماز پڑھتے دیکھا ہے۔

## ۱۰۔ رفقائے سفر کے حقوق

لوگوں کی خدمت کرنے میں مسابقت

۲۰۱۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَيِّدُ الْقَوْمِ خَادِمُهُمْ فَمَنْ سَبَقَهُمْ بِخِدْمَةٍ لَمْ يَسْبُقُوهُ بِعَمَلٍ إِلَّا الشَّهَادَةَ - (مکتلوٰۃ عن اہل بن سعد)

رسول اللہ صلی اللہ علیہ وسلم نے فرمایا: قوم کا سردار اس کا خادم ہوتا ہے، تو جو شخص لوگوں کی خدمت کرنے میں سبقت لے جائے، تو لوگ اس سے کسی عمل کی بدولت نہیں بڑھ سکتے بجز شہادت کے۔

یعنی جو شخص کسی قافلے کے ساتھ سفر کر رہا ہو، اسے چاہیے کہ ان کی خدمت کرے، ان کی ضروریات کا لحاظ رکھے اور انہیں ہر طرح آرام پہنچانے کی کوشش کرے۔ اس کا بہت بڑا ثواب ہے۔ اس نیکی سے بڑھ کر اگر اور کوئی نیکی ہو سکتی ہے تو یہ ہے کہ آدمی خدا کی راہ میں لڑتے ہوئے شہادت پائے۔

زائد از ضرورت چیزیں رفیق سفر کو دینا

۲۰۲۔ عَنْ أَبِي سَعِيدٍ ۝ الْخُدْرِيُّ قَالَ بَيْنَمَا نَحْنُ فِي سَفَرٍ إِذْ جَاءَهُ رَجُلٌ عَلَى رَاحِلَةٍ فَجَعَلَ يَصْرِفُ وَجْهَهُ يَمِينًا وَشِمَالًا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَ مَعَهُ فَضْلٌ ظَهَرَ فَلْيُعْطِهِ عَلِيٌّ مَنْ لَّا ظَهَرَ لَهُ وَمَنْ كَانَ لَهُ فَضْلٌ زَادَ فَلْيُعْطِهِ عَلِيٌّ مَنْ لَّا زَادَكَ قَالَ



قَدْ كَرِمْنَا أَصْنَافِ الْمَالِ حَتَّى رَأَيْنَا أَنَّهُ لَا حَقَّ لِأَحَدٍ مِنَّا فِي  
الْفُضْلِ - (مسلم)

ابوسعید خدری رضی اللہ عنہ سے روایت ہے۔ وہ کہتے ہیں کہ ایک دفعہ جب ہم سفر میں تھے، حضور صلی اللہ علیہ وسلم کے پاس ایک آدمی آیا۔ وہ اونٹنی پر سوار تھا۔ اس نے دائیں بائیں مڑ مڑ کر دیکھنا شروع کیا تو رسول اللہ صلی اللہ علیہ وسلم نے فرمایا کہ: جس شخص کے پاس کوئی زائد سواری ہو تو اسے چاہیے کہ وہ اپنی سواری اس شخص کو دے دے جس کے پاس سواری نہیں ہے، اور جس شخص کے پاس ضرورت سے زائد کھانا ہو تو اسے ان لوگوں کو دے دینا چاہیے جن کے پاس کھانا نہیں ہے۔ حضرت ابوسعید خدری رضی اللہ عنہ کا کہنا ہے کہ حضور صلی اللہ علیہ وسلم نے مال کی بہت ساری قسمیں گناؤں لیں، یہاں تک کہ ہم نے یہ سمجھا کہ ہم میں سے کسی کا زائد از ضرورت مال میں کوئی حق نہیں ہے۔ (آنے والے نے دائیں بائیں نظر دوڑائی، کیوں کہ دراصل وہ ضرورت مند تھا۔ چاہتا تھا کہ لوگ اس کی مدد کریں۔)

### شیطان کے گھر اور سواریاں

۲۰۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَكُونُ إِبِلٌ وَبُيُوتٌ لِلشَّيَاطِينِ أَمَا إِبِلُ الشَّيَاطِينِ فَقَدْ رَأَيْتَهَا يُخْرِجُ أَحَدُكُمْ بِنَجِيْبَاتٍ مَعَهُ قَدْ أَسْمَنَهَا فَلَا يَعْلَمُ بِعَبْرٍ مِنْهَا وَيَمُرُّ بِأَخِيهِ قَدْ انْقَطَعَ بِهِ فَلَا يَحْمِلُهُ وَأَمَا بُيُوتُ الشَّيَاطِينِ فَلَمْ أَرَهَا۔ (ابوداؤد، سعید بن ابی ہند عن ابو ہریرہ)

رسول اللہ صلی اللہ علیہ وسلم نے فرمایا: کچھ اونٹ شیطانوں کا حصہ ہوتے ہیں، کچھ گھر شیطانوں کا حصہ ہوتے ہیں۔ شیطانوں کے اونٹ تو میں نے دیکھے ہیں۔ تم میں سے کوئی اپنے ساتھ بہت سی اونٹیاں لے کر نکلتا ہے اور اس نے انھیں خوب موٹا تازہ کر رکھا ہے اور ان میں سے کسی پر چڑھتا نہیں۔ وہ اپنے

بھائی کے پاس سے گزرتا ہے، جو بغیر سواری کے ہے، تو اسے اپنی اونٹنیوں پر سوار نہیں کرتا۔ رہے شیطانوں کے گھر تو انھیں میں نے نہیں دیکھا۔

”شیطانی گھروں“ سے مراد وہ مکانات ہیں جنہیں لوگ بلا ضرورت بناتے ہیں، محض اپنی مال داری کے دکھاوے کے لیے۔ نہ تو وہ لوگ خود ان میں رہائش رکھتے ہیں اور نہ دوسرے ضرورت مند لوگوں کو رہنے کے لیے دیتے ہیں۔ اسلام دولت کی اس قسم کی نمائش کو پسند نہیں کرتا۔ حضور صلی اللہ علیہ وسلم نے ایسے مکانات نہیں دیکھے کیوں کہ اس زمانے میں ایسے نمائشی لوگ نہیں تھے، البتہ بعد میں ہمارے بزرگوں نے ایسے مکانات دیکھے اور ہم بھی اپنے زمانے کے دولت مند مسلمانوں کے ہاں ایسے نمائشی مکانات دیکھ رہے ہیں۔

راستہ روکنے کی مذمت

۲۰۴۔ عَنْ مُعَاذٍ قَالَ غَزَوْنَا مَعَ النَّبِيِّ صَلَّى اللَّهُ عَلَيْهِ وَسَلَّمَ فَضَيَّقَ النَّاسُ الْمَنَازِلَ وَقَطَعُوا الطَّرِيقَ فَبَعَثَ النَّبِيُّ صَلَّى اللَّهُ عَلَيْهِ وَسَلَّمَ مُنَادِيًا يُنَادِي فِي النَّاسِ أَنَّ مَنْ ضَيَّقَ مَنْزِلًا أَوْ قَطَعَ الطَّرِيقَ فَلَا جِهَادَ لَهُ۔ (ابوداؤد)

حضرت معاذؓ سے روایت ہے۔ انھوں نے کہا: ہم حضور صلی اللہ علیہ وسلم کی معیت میں ایک غزوہ میں گئے، لوگوں نے قیام گاہ کی جگہوں کو تنگ کر دیا اور راستہ بند کر دیا۔ حضور صلی اللہ علیہ وسلم نے ایک آدمی بھیج کر اعلان کر دیا کہ جو شخص قیام گاہ میں تنگی پیدا کرے، یا راستہ بند کرے گا تو اسے جہاد کا ثواب نہ ملے گا۔

اس حدیث سے معلوم ہوتا ہے کہ لوگوں نے اپنی قیام گاہ کو وسیع و کشادہ کر دیا تھا اور پھیل کر ٹھہرے تھے، جس کے نتیجے میں چلنے والوں کو دشواری ہو سکتی تھی، اس لیے حضور صلی اللہ علیہ وسلم نے یہ اعلان کر دیا کہ جو لوگ سفر میں نکلیں اور ان کا یہ سفر نیکی کا سفر ہو تو انھیں چاہیے کہ پھیل کر قیام نہ کریں، بلکہ صرف بقدر ضرورت ہی جگہ لیں۔ ایسا نہ کریں کہ دوسرے رفیقوں کو جگہ نہ ملے یا آنے جانے میں انھیں زحمت ہو۔

## ۱۱۔ بیمار کی عیادت

عیادت اور تعلق باللہ

۲۰۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ عَزَّ وَجَلَّ يَقُولُ يَوْمَ الْقِيَامَةِ يَا بَنَ أَدَمَ مَرَضْتُ فَلَمْ تَعُدَّنِي قَالَ يَا رَبِّ كَيْفَ أَعُوذُكَ وَأَنْتَ رَبُّ الْعَالَمِينَ قَالَ أَمَا عَلِمْتَ أَنَّ عَبْدِي فَلَانًا مَرَضَ فَلَمْ تَعُدَّهُ أَمَا عَلِمْتَ أَنَّكَ لَوْ عُدْتَهُ لَوَجَدْتَنِي عِنْدَهُ۔ (مسلم عن ابو ہریرہ)

رسول اللہ صلی اللہ علیہ وسلم نے فرمایا: اللہ عزوجل قیامت کے دن کہے گا: اے آدم کے بیٹے! میں بیمار ہوا تھا تو، تو نے میری عیادت نہیں کی۔ وہ کہے گا: اے میرے رب! میں تیری عیادت کیسے کرتا، تو رب العالمین ہے۔ اللہ تعالیٰ فرمائے گا: کیا تجھے علم نہیں تھا کہ میرا فلاں بندہ بیمار پڑا تھا اور تو نے اس کی عیادت نہیں کی، کیا تجھے خبر نہیں کہ اگر تو اس کی عیادت کو جاتا تو مجھے اس کے پاس پاتا۔

عیادت سے مراد صرف کسی بھی مریض کے ہاں چلیجانا اور مزاج برسی کرنا ہی نہیں ہے، بلکہ بیمار کی حقیقی اور اصل عیادت یہ ہے کہ اگر وہ غریب ہو تو اس کے لیے دوا وغیرہ کا انتظام کیا جائے، یا غریب تو نہیں ہے، لیکن کوئی وقت پر اسے دوا لاکر دینے یا اور پلانے والا نہیں ہے تو اس کی فکر کی جائے۔

مریض، بھوکے اور قیدی سے حسن سلوک

۲۰۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عُوذُوا الْمَرِيضَ وَأَطْعِمُوا الْجَائِعَ وَفُكُوا الْعَالِيَةَ۔ (بخاری، عن ابو موسیٰ)

رسول اللہ صلی اللہ علیہ وسلم نے فرمایا: بیمار کی عیادت کرو، اور بھوکے کو کھانا کھاؤ، اور قیدی کی رہائی کا انتظام کرو۔

## غیر مسلم کی عیادت

۲۰۷۔ كَانَ غُلَامًا يَهُودِيًّا يَخْدُمُ النَّبِيَّ صَلَّى اللَّهُ عَلَيْهِ وَسَلَّمَ فَمَرَضَ فَاتَّاهُ النَّبِيُّ صَلَّى اللَّهُ عَلَيْهِ وَسَلَّمَ يَعُودُهُ فَقَعَدَ عِنْدَ رَأْسِهِ فَقَالَ لَهُ أَسْلِمُ فَنَظَرَ إِلَى أَبِيهِ وَهُوَ عِنْدَهُ فَقَالَ أَطْعُمُ أَبَا الْقَاسِمِ فَأَسْلَمَ ففخرَجَ النَّبِيُّ صَلَّى اللَّهُ عَلَيْهِ وَسَلَّمَ وَهُوَ يَقُولُ الْحَمْدُ لِلَّهِ الَّذِي أَنْقَذَهُ مِنَ النَّارِ

(بخاری، عن انسؓ)

ایک یہودی لڑکا نبی صلی اللہ علیہ وسلم کی خدمت کیا کرتا تھا۔ وہ بیمار پڑا تو حضور صلی اللہ علیہ وسلم اس کی عیادت کو تشریف لے گئے۔ اس کے سرہانے بیٹھے اور اس سے کہا کہ تو اسلام قبول کر لے۔ اُس نے اپنے باپ کی طرف دیکھا جو وہیں اس کے پاس تھا۔ اس نے کہا کہ: تو ابوالقاسم (محمدؐ) کا کہنا مان لے۔ چنانچہ وہ اسلام لے آیا۔ اس کے بعد حضور صلی اللہ علیہ وسلم اس کے ہاں سے یہ کہتے ہوئے نکلے: شکر ہے اللہ کا جس نے جہنم سے اسے بچالیا۔

حضور پاک صلی اللہ علیہ وسلم کی پاکیزہ سیرت سے دوست اور دشمن سب ہی واقف تھے اور تمام یہودی آپ کے دشمن نہ تھے۔ اس یہودی کو حضورؐ سے ذاتی تعلق تھا، اس لیے اس نے اپنے لڑکے کو حضور صلی اللہ علیہ وسلم کی خدمت میں بھیج دیا تھا۔

## عیادت کے آداب

۲۰۸۔ قَالَ ابْنُ عَبَّاسٍ مِنَ السُّنَّةِ تَخْفِيفُ الْجُلُوسِ وَقِلَّةُ الصَّخَبِ فِي الْعِيَادَةِ عِنْدَ الْمَرِيضِ۔ (مشکوٰۃ)

حضرت عبداللہ بن عباس رضی اللہ عنہ کہتے ہیں کہ مریض کے پاس عیادت کرنے کے سلسلے میں شور و شغب نہ کرو، اور اس کے پاس کم بیٹھنا سُنّت ہے۔

یہ ہدایت عام بیماروں کے لیے ہے، لیکن اگر کسی کا بے تکلف دوست بیمار پڑے اور اسے اندازہ ہو کہ وہ اس کے بیٹھنے کو پسند کرتا ہے، تب وہ جتنی دیر چاہے بیٹھ سکتا ہے۔

## ۱۲۔ مسلمان پر مسلمان کے حقوق

مسلمانوں کے باہمی حقوق

۲۰۹۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَقُّ الْمُسْلِمِ عَلَى الْمُسْلِمِ سِتُّ قَبِيلَ مَا هُنَّ يَا رَسُولَ اللَّهِ قَالَ إِذَا لَقَيْتَهُ فَسَلِّمْ عَلَيْهِ وَإِذَا دَعَاكَ فَاجِبْهُ وَإِذَا اسْتَنْصَحَكَ فَانصَحْ لَهُ وَإِذَا عَطَسَ فَحَمِدَ اللَّهَ فَشَمِّتْهُ وَإِذَا مَرَضَ فَعُدَّهُ وَإِذَا مَاتَ فَاتَّبِعْهُ۔ (مسلم، عن ابو ہریرہ)

رسول اللہ صلی اللہ علیہ وسلم نے فرمایا: ایک مسلمان کے دوسرے مسلمان پر چھ حق ہیں۔ پوچھا گیا کہ وہ کیا ہیں اے اللہ کے رسول! آپ نے فرمایا: جب تو مسلمان بھائی سے ملے تو اسے سلام کر، اور جب وہ تجھے دعوت دے تو اس کی دعوت قبول کر، اور جب وہ تجھ سے خیر خواہی چاہے تو اس سے خیر خواہی کر، اور جب اسے چھینک آئے اور وہ الحمد للہ کہے تو اس کا جواب دے اور جب وہ بیمار ہو تو اس کی عیادت کر اور جب وہ مر جائے تو اس کے جنازے کے ساتھ جا۔

۱۔ سلام کرنے کا مطلب صرف السلام علیکم کے الفاظ بول دینا نہیں ہیں، بلکہ یہ ایک اعلان اور اقرار ہے، اس بات کا کہ میری طرف سے تیری جان، مال اور آبرو محفوظ ہے۔ میں کسی طریقے پر تجھے کوئی تکلیف نہیں پہنچاؤں گا اور دعا ہے اس بات کی کہ اللہ تعالیٰ تیرے دین و ایمان کو سلامت رکھے اور تجھ پر اپنی رحمت نازل کرے۔

۲۔ تشمیت کے معنی چھینکنے والے کے لیے کلمہ خیر کہنے کے ہیں، مثلاً: يَرْحَمُكَ اللَّهُ کہنا یعنی اللہ تجھ پر اپنی رحمت نازل کرے اور تو اللہ تعالیٰ کی اطاعت کی راہ میں ثابت قدم رہے اور تجھ سے کوئی ایسی غلطی سرزد نہ ہو جس پر دوسروں کو ہنسنے کا موقع ملے۔

درگزر

۲۱۰۔ عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

أَقْبِلُوا ذَوِي الْهَيْئَاتِ عَثْرَاتِهِمْ إِلَّا الْحُدُودَ - (ابوداؤد ج ۳، حدیث نمبر ۹۷۰)

حضور صلی اللہ علیہ وسلم نے فرمایا: اچھی سیرت و خصلت کے مسلمان سے اگر کبھی کوئی لغزش ہو جائے تو اسے معاف کر دو، سوائے حدود کے۔

مطلب یہ کہ ایک آدمی نیک اور پرہیزگار ہے، خدا کی نافرمانی نہیں کرتا، ایسا آدمی کبھی پھسل کر گناہ کے دلال میں گر پڑے تو اس کی وجہ سے اسے نظروں سے نہ گرا دو، اس کی بے وقعتی نہ کرو، اس کی اس غلطی کو پھیلاتے مت پھرو، بلکہ معاف کر دو۔ ہاں اگر وہ ایسا گناہ کرے جس کی سزا شریعت میں مقرر ہے، مثلاً: زنا، چوری وغیرہ تو ایسے گناہ معاف نہیں کیے جائیں گے۔

### جان و مال کی حرمت

۲۱۱۔ قَالَ النَّبِيُّ صَلَّى اللَّهُ عَلَيْهِ وَسَلَّمَ فِي حَجَّةِ الْوُدَاعِ الْإِنَّ اللَّهَ حَرَّمَ عَلَيْكُمْ دِمَاءَكُمْ وَأَمْوَالَكُمْ كَحَرْمَةِ يَوْمِكُمْ هَذَا فِي بَلَدِكُمْ هَذَا فِي شَهْرِكُمْ هَذَا الْإِهْلُ بَلَّغَتْ قَالُوا أَنْعَمُ قَالَ اللَّهُمَّ اشْهَدْ ثَلَاثًا وَيْلَكُمْ أَوْ وَيْحَكُمْ أَنْظِرُوا لَاتَرْجِعُوا بَعْدِي كَفَّارًا يَضْرِبُ بَعْضُكُمْ رِقَابَ بَعْضٍ - (بخاری عن ابن عمر)

حضور صلی اللہ علیہ وسلم نے اپنے آخری حج میں (جس کے بعد آپ اس دنیا سے تشریف لے گئے) امت کو خطاب کرتے ہوئے فرمایا: سنو! اللہ تعالیٰ نے تمہارے خون اور مال و آبرو کو محترم قرار دیا ہے، جس طرح تمہارا یہ دن، یہ مہینا اور یہ شہر محترم ہیں۔ سنو! کیا میں نے تمہیں (خدا کا پیغام) پہنچا دیا؟ لوگوں نے کہا: ہاں! آپ نے پہنچا دیا۔ آپ نے فرمایا: اے اللہ! تو گواہ رہنا کہ میں نے امت کو پیغام پہنچا دیا۔ یہ بات آپ نے تین مرتبہ فرمائی۔ پھر فرمایا: سنو! دیکھو میرے بعد کافر نہ بن جانا کہ تم مسلمان ہو کر آپس میں ایک دوسرے کی گردنیں مارنے لگو۔

### مسلمان کی خیر خواہی

۲۱۲۔ عَنْ جَرِيرِ بْنِ عَبْدِ اللَّهِ قَالَ بَايَعْتُ رَسُولَ اللَّهِ صَلَّى اللَّهُ عَلَيْهِ

وَسَلَّمَ عَلَيَّ إِقَامِ الصَّلَاةِ وَإِيتَاءِ الزَّكَاةِ وَالنَّصِيحِ لِكُلِّ مُسْلِمٍ -

(بخاری، مسلم)

جریر بن عبد اللہ کہتے ہیں: میں نے رسول اللہ صلی اللہ علیہ وسلم کے ہاتھ پر بیعت

کی، نماز قائم کرنے، زکوٰۃ دینے اور ہر مسلمان کی خیر خواہی کرنے پر۔

بیعت کے اصل معنی ”بیچ دینا“ کے ہیں۔ یعنی آدمی جس کے ہاتھ پر بیعت کرتا ہے، وہ

دراصل اس بات کا عہد کرتا ہے کہ میں پوری زندگی اس عہد کو نبھاؤں گا۔ حضرت جریرؓ نے حضور صلی

اللہ علیہ وسلم سے تین باتوں کا عہد کیا۔ نماز کو اس کی جملہ شرائط کے ساتھ ادا کرنا اور زکوٰۃ دینا اور

تیسری بات یہ کہ اپنے مسلمان بھائیوں کے ساتھ کوئی کھوٹ کا معاملہ نہ کرنا، ان کے ساتھ رحمت

و شفقت اور خیر خواہانہ معاملہ کرنا۔ اس حدیث سے واضح ہوتا ہے کہ امت مسلمہ کے افراد کو آپس

میں کس طرح رہنا ہے۔

## مسلمانوں میں باہمی رحمت و مودت

۲۱۳ - قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَرَى الْمُؤْمِنِينَ فِي

تَرَاحِيهِمْ وَتَوَادِّيهِمْ وَتَعَاطُفِهِمْ كَمَثَلِ الْجَسَدِ إِذَا شَتَكَ عَضْوٌ

تَدَاغَى لَهُ سَائِرُ الْجَسَدِ بِالسَّهَرِ وَالْحُمَى - (بخاری، عن نعمان بن بشير)

رسول اللہ صلی اللہ علیہ وسلم نے ارشاد فرمایا: تو مسلمانوں کو آپس میں رحم کرنے،

محبت کرنے اور ایک دوسرے کی طرف جھکنے میں ایسا دیکھے گا جیسا کہ جسم کا

حال ہوتا ہے کہ اگر ایک عضو کو کوئی بیماری لاحق ہوتی ہے تو جسم کے بقیہ اعضا

بے خوابی اور بخار کے ساتھ اس کا ساتھ دیتے ہیں۔

نبی صلی اللہ علیہ وسلم نے جسم کی مثال دیتے ہوئے یہ نہیں فرمایا، بلکہ مسلمانوں کی ایک مستقل

اور دائمی صفت کے طور پر فرماتے ہیں کہ جب بھی تو انہیں دیکھے گا تو انہیں ایک دوسرے کے ساتھ

رحمت و شفقت سے پیش آنے والا ہی پائے گا۔

## اُخوت ایک مستحکم عمارت

۲۱۴ - قَالَ النَّبِيُّ صَلَّى اللَّهُ عَلَيْهِ وَسَلَّمَ الْمُؤْمِنُ كَالْبُنْيَانِ يَشُدُّ بَعْضُهُ

بَعْضًا ثُمَّ شَبَّكَ بَيْنَ أَصَابِعِهِ۔ (بخاری، مسلم عن ابوموسیٰ)

نبی صلی اللہ علیہ وسلم نے فرمایا: مسلمان، مسلمان کے لیے عمارت کی طرح ہے جس کا ایک حصہ دوسرے حصے کو قوت پہنچاتا ہے۔ پھر آپ نے ایک ہاتھ کی انگلیوں کو دوسرے ہاتھ کی انگلیوں میں پیوست کر کے سمجھایا۔

اس حدیث میں مسلمان سوسائٹی کو ایک عمارت سے تشبیہ دی گئی ہے کہ جس طرح اس کی اینٹیں ایک دوسرے سے جڑی ہوئی ہوتی ہیں، اسی طرح مسلمانوں کو آپس میں چمٹے رہنا چاہیے اور پھر جس طرح ہر اینٹ دوسری اینٹ کو قوت اور سہارا دیتی ہے، اسی طرح انھیں بھی ایک دوسرے کو سہارا دینا چاہیے۔ نیز جس طرح بکھری ہوئی اینٹیں باہم جڑ کر مضبوط عمارت کی شکل اختیار کر لیتی ہیں، اسی طرح مسلمانوں کی قوت کا راز ان کے آپس میں جڑنے میں ہے۔ اگر وہ بکھری ہوئی اینٹوں کی مانند رہے تو انھیں ہوا کا ہر جھونکا اڑالے جا سکتا ہے اور پانی کا ہر ریلہا بہا لے جا سکتا ہے۔ آخر میں نبی کریم صلی اللہ علیہ وسلم نے اس حقیقت کو ایک ہاتھ کی انگلیوں کو دوسرے ہاتھ کی انگلیوں میں پیوست کر کے محسوس شکل میں بیان فرمایا۔

## مومن کا آئینہ

۲۱۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمُؤْمِنُ مِرَاةُ الْمُؤْمِنِ وَالْمُؤْمِنُ أَخُو الْمُؤْمِنِ يَكْفُ عَنْهُ ضِيَعَتَهُ وَيَحُوطُهُ مِنْ وَّرَائِهِ۔

(مشکوٰۃ عن ابوبریرہ)

رسول اللہ صلی اللہ علیہ وسلم نے فرمایا: مسلمان، مسلمان کا آئینہ ہے اور مسلمان، مسلمان کا بھائی ہے، وہ اسے برباوی سے بچاتا ہے اور پیچھے سے اس کی حفاظت کرتا ہے۔

”ایک مسلمان دوسرے مسلمان کے لیے آئینہ ہے، یعنی اس کی تکلیف کو اپنی تکلیف جانتا ہے۔ جس طرح وہ اپنی تکلیف سے تڑپتا ہے، اسی طرح یہ بھی تڑپ اٹھے گا اور اس کو ڈور کرنے کے لیے بے چین ہو جائے گا۔

ایک اور حدیث کے الفاظ یہ ہیں: اِنَّ اَحَدَكُمْ مِرَاةٌ اَخِيهِ فَاِنْ رَاَى بِهٖ اَذَى فَلْيَمِطْ



راہِ عمل

عَنْهُ، یعنی تم میں سے ہر ایک اپنے بھائی کا آئینہ ہے۔ پس اگر اسے تکلیف میں دیکھے تو اس کی تکلیف دُور کر دے۔ اسی طرح اگر اس کے اندر کوئی کم زوری دیکھتا ہے تو اسے اپنی کم زوری سمجھ کر دُور کرنے کی کوشش کرے۔

مسلمان کی مدد — وہ ظالم ہو یا مظلوم

۲۱۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْصُرْ أَخَاكَ ظَالِمًا أَوْ مَظْلُومًا فَقَالَ رَجُلٌ يَا رَسُولَ اللَّهِ أَنْصُرَهُ مَظْلُومًا فَكَيْفَ أَنْصُرَهُ ظَالِمًا قَالَ تَمْنَعُهُ مِنَ الظُّلْمِ فَذَلِكَ نَصْرُكَ أَيُّهَا۔ (بخاری، مسلم انس)

نبی صلی اللہ علیہ وسلم نے فرمایا: تو اپنے بھائی کی مدد کر، چاہے وہ ظالم ہو یا مظلوم۔ ایک آدمی نے کہا کہ: اے اللہ کے رسول! مظلوم ہونے کی صورت میں تو میں اس کی مدد کروں گا، لیکن اس کے ظالم ہونے کی صورت میں کس طرح مدد کروں گا۔ آپ نے فرمایا: تو اسے ظلم کرنے سے روک دے، یہی اس کی مدد کرنا ہے۔

مسلمان کی مشکل کشائی و پردہ پوشی

۲۱۷۔ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ الْمُسْلِمُ أَخُو الْمُسْلِمِ لَا يَظْلِمُهُ وَلَا يُسْلِمُهُ وَمَنْ كَانَ فِي حَاجَةِ أَخِيهِ كَانَ اللَّهُ فِي حَاجَتِهِ وَمَنْ فَرَّجَ عَنْ مُسْلِمٍ كُرْبَةً فَرَّجَ اللَّهُ عَنْهُ كُرْبَةً مِنْ كُرْبَاتٍ يَوْمَ الْقِيَامَةِ وَمَنْ سَتَرَ مُسْلِمًا سَتَرَهُ اللَّهُ يَوْمَ الْقِيَامَةِ۔ (بخاری، مسلم، ابن عمر)

رسول اللہ صلی اللہ علیہ وسلم نے فرمایا: مسلمان، مسلمان کا بھائی ہے۔ وہ نہ تو اس پر ظلم کرتا ہے اور نہ اسے بے یار و مددگار چھوڑتا ہے اور جو اپنے بھائی کی حاجت پوری کرے گا، اللہ تعالیٰ اس کی حاجت پوری کرے گا اور جو شخص کسی مسلمان کی پریشانی کو دُور کرے گا تو اللہ تعالیٰ قیامت کے دن اس کی پریشانی دُور کرے گا، اور جو شخص کسی مسلمان کی پردہ پوشی کرے گا تو اللہ تعالیٰ قیامت کے

دن اُس کی پردہ پوشی فرمائے گا۔

حدیث کے آخری جملے کا مطلب یہ ہے کہ اگر نیک مسلمان کوئی غلطی کر بیٹھے تو اسے لوگوں کی نظر میں گرانے کے لیے جگہ جگہ بیان نہ کرتے پھرو، بلکہ اس کے عیب پر پردہ ڈالو۔ بخلاف اس شخص کے جو علی الاعلان خدا کے احکام کو توڑتا ہے تو اس کی پردہ پوشی کے بجائے اس کے جرم کی تشہیر کرنے کا حکم حضور صلی اللہ علیہ وسلم نے دیا ہے۔

مسلمان بھائی کے لیے پسند و ناپسند کا پیمانہ

۲۱۸۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالَّذِي نَفْسِي بِيَدِهِ لَا يُؤْمِنُ عَبْدٌ حَتَّى يُحِبَّ لِأَخِيهِ مَا يُحِبُّ لِنَفْسِهِ۔ (بخاری، مسلم عن انس)

رسول اللہ صلی اللہ علیہ وسلم نے فرمایا: قسم ہے اُس اللہ کی جس کے قبضے میں میری جان ہے، کوئی شخص ایمان دار نہیں ہو سکتا جب تک وہ اپنے بھائی کے لیے وہی کچھ پسند نہ کرے جو اپنے لیے پسند کرتا ہے۔

مسلمان بھائی کے ہاتھ مال فروخت کرنے کا طریقہ

۲۱۹۔ عَنْ عُقْبَةَ بْنِ عَامِرٍ قَالَ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ الْمُسْلِمُ أَخُو الْمُسْلِمِ لَا يَحِلُّ لِمُسْلِمٍ بَاعَ مِنْ أَخِيهِ بَيْعًا وَفِيهِ عَيْبٌ إِلَّا بَيْنَهُ لَهُ۔ (ابن ماجہ)

عقبہ بن عامر کہتے ہیں کہ میں نے رسول اللہ صلی اللہ علیہ وسلم کو یہ ارشاد فرماتے سنا کہ: مسلمان، مسلمان کا بھائی ہے۔ جو مسلمان اپنے بھائی کے ہاتھ کوئی چیز بیچے اور اس میں عیب ہو تو اسے چاہیے کہ اس عیب کو اس سے صاف صاف بیان کر دے۔ (عیب کو چھپانا کسی مسلمان تاجر کے لیے جائز نہیں ہے)

اللہ تعالیٰ کی خاطر محبت کرنے والوں کا مرتبہ

۲۲۰۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ مِنْ عِبَادِ اللَّهِ لَأَنْاسًا

مَا هُمْ بِأَنْبِيَاءَ وَلَا شُهَدَاءَ يَغْبِطُهُمُ الْاَنْبِيَاءُ وَالشُّهَدَاءُ يَوْمَ الْقِيَامَةِ  
بِمَكَانِهِمْ مِنَ اللّٰهِ قَالُوا يَا رَسُوْلَ اللّٰهِ تَخْبِرُنَا مَنْ هُمْ قَالَ هُمْ قَوْمٌ  
تَحَابُّوا بِرُوْحِ اللّٰهِ عَلٰى غَيْرِ اَرْحَامٍ بَيْنَهُمْ وَلَا اَمْوَالٍ يَتَعَاطُوْنَهَا  
فَوَاللّٰهِ اِنَّ وُجُوْهُهُمْ لَنُوْرٌ وَّاَنْهَمُ لَعَلٰى نُورٍ لَا يَخَافُوْنَ اِذَا خَافَ  
النّٰسُ وَلَا يَحْزَنُوْنَ اِذَا حَزَنَ النَّاسُ وَقَرَأْ هٰذِهِ الْاٰيَةَ اَلَا اِنَّ اَوْلِيَاءَ  
اللّٰهِ لَآخُوْفٌ عَلَيْهِمْ وَلَا هُمْ يَحْزَنُوْنَ - (ابوداؤد، شرح السنّة)

رسول اللہ صلی اللہ علیہ وسلم نے فرمایا: اللہ کے بندوں میں سے کچھ ایسے لوگ ہیں جو نہ نبی ہیں نہ شہید، پھر بھی انبیا اور شہدا قیامت کے دن ان کے مرتبے پر رشک کریں گے جو انھیں اللہ کے یہاں ملے گا۔ لوگوں نے کہا کہ: اے اللہ کے رسول! یہ کون لوگ ہوں گے؟ آپ نے فرمایا کہ: یہ وہ لوگ ہوں گے جو آپس میں ایک دوسرے کے رشتہ دار نہ تھے اور نہ آپس میں مالی لین دین کرتے تھے، بلکہ محض خدا کے دین کی بنیاد پر ایک دوسرے سے محبت کرتے تھے۔ بخدا ان کے چہرے نورانی ہوں گے اور ان کے چاروں طرف نور ہی نور ہوگا، انھیں کوئی خوف نہ ہوگا، اس وقت جب کہ لوگ خوف میں مبتلا ہوں گے اور نہ کوئی غم ہوگا، اس وقت جب کہ لوگ غم میں مبتلا ہوں گے۔ پھر آپ نے یہ آیت پڑھی:

اَلَا اِنَّ اَوْلِيَاءَ اللّٰهِ لَآخُوْفٌ عَلَيْهِمْ وَلَا هُمْ يَحْزَنُوْنَ (سورہ یونس: ۶۲)

اصل حدیث میں غبط کا لفظ آیا ہے۔ جس کے معنی: بہت زیادہ خوش ہونے کے ہیں۔ یہ لفظ رشک اور حسد کے لیے بھی استعمال ہوا ہے۔ یہاں پہلا معنی مراد ہے۔ حدیث کا مطلب یہ ہے کہ جس طرح ایک اُستاد اپنے شاگرد کے اونچا مقام حاصل کر لینے سے خوش ہوتا اور فخر محسوس کرتا ہے، اسی طرح انبیا اور شہدا جو سب سے اونچا مقام رکھتے ہیں، ان لوگوں کی کام یابی پر خوش ہوں گے۔ یہ لوگ جن کا مرتبہ بیان ہوا ہے، ان کی محبت کی بنیاد صرف دین تھا، خونی رشتہ اور مالی لین دین نے انھیں آپس میں نہیں جوڑا تھا، بلکہ اسلام اور اسلامی زندگی پیدا کرنے کے جذبے نے

انہیں ایک دوسرے کا دوست اور رفیق بنایا تھا۔ ایسے لوگوں کے لیے دنیا میں فتح و نصرت کی بشارت دی گئی ہے اور آخرت میں ابدی انعام کی۔

سورہ یونس کی درج بالا آیت جو حضور صلی اللہ علیہ وسلم پر ایمان لانے، دین کی راہ میں ستائے جانے، ایمانی زندگی کے لیے کوشش کرنے اور جاہلیت کے نظام سے کش مکش کرنے والوں کے بارے میں ہے۔ اللہ تعالیٰ نے سورہ یونس ہی میں فرمایا: لَّهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ۔ (یونس: ۶۳:۱)

ان کے لیے بشارت ہے، اس زندگی میں بھی اور اس کے بعد آنے والی زندگی میں بھی۔

## قطع تعلق کی مدت

۲۲۱۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَحِلُّ لِرَجُلٍ أَنْ يَهْجُرَ أَخَاهُ فَوْقَ ثَلَاثِ لَيَالٍ يَلْتَقِيَانِ فَيُعْرِضُ هَذَا وَيُعْرِضُ هَذَا وَخَيْرُهُمَا الَّذِي يَبْدَأُ بِالسَّلَامِ۔ (بخاری، عن ابویوب انصاری)

رسول اللہ صلی اللہ علیہ وسلم نے فرمایا: آدمی کے لیے جائز نہیں ہے کہ وہ اپنے بھائی سے تین راتوں سے زیادہ قطع تعلق کیے رکھے کہ دونوں راستے میں ایک دوسرے سے ملیں تو منہ پھیر لیں اور ان دونوں میں سے بہتر وہ ہے جو سلام میں پہل کرے۔

یہ ممکن ہے کہ دو مسلمان کسی وقت کسی بات پر ایک دوسرے سے ناراض ہو جائیں اور بول چال بند کر دیں لیکن تین دن سے زیادہ انہیں اس حالت پر نہ رہنا چاہیے اور بالعموم ایسا ہی ہوتا ہے کہ دو آدمیوں کے درمیان اگر تلخی پیدا ہو جائے اور وہ دونوں کچھ خدا کا خوف رکھتے ہوں تو دو تین گزرنے کے بعد ان کے اندر ایک دوسرے سے ملنے کی تڑپ پیدا ہونے لگتی ہے اور بالآخر ان میں سے ایک آدمی سلام میں پہل کر کے اس شیطانی تلخی کو ختم کر دیتا ہے۔ اسی لیے تعلق کو بحال کرنے میں پہل کرنے والے کی فضیلت اس حدیث میں بیان ہوئی ہے اور اس کے علاوہ دوسری احادیث میں بھی۔

## اجتماعی اخلاق

۲۲۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّا كُفْرٌ وَالظَّنُّ فَإِنَّ الظَّنَّ

راہِ عمل

اَكْذَبُ الْحَدِيثِ وَلَا تَحَسَّسُوا وَلَا تَجَسَّسُوا وَلَا تَنَاجَشُوا  
وَلَا تَبَاغَضُوا وَلَا تَدَابَرُوا وَكُونُوا عِبَادَ اللَّهِ إِخْوَانًا۔

(بخاری، مسلم عن ابو ہریرہ)

رسول اللہ صلی اللہ علیہ وسلم نے فرمایا: اپنے آپ کو بدگمانیوں سے بچاؤ اس لیے کہ بدگمانی کے ساتھ جو بات کی جائے گی، وہ سب سے زیادہ جھوٹی بات ہوگی اور دوسرے کے بارے میں معلومات حاصل کرتے مت پھرو اور نہ ایک دوسرے کی ٹوہ میں لگو، اور نہ آپس میں ”تناجش“ کرو اور نہ ایک دوسرے سے بغض رکھو اور نہ ایک دوسرے کی کاٹ میں لگو، اور اللہ کے بندے بنو، آپس میں بھائی بھائی بن کر زندگی گزارو۔

اس حدیث میں چند الفاظ تشریح طلب ہیں:

- ۱- تَحَسَّسُ کے معنی: کان لگانا اور نگاہ لگانا ہے۔ نبی صلی اللہ علیہ وسلم کے ارشاد کا مطلب یہ ہے کہ کسی کی باتیں سننے کے لیے چپکے سے کھڑا ہو جانا اور پھر اس کی بات کو اس کے خلاف استعمال کرنا اور اسے لوگوں کی نگاہ میں گرانا، یہ عمل ایمان اور اسلام کے خلاف ہے۔
- ۲- تجسس کے معنی: کسی کے عیب کی ٹوہ میں لگا رہنا کہ کب اس سے کوئی غلطی سرزد ہوتی ہے اور کب اس کی کسی کم زوری کا اسے علم ہوتا ہے اور وہ فوراً اُسے لوگوں کی نظروں میں بے وقار کرنے کے لیے ادھر ادھر پھیلانے میں لگ جاتا ہے۔
- ۳- تیسرا لفظ جو اس حدیث میں آیا ہے، وہ تناجش کا لفظ ہے جو خرید و فروخت سے تعلق رکھتا ہے جس کے لیے اُردو کا لفظ دلالی ہے۔ دلال اور تاجر میں یہ بات طے ہوتی ہے کہ دلال بڑھ بڑھ کے بولے گا اور اس کا ارادہ اس مال کو خریدنے کا نہیں ہوتا، بلکہ صرف گاہوں کو پھنسانے کے لیے وہ ایسا کرتا ہے۔
- ۴- چوتھا لفظ تَدَابَرُ ہے جس کے معنی: باہم دشمنی کرنے کے بھی ہیں اور قطع تعلق کر لینے کے بھی ہیں۔

مسلمانوں کی پردہ درمی سے بچو

۲۲۳- صَعِدَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمُنْبِرَ فَنَادَى بِصَوْتٍ

رَفِيعٌ فَقَالَ يَا مَعْشَرَ مَنْ أَسْلَمَ بِلِسَانِهِ وَلَمْ يَفِضِ الْإِيمَانَ إِلَى قَلْبِهِ  
لَا تَوَدُّوا الْمُسْلِمِينَ وَلَا تَعْبُرُوا بِهِمْ وَلَا تَتَّبِعُوا عَوْرَاتِهِمْ فَإِنَّهُ مَنْ يَتَّبِعْ  
عَوْرَةَ أَخِيهِ الْمُسْلِمِ يَتَّبِعْ اللَّهُ عَوْرَتَهُ وَمَنْ يَتَّبِعِ اللَّهُ عَوْرَتَهُ يَفْضَحْهُ  
وَكُوفِي جَوْفِ رَحْلِهِ۔ (ترمذی، عن ابن عمر)

نبی صلی اللہ علیہ وسلم منبر پر تشریف لائے اور نہایت بلند آواز سے فرمایا: اے وہ  
لوگو! جو اپنی زبان سے اسلام لائے ہو اور ایمان ابھی تمہارے دلوں میں نہیں  
اُتر رہے، تم لوگ مسلمانوں کو ایذا مت پہنچاؤ اور نہ انھیں عار دلاؤ اور نہ ان کے  
عیوب کے پیچھے پڑو۔ جو لوگ اپنے مسلمان بھائی کے عیب کے پیچھے پڑیں  
گے تو اللہ تعالیٰ ان کے عیب کے پیچھے پڑ جائے گا، اور جس شخص کے عیب  
کے پیچھے اللہ تعالیٰ پڑ جائے گا، اُسے رسوا کر ڈالے گا، اگرچہ وہ اپنے گھر  
کے اندر رہو۔

منافقین سچے اور پاک باز مسلمانوں کو طرح طرح کی ایذا پہنچاتے اور ان کے خاندانی شرم  
ناک عیوب جو زمانہ جاہلیت میں ہوتے تھے، لوگوں کے سامنے بیان کرتے۔ انہی لوگوں کو نبی صلی  
اللہ علیہ وسلم نے اس حدیث میں ڈانٹا ہے۔ بعض دوسری حدیثوں میں بیان ہوا ہے کہ یہ تقریر کرتے  
وقت نبی صلی اللہ علیہ وسلم کی آواز اتنی بلند ہو گئی تھی کہ آس پاس کے گھروں تک یہ آواز پہنچ گئی اور  
عورتوں نے بھی سنا۔

## غیبت کا انجام

۲۲۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِمَاعْرَجِ بْنِ رَبِيٍّ مَرَرْتُ  
بِقَوْمٍ لَهُمْ أَظْفَارٌ مِنْ نَحَاسٍ يَخْمِشُونَ وَجُوهَهُمْ وَصُدُورَهُمْ  
فَقُلْتُ مَنْ هَؤُلَاءِ يَا جَبْرِيلُ قَالَ هَؤُلَاءِ الَّذِينَ يَأْكُلُونَ لَحْمَ النَّاسِ  
وَيَقَعُونَ فِي أَعْرَاضِهِمْ۔ (ابوداؤد، عن انس)

رسول اللہ صلی اللہ علیہ وسلم نے فرمایا: جب میرا رب مجھے آسمان پر لے گیا تو میں

وہاں کچھ لوگوں کے پاس سے گزرا جن کے ناخن پیتل کے تھے اور وہ اپنے چہروں سے اور سینوں کو نوچ رہے تھے۔ میں نے جبرئیل علیہ السلام سے پوچھا: یہ کون لوگ ہیں؟ جبرئیل علیہ السلام نے کہا: یہ وہ لوگ ہیں جو دنیا میں دوسرے لوگوں کا گوشت کھایا کرتے تھے اور ان کی آبرو سے کھیلتے تھے۔ (لوگوں کا گوشت کھاتے تھے یعنی ان کی غیبت کرتے تھے اور ان کی ناموس کو برباد کرنے کی کوشش میں لگے رہتے تھے)

## ۱۳۔ غیر مسلم شہریوں کے حقوق

معاهد پر ظلم کی ممانعت

۲۲۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْأَمْنُ ظَلَمَ مَعَاهِدًا أَوْ انْتَقَصَهُ أَوْ كَلَّفَهُ فَوْقَ طَاقَتِهِ أَوْ أَخَذَ مِنْهُ شَيْئًا بغيرِ طَيْبِ نَفْسٍ فَإِنَّا حَاجِبِيهِ يَوْمَ الْقِيَامَةِ - (ابوداؤد)

رسول اللہ صلی اللہ علیہ وسلم نے فرمایا: جو مسلمان کسی معاهد (غیر مسلم شہری) پر ظلم کرے گا، یا اس کی حق ماری کرے گا، یا اس پر اس کی طاقت سے زیادہ بوجھ (یعنی جزیہ جو مخصوص قسم کا حفاظتی ٹیکس ہوتا ہے) ڈالے گا، یا اس کی کوئی چیز جبراً لے لے گا، تو میں خدا کی عدالت میں مسلمان کے خلاف دائر ہونے والے مقدمے میں اس غیر مسلم شہری کا وکیل بن کر کھڑا ہوں گا۔

یہاں اتنی بات اور سمجھ لیجیے کہ اس سے پہلے پڑوسی، مہمان، بیمار اور سفر کے ساتھیوں کے جو حقوق بیان ہوئے ہیں، ان میں مسلم اور غیر مسلم یکساں ہیں۔



## باب: ۷

### حیوانات کے حقوق

جانوروں سے نرمی

۲۲۶۔ مَرَّ رَسُولُ اللَّهِ صَلَّى اللَّهُ عَلَيْهِ وَسَلَّمَ بِبَعِيرٍ قَدْ لِحِقَ ظَهْرَهُ بِبَطْنِهِ فَقَالَ اتَّقُوا اللَّهَ فِي هَذِهِ الْبَهَائِمِ الْمَعْجَمَةِ فَارْكَبُوهَا صَالِحَةً وَاتْرَكُوهَا صَالِحَةً۔ (ابوداؤد عن سہیل ابن الجحلیة)

رسول اللہ صلی اللہ علیہ وسلم کا گزرا ایک اونٹ کے پاس سے ہوا جس کی پیٹھ اس کے پیٹ سے مل گئی تھی۔ آپ نے فرمایا کہ: ان بے زبان جانوروں کے بارے میں اللہ تعالیٰ سے ڈرو ان پر اچھی حالت میں سوار ہو اور اچھی حالت میں انہیں چھوڑو۔

مطلب یہ ہے کہ جانور کو بھوکا رکھنا خدا کے غضب کا باعث ہے۔ جب آدمی کام لینا چاہے تو اسے اچھی طرح کھلا پالے اور اتنا کام نہ لے کہ وہ ادھ موا ہو جائے۔

جانوروں کا آرام

۲۲۷۔ عَنْ عَبْدِ اللَّهِ بْنِ جَعْفَرٍ..... فَدَخَلَ حَائِطًا لِرَجُلٍ مِّنَ الْأَنْصَارِ فَإِذَا فِيهِ جَمَلٌ فَلَمَّا رَأَى رَسُولَ اللَّهِ صَلَّى اللَّهُ عَلَيْهِ وَسَلَّمَ جَرَّ جِرَّ وَذَرَفَتْ عَيْنَاهُ فَاتَاهُ النَّبِيُّ صَلَّى اللَّهُ عَلَيْهِ وَسَلَّمَ فَمَسَحَ سَرَاتَهُ أَيُّ سَنَامَةٍ وَذَفْرَاهُ فَسَكَنَ فَقَالَ مَنْ رَبُّ هَذَا الْجَمَلِ لِمَنْ هَذَا الْجَمَلُ؟ فَبَاءَ فَتَى مِنَ الْأَنْصَارِ فَقَالَ هَذَا لِي يَا رَسُولَ اللَّهِ فَقَالَ أَفَلَا تَتَّقِي اللَّهَ فِي هَذِهِ الْبَهِيمَةِ الَّتِي مَلَكَتْ اللَّهُ إِيَّاهَا فَإِنَّهُ يَشْكُو إِلَيَّ أَنْتَ تَجْبِعُهُ وَتَدْبِئُهُ۔

(ابوداؤد، حدیث نمبر ۲۵۲۷، ریاض الصالحین باب آداب السفر، الترغیب والترہیب حدیث نمبر ۳۲۶۹)



حضرت عبداللہ بن جعفر رضی اللہ عنہ سے روایت ہے کہ نبی صلی اللہ علیہ وسلم ایک انصاری کے باغ میں داخل ہوئے جہاں ایک اونٹ بندھا ہوا تھا۔ جب اونٹ نے نبی صلی اللہ علیہ وسلم کو دیکھا تو غم ناک آواز نکالی اور ساتھ ہی اس کی دونوں آنکھوں سے آنسو بہنے لگے۔ حضور صلی اللہ علیہ وسلم اس کے قریب گئے اور شفقت سے اس کی کوہان اور دونوں کنپٹیوں پر ہاتھ پھیرا تو وہ خاموش ہو گیا۔ آپ نے پوچھا: اس اونٹ کا مالک کون ہے؟ یہ اونٹ کس شخص کا ہے؟ ایک انصاری نوجوان آیا اور اس نے کہا کہ: اے اللہ کے رسول! یہ اونٹ میرا ہے۔ آپ نے فرمایا: کیا تو اللہ تعالیٰ سے نہیں ڈرتا، اس بے زبان جانور کے بارے میں، جسے اللہ تعالیٰ نے تیرے اختیار میں دے رکھا ہے؟ یہ اونٹ (اپنے آنسوؤں اور اپنی آواز کے ذریعے) مجھ سے شکایت کر رہا تھا کہ تو اسے بھوکا رکھتا ہے اور اس سے مسلسل کام لیتا ہے۔

### ذبح کرتے وقت جانور پر احسان

۲۲۸ - قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَبَارَكَ وَتَعَالَى كَتَبَ الْإِحْسَانَ عَلَى كُلِّ شَيْءٍ فَإِذَا قَتَلْتُمْ فَأَحْسِنُوا الْقِتْلَةَ وَإِذَا ذَبَحْتُمْ فَأَحْسِنُوا الذَّبْحَ وَلِيَجِدَّ أَحَدُكُمْ شَفْرَتَهُ وَلِيُرِحَ ذَبْحَتَهُ -  
(مسلم، عن شداد بن اوس)

نبی صلی اللہ علیہ وسلم نے فرمایا: اللہ تبارک و تعالیٰ نے ہر کام کو بہتر طریقے پر کرنا فرض قرار دیا ہے، تو جب تم کسی کو قتل کرو تو اسے سلیقے سے قتل کرو، اور جب تم ذبح کرو تو اچھے طریقے سے ذبح کرو، اور تم میں سے ہر ایک کو چاہیے کہ اپنی چھری تیز کر لے، اور اپنے ذبح کیے جانے والے جانور کو راحت پہنچائے۔ (دیر تک تڑپتے رہنے کے لیے نہ چھوڑے۔ اس طرح ذبح کرے کہ جلدی سے اس کی جان نکل جائے)

## ذبح و قتل کے آداب

۲۲۹۔ عَنْ ابْنِ عُمَرَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَنْهَى  
أَنْ تُصَبَّرَ بِهِيمَةٌ أَوْ غَيْرَهَا لِلْقَتْلِ - (بخاری، مسلم)

حضرت عبداللہ بن عمر رضی اللہ عنہ کہتے ہیں کہ: میں نے رسول اللہ صلی اللہ علیہ وسلم کو منع کرتے سنا ہے کہ کسی چوپائے کو، یا اس کے علاوہ کسی چڑیا، یا انسان کو باندھ کر کھڑا کیا جائے اور اس پر تیر برسائے جائیں۔

## جانور کے چہرے پر مارنے کی ممانعت

۲۳۰۔ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ الضَّرْبِ فِي الْوَجْهِ  
وَعَنِ الْوُسْمِ فِي الْوَجْهِ - (مسلم)

رسول اللہ صلی اللہ علیہ وسلم نے جانور کے چہرے پر مارنے اور اس کے چہرے کو داغنے سے منع فرمایا ہے۔

## جانور کو ناحق ذبح کرنا

۲۳۱۔ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ قَتَلَ عُصْفُورًا فَمَا فَوْقَهَا  
بِغَيْرِ حَقِّهَا سَأَلَهُ اللَّهُ عَنْ قَتْلِهِ قِيلَ يَا رَسُولَ اللَّهِ وَمَا حَقُّهَا قَالَ أَنْ  
يَذْبَحَهَا فَيَأْكُلَهَا وَلَا يَقْطَعُ رَأْسَهَا فَيُرْمَى بِهَا -

(مشکوٰۃ عن عبداللہ بن عمرو العاص)

نبی صلی اللہ علیہ وسلم کا ارشاد ہے کہ: جس نے کسی گور یا یا اس سے بھی چھوٹی چڑیا کو ناحق قتل کیا تو اس کے بارے میں اللہ تعالیٰ باز پرس کرے گا۔ پوچھا گیا: اے اللہ کے رسول! چڑیا کا حق کیا ہے؟ آپ نے فرمایا: ان کا حق یہ ہے کہ انھیں ذبح کر کے کھالیا جائے اور سر کاٹنے کے بعد اسے یوں ہی پھینک نہ دیا جائے۔

اس حدیث سے معلوم ہوا کہ جانوروں کا شکار گوشت کھانے کی غرض سے تو جائز ہے لیکن

تفریح کے لیے شکار کھیلنا اسلام میں منع ہے۔ تفریحی شکار کا مطلب یہ ہے کہ آدمی شکار تو کر لے لیکن ان کا گوشت نہ کھائے، یوں ہی مار کر پھینک دے۔

## جانوروں کی تکلیف کا خیال رکھنا

۲۳۲۔ عَنْ أَبِي مَسْعُودٍ رَضِيَ اللَّهُ عَنْهُ عَنْ أَبِيهِ قَالَ كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ فَأَنْطَلَقَ لِحَاجَتِهِ فَرَأَيْنَا حُمْرَةً مَعَهَا فَرْخَانِ فَأَخَذْنَا فَرْخَيْهَا فَجَاءَتْ الْحُمْرَةُ فَجَعَلَتْ تَعْرِشُ فَجَاءَ النَّبِيُّ صَلَّى اللَّهُ عَلَيْهِ وَسَلَّمَ فَقَالَ مَنْ فَجَعَهَا هَذِهِ بَوْلِكُمْ رُدُّوا وَلَدَهَا إِلَيْهَا وَرَأَى قَرْيَةً نَمَلٌ قَدْ حَرَقَهَا قَالَ مَنْ حَرَقَ هَذِهِ فَقُلْنَا نَحْنُ قَالَ إِنَّهُ لَا يَنْبَغِي أَنْ يُعَذِّبَ بِالنَّارِ إِلَّا رَبُّ النَّارِ۔ (ابوداؤد، الترغیب والترہیب حدیث نمبر ۳۳۶۸)

ابو مسعود رضی اللہ عنہ کہتے ہیں کہ ہم ایک سفر میں نبی صلی اللہ علیہ وسلم کے ساتھ تھے۔ آپ اپنی کسی ضرورت کے لیے (کھیتوں میں) چلے گئے۔ اسی اثنا میں ہم نے ایک چھوٹی چڑیا دیکھی، جس کے ساتھ دو بچے تھے۔ ہم نے اس کے دونوں بچوں کو پکڑ لیا تو چڑیا اپنے پروں کو کھول کر ان بچوں کے اوپر منڈلانے لگی۔ اتنے میں نبی صلی اللہ علیہ وسلم (واپس) تشریف لائے اور اس کی بے چینی دیکھی تو فرمایا: اسے بچے کی وجہ سے کس نے دکھ پہنچایا ہے؟ اس کے بچے اسے واپس کر دو۔ پھر آپ نے ان چیونٹیوں کے گھر دیکھے جنہیں ہم نے جلا دیا تھا، تو آپ نے پوچھا انھیں کس نے جلایا ہے؟ ہم نے بتایا کہ ہم لوگوں نے جلایا ہے؟ آپ نے فرمایا: آگ کی سزا دینا آگ کے مالک (اللہ تعالیٰ) کا حق ہے۔

## جانوروں کو آپس میں لڑانے کی ممانعت

۲۳۳۔ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ التَّحْرِيشِ بَيْنَ الْبِهَائِمِ۔ (ترمذی۔ عن ابن عباس)

رسول اللہ صلی اللہ علیہ وسلم نے جانوروں کو آپس میں لڑانے سے منع فرمایا ہے۔

## جان داروں کو پانی پلانا

۲۳۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَمَا رَجُلٌ يَمْشِي بِطَرِيقٍ اِسْتَدَّ عَلَيْهِ الْعَطَشُ فَوَجَدَ بِنْرًا فَنَزَلَ فِيهَا فَشَرِبَ ثُمَّ خَرَجَ فَإِذَا كَلْبٌ يَلْهَثُ يَأْكُلُ الشَّرْبَى مِنَ الْعَطَشِ فَقَالَ الرَّجُلُ لَقَدْ بَلَغَ هَذَا الْكَلْبَ مِنَ الْعَطَشِ مِثْلَ الَّذِي كَانَ بَلَغَ بِي فَنَزَلَ الْبِنْرَ فَمَلَأَ خَفَّهُ ثُمَّ أَمْسَكَهُ بِيَمِينِهِ فَسَقَى الْكَلْبَ فَشَكَرَ اللَّهُ لَهُ فَغَفَرَ لَهُ فَقَالُوا يَا رَسُولَ اللَّهِ وَإِنَّا لَنَأْفِي الْبِهَائِمِ أَجْرًا فَقَالَ نَعَمْ فِي كُلِّ ذَاتِ كَبِدٍ رَطْبَةٌ أَجْرٌ۔ (بخاری، مسلم۔ عن ابو ہریرہ)

رسول اللہ صلی اللہ علیہ وسلم نے فرمایا کہ ایک آدمی راستے میں کہیں جا رہا تھا۔ اسے بہت زیادہ پیاس لگی۔ ادھر ادھر دیکھا، ایک کنواں ملا، وہ اس میں اتر گیا اور پانی پیا۔ (ڈول اور رسی نہیں تھی) جب کنوئیں سے باہر آیا تو دیکھا کہ ایک کتا پیاس کی وجہ سے بھگی مٹی کھا رہا ہے۔ اس آدمی نے اپنے دل میں سوچا کہ اس کتے کو اتنی ہی شدید پیاس لگی ہے جتنی شدید پیاس مجھے لگی تھی۔ وہ فورا کنوئیں میں اتر گیا، اپنے چمڑے کے موزے میں پانی بھر کر منہ میں تھامے باہر آیا اور کتے کو پلایا، تو اللہ تعالیٰ نے اس عمل کے کی قدر کی اور اس شخص کی مغفرت فرما دی۔ لوگوں نے پوچھا: کیا چوپایوں پر بھی رحم کرنے پر ثواب ملتا ہے۔ آپ نے فرمایا: ہر جان دار کے ساتھ رحم کرنے پر ثواب ملتا ہے۔



## باب: ۸

### اخلاقی برائیاں

#### ۱۔ تکبر

تکبر اور جمال پسندی — دو مختلف چیزیں

۲۳۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَدْخُلُ الْجَنَّةَ مَنْ كَانَ فِي قَلْبِهِ مِثْقَالُ ذَرَّةٍ مِنْ كِبَرٍ فَقَالَ رَجُلٌ إِنَّ الرَّجُلَ يُحِبُّ أَنْ يَكُونَ ثَوْبَهُ حَسَنًا وَنَعْلُهُ حَسَنًا قَالَ إِنَّ اللَّهَ جَمِيلٌ وَيُحِبُّ الْجَمَالَ الْكِبَرُ بَطْرُ الْحَقِّ وَغَمَطُ النَّاسِ۔ (مسلم، عن ابن مسعود)

رسول اللہ صلی اللہ علیہ وسلم نے ارشاد فرمایا: وہ شخص جس کے دل میں ذرہ برابر تکبر ہوگا، جنت میں داخل نہ ہو سکے گا۔ ایک آدمی نے پوچھا: آدمی چاہتا ہے کہ اس کے کپڑے اور جوتے اچھے ہوں (تو کیا یہ بھی کبر میں داخل ہے اور کیا ایسا ذوق رکھنے والا جنت سے محروم رہے گا)۔ آپ نے فرمایا: (نہیں، یہ تکبر نہیں ہے) اللہ تعالیٰ پاکیزہ ہے اور صفائی ستھرائی کو پسند کرتا ہے۔ تکبر کے معنی ہیں: اللہ کے حق بندگی کو ادا نہ کرنا اور اس کے بندوں کو حقیر گردانا۔

#### متکبر کا حشر

۲۳۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَدْخُلُ الْجَنَّةَ الْجَوَاطُظُ وَلَا الْجَعْظَرِيُّ۔ (ابوداؤد، عن حارث بن وہب)

رسول اللہ صلی اللہ علیہ وسلم نے فرمایا: متکبر آدمی جنت میں داخل نہ ہوگا اور نہ وہ جو جھوٹی شیخی بگھارتا ہے۔

حدیث میں جواظ اور جعظری کے الفاظ آئے ہیں۔ جواظ کے معنی ہیں: متکبر، متکبرانہ چال

چلنے والا، بد معاش، بدکار، مال کو جمع کرنے والا، بخل کرنے والا اور بھڑکی اسے کہتے ہیں جس کے پاس ہے تو کچھ نہیں، مگر لوگوں کے سامنے اپنے پاس قارون کا خزانہ ہونے کا دعویٰ کرتا پھرتا ہے۔ یہ صرف دولت کے ساتھ مخصوص نہیں، زہد و تقویٰ اور علم کی دنیا میں بھی متکبر اور جھوٹی شہنی بگھارنے والے پائے جاتے ہیں۔

## مغرورانہ لباس — تکبر کی علامت

۲۳۷۔ عَنْ أَبِي سَعِيدٍ ۞ الْخُدْرِيُّ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ اِرْزَاةُ الْمُؤْمِنِ إِلَىٰ أَنْصَافِ سَاقِيهِ وَلَا جَنَاحَ عَلَيْهِ فِيمَا بَيْنَهُ وَبَيْنَ الْكُعْبِيِّنَ وَمَا أَسْفَلَ مِنْ ذَلِكَ فَفِي النَّارِ قَالَ ذَلِكَ ثَلَاثَ مَرَّاتٍ وَلَا يَنْظُرُ اللَّهُ يَوْمَ الْقِيَامَةِ مِنْ جَرِّ اِرْزَاةٍ بَطْرًا۔ (ابوداؤد)

ابوسعید خدری رضی اللہ عنہ کہتے ہیں کہ میں نے نبی صلی اللہ علیہ وسلم کو یہ فرماتے سنا کہ: مومن کا تہہ بند تو اس کی نصف پنڈلی تک رہتا ہے اور اگر اس کے نیچے ٹخنوں سے اوپر رہے تو کوئی گناہ نہیں، اور جو ٹخنوں سے نیچے ہو تو وہ جہنم میں ہے (یعنی گناہ کی بات ہے)۔ یہ بات آپ نے تین بار فرمائی (تا کہ لوگوں پر اس کی اہمیت واضح ہو جائے) اور پھر فرمایا: اللہ تعالیٰ اس شخص کی طرف قیامت کے دن نہیں دیکھے گا جو شہنی کے جذبے سے اپنا تہہ بند زمین پر گھسیٹے گا۔

## مغرورانہ لباس پہننے کا انجام

۲۳۸۔ عَنْ ابْنِ عُمَرَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ جَرَّ ثَوْبَهُ خِيَلًا لَا يَنْظُرُ اللَّهُ إِلَيْهِ يَوْمَ الْقِيَامَةِ فَقَالَ أَبُو بَكْرٍ اِرْزَاةٌ يَسْتَرْخِي إِلَّا أَنْ اتَّعَاهَدَهُ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّكَ لَسْتَ مِمَّنْ يَفْعَلُهُ خِيَلًا۔ (بخاری)

عبداللہ ابن عمرؓ سے روایت ہے کہ نبی صلی اللہ علیہ وسلم نے فرمایا: جو شخص اپنا کپڑا (تہہ بند) گھمنڈ سے زمین پر گھسیٹے گا، اللہ تعالیٰ قیامت کے دن، اس کی

طرف نہیں دیکھے گا، (رحمت کی نظر نہ ڈالے گا) ابو بکر صدیق رضی اللہ عنہ نے عرض کیا کہ میرا تہہ بند بھی ڈھیلا ہو کر ٹخنے سے نیچے چلا جایا کرتا ہے، اگر میں سنبھالتا نہ رہوں (تو کیا میں بھی اپنے رب کی نظر رحمت سے محروم ہو جاؤں گا؟) آپ نے فرمایا: نہیں تم گھمنڈ سے تہہ بند گھسیٹنے والوں میں سے نہیں ہو (پھر تم خدا کی نگاہ کرم سے کیوں محروم رہو گے)۔

حضرت ابو بکر رضی اللہ عنہ کے تہہ بند کے ڈھیلا ہونے کی وجہ یہ تھی کہ ان کی تو ند نکل آئی تھی بلکہ جسم کی لاغری تھی۔ حضرت ابو بکر بہت نحیف الجثہ تھے۔ حضور صلی اللہ علیہ وسلم نے یہ فرمایا تھا کہ گھمنڈ اور شیخی کے جذبے سے جو ایڑی تک تہہ بند باندھے گا، وہ خدا کی نگاہ کرم سے محروم رہے گا۔ ابو بکر نے یہ پوری بات سنی تھی اور جانتے تھے کہ وہ ازراہ تکبر قصد ایسا نہیں کرتے، لیکن جب آدمی پر فکر آخرت مسلط ہو جاتی ہے تو گناہ کی پرچھائیں سے بھی دور بھاگتا ہے۔

## کھانا، پہننا اور تکبر و اسراف

۲۳۹۔ عَنِ ابْنِ عَبَّاسٍ قَالَ كُلُّ مَا شِئْتَ وَالْبَسُ مَا شِئْتَ إِنَّ أَخْطَأَتِكَ إِثْمَتَانِ سَرْفٌ وَمَعْيِلَةٌ (بخاری)

حضرت عبد اللہ بن عباسؓ کہتے ہیں: جو چاہو کھاؤ اور جو چاہو پہنو بشرطیکہ تمہارے اندر گھمنڈ اور اسراف نہ ہو۔

## ۲۔ ظلم

### قیامت اور ظلم کی تاریکیاں

۲۴۰۔ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ الظُّلْمُ ظُلُمَاتٌ يَوْمَ الْقِيَامَةِ۔ (متفق علیہ عن ابن عمرؓ)

نبی صلی اللہ علیہ وسلم نے فرمایا: ظلم قیامت کے دن ظالم کے لیے سخت اندھیرا بنے گا۔

ظالم سے تعاون اسلام سے بغاوت ہے

۲۴۱۔ عَنْ أَوْسِ بْنِ شُرْحَبِيلٍ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ

قَالَ مَنْ مَشَى مَعَ ظَالِمٍ لِيَقْوِيهِ، وَهُوَ يَعْلَمُ أَنَّهُ ظَالِمٌ فَقَدْ خَرَجَ مِنَ  
الْإِسْلَامِ - (مشکوٰۃ)

اوس بن شریحیلؓ کہتے ہیں کہ انھوں نے رسول اللہ صلی اللہ علیہ وسلم کو یہ ارشاد فرماتے سنا: جو شخص کسی ظالم کا ساتھ دے کر اسے قوت پہنچائے گا، درآں حالیکہ وہ جانتا ہے کہ ظالم ہے تو وہ اسلامیت سے خارج ہو گیا۔

مطلب یہ کہ جانتے بوجھتے کسی ظالم کی تائید کرنا اور اس کا ساتھ دینا ایمان و اسلام کے خلاف بات ہے۔

حقیقی مفلس

۲۴۲- اَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَتَدْرُونَ مَا الْمُفْلِسُ قَالُوا الْمُفْلِسُ فِينَا مَنْ لَادِرْهُمْ لَهُ وَلَا مَتَاعَ فَقَالَ إِنَّ الْمُفْلِسَ مِنْ أُمَّتِي مَنْ يَأْتِي يَوْمَ الْقِيَامَةِ بِصَلْوَةٍ وَصِيَامٍ وَزَكَاةٍ وَيَأْتِي قَدْ شَتَمَ هَذَا وَقَذَفَ هَذَا وَآكَلَ مَالَ هَذَا وَسَفَكَ دَمَ هَذَا وَضْرَبَ هَذَا فَيُعْطَى هَذَا مِنْ حَسَنَاتِهِ وَهَذَا مِنْ حَسَنَاتِهِ فَإِنْ فَنِيَتْ حَسَنَاتُهُ قَبْلَ أَنْ يُقْضَى مَا عَلَيْهِ أُخِذَ مِنْ خَطَايَاهُمْ فَطُرِحَتْ عَلَيْهِ ثُمَّ طُرِحَ فِي النَّارِ - (مسلم - عن ابو ہریرہ)

رسول اللہ صلی اللہ علیہ وسلم نے فرمایا: کیا تم جانتے ہو کہ دیوالیا اور مفلس کون ہے؟ لوگوں نے کہا کہ مفلس ہمارے ہاں وہ شخص کہلاتا ہے جس کے پاس نہ تو درہم ہو اور نہ کوئی اور سامان۔ آپ نے فرمایا کہ میری امت کا مفلس اور دیوالیادہ ہے جو قیامت کے دن اپنی نماز، روزے اور زکوٰۃ کے ساتھ اللہ تعالیٰ کے پاس حاضر ہوگا، اور اسی کے ساتھ ساتھ اس نے دنیا میں کسی کو گالی دی ہوگی، کسی پر تہمت لگائی ہوگی، کسی کا مال مار کر کھایا ہوگا، کسی کو قتل کیا ہوگا، کسی کو ناحق مارا ہوگا، تو ان تمام مظلوموں میں اس کی نیکیاں بانٹ دی جائیں گی۔ پھر اگر اس



راہِ عمل

کی نیکیاں ختم ہو گئیں اور مظلوموں کے حقوق باقی رہے تو ان کی غلطیاں اس کے حساب میں ڈال دی جائیں گی۔ پھر اسے جہنم میں پھینک دیا جائے گا۔  
اس حدیث کے ذریعے حضور صلی اللہ علیہ وسلم حقوق العباد کی اہمیت واضح فرما رہے ہیں۔ لہذا خدا کے حقوق ادا کرنے والوں کو چاہیے کہ وہ بندوں کی حق ماری نہ کریں، ورنہ یہ نماز اور روزے اور دوسرے نیک کام سب خطرے میں پڑ جائیں گے۔

## مظلوم کی فریاد

۲۴۳ - قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّكَ وَدَعْوَةُ الْمَظْلُومِ فَإِنَّمَا يَسْأَلُ اللَّهُ تَعَالَى حَقَّهُ وَإِنَّ اللَّهَ لَا يَمْنَعُ ذَا حَقٍّ حَقَّهُ -

(مشکوٰۃ عن حضرت علیؓ)

رسول اللہ صلی اللہ علیہ وسلم نے فرمایا کہ مظلوم کی پکار سے بچو۔ اس لیے کہ وہ اللہ تعالیٰ سے اپنا حق مانگتا ہے، اور اللہ تعالیٰ کسی صاحبِ حق کو اس کے حق سے محروم نہیں کرتا۔

اس حدیث میں مظلوم کی آہ لینے سے روکا گیا ہے۔ وہ اللہ تعالیٰ کی جناب میں تمہارے ظلم کی داستان بیان کرے گا اور اللہ تعالیٰ عادل و منصف ہے۔ وہ کسی صاحبِ حق کو اس کے حق سے محروم نہیں کرتا اور اس وجہ سے وہ ظالم کو مختلف قسم کی آفتوں اور بے چینیوں میں مبتلا کرے گا۔

## ۳۔ غصہ

### غصے پر قابو رکھنا

۲۴۴ - قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ الشَّدِيدُ بِالصُّرْعَةِ إِنَّمَا الشَّدِيدُ الَّذِي يَمْلِكُ نَفْسَهُ عِنْدَ الْغَضَبِ - (بخاری عن ابو ہریرہؓ)  
رسول اللہ صلی اللہ علیہ وسلم نے ارشاد فرمایا: طاقت ور وہ شخص نہیں ہے جو کشتی میں دوسروں کو پچھاڑ دیتا ہے، بلکہ طاقت ور تو درحقیقت وہ ہے جو غصے کے موقع پر

اپنے اوپر قابو رکھتا ہے۔

یعنی غصے میں آکر کوئی ایسی حرکت نہیں کرتا جو اللہ تعالیٰ اور رسول صلی اللہ علیہ وسلم کو ناپسند ہے۔

## غصے کا علاج

۲۳۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْغَضَبَ مِنَ الشَّيْطَانِ وَإِنَّ الشَّيْطَانَ خُلِقَ مِنَ النَّارِ وَإِنَّمَا يُطْفَأُ النَّارُ بِالْمَاءِ فَإِذَا غَضِبَ أَحَدُكُمْ فَلْيَتَوَضَّأْ۔ (ابوداؤد عن عطية سعدی)

رسول اللہ صلی اللہ علیہ وسلم ارشاد فرماتے ہیں: غصہ شیطانی اثر کا نتیجہ ہے اور شیطان آگ سے پیدا کیا گیا ہے، اور آگ صرف پانی سے بجھتی ہے، تو جس کسی کو غصہ آئے، اُسے چاہیے کہ وضو کرے۔

اس حدیث میں اور دوسری حدیثوں میں جس غصے کو شیطانی اثر کہا گیا ہے، وہ غصہ ہے جو اپنی ذات کے لیے آئے۔ رہا وہ غصہ جو مومن کو دشمنوں پر آتا ہے، وہ غصہ نہایت عمدہ صفت ہے۔ اگر کوئی دین کو تباہ کرنے آ رہا ہے تو اس وقت غصہ نہ آنا ایمان کی کمی کی علامت ہے۔

۲۳۶۔ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا غَضِبَ أَحَدُكُمْ وَهُوَ قَائِمٌ فَلْيَجْلِسْ فَإِنْ ذَهَبَ عَنْهُ الْغَضَبُ وَالْأَلَّا فَلْيَضْطَجِعْ۔

(مشکوٰۃ عن ابو ذر غفاری)

رسول اللہ صلی اللہ علیہ وسلم نے فرمایا: جب تم میں سے کسی کو غصہ آئے اور وہ کھڑا ہو تو اسے چاہیے کہ بیٹھ جائے، اس تدبیر سے غصہ چلا گیا تو بہتر، ورنہ لیٹ جائے۔

اس حدیث میں اور اس سے پہلے والی حدیث میں غصے کو ختم کرنے کی جو تدبیریں حضور نے بتائی ہیں، تجربہ ان کی صحت پر گواہ ہے۔

## قدرت کے باوجود معافی کا اجر

۲۳۷۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ مُوسَى بْنُ عِمْرَانَ عَلَيْهِ السَّلَامُ يَا رَبِّ مَنْ أَعَزُّ عِبَادِكَ عِنْدَكَ قَالَ مَنْ إِذَا قَدَرَ غَفَرَ۔ (مشکوٰۃ عن ابو ہریرۃ)

رسول اللہ صلی اللہ علیہ وسلم نے فرمایا کہ: حضرت موسیٰ علیہ السلام نے اللہ تعالیٰ سے پوچھا: اے میرے رب! آپ کے نزدیک آپ کے بندوں میں سے کون سب سے پیارا ہے؟ اللہ تعالیٰ نے کہا: وہ جو انتقامی کارروائی کی قدرت رکھنے کے باوجود معاف کر دے۔

### غصے اور زبان پر قابو پانا

۲۳۸۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ خَزَنَ لِسَانَهُ سَتَرَ اللَّهُ عَوْرَتَهُ وَمَنْ كَفَّ غَضَبَهُ كَفَّ اللَّهُ عَنْهُ عَذَابَهُ يَوْمَ الْقِيَامَةِ وَمَنْ اعْتَدَرَ إِلَى اللَّهِ قَبْلَ اللَّهِ عُدْرًا - (مشکوٰۃ عن انس)

رسول اللہ صلی اللہ علیہ وسلم ارشاد فرماتے ہیں کہ جو (خلافِ حق بولنے سے) اپنی زبان کی حفاظت کرے گا، اللہ تعالیٰ اس کے عیب پر پردہ ڈالے گا، اور جو اپنے غصے کو روکے گا، اللہ تعالیٰ قیامت کے دن عذاب کو اس سے ہٹائے گا، اور جو شخص اللہ تعالیٰ سے معافی مانگے گا، اللہ اسے معاف کر دے گا۔

### مومنانہ اخلاق

۲۳۹۔ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ ثَلَاثٌ مِّنْ أَخْلَاقِ الْإِيمَانِ مَنْ إِذَا غَضِبَ لَمْ يَدْخُلْهُ غَضَبُهُ فِي بَاطِلٍ وَمَنْ إِذَا رَضِيَ لَمْ يُخْرِجْهُ رِضَاهُ مِنْ حَقِّ وَمَنْ إِذَا قَدَّرَ لَمْ يَتَعَاطَ مَالِيَسَ لَهُ - (مشکوٰۃ عن انس)

نبی صلی اللہ علیہ وسلم نے فرمایا: تین چیزیں مومنانہ اخلاق میں سے ہیں۔ ایک یہ کہ: جب کسی شخص کو غصہ آئے تو اس کا غصہ اس سے ناجائز کام نہ کرائے۔ دوسری یہ کہ: جب وہ خوش ہو تو اس کی خوشی اسے حق کے دائرے سے باہر نہ نکالے، اور تیسری یہ کہ: قدرت رکھنے کے باوجود دوسرے کی چیز نہ ہتھیالے جس کے لینے کا اسے حق نہیں ہے۔

رسول اللہ صلی اللہ علیہ وسلم کی نصیحت — غصہ نہ کرو:

۲۵۰۔ اَنَّ رَجُلًا قَالَ لِلنَّبِيِّ صَلَّى اللَّهُ عَلَيْهِ وَسَلَّمَ أَوْصِنِي قَالَ لَا تَغْضَبُ فَرَدَّدَ ذَلِكَ مِرَارًا قَالَ لَا تَغْضَبُ۔ (بخاری عن ابو ہریرہ)

ایک آدمی نے (جو غالباً مزاج کا تیز تھا) رسول اللہ صلی اللہ علیہ وسلم سے کہا: مجھے کوئی نصیحت فرمائیے۔ آپ نے فرمایا: غصہ نہ کیا کرو۔ اس آدمی نے بار بار کہا: مجھے وصیت فرمائیے۔ آپ نے ہر بار یہی فرمایا کہ غصہ نہ کرو۔

کسی کی نقل اُتارنا

۲۵۱۔ قَالَ النَّبِيُّ صَلَّى اللَّهُ عَلَيْهِ وَسَلَّمَ مَا أَحَبُّ إِلَيَّ حَكِيئَةُ أَحَدًا وَإِنَّ لِي كَذَا وَكَذَا۔ (ترمذی عن عائشہ، حدیث نمبر ۲۵۰۵، مشکوٰۃ حدیث نمبر ۴۶۳۲)

حضور صلی اللہ علیہ وسلم نے فرمایا: میں کسی کی نقل اُتارنا پسند نہیں کرتا، چاہے اس کے بدلے میں مجھے بہت سی دولت ملے۔

دوسروں کی مصیبت پر خوش ہونا

۲۵۲۔ قَالَ النَّبِيُّ صَلَّى اللَّهُ عَلَيْهِ وَسَلَّمَ لَا تُظْهِرِ الشَّمَاتَةَ لِأَخِيكَ فَيَرْحَمَهُ اللَّهُ وَيَبْتَلِيكَ۔ (ترمذی، عن داؤد)

حضور صلی اللہ علیہ وسلم نے فرمایا: تو اپنے بھائی کی مصیبت پر خوشی کا اظہار نہ کر، ورنہ اللہ تعالیٰ اس پر رحم فرمائے گا، (اور مصیبت ہٹا دے گا) اور تجھے مصیبت میں مبتلا کر دے گا۔

جن دو آدمیوں کے درمیان دشمنی ہوتی ہے، ان میں سے کسی ایک پر اس دوران میں کوئی مصیبت آپڑتی ہے تو دوسرا بہت خوشی مناتا ہے۔ یہ عمل اسلامی ذہنیت کے خلاف ہے۔ مومن اپنے بھائی کی مصیبت پر خوشی نہیں مناتا، اگرچہ دونوں کے درمیان رنجش ہو۔

## ۴۔ جھوٹ

## جھوٹ اور نفاق

۲۵۳۔ اَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ أَرْبَعٌ مَنْ كُنَّ فِيهِ كَانَ مُنَافِقًا خَالِصًا وَمَنْ كَانَتْ فِيهِ خَصْلَةٌ مِنْهُنَّ كَانَتْ فِيهِ خَصْلَةٌ مِّنَ النَّفَاقِ حَتَّىٰ يَدْعَهَا إِذَا تَمَسَّ خَانَ وَإِذَا حَدَّثَ كَذَبَ وَإِذَا وَعَدَ أَخْلَفَ وَإِذَا خَاصَمَ فَجَرَ۔ (بخاری، مسلم عن عبداللہ بن عمرو)

رسول اللہ صلی اللہ علیہ وسلم نے ارشاد فرمایا: چار خصلتیں جس شخص میں ہوں گی، وہ پکا منافق ہوگا اور جس شخص کے اندر ان میں سے کوئی ایک خصلت ہوگی تو اس کے اندر نفاق کی ایک خصلت ہوگی، یہاں تک کہ اسے ترک کر دے۔ وہ چار خصلتیں یہ ہیں:

- ۱۔ جب اس کے پاس امانت رکھی جائے تو وہ خیانت کرے۔
- ۲۔ اور جب گفتگو کرے تو جھوٹ بولے۔
- ۳۔ اور جب وعدہ کرے تو پورا نہ کرے۔
- ۴۔ اور جب کسی سے اس کا جھگڑا ہو جائے تو گالی پر اتر آئے۔

## سب سے بڑا جھوٹ

۲۵۴۔ قَالَ النَّبِيُّ صَلَّى اللَّهُ عَلَيْهِ وَسَلَّمَ أَفْرَى الْفِرْيِ أَنْ يُرَى الرَّجُلُ عَيْنِيهِ مَالَهُ تَرِيًّا۔ (بخاری عن ابن عمر)

نبی صلی اللہ علیہ وسلم نے فرمایا: سب سے بڑا جھوٹ یہ ہے کہ آدمی اپنی دونوں آنکھوں کو وہ چیز دکھائے جو ان دونوں آنکھوں نے نہیں دیکھی ہے۔

یعنی اس نے خواب تو کچھ بھی نہ دیکھا لیکن جاگنے کے بعد نہایت انوکھی اور دل چسپ باتیں بتاتا ہے۔ کہتا ہے کہ یہ میں نے خواب میں دیکھا ہے۔ ایسا کرنا گویا اپنی آنکھوں سے جھوٹ بلوانا ہے۔

## جھوٹا تکلف

۲۵۵۔ عَنْ أَسْمَاءَ بِنْتِ عُمَيْسٍ قَالَتْ زَفَفْنَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ بَعْضَ نِسَائِهِ فَلَمَّا دَخَلْنَا عَلَيْهِ أَخْرَجَ عَسَا مِنْ لَبِنٍ فَشَرَبَ مِنْهُ ثُمَّ نَاوَلَهُ إِمْرَأَتَهُ فَقَالَتْ لَا أَشْتَهِيهِ فَقَالَ لَا تَجْمَعِي جَوْعًا وَكَذِبًا۔

(مجم صغیر طبرانی)

اسما بنت عمیس کہتی ہیں: ہم نے حضور صلی اللہ علیہ وسلم کی ایک زوجہ کو حضور کے گھر لے کر گئے۔ جب ہم آپ کے گھر آپ کی لبین کو لیے ہوئے پہنچے تو آپ دودھ کا ایک بڑا سا پیالہ نکال کر لائے۔ پھر آپ نے بقدر خواہش پیا اور اس کے بعد اپنی بیوی کو دیا، تو انھوں نے کہا: مجھے خواہش نہیں ہے۔ آپ نے فرمایا: تم بھوک اور جھوٹ کو جمع نہ کرو۔

حضور صلی اللہ علیہ وسلم نے محسوس کیا کہ بھوک تو انھیں لگی ہے لیکن تکلف فرما رہی ہیں۔ اس لیے آپ نے جھوٹے تکلف سے منع فرمایا۔

## عظیم خیانت

۲۵۶۔ عَنْ سَفْيَانَ بْنِ أُسَيْدٍ ۖ الْحَضْرَمِيِّ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ كَبُرَتْ خِيَانَةٌ إِنْ تَحَدَّثْتَ أَخَاكَ حَدِيثًا وَهُوَ لَكَ بِهِ مُصَدِّقٌ وَأَنْتَ بِهِ كَاذِبٌ۔ (ابوداؤد)

سفیان بن اُسید حضرمی نے کہا کہ میں نے رسول اللہ صلی اللہ علیہ وسلم کو یہ فرماتے سنا کہ: سب سے بڑی خیانت یہ ہے کہ تم اپنے بھائی سے کوئی بات کہو اور وہ تمہاری بات کو سچ سمجھے، حالانکہ تم نے جو بات اس سے کہی وہ جھوٹی تھی۔

## بچوں سے کذب بیانی

۲۵۷۔ عَنْ عَبْدِ اللَّهِ بْنِ عَامِرٍ قَالَ دَعَتْنِي أُمِّي يَوْمًا وَرَسُولُ اللَّهِ

صَلَّى اللَّهُ عَلَيْهِ وَسَلَّمَ قَاعِدٌ فِي بَيْتِنَا فَقَالَتْ هَاتِعَالَ اعْطِيكَ فَقَالَ لَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَرَدْتِ أَنْ تُعْطِيَهُ قَالَتْ أَرَدْتُ أَنْ أُعْطِيَهُ تَمْرًا فَقَالَ لَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَا إِنَّكَ لَوَلْمٌ تُعْطِيهِ شَيْئًا كُتِبَتْ عَلَيْكَ كَذِبَةٌ - (ابوداؤد)

حضرت عبداللہ بن عامر رضی اللہ عنہ کہتے ہیں: ایک دن حضور صلی اللہ علیہ وسلم ہمارے گھر میں تشریف فرما تھے۔ میری والدہ نے مجھے بلایا (اور کہا): ”یہاں آ، میں تجھے ایک چیز دوں گی۔ حضور صلی اللہ علیہ وسلم نے فرمایا کہ تم اسے کیا دینا چاہتی ہو؟ والدہ نے کہا: میں اسے کھجور دینا چاہتی ہوں۔ آپ نے میری والدہ سے فرمایا: اگر تو دینے کے لیے بلائی اور نہ دیتی تو تیرے نامہ اعمال میں یہ جھوٹ لکھ دیا جاتا۔

معلوم ہوا کہ یہ جو والدین بالعموم بچوں کے ساتھ کرتے ہیں کہ کچھ دینے کے بہانے بلاتے ہیں حالانکہ دینے کا ارادہ نہیں ہوتا، تو یہ خدا کے ہاں جھوٹ شمار ہوگا۔ نامہ اعمال میں یہ جھوٹ کی فہرست میں لکھا جائے گا۔

## جھوٹ کسی حال میں جائز نہیں

۲۵۸۔ عَنْ عَبْدِ اللَّهِ قَالَ لَا يَصْلِحُ الْكُذِبُ فِي جِدِّ وَلَا هَزْلٍ وَلَا أَنْ يَبْعَدَ أَحَدُكُمْ وَلَدًا شَيْئًا ثُمَّ لَا يُنْجِزُهُ - (الادب المفرد، صفحہ ۵۰)

عبداللہ بن مسعود کہتے ہیں: جھوٹ بولنا کسی حال میں جائز نہیں، نہ تو سنجیدگی کے ساتھ اور نہ مذاق کے طور پر، اور یہ بھی جائز نہیں ہے کہ تم میں سے کوئی شخص اپنے بچے سے کوئی چیز دینے کا وعدہ کرے اور پھر پورا نہ کرے۔

## مذاق میں جھوٹ

۲۵۹۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَيْلٌ لِمَنْ يُحَدِّثُ فِي كُذِبٍ لِيُضْحِكَ بِهِ الْقَوْمَ وَيْلٌ لَهُ وَيْلٌ لَهُ - (ترمذی عن بہز بن حکیم)

نبی صلی اللہ علیہ وسلم نے فرمایا: خرابی اور نامرادی ہے اس شخص کے لیے جو جھوٹی باتیں اس لیے کہتا ہے تاکہ لوگوں کو ہنسائے۔ خرابی ہے اس کے لیے، خرابی ہے اس کے لیے۔

اس حدیث میں ان لوگوں کو خبردار کیا گیا ہے جو باتیں کرتے ہوئے کچھ جھوٹ کی آمیزش کر کے گفتگو کو چٹ پٹی اور مزے دار بناتے ہیں اور اس سے لطفِ محفل کا سامان کرتے ہیں۔

## جنت میں مدارج

۲۶۰۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَا زَعِيمٌ بِبَيْتٍ فِي رَبَضِ الْجَنَّةِ لِمَنْ تَرَكَ الْمِرَاءَ وَإِنْ كَانَ مُحِقًّا وَبَبَيْتٍ فِي وَسْطِ الْجَنَّةِ لِمَنْ تَرَكَ الْكُذِبَ وَإِنْ كَانَ مَازِحًا وَبَبَيْتٍ فِي أَعْلَى الْجَنَّةِ لِمَنْ حَسَنَ خُلُقَهُ - (ابوداؤد عن ابوامامه)

رسول اللہ صلی اللہ علیہ وسلم نے فرمایا: جو شخص مناظرہ بازی نہ کرے گا اگرچہ وہ حق پر ہو، تو میں اس کے لیے جنت کے گوشوں میں ایک گھر کا ذمہ لیتا ہوں، اور جو جھوٹ نہ بولے اگرچہ ہنسی کے طور پر ہی کیوں نہ ہو، میں اس کے لیے جنت کے وسط میں ایک گھر کا ذمہ لیتا ہوں، اور جو اپنے اخلاق کو بہتر بنالے تو میں اس کے لیے جنت کے سب سے اونچے حصے میں گھر کا ذمہ لیتا ہوں۔

## فحش گوئی اور بدزبانی

۲۶۱۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَثْقَلَ شَيْءٍ يَوْضَعُ فِي مِيزَانِ الْمُؤْمِنِ يَوْمَ الْقِيَامَةِ خُلُقٌ حَسَنٌ وَإِنَّ اللَّهَ يُبْغِضُ الْفَاحِشَ الْبُذِيَّ - (ترمذی عن ابوالدرداء)

رسول اللہ صلی اللہ علیہ وسلم نے فرمایا: سب سے زیادہ وزنی چیز جو قیامت کے دن مومن کی میزان (ترازو) میں رکھی جائے گی، وہ اُس کا حسنِ اخلاق ہوگا، اور اللہ تعالیٰ اس شخص سے بغض رکھتا ہے جو زبان سے بے حیائی کی بات نکالتا اور



بدر بانی کرتا ہے۔

خلقِ حسن کی تفسیر فرماتے ہوئے عبد اللہ بن مبارک رضی اللہ عنہما فرماتے ہیں:  
هُوَ طَلَاةُ الْوَجْهِ وَبِذَلِ الْمَعْرُوفِ وَكَفُّ الْأَذَى۔

اچھا اخلاق یہ ہے کہ آدمی جب کسی سے ملے تو ہنستے ہوئے چہرے سے ملے، اور اللہ تعالیٰ کے محتاج بندوں پر مال خرچ کرے، اور کسی کو تکلیف نہ دے۔

## ۵۔ دُرُخَايِن

بدرترین عادت

۲۶۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَجِدُونَ شَرَّ النَّاسِ يَوْمَ الْقِيَامَةِ ذَا الْوَجْهِينِ الَّذِي يَأْتِي هَوْلَاءَ بَوَجْهِ وَهَوْلَاءَ بَوَجْهِ۔

(مشق علیہ عن ابو ہریرہ)

رسول اللہ صلی اللہ علیہ وسلم نے فرمایا: تم قیامت کے دن بدرترین آدمی اس شخص کو پاؤ گے جو دنیا میں دو چہرے رکھتا تھا۔ کچھ لوگوں سے ایک چہرے کے ساتھ ملتا تھا اور دوسرے لوگوں سے دوسرے چہرے کے ساتھ۔

دو آدمیوں یا دو گرہوں میں جب رنجش اُبھرتی ہے تو ہر جگہ کچھ ایسے لوگ پائے جاتے ہیں جو دونوں کے پاس پہنچتے ہیں اور دونوں کی ہاں میں ہاں ملاتے اور باہمی دشمنی کی باتیں بنا کر ان کی دشمنی کو اور ہوادیتے ہیں۔ یہ بہت بڑا عیب ہے۔ اسی طرح بعض آدمی سامنے تو بڑے گہرے تعلق کا اظہار کرتے ہیں مگر جب کوئی چلا جاتا ہے تو اس کی شان میں ججو و مذمت کا قصیدہ پڑھنا شروع کر دیتے ہیں۔ یہ بھی دُرُخَايِن ہی ہے۔

آگ کی دوزبانیں

۲۶۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَ ذَا وَجْهِينِ فِي الدُّنْيَا كَانَ لَهُ يَوْمَ الْقِيَامَةِ لِسَانَانِ مِنْ نَارٍ۔ (ابوداؤد عن عمارہ)

نبی صلی اللہ علیہ وسلم نے فرمایا: جو شخص دنیا میں دوڑ خاپن اختیار کرے گا تو قیامت کے دن اس کے منہ میں آگ کی دوزبائیں ہوں گی۔  
 قیامت کے دن اس کے منہ میں آگ کی دوزبائیں اس لیے ہوں گی کہ دنیا میں اس کے منہ سے آگ نکلتی تھی جو دو آدمیوں کے باہمی تعلقات کو جلاتی تھی۔

## ۶۔ غیبت

### غیبت اور بہتان کا فرق

۲۶۴۔ اَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ اَتَدْرُونَ مَا الْغَيْبَةُ قَالُوا اللَّهُ وَرَسُولُهُ أَعْلَمُ قَالَ ذِكْرُكَ أَخَاكَ بِمَا يَكْرَهُ قَالَ أَفَرَأَيْتَ إِنْ كَانَ فِي أَحْيٍ مَا أَقُولُ قَالَ إِنْ كَانَ فِيهِ مَا تَقُولُ فَقَدْ اغْتَبْتَهُ وَإِنْ لَمْ يَكُنْ فِيهِ مَا تَقُولُ فَقَدْ بَهْتَهُ (مشکوٰۃ عن ابو ہریرہ)

نبی صلی اللہ علیہ وسلم نے ارشاد فرمایا: کیا تمہیں معلوم ہے کہ غیبت کیا ہے؟ لوگوں نے کہا: اللہ تعالیٰ اور اس کے رسول صلی اللہ علیہ وسلم زیادہ واقف ہیں۔ آپ نے فرمایا: غیبت یہ ہے کہ تو اپنے بھائی کا ذکر کرے ایسے ڈھنگ سے کہ جسے وہ ناپسند کرتا ہے۔

پھر آپ سے پوچھا گیا کہ: بتائیے اگر وہ بات جو میں کہہ رہا ہوں، میرے بھائی کے اندر پائی جاتی ہو جب بھی یہ غیبت ہوگی؟ آپ نے فرمایا: اگر وہ بات جو تو کہتا ہے، اس کے اندر موجود ہو تو یہ غیبت ہوئی، اور اگر اس کے متعلق وہ بات کہی جو اس کے اندر نہیں ہے تو پھر تو نے اس پر بہتان لگایا۔

مومن کو اس کوتاہی پر خیر خواہانہ انداز میں متوجہ کیا جائے تو ظاہر ہے وہ برا نہ مانے گا۔ اسی طرح اس کی کوتاہی کی اطلاع اس کے ذمہ داروں کو دی جائے تو اسے بھی وہ ناپسند نہیں کرے گا کیوں کہ یہ بھی اس کی اصلاح کا ایک طریق ہے، البتہ اسے تکلیف ہوگی اور ہونی چاہیے جب آپ اپنے مومن بھائی کو سوسائٹی کی نگاہ سے گرانے کے لیے، اس کی عدم موجودگی میں اس کی

خامیاں بیان کریں۔ رہا، وہ شخص جو علی الاعلان خدا کی نافرمانی کرتا ہے اور کسی طرح نہیں مانتا، تو اس کی برائی بیان کرنا غیبت نہیں ہے، بلکہ اسے ننگا کرنا بہت بڑی نیکی ہے اور حضور صلی اللہ علیہ وسلم نے اس کی ہدایت کی ہے۔

## غیبت زنا سے بدتر ہے

۲۶۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْغَيْبَةُ أَشَدُّ مِنَ الزَّانَا قَالُوا يَا رَسُولَ اللَّهِ وَكَيْفَ الْغَيْبَةُ أَشَدُّ مِنَ الزَّانَا قَالَ إِنَّ الرَّجُلَ لَيَزْنِي فَيَتُوبُ فَيَتُوبُ اللَّهُ عَلَيْهِ وَإِنَّ صَاحِبَ الْغَيْبَةِ لَا يُغْفَرُ لَهُ حَتَّى يُغْفَرَ هَا لَهُ صَاحِبُهُ - (مشکوٰۃ عن ابوسعید جابر)

رسول اللہ صلی اللہ علیہ وسلم نے فرمایا: غیبت زنا سے سخت تر گناہ ہے۔ لوگوں نے کہا کہ اے اللہ کے رسول! غیبت زنا سے سخت گناہ کیوں کر ہے؟ آپ نے فرمایا: آدمی زنا کرتا ہے پھر توبہ کرتا ہے، تو اللہ تعالیٰ اس کی توبہ قبول فرمالیتا ہے۔ لیکن غیبت کرنے والے کو اللہ معاف نہیں کرے گا، جب تک وہ شخص اسے معافی نہ دے دے جس کی اس کی غیبت کی ہے۔

## غیبت کا کفارہ

۲۶۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ مِنْ كَفَّارَةِ الْغَيْبَةِ أَنْ تَسْتَغْفِرَ لِمَنْ اغْتَابَتْهُ تَقُولُ اللَّهُمَّ اغْفِرْ لَنَا وَلَهُ - (مشکوٰۃ۔ انس)

رسول اللہ صلی اللہ علیہ وسلم نے فرمایا: غیبت کا ایک کفارہ یہ ہے کہ تو دعائے مغفرت کرے اُس شخص کے لیے جس کی تو نے غیبت کی ہے، تو یوں کہے کہ: اے اللہ! تو میری اور اس کی مغفرت فرما۔

اگر وہ شخص موجود ہے اور اس سے اپنا جرم معاف کرایا جاسکتا ہے تو معاف کرائے اور اگر معافی کا کوئی امکان باقی نہ رہا ہو، اس کے مر جانے کی وجہ سے یا دور دراز علاقوں میں جا بسنے کی وجہ سے تو پھر اس کے لیے دعائے مغفرت کے سوا کوئی راہ نہیں۔

## مردوں کو بُرا بھلا کہنا

۲۶۷۔ عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَسُبُّوا الْأَمْوَاتَ فَإِنَّهُمْ قَدْ أَفْضُوا إِلَيَّ مَا قَدَّمُوا۔ (بخاری)

حضرت عائشہ رضی اللہ عنہا کا بیان ہے کہ حضور صلی اللہ علیہ وسلم نے فرمایا: مردوں کو بُرا بھلا نہ کہو، اس لیے کہ وہ اپنے اعمال تک پہنچ چکے ہیں۔

## ۷۔ بے جا حمایت اور طرف داری

غیر کی دُنیا کی خاطر اپنی آخرت کی تباہی

۲۶۸۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ شَرِّ النَّاسِ مَنْزِلَةٌ يَوْمَ الْقِيَامَةِ عَبْدٌ أَذْهَبَ آخِرَتَهُ بِدُنْيَا غَيْرِهِ۔ (مشکوٰۃ۔ ابوامامہ)

رسول اللہ صلی اللہ علیہ وسلم نے فرمایا: قیامت کے دن بدترین حال میں وہ شخص ہوگا جس نے دوسروں کی دنیا بنانے کی خاطر اپنی آخرت برباد کر ڈالی۔

## قومی عصبیت

۲۶۹۔ سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقُلْتُ يَا رَسُولَ اللَّهِ أَمِنَ الْعَصَبِيَّةُ أَنْ يُحِبَّ الرَّجُلُ قَوْمَهُ قَالَ لَا وَلَكِنْ مِنَ الْعَصَبِيَّةِ أَنْ يَنْصُرَ الرَّجُلُ قَوْمَهُ عَلَى الظُّلْمِ۔ (مشکوٰۃ عن ابونفیلہ)

راوی ابونفیلہ رضی اللہ عنہ کہتے ہیں کہ میں نے رسول اللہ صلی اللہ علیہ وسلم سے پوچھا: اپنے لوگوں سے محبت کرنا کیا عصبیت ہے؟ آپ نے فرمایا: نہیں، بلکہ عصبیت یہ ہے کہ آدمی ظلم کے معاملے میں اپنی قوم کا ساتھ دے۔

بے جا حمایت ہلاکت ہے

۲۷۰۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ نَصَرَ قَوْمَهُ عَلَى غَيْرِ

الْحَقُّ فَهُوَ كَالْبَعِيرِ الَّذِي رَدِي فَهُوَ يَنْزَعُ بَدَنَهُ - (ابوداؤد عن ابن مسعود)  
 رسول اللہ صلی اللہ علیہ وسلم نے فرمایا: جو شخص (کسی ناجائز معاملے میں) اپنی قوم  
 کی مدد کرتا ہے تو اس کی مثال ایسی ہے جیسے کہ کوئی اونٹ کنوئیں میں گر رہا ہو،  
 اور یہ اس کی دم پکڑ کر لٹک گیا ہو تو یہ بھی اس کے ساتھ کنوئیں میں جا گرا۔

۲۷۱۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ مِنَّا مَنْ دَعَا إِلَى  
 عَصَبِيَّةٍ وَلَيْسَ مِنَّا مَنْ قَاتَلَ عَلَى عَصَبِيَّةٍ وَلَيْسَ مِنَّا مَنْ مَاتَ  
 عَلَى عَصَبِيَّةٍ - (ابوداؤد عن جبير بن معتم)

رسول اللہ صلی اللہ علیہ وسلم نے فرمایا: وہ شخص ہم میں سے نہیں ہے جو عصبیت کی  
 دعوت دے اور وہ شخص بھی ہم میں سے نہیں جو عصبیت کی بنیاد پر جنگ کرے،  
 اور وہ بھی ہم میں سے نہیں ہے جو عصبیت کی حالت میں مرے۔

عصبیت کا مطلب یہ ہے: میری اپنی قوم چاہے وہ حق پر ہو یا باطل پر پس اس نظریے کی  
 دعوت دینا اور اس نظریے کی بنیاد پر جنگ کرنا اور اسی ذہنیت پر مرنا مسلمان کا کام نہیں ہے۔

## منہ پر بے جا تعریف کی مذمت

۲۷۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا رَأَيْتُمُ الْمَدَّاحِينَ  
 فَاحْثُوا فِيهِمْ وَجُوهَهُمُ التُّرَابَ - (مسلم عن مقداد)  
 رسول اللہ صلی اللہ علیہ وسلم نے فرمایا: جب تم تعریف کرنے والوں کو دیکھو تو ان  
 کے منہ پر مٹی پھینکو۔

تعریف کرنے والوں سے مراد وہ لوگ ہیں جن کا پیشہ ہی قصیدہ خوانی ہوتا ہے۔ یہ پیشہ دور  
 ’محتاج‘ لوگ ہوتے ہیں جو لوگوں کی تعریف میں زمین آسمان کے قلابے ملاتے ہیں تاکہ کچھ  
 بخشش مل جائے۔ یہ قصیدہ خوانی شعر میں بھی ہو سکتی ہے اور نثر میں بھی۔ ایسے لوگ زمانہ جاہلیت  
 میں بھی تھے اور ہر زمانے میں پائے جاتے ہیں۔ ایسے لوگوں کے بارے میں ہدایت دی گئی ہے کہ  
 جب وہ انعام اور بخشش کی غرض سے جھوٹی سچی قصیدہ خوانی کرنے کے لیے آئیں تو ان کے منہ پر  
 خاک ڈالو، یعنی انہیں اپنے مقصد میں ناکام لوٹادو۔

## منہ پر تعریف

۲۷۳- عَنْ أَبِي بَكْرَةَ قَالَ أَتْنِي رَجُلٌ عَلَى رَجُلٍ عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَقَالَ وَيْلَكَ قَطَعْتَ عُنُقَ أَخِيكَ ثَلَاثًا مَنْ كَانَ مِنْكُمْ مَا دَحَا لَمْ مُحَالَةً فَلْيَقُلْ أَحْسَبُ فَلَا نَأُ وَاللَّهُ حَسِيبُهُ إِنْ كَانَ يَدْرِي أَنَّهُ كَذَلِكَ وَلَا يُزَيِّجُنِي عَلَى اللَّهِ أَحَدًا۔ (بخاری، مسلم)

حضرت ابو بکرہ رضی اللہ عنہ سے روایت ہے، انھوں نے کہا: ایک آدمی نے نبی صلی اللہ علیہ وسلم کی موجودگی میں ایک آدمی کی تعریف کی تو آپ نے فرمایا: افسوس تو نے اپنے بھائی کی گردن کاٹ ڈالی۔ (یہ بات آپ نے تین مرتبہ فرمائی)۔ تم میں سے جو شخص کسی کی تعریف کرے اور ایسا کرنا ضروری ہو تو یوں کہیے کہ میں فلاں شخص کو ایسا خیال کرتا ہوں اور اللہ تعالیٰ باخبر ہے، اور کسی شخص کی تعریف خدا کے مقابلے میں نہ کرے۔

حضور صلی اللہ علیہ وسلم کی مجلس میں ایک آدمی کے تقویٰ اور اس کی اچھی حالت کی تعریف کی گئی۔ ظاہر بات ہے کہ اس صورت میں آدمی کے ریا میں پڑ جانے کا بڑا اندیشہ تھا، اس لیے حضور صلی اللہ علیہ وسلم نے منع فرمایا اور کہا کہ تو نے اپنے بھائی کو ہلاک کر دیا۔ پھر آپ نے یہ ہدایت فرمائی کہ اگر کسی شخص کے بارے میں کچھ کہنا ہی پڑ جائے تو یوں کہو کہ میں فلاں شخص کو نیک سمجھتا ہوں اور اس طرح نہ کہو کہ فلاں اللہ کا ولی ہے یا فلاں یقیناً جنتی ہے۔ اس طرح کہنے کا کسی بندے کو حق نہیں ہے، کیوں کہ کیا معلوم جسے وہ جنتی کہہ رہا ہے، وہ خدا کی نگاہ میں جنتی ہے یا نہیں۔

جب تک آدمی زندہ ہے، ایمان کی آزمائش گاہ میں ہے۔ کیا معلوم کہ کب آدمی کا دل پلٹ جائے اور سیدھا راستہ کھودے، اس لیے کسی زندہ نیک آدمی کے بارے میں قطعیت کے ساتھ کوئی حکم نہ لگانا چاہیے اور مرنے کے بعد بھی کسی کے بارے میں یوں نہیں کہنا چاہیے کہ وہ جنتی ہے۔ علمائے کرام نے کہا ہے کہ اگر کسی شخص کے فتنے میں پڑنے کا امکان نہ ہو، اور موقع آپڑے تو اس کے منہ پر اُس کے علم یا تقویٰ وغیرہ کی تعریف کی جاسکتی ہے لیکن عاجز کے نزدیک اس سے بچنا بہتر ہے کیوں کہ فتنے میں پڑنے یا نہ پڑنے کا فیصلہ اللہ تعالیٰ ہی کر سکتا ہے، کسی اندرونی کیفیت

کے بارے میں عام طور پر صحیح اندازہ نہیں ہو سکتا۔

## فاسق کی تعریف

۲۷۴۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا مَدِحَ الْفَاسِقُ غَضِبَ  
الرَّبُّ تَعَالَى وَاهْتَزَلَهُ الْعَرْشُ - (مشکوٰۃ عن انس)

رسول اللہ صلی اللہ علیہ وسلم نے فرمایا: جب فاسق کی تعریف کی جاتی ہے تو اللہ تعالیٰ کو غصہ آتا ہے اور اس کی وجہ سے عرش ہلنے لگتا ہے۔

یہ اس لیے کہ جو شخص خدا کے احکام کی عزت نہیں کرتا، بلکہ اس کے احکامات کو کھلے بندوں توڑتا ہے تو وہ عزت و احترام کے لائق نہیں رہا۔ اس کا حق تو یہ ہے کہ اسے ذلت کی نگاہ سے دیکھا جائے۔ اب اگر مسلمان معاشرے میں اس کی عزت کی جاتی ہے تو اس کا مطلب یہ ہے کہ لوگوں میں اپنے دین اور خدا و رسولؐ سے محبت باقی نہیں ہے، یا اگر ہے تو نہایت کم زور حالت میں ہے۔ ایسی حالت میں ظاہر ہے کہ اللہ تعالیٰ کا غصہ ہی بھڑکے گا، اس کی رحمت اس بستی پر کیوں نازل ہوگی۔

## ۸۔ جھوٹی شہادت

جھوٹی گواہی اور شرک برابر ہیں

۲۷۵۔ عَنْ خُرَيْمِ بْنِ فَاتِكٍ قَالَ صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ  
صَلَاةَ الصُّبْحِ فَلَمَّا انْصَرَفَ قَامَ قَائِمًا فَقَالَ عُدِلْتُ شَهَادَةَ الزُّورِ  
بِالْإِشْرَاكِ بِاللَّهِ ثَلَاثَ مَرَّاتٍ ثُمَّ قَرَأَ فَأَجْتَنَّبُوا الرَّجْسَ مِنَ الْأَوْثَانِ  
وَأَجْتَنَّبُوا قَوْلَ الزُّورِ حَتَّىٰ نَفَى اللَّهُ عَنْهُمْ مُشْرِكِينَ بِهِ - (ابوداؤد)

خریم بن فاتک رضی اللہ عنہ کا بیان ہے کہ رسول اللہ صلی اللہ علیہ وسلم نے صبح کی نماز پڑھائی اور جب لوگوں کی طرف رخ پھیرا تو بیٹھے رہنے کے بجائے آپؐ سیدھے کھڑے ہو گئے اور تین بار فرمایا: جھوٹی گواہی دینا اور شرک کرنا دونوں

برابر کے گناہ ہیں۔

پھر آپ نے (درج آیات کی) تلاوت فرمائی:

فاجتنبوا الرجس..... الخ (الحج ۲۲: ۳۱-۳۰)

پس بتوں کی گندگی سے بچو، جھوٹی باتوں سے پرہیز کرو، یک سو ہو کر اللہ کے بندے بنو، اس کے ساتھ کسی کو شریک نہ کرو۔

آیت ۳۰ میں قَوْلُ الزُّورِ کا لفظ آیا ہے جس کے معنی: جھوٹ کہنے کے ہیں اور جھوٹ بولنا ہر جگہ بُرا ہے، چاہے عدالت کے اندر حاکم کے سامنے بولا جائے، چاہے کسی دوسری جگہ۔ دیکھیے جھوٹی گواہی کتنا بڑا گناہ ہے۔ لیکن مسلمانوں کی نگاہ میں اب یہ گناہ، گناہ نہیں رہا بلکہ ”فرن“ بن گیا ہے۔ ان کے درمیان وہ لوگ احمق سمجھے جاتے ہیں جو عدالت میں اپنے ایمان کے دباؤ سے سچی گواہی دینے کی ہمت کر بیٹھتے ہیں۔

بُرْءَانِق، وَعَدَّةٌ خِلَافِي، اَوْرَجْهَ كُثْرًا وَمَنَاظِرُهُ

۲۷۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَعْمَارِ أَخَاكَ وَلَا تَمَازِحُهُ وَلَا تُعَدُّهُ مَوْعِدًا فَتُخْلِفَهُ (ترمذی۔ ابن عباس)

رسول اللہ صلی اللہ علیہ وسلم نے فرمایا: تو اپنے بھائی سے مناظرہ نہ کر، اور نہ اس سے مذاق کر، اور نہ ہی وعدہ کر کے اس کی خلاف ورزی کر۔

مناظرے کی اصل روح یہ ہوتی ہے کہ کسی طرح اپنے حریف کو چیت کیا جائے۔ مناظرے میں یہ جذبہ کم ہوتا ہے کہ نرمی اور دل سوزی سے اپنی بات کہے۔ یہاں جس ہنسی اور دل لگی سے روکا گیا ہے، اس سے ایسی دل لگی مراد ہے جس سے آدمی کا دل دکھے اور مذاق کرنے والے کا مقصود اس کی شخصیت کو مجروح اور بے وقار کرنا ہے۔ خوش طبعی اور ظرافت سے نہیں روکا گیا ہے لیکن یاد رہے کہ خوش طبعی اور ناجائز مذاق و دل لگی میں بال برابر فرق ہے۔ اس لیے اس معاملے میں بڑی احتیاط کی ضرورت ہے۔

إِيْفَاءُ عَهْدِكُمْ نِيَّةٌ

۲۷۷۔ قَالَ النَّبِيُّ صَلَّى اللَّهُ عَلَيْهِ وَسَلَّمَ إِذَا وَعَدَ الرَّجُلُ أَخَاهُ وَمِنْ نِيَّتِهِ



أَنْ يَفِيَّ فَلَمْ يَفِ وَلَا يَجِي لِلْمِيْعَادِ فَلَا إِثْمَ عَلَيْهِ -

(ابوداؤد عن زید بن ارقم)

نبی صلی اللہ علیہ وسلم نے فرمایا: اگر آدمی اپنے بھائی سے وعدہ کرے اور اس کی نیت اس وعدے کو پورا کرنے کی ہو، پھر وہ پورا نہ کر سکا اور مقررہ وقت پر نہ آیا تو گناہ گار نہ ہوگا۔

## عیبِ چینی

۲۷۸ - عَنْ عَائِشَةَ قَالَتْ قُلْتُ لِلنَّبِيِّ صَلَّى اللَّهُ عَلَيْهِ وَسَلَّمَ حَسْبُكَ مِنْ صَفِيَّةٍ كَذَا وَكَذَا تَعْنِيُ قَصِيْرَةً فَقَالَ لَقَدْ قُلْتِ كَلِمَةً لَوْ مَرَجَ بِهَا الْبُحْرُ لَمَزَجَتْهُ - (مشکوٰۃ)

حضرت عائشہ رضی اللہ عنہا فرماتی ہیں کہ میں نے حضور صلی اللہ علیہ وسلم سے (ایک موقع پر) کہا کہ صفیہ رضی اللہ عنہا کا یہ عیب کہ وہ ایسی اور ایسی ہے کافی ہے۔ (یعنی وہ پستہ قد ہے اور یہ بہت بڑا عیب ہے)۔ آپ نے فرمایا: عائشہ! تم نے اتنا تلخ جملہ منہ سے نکالا ہے کہ اگر اُسے سمندر میں گھول دیا جائے تو پورے سمندر کو تلخ کر دے۔

عام حالت میں نبی صلی اللہ علیہ وسلم کی بیویاں آپس میں سوکن ہونے کے باوجود بڑی محبت سے رہتی تھیں۔ لیکن کبھی غفلت میں کسی سے کوئی غلطی ہو ہی جاتی۔ ایسی ہی غلطی حضرت عائشہ رضی اللہ عنہا سے ہوئی، کہ انھوں نے حضرت صفیہ رضی اللہ عنہا کو آپ کی نظر میں بے وقار کرنے کے لیے ان کی پست قامتی کا ذکر کیا (صفیہ رضی اللہ عنہا چھوٹے قد کی تھیں) آپ نے سنتے ہی اظہارِ ناراضی فرمایا۔ انھیں بتایا کہ تم نے نہایت غلط بات کہہ دی۔ چنانچہ پھر کبھی حضرت عائشہ صدیقہ رضی اللہ عنہا سے ایسی غلطی نہیں ہوئی۔ صحابہ کرام رضی اللہ عنہم کا یہی حال تھا کہ جس غلطی پر حضور صلی اللہ علیہ وسلم نے انھیں نوک دیا، پھر وہ غلطی دوبارہ ان سے نہیں ہوئی۔ اس حدیث کا یہ پہلو قابلِ غور ہے کہ حضور صلی اللہ علیہ وسلم اپنی محبوب بیوی کی غلط بات پر چپ نہیں رہے، بلکہ مناسب انداز میں انھیں آگاہ کر دیا۔ اس میں شوہروں کے لیے بہت بڑا سبق ہے۔

## بلا تحقیق بات کو پھیلاانا

۲۷۹۔ عَنْ ابْنِ مَسْعُودٍ قَالَ إِنَّ الشَّيْطَانَ لَيَتَعَمَلُ فِي صُورَةِ الرَّجُلِ فَيَأْتِي الْقَوْمَ فَيُحَدِّثُهُمْ بِالْحَدِيثِ مِنَ الْكُذِبِ فَيَتَفَرَّقُونَ فَيَقُولُ الرَّجُلُ مِنْهُمْ سَمِعْتُ رَجُلًا أَعْرَفُ وَجْهَهُ وَلَا أَدْرِي مَا اسْمُهُ يُحَدِّثُ۔ (صحیح مسلم)

عبداللہ بن مسعود رضی اللہ عنہ کہتے ہیں کہ شیطان آدمی کے بھیس میں کام کرتا ہے۔ وہ لوگوں کے پاس آ کر جھوٹی باتیں بیان کرتا ہے۔ پھر لوگ جدا ہو جاتے ہیں (یعنی مجلس ختم ہو جاتی ہے اور لوگ منتشر ہو جاتے ہیں) تو ان میں سے ایک آدمی کہتا ہے کہ میں نے یہ بات ایک آدمی سے سنی ہے جس کا چہرہ تو پہچانتا ہوں لیکن نام نہیں جانتا۔

اس حدیث میں مسلمانوں کو اس بات سے روکا گیا ہے کہ کوئی بات بغیر تحقیق کے کہی جائے۔ ہو سکتا ہے کہ جس نے وہ بات کہی ہے وہ جھوٹا اور شیطان ہو۔ اگر جماعت میں بغیر تحقیق کے باتیں بیان کرنے کا رواج چل پڑے تو اس سے بہت سے تباہ کن نقصانات ہو سکتے ہیں۔ لہذا خبر دینے والے کے بارے میں تحقیق کرو کہ وہ شخص کیسا ہے؟ اگر ثابت ہو جائے کہ وہ جھوٹا ہے تو اس کی بات رد کر دو۔

## ۹۔ چغلی کھانا

### جنت سے محرومی

۲۸۰۔ عَنْ حُذَيْفَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَدْخُلُ الْجَنَّةَ تَمَامًا۔ (بخاری۔ مسلم)

حضرت حذیفہ رضی اللہ عنہ نے کہا کہ رسول اللہ صلی اللہ علیہ وسلم نے فرمایا: چغلی کھانے والا جنت میں داخل نہیں ہوگا۔

## عذاب میں گرفتاری

۲۸۱۔ عَنْ ابْنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ بِقَبْرَيْنِ يُعَذَّبَانِ فَقَالَ إِنَّهُمَا يُعَذَّبَانِ وَمَا يُعَذَّبَانِ فِي كَبِيرٍ بَلَى إِنَّهُ كَبِيرٌ أَمَا أَحَدُهُمَا فَكَانَ يَمْشِي بِالنَّمِيمَةِ وَأَمَا الْآخَرُ فَكَانَ لَا يَسْتَتِرُ مِنْ بَوْلِهِ - (بخاری)

حضرت عبداللہ بن عباس رضی اللہ عنہ کہتے ہیں حضور صلی اللہ علیہ وسلم دو قبروں کے پاس سے گزرے تو آپ نے بتایا: ان دونوں پر عذاب ہو رہا ہے اور یہ عذاب کسی ایسی چیز پر نہیں ہے جسے وہ چھو نہیں سکتے تھے، (اگر چاہتے تو باسانی اس سے بچ سکتے تھے) بلاشبہ ان کا جرم بڑا ہے۔ ان میں سے ایک چغلی کھایا کرتا تھا اور دوسرا اپنے پیشاب کے چھینٹوں سے بچتا نہیں تھا۔

## غیبت اور چغلی کی ممانعت

۲۸۲۔ عَنْ ابْنِ عُمَرَ قَالَ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنِ النَّمِيمَةِ وَنَهَى عَنِ الْغَيْبَةِ وَالْإِسْتِمَاعِ إِلَى الْغَيْبَةِ -  
حضرت ابن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے چغلی کھانے، غیبت کرنے، اور غیبت سننے سے منع فرمایا ہے۔

## حسد نیکیوں کے لیے آگ

۲۸۳۔ عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ إِيَّاكُمْ وَالْحَسَدَ فَإِنَّ الْحَسَدَ يَأْكُلُ الْحَسَنَاتِ كَمَا تَأْكُلُ النَّارُ الْحَطَبَ -  
(ابوداؤد)

حضور صلی اللہ علیہ وسلم نے فرمایا: اپنے آپ کو حسد سے بچاؤ، اس لیے کہ حسد نیکیوں کو اس طرح بھسم کرتا ہے جس طرح آگ لکڑی کو بھسم کر ڈالتی ہے۔

## ۱۰۔ بدنگاہی

## پہلی نظر

۲۸۴۔ عَنْ جَرِيرِ بْنِ عَبْدِ اللَّهِ قَالَ سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ نَظَرِ الْفَجَاءَةِ فَقَالَ أَصْرَفَ بَصْرِكَ۔ (مسلم)

جریر بن عبد اللہ کہتے ہیں کہ میں نے رسول اللہ صلی اللہ علیہ وسلم سے اجنبی عورت پر اچانک نگاہ پڑ جانے کے بارے میں پوچھا، تو آپ نے فرمایا: تم اپنی نگاہ پھیر لو۔

## دوسری نظر

۲۸۵۔ عَنْ بَرِيدَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِعَلِيِّ يَا عَلِيُّ لَا تَتَّبِعِ النَّظْرَةَ النَّظْرَةَ فَإِنَّكَ لَكَ الْأُولَىٰ وَلَيْسَتْ لَكَ الْآخِرَةُ۔ (ابوداؤد)

بریدہ کہتے ہیں کہ حضور صلی اللہ علیہ وسلم نے حضرت علی رضی اللہ عنہ سے فرمایا: اے علی! کسی اجنبی عورت پر اچانک نگاہ پڑ جائے تو نظر پھیر لو، دوسری نگاہ اس پر نہ ڈالو۔ پہلی نگاہ تو تمہاری ہے اور دوسری نگاہ تمہاری نظر نہیں ہے (بلکہ شیطان کی ہے)۔



## باب: ۹

# اخلاقی خوبیاں

بعثتِ نبوی صلی اللہ علیہ وسلم کا مقصد

۲۸۶۔ اِنَّ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ قَالَ بُعِثْتُ لِاتِمِّمَ حَسَنَ

الْاَخْلَاقِ۔ (موطا امام مالک رحمۃ اللہ علیہ)

رسول اللہ صلی اللہ علیہ وسلم نے فرمایا: مجھے اللہ تعالیٰ کی طرف سے بھیجا گیا ہے تاکہ اخلاقی اچھائیوں کو تمام و کمال تک پہنچاؤں۔

یعنی آپ کی نبوت کا مقصد یہ ہے کہ لوگوں کے اخلاق و معاملات کو درست کریں۔ ان کی زندگی سے بُرے اخلاق کی جڑیں اکھاڑیں، اور ان کی جگہ بہتر اخلاق پیدا کریں۔ یہی تزکیہ آپ کی بعثت کا مقصد ہے۔ حضور صلی اللہ علیہ وسلم نے اپنے قول و عمل سے تمام اچھے اخلاق کی فہرست مرتب کی، اور پوری زندگی پر اور زندگی کے تمام شعبوں پر نافذ کیا، اور ہر طرح کے حالات میں ان سے چمٹے رہنے کی ہدایت کی۔

”حسن اخلاق“ کیا ہے؟ اس کی تفسیر عبد اللہ بن مبارک نے ان الفاظ میں کی ہے: هُوَ طَلَاقَةُ الْوَجْهِ وَبَذْلُ الْمَعْرُوفِ وَكَفَّ الْأَذْيِ عَنِّي حَسَنَ اخْلَاقٍ نَامٌ هُوَ خَوْشِ رَوْكِي كَا، مال خرچ کرنے کا اور کسی کو تکلیف نہ دینے کا۔ دیکھیے! حسن اخلاق کا دائرہ کتنا وسیع ہے۔

أَسْوَةٌ نَّبَوِي صلي اللہ علیہ وسلم

۲۸۷۔ عَنْ عَبْدِ اللَّهِ بْنِ عَمْرٍو بْنِ الْعَاصِ قَالَ لَمْ يَكُنْ رَسُوْلُ اللّٰهِ

صَلَّى اللّٰهُ عَلَيْهِ وَسَلَّمَ فَاحِشًا وَلَا مَتَفَحِّشًا وَكَانَ يَقُوْلُ اِنَّ مِنْ خِيَارِكُمْ

أَحْسَنُكُمْ أَخْلَاقًا۔ (بخاری۔ مسلم)

حضرت عبد اللہ بن عمرو بن العاصؓ کہتے ہیں کہ رسول اللہ صلی اللہ علیہ وسلم نہ تو بے حیائی کی بات زبان سے نکالتے، نہ بے حیائی کا کام کرتے اور نہ دوسروں کو بُرا بھلا کہتے۔ حضور صلی اللہ علیہ وسلم فرماتے تھے: تم میں بہترین لوگ وہ ہیں جو اخلاق کے اچھے ہیں۔

## اخلاقِ حسنہ کی نصیحت

۲۸۸۔ عَنْ مُعَاذِ بْنِ جَبَلٍ قَالَ كَانَ آخِرُ مَا وَصَّيَنِي بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ حِينَ وَضَعْتُ رِجْلِي فِي الْغُرْزِ أَنْ قَالَ يَا مُعَاذُ أَحْسِنُ خُلُقَكَ لِلنَّاسِ۔ (موطا امام مالک)

حضرت معاذ رضی اللہ عنہ کہتے ہیں: حضور صلی اللہ علیہ وسلم نے مجھے یمن بھیجتے وقت جو آخری وصیت رکاب میں پاؤں رکھتے ہوئے فرمائی، وہ یہ تھی کہ: لوگوں کے ساتھ بہتر اخلاق سے پیش آنا۔

## وقار و سنجیدگی

۲۸۹۔ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لِأَشَجِّ عَبْدِ الْقَيْسِ إِنَّ فِيكَ لَخَصْلَتَيْنِ يُحِبُّهُمَا اللَّهُ الْحِلْمُ وَالْإِنْفَاقُ۔ (مسلم عن ابن عباسؓ)

نبی صلی اللہ علیہ وسلم نے قبیلہ عبد القیس کے وفد کے لیڈر کو (جس کا لقب اشج تھا) خطاب کر کے (تعریف کے طور پر) فرمایا: تمہارے اندر دو ایسی خوبیاں پائی جاتی ہیں جو اللہ تعالیٰ کو پسند ہیں، اور وہ ہیں بردباری (غیر جذباتیت) اور وقار و سنجیدگی۔

عبد القیس کا جو وفد حضور صلی اللہ علیہ وسلم کے پاس آیا تھا۔ اس کے دیگر آدمی تو مدینہ پہنچتے ہی آپؐ کی ملاقات کو دوڑ پڑے۔ نہ نہایا نہ دھویا اور نہ اپنے سامان کو ٹھیک سے کہیں جمایا، حالانکہ دُور سے آئے تھے، گرد و غبار سے اٹے ہوئے تھے۔ ان کے برعکس ان کے لیڈر نے جلد بازی کا کوئی

راہِ عَمَل

مظاہرہ نہ کیا۔ اطمینان سے اترے۔ سامان کو قرینے سے رکھا۔ سوار یوں کو دانہ پانی دیا۔ پھر نہادھو کر وقار کے ساتھ حضور صلی اللہ علیہ وسلم کی خدمت میں حاضر ہوئے۔

سادگی و صفائی

۲۹۰۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْبِدَاةَ مِنَ الْإِيمَانِ -

(ابوداؤد عن ابوامامہ)

رسول اللہ صلی اللہ علیہ وسلم نے فرمایا: سادہ زندگی گزارنا ایمان سے ہے۔ یعنی سادہ حالت میں زندگی گزارنا مومنانہ اوصاف میں سے ہے۔ اسے تو اپنی آخرت بنانے اور سنوارنے کی فکر ہوتی ہے، اسے دنیاوی آرائشوں سے دل چسپی نہیں ہوتی ہے۔

سلیقہ و صفائی

۲۹۱۔ عَنْ جَابِرٍ قَالَ أَتَانَا رَسُولُ اللَّهِ صَلَّى اللَّهُ عَلَيْهِ وَسَلَّمَ زَانِرًا فَرَأَى رَجُلًا شَعِثًا قَدْ تَفَرَّقَ شَعْرُهُ فَقَالَ مَا كَانَ يَجِدُ هَذَا مَا يُسْكِنُ رَأْسَهُ وَرَأَى رَجُلًا عَلَيْهِ ثِيَابٌ وَسِخَةٌ فَقَالَ مَا كَانَ يَجِدُ هَذَا مَا يَغْسِلُ بِهِ ثَوْبَهُ - (مشکوٰۃ)

حضرت جابر رضی اللہ عنہ کہتے ہیں کہ ہمارے ہاں حضور صلی اللہ علیہ وسلم ملاقات کی غرض سے تشریف لائے تو آپ نے ایک آدمی کو دیکھا جو گردوغبار سے آٹا ہوا تھا اور بال بکھرے ہوئے تھے۔ آپ نے فرمایا: کیا اس آدمی کے پاس کوئی کنگھا نہیں ہے، جس سے یہ اپنے بالوں کو درست کر لیتا؟ اسی طرح آپ نے ایک اور آدمی کو دیکھا جس نے میلے کپڑے پہن رکھے تھے۔ آپ نے فرمایا: کیا اس آدمی کے پاس وہ چیز (صابون وغیرہ) نہیں ہے جس سے یہ اپنے کپڑے دھو لیتا؟

پراگندہ بال شیطانی طریقہ ہے

۲۹۲۔ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الْمَسْجِدِ فَدَخَلَ رَجُلٌ

ثَانِرُ الرَّأْسِ وَاللِّحْيَةِ فَأَشَارَ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدِهِ  
كَأَنَّهُ يَأْمُرُهُ بِاصْلَاحِ شَعْرِهِ وَلِحْيَتِهِ فَفَعَلَ ثُمَّ رَجَعَ فَقَالَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ أَلَيْسَ هَذَا خَيْرًا مِمَّنْ أَنْ يَأْتِيَ أَحَدُكُمْ وَهُوَ  
ثَانِرُ الرَّأْسِ كَأَنَّهُ شَيْطَانٌ - (مشکوٰۃ عن عطاء بن یسار)

رسول اللہ صلی اللہ علیہ وسلم مسجد میں تشریف فرما تھے کہ اتنے میں مسجد میں ایک آدمی  
داخل ہوا جس کے سر اور ڈاڑھی کے بال بکھرے ہوئے تھے تو حضور صلی اللہ علیہ وسلم  
نے ہاتھ سے اس طرف اشارہ کیا جس کا مطلب یہ تھا کہ جا کر اپنے سر کے  
بال اور ڈاڑھی کو درست کرو۔ چنانچہ وہ گیا اور بالوں کی درستی کے بعد آیا، تو  
آپ نے فرمایا کیا یہ اس سے بہتر نہیں ہے کہ آدمی کے بال اُلجھے ہوں اور ایسا  
معلوم ہوتا ہو گو یا وہ شیطان ہے؟

## دولت اور پراگندہ حالی

۲۹۳ - عَنْ أَبِي الْأَحْوَصِ عَنْ أَبِيهِ قَالَ أَتَيْتُ رَسُولَ اللَّهِ صَلَّى اللَّهُ  
عَلَيْهِ وَسَلَّمَ وَعَلَى ثَوْبٍ دُونَ فَقَالَ لِي أَلَيْسَ مَالٌ قُلْتُ نَعَمْ قَالَ مَنْ  
أَيُّ الْمَالِ قُلْتُ مِنْ كُلِّ الْمَالِ قَدْ أَعْطَانِي اللَّهُ مِنَ الْإِبِلِ وَالْبَقَرِ  
وَالْغَنَمِ وَالْخَيْلِ وَالرَّقِيقِ قَالَ فَإِذَا آتَاكَ مَالًا فَلْيُرْ أَثْرُ نِعْمَةِ اللَّهِ  
عَلَيْكَ - (مشکوٰۃ)

ابو الاحوص رضی اللہ عنہ اپنے والد سے روایت کرتے ہیں۔ ان کے والد نے کہا  
کہ میں حضور صلی اللہ علیہ وسلم کی خدمت میں حاضر ہوا، اس وقت میرے جسم کے  
کپڑے معمولی اور گھٹیا تھے۔ آپ نے پوچھا: کیا تمہارے پاس مال ہے؟ میں  
نے کہا: ہاں۔ آپ نے پوچھا: کس طرح کا مال ہے؟ میں نے کہا: ہر طرح کا  
مال اللہ تعالیٰ نے مجھے دے رکھا ہے۔ اونٹ بھی ہیں، گائیں بھی ہیں، بکریاں  
بھی ہیں، گھوڑے بھی ہیں، اور غلام بھی ہیں۔ آپ نے فرمایا: جب اللہ تعالیٰ



نے مال دے رکھا ہے تو اس کے فضل و احسان کا اثر و نشان تمہارے جسم پر ظاہر ہونا چاہیے۔

مطلب یہ کہ جب اللہ تعالیٰ نے سب کچھ دے رکھا ہے تو اپنی حیثیت کے مطابق کھاؤ پہنو۔ یہ کیا کہ آدمی کے گھر میں ہونے کو تو سب کچھ ہو لیکن حالت ایسی بنائے کہ گویا وہ غریب ہے۔ یہ نہایت بری عادت ہے، یہ خدا کی ناشکری ہے۔

بہترین اسلام — کثرتِ سلام

۲۹۴۔ اَنَّ رَجُلًا سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ أَيْ الْإِسْلَامَ خَيْرٌ  
قَالَ تَطْعَمُ الطَّعَامَ وَتُقْرَى السَّلَامَ عَلَى مَنْ عَرَفْتَ وَمَنْ لَمْ  
تَعْرِفْ۔ (بخاری، مسلم عن عبد اللہ بن عمرؓ)

حضور صلی اللہ علیہ وسلم سے ایک آدمی نے پوچھا: اسلام کا کون سا کام بہتر ہے۔ آپ نے فرمایا: غریبوں مسکینوں کو کھانا کھلانا، اور ہر مسلمان کو سلام کرنا، چاہے تو اسے پہچانتا ہو، یا نہ پہچانتا ہو، (یعنی پہلے سے دوستی اور بے تکلفی ہو یا نہ ہو۔)

محبت کا اگر۔ سلام کرنا

۲۹۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَدْخُلُونَ الْجَنَّةَ حَتَّى  
تُؤْمِنُوا وَلَا تُوْمِنُوا حَتَّى تَحَابُّوا أَوْ لَا أَدُلُّكُمْ عَلَى شَيْءٍ إِذَا فَعَلْتُمُوهُ  
تَحَابَبْتُمْ أَفْشُوا السَّلَامَ بَيْنَكُمْ۔ (مسلم عن ابو ہریرہؓ)

رسول اللہ صلی اللہ علیہ وسلم نے فرمایا: تم لوگ جنت میں نہیں جا سکتے جب تک مومن نہیں بنتے، اور تم مومن نہیں بن سکتے جب تک باہم محبت نہ کرو۔ کیا میں تمہیں وہ تدبیر نہ بتاؤں کہ جسے اگر کرو تو آپس میں ایک دوسرے سے محبت کرنے لگو؟ آپس میں سلام کو پھیلاؤ۔

اس حدیث سے معلوم ہوا کہ مسلمان آپس میں ایک دوسرے سے محبت کریں اور محبت سے پیش آئیں۔ یہ ان کے ایمان و اسلام کا مطالبہ ہے اور اس کی تدبیر یہ ہے کہ ان کے آپس میں سلام

کرنے کا عام رواج ہو جائے۔ یہ نسخہ نہایت عمدہ ہے، بشرطیکہ لوگوں کو اسلام کے معنی معلوم ہوں اور السلام علیکم کی روح سے واقف ہوں۔

## زبان اور شرم گاہ کی حفاظت

۲۹۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يَضْمَنُ لِي مَا بَيْنَ لَحْيَيْهِ وَمَا بَيْنَ رِجْلَيْهِ أَضْمَنُ لَهُ الْجَنَّةَ۔ (بخاری عن اہل بن سعد)

رسول اللہ صلی اللہ علیہ وسلم نے فرمایا: اگر کوئی شخص مجھے اپنی زبان اور اپنی شرم گاہ کی حفاظت کی ضمانت دے دے تو میں اس کے لیے جنت کی ضمانت لے لوں گا۔

انسان کے جسم میں یہ دو خطرناک اور کم زور مقام ہیں جہاں سے شیطان کو حملہ کرنے میں بڑی آسانی ہے۔ زیادہ تر گناہ انھی دونوں کے ذریعے سے ہوتے ہیں۔ اگر کوئی شخص شیطان کے حملوں سے انھیں بچالے تو ظاہر ہے کہ اس کی قیام گاہ جنت ہی ہوگی۔

## غیر ذمہ دارانہ باتیں

۲۹۷۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْعَبْدَ لَيَتَكَلَّمُ بِالْكَلِمَةِ مِنْ رِضْوَانِ اللَّهِ لَا يَلْقَى لَهَا بَأَلًا يَرْفَعُ اللَّهُ بِهَا دَرَجَاتٍ وَإِنَّ الْعَبْدَ لَيَتَكَلَّمُ بِالْكَلِمَةِ مِنْ سَخَطِ اللَّهِ لَا يَلْقَى لَهَا بَأَلًا يَهْوِي بِهَا فِي جَهَنَّمَ۔ (بخاری عن ابو ہریرہ)

رسول اللہ صلی اللہ علیہ وسلم نے فرمایا: بندہ ایک بات اپنی زبان سے نکالتا ہے جو اللہ تعالیٰ کی خوشنودی کے لیے ہوتی ہے، وہ اس کا خیال نہیں کرتا (یعنی اسے اہمیت نہیں دیتا) لیکن اللہ تعالیٰ اس بات کی بدولت اس کے درجے بلند کرتا ہے۔ اسی طرح آدمی خدا کو ناراض کرنے والی بات زبان سے لاپرواہی کے ساتھ نکالتا ہے جو اسے جہنم میں گرا دیتی ہے۔

حضور صلی اللہ علیہ وسلم کے اس ارشاد کا منشا یہ ہے کہ آدمی زبان کو بے لگام نہ چھوڑے، جو کچھ بولے سوچ سمجھ کر بولے، ایسی بات زبان سے نہ نکالے جو جہنم میں لے جانے والی ہو۔



## باب: ۱۰

### دعوت و تبلیغ

#### ۱۔ نبی صلی اللہ علیہ وسلم کی دعوت کیا تھی؟

۲۹۸۔ قَالَ مَاذَا يَا مُرُّكُمْ قُلْتُ يَقُولُ اَعْبُدُوا اللَّهَ وَلَا تَشْرِكُوا بِهِ  
شَيْئًا وَاتْرَكُوا مَا يَقُولُ اَبَاءُكُمْ وَيَا مُرُّنَا بِالصَّلٰوةِ وَالصَّدَقِ وَالْعَقَابِ  
وَالصَّلٰةِ - (بخاری عن ابن عباسؓ)

(ہرقل نے ابوسفیان سے پوچھا) کہ یہ آدمی (محمدؐ) تم سے کیا کہتا ہے؟  
ابوسفیان نے جواب دیا کہ وہ شخص ہم سے کہتا ہے کہ اللہ کی بندگی کرو، اور  
اقتدار و فرماں روائی میں کسی کو سا جھی نہ قرار دو، اور تمہارے باپ دادا کا جو  
عقیدہ تھا اور وہ جو کچھ کرتے تھے، اسے چھوڑ دو اور یہ شخص ہم سے کہتا ہے کہ  
نماز پڑھو، سچائی اختیار کرو، پاک دامنی کی زندگی گزارو، اور صلہ رحمی کرو۔

یہ ایک لمبی حدیث کا ٹکڑا ہے جو حدیث ہرقل کے نام سے مشہور ہے۔ اس کا خلاصہ یہ ہے  
کہ روم کا بادشاہ ہرقل بیت المقدس میں تھا کہ اسے حضور صلی اللہ علیہ وسلم کا دعوتی خط ملا۔ تب اسے  
تلاش ہوئی کہ کوئی باشندہ ملے اور اس سے نبی کریم صلی اللہ علیہ وسلم کے متعلق معلومات حاصل  
کرے۔ اتفاق سے کچھ ساتھی مل گئے۔ ہرقل نے ان سے بہت سے سوالات کیے۔ ایک سوال یہ  
بھی تھا کہ اس نبیؐ کی دعوت کی بنیادی باتیں بتاؤ۔ ابوسفیان نے بتایا کہ وہ توحید کی تعلیم دیتا ہے۔  
کہتا ہے کہ صرف ایک خدا کو مانو۔ صرف وہی ہے جس کا اقتدار آسمانوں اور زمین پر ہے۔ اوپر کی  
دنیا کا بھی وہی انتظام کرتا ہے اور زمین کا انتظام بھی اسی کے ہاتھ میں ہے۔ اقتدار و انتظام میں نہ تو  
کسی کو اس نے سا جھی بنایا ہے اور نہ ہی کوئی اپنے زور و اثر سے سا جھی بن بیٹھا ہے اور جب ایسا  
ہے تو سجدہ صرف اسی کے لیے ہونا چاہیے۔ ہر طرح کی مشکلات میں اسی سے مدد مانگنی چاہیے۔

اسی سے محبت ہونی چاہیے اور اسی کی اطاعت ہونی چاہیے۔ آبا و اجداد نے شرک کی بنیاد پر زندگی گزارنے کا جو نظام بنایا ہے، اسے چھوڑ دینا چاہیے۔ اسی طرح وہ ہم سے کہتا ہے کہ نماز پڑھو اور سچائی اختیار کرو، قول میں بھی اور عمل میں بھی اور عفت و پاک دامنی اختیار کرو، ایسے کام نہ کرو جو انسانیت کے خلاف ہیں اور بھائیوں کے ساتھ اچھا سلوک کرو، سب ایک ماں باپ کی اولاد ہیں اور سب ایک دوسرے کے حقیقی بھائی ہیں۔

### عمر و بن عباسہ کے سوالات

۲۹۹۔ عَنْ عُمَرُو بْنِ عَبْسَةَ قَالَ دَخَلْتُ عَلَى النَّبِيِّ صَلَّى اللَّهُ عَلَيْهِ وَسَلَّمَ بِمَكَّةَ يَعْنِي فِي أَوَّلِ النَّبُوءَةِ فَقُلْتُ مَا نَأْتِ قَالَ نَبِيٌّ فَقُلْتُ وَمَا نَبِيٌّ قَالَ أَرْسَلَنِي اللَّهُ تَعَالَى فَقُلْتُ بِأَيِّ شَيْءٍ أَرْسَلَكُ قَالَ أَرْسَلَنِي بِصِلَةِ الْأَرْحَامِ وَكَسْرِ الْأَوْثَانِ وَأَنْ يُوَحِّدَ اللَّهُ لَا يُشْرِكُ بِهِ شَيْءٌ۔

(مسلم، ریاض الصالحین)

عمر و بن عباسہؓ کہتے ہیں کہ میں نبی صلی اللہ علیہ وسلم کے پاس مکہ میں آپؐ کی نبوت کے ابتدائی زمانے میں گیا۔ میں نے پوچھا: آپؐ کیا ہیں؟ حضور صلی اللہ علیہ وسلم نے فرمایا: میں نبی ہوں۔ میں نے کہا: نبی کیا ہوتا ہے؟ حضور صلی اللہ علیہ وسلم نے فرمایا: مجھے اللہ تعالیٰ نے اپنا رسول (سفیر) بنا کر بھیجا ہے۔ میں نے پوچھا کہ کیا پیغام دے کر اس نے آپؐ کو بھیجا ہے؟ آپؐ نے فرمایا: مجھے اللہ تعالیٰ نے اس غرض سے بھیجا ہے کہ میں لوگوں کو صلہ رحمی کی تعلیم دوں، بُت پرستی ختم کر دی جائے، اللہ کی توحید اختیار کی جائے اور اس کے ساتھ کسی کو شریک نہ کیا جائے۔

یہ حدیث بھی نبی صلی اللہ علیہ وسلم کی دعوت کی بنیادی باتیں بتاتی ہے۔ آپؐ نے اپنی دعوت کو مختصر لفظوں میں سمیٹ کر بیان فرمایا کہ میری دعوت یہ ہے کہ خدا اور بندوں کے تعلق کو صحیح بنیادوں پر قائم کیا جائے۔ بندے اور خدا کے تعلق کی صحیح بنیاد، توحید ہے۔ یعنی خدا کے اقتدار میں کسی کو شریک نہ کیا جائے اور صرف اسی کی عبادت کی جائے۔ صرف اسی کی اطاعت کی جائے۔ انسانوں کے درمیان صحیح تعلق کی بنیاد مواساة و مرحمت (مہربانی و حسن سلوک کرنا) ہے۔

راہِ عَمَل

یعنی یہ کہ تمام انسان ایک ماں باپ کی اولاد ہیں، اور واقعتاً یہ سب آپس میں بھائی ہیں، حقیقی بھائی۔ پس انھیں ایک دوسرے کا ہم درد و غم خوار ہونا چاہیے۔ بے سہارا اور لاچار بھائیوں کی مدد کرنی چاہیے۔ کسی پر ظلم ہو رہا ہو، تو سب کو ظالم کے خلاف اٹھ کھڑے ہونا چاہیے۔ کوئی اچانک کسی آفت کے چکر میں آجائے تو ہر ایک کے دل میں ٹیس اٹھنی چاہیے اور اسے آفت سے نکالنے کے لیے دوڑ پڑنا چاہیے۔

یہ دو بنیادیں ہیں انبیائی دعوت کی۔ ایک: وحدتِ اللہ یعنی توحید۔ دوسری: وحدتِ بنی آدم، یعنی رحمتِ عامہ۔ یہاں یہ بات نظر سے اوجھل نہ ہو کہ اصل چیز توحید ہے اور دوسری بنیاد توحید کا لازمی تقاضا ہے۔ جو خدا سے محبت کرے گا وہ اس کے بندوں سے بھی محبت کرے گا کیوں کہ خدا نے بندوں سے محبت کرنے کا حکم دیا ہے۔

بندوں سے محبت و خیر خواہی کے جہاں اور بہت سے تقاضے ہیں، وہاں ایک تقاضا وہ بھی ہے جسے ایرانی سپہ سالار کے سامنے حضرت مغیرہ بن شعبہؓ نے دعوتِ اسلامی کی ترجمانی اور بعثت کا مقصد بتاتے ہوئے بیان کیا تھا۔ انھوں نے ایرانی سپہ سالار کی غلط فہمی دُور کرتے ہوئے کہا کہ: ہم تاجر لوگ نہیں ہیں۔ ہمارا مقصد اپنے لیے نئی منڈیاں تلاش کرنا نہیں ہے۔ ہمارا نصب العین دنیا نہیں ہے۔ ہمارا نصب العین اور مطلوب صرف آخرت ہے۔ ہم دینِ حق کے علم بردار ہیں، اور اسی کی دعوت دینا ہمارا مطمح نظر ہے۔ یہ بات سن کر اس نے کہا کہ: وہ دینِ حق کیا ہے، اس کا تعارف کرو تو حضرت مغیرہ بن رضی اللہ عنہ نے فرمایا:

أَمَّا عُمُوهُ الَّذِي لَا يَصْلِحُ شَيْءٌ مِنْهُ إِلَّا بِهِ فَشَهَادَةٌ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ وَالْإِقْرَارُ بِمَا جَاءَ مِنْ عِنْدِ اللَّهِ

یعنی ہمارے دین کی بنیاد اور مرکزی نقطہ جس کے بغیر اُس دین کا کوئی جز اچھی حالت میں نہیں رہ سکتا یہ ہے کہ: آدمی گواہی دے کہ اللہ تعالیٰ کے سوا کوئی الہ نہیں ہے (یعنی توحید) اور یہ کہ محمد اللہ تعالیٰ کے رسول صلی اللہ علیہ وسلم ہیں (یعنی رسالت) اور یہ کہ: اللہ تعالیٰ کی طرف سے آئے ہوئے قانون (قرآن مجید) کو اپنائے۔

ایرانی سپہ سالار نے کہا: یہ تو بہت اچھی تعلیم ہے۔ کیا اس دین کی کچھ اور بھی تعلیم ہے؟  
حضرت مغیرہؓ نے کہا: وَأَخْرَاجُهُ الْعِبَادَةِ مِنَ عِبَادَةِ الْعِبَادِ إِلَى عِبَادَةِ اللَّهِ

ہاں! اس دین کی تعلیم یہ بھی ہے کہ انسان کو انسان کی بندگی سے نکال کر خدا کی بندگی میں

راہِ عمل

داخل کیا جائے۔

ایرانی سپہ سالار نے کہا: یہ بھی اچھی تعلیم ہے۔ کیا اور بھی کچھ یہ دین کہتا ہے؟  
حضرت مغیرہؓ نے فرمایا: وَالنَّاسُ بَنُو آدَمَ۔ فَهُمْ إِخْوَةٌ لِّآبِ وَأُمَّ۔

اس دین کی تعلیم یہ بھی ہے کہ تمام انسان آدم اور حوا علیہما السلام کی اولاد ہیں اور سب آپس میں حقیقی بھائی ہیں۔

یہ ہے دین حق کی بنیادی دعوت، جسے سپہ سالار کے سامنے حضرت مغیرہ رضی اللہ عنہ نے پیش کیا اور اسی سپہ سالار کے سامنے اسی مجلس میں حضرت ربیع بن عامرؓ نے اسلام کی ترجمانی ان الفاظ میں کی:

اللَّهُ ابْتَعَثَنَا لِنُخْرِجَ مَنْ شَاءَ مِنْ عِبَادَةِ الْعِبَادِ إِلَى عِبَادَةِ اللَّهِ وَمِنْ ضَيْقِ الدُّنْيَا  
إِلَى سَعَتِهَا وَمِنْ جُورِ الْأَدْيَانِ إِلَى عَدْلِ الْإِسْلَامِ فَأَرْسَلْنَا بِدِينِهِ إِلَى خَلْقِهِ  
لِنَدْعُوهُمْ إِلَيْهِ۔ (البدایہ والنہایہ ج ۷، ص ۳۹)

”اللہ تعالیٰ نے ہمیں مامور کیا ہے کہ جو لوگ چاہیں، انھیں ہم انسانوں کی بندگی سے نکالیں اور اللہ کی بندگی میں داخل کریں، اور تنگ دنیا سے نکال کر وسیع دنیا میں لائیں، اور ظالمانہ نظام ہائے زندگی سے نکال کر اسلام کے عدل و انصاف کے سائے میں لائیں۔ پس اللہ تعالیٰ نے ہمیں اپنا دین دے کر انسانوں کے پاس بھیجا ہے تاکہ انھیں خدا کے دین کی طرف بلائیں۔“

## ۲۔ دین۔ سیاسی نظام کی حیثیت میں

کام یابی — آزمائشوں کی راہ سے

۳۰۰۔ عَنْ حَبَّابِ بْنِ الْأَرْتِّ قَالَ شَكُونَا إِلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ مُتَوَسِّدٌ بِرِدَّةٍ لَهُ فِي ظِلِّ الْكُعْبَةِ فَقُلْنَا أَلَا تَسْتَنْصِرُنَا لَنَا أَلَا تَدْعُو اللَّهَ لَنَا قَالَ قَدْ كَانَ الرَّجُلُ فِيمَنْ قَبْلَكُمْ يُوَفِّرُهُ فِي الْأَرْضِ فَيَجْعَلُ فِيهَا فَيَجَاءُ بِالْمِنْشَارِ فَيُوضِعُهُ عَلَى رَأْسِهِ فَيَشِقُّ بِإِثْنَيْنِ وَمَا يَصُدُّهُ ذَلِكَ عَنْ دِينِهِ وَيَمْشِي بِأَمْشَاطِ الْحَدِيدِ مَا

دُونَ لَحْمِهِ مِنْ عَظْمٍ وَعَصَبٍ وَمَا يَصُدُّهُ ذَلِكَ عَنْ دِينِهِ وَاللَّهُ  
لِيَتِمَّنَّ اللَّهُ هَذَا الْأَمْرَ حَتَّى يَسِيرَ الرَّكْبُ مِنْ صَنْعَاءَ إِلَى حَضْرٍ  
مَوْتٌ لَا يَخَافُ إِلَّا اللَّهَ أَوِ الذُّنْبَ عَلَى غَنَمِهِ وَلَكِنَّكُمْ تَسْتَعْجِلُونَ۔

(بخاری)

حضرت خباب بن آرت رضی اللہ عنہ کہتے ہیں کہ نبی کریم صلی اللہ علیہ وسلم کعبہ کے  
سائے میں چادر سر کے نیچے رکھ کر لیٹے ہوئے تھے (اس زمانے میں اہل مکہ،  
مسلمانوں پر بے پناہ ظلم و ستم توڑ رہے تھے)۔ ہم نے آپ سے عرض کیا کہ:  
آپ ہمارے لیے اللہ تعالیٰ کی مدد طلب کیوں نہیں کرتے؟ آپ اس ظلم کے  
خاتمے کی دُعا کیوں نہیں کرتے؟ (بالآخر یہ سلسلہ کب تک دراز ہوگا؟ کب یہ  
مصائب ختم ہوں گے؟) حضور صلی اللہ علیہ وسلم نے یہ سن کر فرمایا: تم سے پہلے  
ایسے لوگ گزرے ہیں کہ ان میں سے کسی کے لیے گڑھا کھودا جاتا، پھر اسے  
اس گڑھے میں کھڑا کیا جاتا، پھر آرایا جاتا اور اس سے اس کے جسم کو چیر دیا  
جاتا، یہاں تک کہ اُس کے جسم کے دو ٹکڑے ہو جاتے، پھر بھی وہ دین سے نہ  
پھرتا اور اس کے جسم میں لوہے کے کنگھے چھوئے جاتے جو گوشت سے گزر کر  
ہڈیوں اور پٹھوں تک پہنچ جاتے، مگر وہ اللہ تعالیٰ کا بندہ حق سے نہ پھرتا۔ قسم ہے  
خدا کی یہ دین غالب ہو کر رہے گا، یہاں تک کہ ایک سوار صنعا (یمن سے)  
حضرموت تک کا سفر کرے گا اور راستے میں اللہ کے سوا اسے کسی کا خوف نہ  
ہوگا، البتہ چرواہے کو صرف بھیڑیوں کا خوف رہے گا کہ کہیں وہ بکری اٹھا کر نہ  
لے جائیں لیکن افسوس تم لوگ جلدی کرتے ہو۔

یعنی یمن سے لے کر بحرین و حضرموت تک کے وسیع علاقے میں حق کے دشمنوں کا زور  
ٹوٹ جائے گا اور خدا کے بندے آزادی سے خدا کی بندگی کی راہ پر چلیں گے۔ حضرت خباب رضی  
اللہ عنہ نے مکہ کی تیرہ سالہ زندگی کی تاریخ بڑی جامعیت کے ساتھ اس حدیث میں پیش فرمائی اور  
حضور صلی اللہ علیہ وسلم نے صاف لفظوں میں انھیں بتایا کہ صبر سے کام لو، وہ وقت آنے والا ہے جب

سیاسی اقتدار اسلام کے ہاتھ میں آجائے گا اور خدا کی بندگی کرنے والے ہر طرح کے خوف و خطرات سے محفوظ ہو جائیں گے۔

## ہجرت اور جہاد

۳۰۱۔ عَنْ عَطَاءِ بْنِ أَبِي رَبَاحٍ قَالَ زُرْتُ عَائِشَةَ مَعَ عُبَيْدِ بْنِ عُمَيْرِ بْنِ اللَّيْثِيِّ فَسَأَلْنَاهَا عَنِ الْهَجْرَةِ فَقَالَتْ لَاهِجْرَةَ الْيَوْمِ كَانَ الْمُؤْمِنُونَ يَفِرُّ أَحَدُهُمْ بِدِينِهِ إِلَى اللَّهِ وَاللَّهِ رَسُولُهُ مَخَافَةً أَنْ يَفْتَنَ عَلَيْهِ فَأَمَّا الْيَوْمَ فَقَدْ أَظْهَرَ اللَّهُ الْإِسْلَامَ وَالْيَوْمَ يَعْبُدُ رَبَّهُ حَيْثُ شَاءَ وَلَكِنْ جِهَادٌ وَنِيَّةٌ - (بخاری)

عطاء بن ابی رباح رضی اللہ عنہ کہتے ہیں کہ میں عبید لثی رضی اللہ عنہ کے ساتھ حضرت عائشہؓ سے ملاقات کو گیا۔ ہم نے ان سے ہجرت کے متعلق پوچھا۔ (کہ ہجرت اب بھی فرض ہے؟ کیا لوگ اپنے اپنے علاقوں کو چھوڑ کر آج بھی مدینہ آجائیں؟) حضرت عائشہؓ نے جواب دیا: نہیں، اب ہجرت نہیں ہوگی، حکم منسوخ ہو گیا۔ ہجرت تو اس وجہ سے ہوتی تھی کہ مومن کی زندگی ایمان لانے کے جرم میں دو بھر کر دی جاتی تھی، تب وہ اپنا دین و ایمان لے کر اللہ تعالیٰ اور رسولؐ کے پاس چلا آتا اور اب تو اللہ تعالیٰ نے دین کو غالب کر دیا۔ آج مومن جہاں چاہے آزادی سے اللہ تعالیٰ کی بندگی کر سکتا ہے، پھر وہ ہجرت کیوں کرے، البتہ جہاد اور نیت جہاد باقی ہیں۔

با اقتدار اور غالب دین، جس کے بارے میں حضرت عائشہؓ اوپر کی حدیث میں گفتگو کر رہی ہیں۔ حضور صلی اللہ علیہ وسلم کی وفات کے بعد اس کی اجتماعیت اور اقتدار کو خطرہ لاحق ہوا چاہتا تھا لیکن حضرت ابو بکر صدیق رضی اللہ عنہ نے بچا لیا۔ حضور صلی اللہ علیہ وسلم کی وفات سے لوگوں کو بڑا صدمہ پہنچا اور مایوسی کی کیفیت ان پر سایہ ڈالنے لگی۔ اندیشہ پیدا ہو چلا تھا اسلام کا یہ اجتماعی نظام ٹوٹ پھوٹ نہ جائے۔ اس خطرے کو ابو بکر صدیق رضی اللہ عنہ نے بھانپ لیا اور ایک لمبی تقریر کی جس میں فرمایا:



يَا أَيُّهَا النَّاسُ مَنْ كَانَ يَعبُدُ مُحَمَّدًا فَإِنَّ مُحَمَّدًا قَدَمَاتٍ وَمَنْ كَانَ يَعبُدُ اللَّهَ فَإِنَّ اللَّهَ حَيٌّ لَا يَمُوتُ وَإِنَّ اللَّهَ قَدْ تَقَدَّمَ إِلَيْكُمْ فِي أَمْرِهِ فَلَا تَدْعُوهُ جَزَعًا وَإِنَّ اللَّهَ قَدِ اخْتَارَ لِنَبِيِّهِ مَا عِنْدَهُ عَلَى مَا عِنْدَكُمْ وَقَبَضَهُ إِلَى ثَوَابِهِ وَخَلَفَ فِيكُمْ كِتَابَهُ وَسُنَّةَ نَبِيِّهِ فَمَنْ أَخَذَهُمَا عَرَفَ وَمَنْ فَرَّقَ بَيْنَهُمَا أَنْكَرَ يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ وَلَا يَشْغَلْكُمْ الشَّيْطَانُ بِمَوْتِ نَبِيِّكُمْ وَلَا يَفْتِنَنَّكُمْ عَنْ دِينِكُمْ فَعَاكِجُواهُ بِالَّذِي تَعْبِرُونَ وَلَا تَسْتَنْظِرُوهُ فَيَلْحَقَ بِكُمْ۔

اے لوگو! جو شخص محمد صلی اللہ علیہ وسلم کو معبود بنائے ہوئے تھا، اسے معلوم ہونا چاہیے کہ محمدؐ وفات پا گئے، اور جو لوگ خدا کو معبود بنائے ہوئے تھے، انہیں اچھی طرح سمجھ لینا چاہیے کہ وہ زندہ ہے، وہ نہیں مرے گا۔ اللہ تعالیٰ اپنے دین کی حفاظت کا حکم تمہیں دے چکا ہے، پس بے صبری اور گھبراہٹ کی وجہ سے اس دین کی حفاظت نہ چھوڑ بیٹھو، اور اللہ تعالیٰ نے نبی صلی اللہ علیہ وسلم کو تمہارے درمیان سے اٹھا کر اپنے پاس بلانا پسند کیا، جہاں انہیں ان کے کاموں کے نتیجے سے سرفراز فرمائے گا اور تمہارے درمیان اللہ تعالیٰ نے اپنی کتاب اور اپنے نبی صلی اللہ علیہ وسلم کی سنت مبارک چھوڑی ہے تو جو شخص ان دونوں پر عمل کرے گا وہ خیر کی راہ اختیار کرے گا، اور جو ان دونوں کے درمیان تفریق کرے گا، وہ بری راہ اختیار کرے گا۔ اللہ تعالیٰ نے تمہیں خطاب کر کے فرمایا تھا: ”اے اہل ایمان! ہمارے نازل کیے ہوئے نظامِ قسط کے محافظ رہنا اور ہرگز ایسا نہ ہو کہ شیطان تمہارے نبی صلی اللہ علیہ وسلم کی وفات میں تمہیں پھنسائے رکھے۔ پس شیطان کے مقابلے میں جلد از جلد ایسی تدبیر کرو کہ اسے شکست دے دو۔ اسے اپنا کام کرنے کی مہلت نہ دو، ورنہ وہ تم پر ٹوٹ پڑے گا اور تمہارے دینی نظام کو برباد کر کے رکھ دے گا۔

حضرت ابو بکر صدیق رضی اللہ عنہ کی اس تقریر سے اچھی طرح واضح ہوتا ہے کہ دین کا جو نظام نبی صلی اللہ علیہ وسلم کی زندگی میں قائم ہوا تھا، اس کی اہمیت کیا ہے؟ حضور صلی اللہ علیہ وسلم کی وفات کے صدے سے لوگ تو حید اور نماز روزہ وغیرہ چھوڑنے کا ارادہ نہیں کر رہے تھے کہ انہیں سمجھانے کی ضرورت پڑی تھی، بلکہ یہ اندیشہ پیدا ہو چکا تھا کہ اسلام کا نظام حکومت جو اتنی محنت کے بعد قائم ہوا تھا، ٹوٹ پھوٹ جائے گا۔ اس لیے حضرت ابو بکر صدیق رضی اللہ عنہ آگے بڑھے، صحابہ کرام رضی اللہ عنہم کے مجمعے میں تقریر فرمائی جس میں سورہ نسا کی آیت يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ..... النساء: ۱۳۵ کا حوالہ دے کر بتایا کہ اللہ تعالیٰ نے تمہیں نظامِ قسط کا محافظ بنایا ہے،

اس کی حفاظت کا تم سے عہد لیا ہے، پس غم و فوات کو حد سے نہ بڑھنے دو، اٹھو اور شیطان کو شکست دو۔ اپنے دینی نظام (خلافت) کے قائم رکھنے کی باتیں سوچو۔

حضرت ابو بکر صدیقؓ نے سورہ نساء کی جس آیت کا حوالہ دیا ہے، اس سے پہلی آیات (۱۳۱-۱۳۳) میں اللہ تعالیٰ نے بتایا ہے کہ تم سے پہلے بنی اسرائیل کو ہم نے اپنی امانت سونپی تھی لیکن انہوں نے خیانت اور غداری کی، جس کے نتیجے میں اللہ تعالیٰ کا غضب ان پر بھڑکا اور امانت اقوم کا منصب ان سے چھین لیا گیا اور وقت کے اہل شرک کی محکومی ان کے حصے میں آئی۔ اب تمہیں ان کی جگہ دی جا رہی ہے۔ تمہیں کتاب حکمت اور اقتدارِ عظیم سے نوازا جا رہا ہے۔

خبردار! بنی اسرائیل کی طرح خیانت اور بے وفائی نہ کرنا۔ ہم نے جنہیں تورات دی تھی، انہیں وصیت کی تھی کہ نافرمانی نہ کرنا، عہد پر قائم رہنا، کتاب سے بے وفائی نہ کرنا۔ لیکن انہوں نے ناشکری، غداری اور بے وفائی کی راہ اختیار کی اور اس کے بُرے نتائج سے دوچار ہوئے اور اب تمہیں (اے اُمت محمدیہ) وصیت کرتے ہیں کہ تقویٰ کی راہ پر چلنا، عہد شکنی نہ کرنا، قرآن مجید کی بتائی ہوئی راہ چھوڑ کر ہمارے غضب کو دعوت نہ دینا۔ اور اس کے بعد یہ ہدایت دی کہ اے اہل ایمان! عدل و انصاف کے اس الہی نظام کی ہر قیمت پر حفاظت کرنا۔

یہی مضمون الفاظ کے تھوڑے فرق کے ساتھ سورہ مائدہ میں بھی دہرایا گیا ہے۔ سورہ مائدہ آخری احکامی سورہ ہے جس میں قانون کی تکمیل کر دی گئی ہے، اس کے بعد کوئی احکامی سورہ نہیں نازل ہوئی۔ یہ سورہ میدانِ عرفات میں اُتری۔ اس کا اندازہ بیان ایسا ہے کہ جیسے اُمت سے اس میدان میں آخری بار عہد لیا جا رہا ہے کہ دیکھو! نعمت کی تکمیل ہو چکی۔ ملکِ عظیم (عظیم اقتدار) تمہارے حوالے کیا جا چکا۔ اب تمہارا فرض ہے کہ ہمارے عہد پر قائم رہنا، ورنہ یاد رکھو! بنی اسرائیل کی تاریخ تمہارے سامنے ہے۔ انہوں نے عہد شکنی کی تو کیسے ذلیل و خوار ہوئے۔

یہ ہے دینی نظام اور اس کی قدر و قیمت اور اہمیت۔ لیکن افسوس کہ اُمتِ مسلمہ نے اس نظام کو کھودیا اور رونا اس بات کا ہے کہ یہ اُمت آرام کی نیند سو رہی ہے۔

وائے ناکامی متاعِ کارواں جاتا رہا

کارواں کے دل سے احساس زیاں جاتا رہا

## ۳۔ التزامِ جماعت

سفر میں تنظیم

۳۰۲۔ اَنَّ النَّبِيَّ صَلَّى اللهُ عَلَيْهِ وَسَلَّمَ قَالَ إِذَا كَانَ ثَلَاثَةٌ فِي سَفَرٍ فَلْيُؤَمِّرُوا أَحَدَهُمْ - (ابوداؤد عن ابوسعید خدری)

نبی صلی اللہ علیہ وسلم نے فرمایا: جب تین آدمی سفر کو نکلیں تو انہیں چاہیے کہ وہ اپنے میں سے کسی کو امیر بنا لیں۔

شیخ الاسلام ابن تیمیہؒ کہتے ہیں کہ جب سفر کی حالت میں لوگوں پر جماعت بنانا فرض کیا گیا ہے تو یہ بات بدرجہ اولیٰ ضروری ہوگی کہ اہل ایمان ایک جماعت کی شکل اختیار کریں جب کہ ان کا جماعتی نظام درہم برہم ہو گیا ہو، مسلمانوں کے لیے جائز نہیں کہ انفرادی حالت میں زندگی گزار دیں۔

۳۰۳۔ عَنْ عَبْدِ اللَّهِ بْنِ عَمْرٍو أَنَّ النَّبِيَّ صَلَّى اللهُ عَلَيْهِ وَسَلَّمَ قَالَ لَيَجِلُّ لِثَلَاثَةٍ يَكُونُونَ بِفَلَاةٍ مِنَ الْأَرْضِ إِلَّا أَمَرُوا عَلَيْهِمْ أَحَدَهُمْ - عبد اللہ بن عمروؓ بن العاص سے روایت ہے کہ نبی صلی اللہ علیہ وسلم نے فرمایا کہ تین آدمی جو کسی جنگل میں رہتے ہوں ان کے لیے جائز نہیں ہے مگر یہ کہ وہ اپنے میں سے کسی کو اپنے اوپر امیر بنا لیں۔

جماعت سے علیحدگی

۳۰۴۔ قَالَ رَسُولُ اللَّهِ صَلَّى اللهُ عَلَيْهِ وَسَلَّمَ إِنَّ الشَّيْطَانَ ذَنْبُ الْإِنْسَانِ كَذَنْبِ الْغَنَمِ يَأْخُذُ الشَّائِئَةَ وَالْقَاصِيَةَ وَالنَّاحِيَةَ وَإِيَّاكُمْ وَالشَّعَابَ فَعَلَيْكُمْ بِالْجَمَاعَةِ وَالْعَامَةِ -

(مسند احمد، مشکوٰۃ عن معاذ بن جبل حدیث نمبر ۱۷۴)

رسول اللہ صلی اللہ علیہ وسلم نے فرمایا: جس طرح بکریوں کا دشمن بھیڑیا ہے اور

اپنے ریوڑ سے الگ ہو جانے والی بکریوں کا باسانی شکار کر لیتا ہے، اسی طرح شیطان انسان کا بھیڑیا ہے۔ اگر جماعت بن کر نہ رہیں تو یہ انھیں الگ الگ نہایت آسانی سے شکار کر لیتا ہے۔ تو اے لوگو! پگ ڈنڈیوں پر مت چلو، بلکہ تمہارے لیے ضروری ہے کہ جماعت اور عامۃ المسلمین کے ساتھ رہو۔

”جماعت کے ساتھ رہو“ یہ حکم اس وقت کا ہے جب مسلمانوں کی ”الجماعۃ“ موجود ہو۔ اگر موجود نہ ہو تو کیا ہو؟ یہ بڑا اہم سوال ہے اور اس کا سیدھا سادا جواب یہ ہے کہ جماعت بناؤ، تاکہ ”الجماعۃ“ وجود میں آئے۔

### حصولِ جنت کے ذریعے

۳۰۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَرَّكَ أَنْ يَسْكُنَ بِحُبُوحِ الْجَنَّةِ فَلْيُزِمِ الْجَمَاعَةَ فَإِنَّ الشَّيْطَانَ مَعَ الْوَاحِدِ وَهُوَ مِنَ الْإِثْنَيْنِ أَوْ بَعْدَ۔

رسول اللہ صلی اللہ علیہ وسلم نے فرمایا: جو شخص جنت کے وسط میں گھر بنانا چاہتا ہو اسے ”جماعت“ سے چمٹے رہنا چاہیے، اس لیے کہ شیطان ایک آدمی کے ساتھ ہوتا ہے اور جب وہ دو ہو جائیں تو وہ دُور ہو جاتا ہے۔

اگر مسلمانوں کی ”الجماعۃ“ موجود ہو تو اس سے چمٹے رہنا ضروری ہے، اس سے الگ رہنا جائز نہیں ہے۔ ”الجماعۃ“ سے مراد وہ حالت ہے جب اسلام غالب ہو، اقتدار اس کے ہاتھ میں ہو، اور اہل ایمان ایک امیر کی قیادت اور راہ نمائی پر متفق ہوں۔ ایسے وقت میں کسی جماعت سے الگ زندگی گزارنا جائز نہیں ہے اور جب ”الجماعۃ“ موجود نہ ہو تو جماعت بن کر ایسے ڈھنگ سے دین کا کام کرنا ہوگا کہ الجماعۃ وجود میں آجائے۔

### ۴۔ امیر و مامور کے تعلق کی نوعیت

#### امیر جماعت کی ذمہ داری

۳۰۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْأَكْلُكُمْ رَاعٍ وَكُلُّكُمْ

مَسْئُولٌ عَنْ رَعِيَّتِهِ فَأَلَامَهُ الَّذِي عَلَى النَّاسِ رَاعٍ وَهُوَ مَسْئُولٌ عَنْ رَعِيَّتِهِ وَالرَّجُلُ رَاعٍ عَلَى أَهْلِ بَيْتِهِ وَهُوَ مَسْئُولٌ عَنْ رَعِيَّتِهِ وَالْمَرْأَةُ رَاعِيَةٌ عَلَى بَيْتِ زَوْجِهَا وَوَلَدِهَا وَهِيَ مَسْئُولَةٌ عَنْهُمْ۔

(بخاری، مسلم عن ابن عمرؓ)

رسول اللہ صلی اللہ علیہ وسلم نے فرمایا: تم میں سے ہر شخص محافظ اور نگران ہے اور اس سے ان لوگوں کے بارے میں پوچھ گچھ ہوگی جو اس کی نگرانی میں دیے گئے ہوں۔ پس امیر جو لوگوں کا نگران ہے، اس سے اس کی رعیت کے بارے میں پوچھ گچھ ہوگی اور مرد جو اپنے گھر والوں (بیوی بچوں) کا نگران ہے، اس سے اس کی رعیت کے بارے میں پوچھ گچھ ہوگی اور بیوی اپنے شوہر کے گھر اور شوہر کی اولاد کی نگرانی ہے اور اس سے اولاد اور خاوند کے گھر کے بارے میں پوچھ گچھ ہوگی۔

”نگران ہے“ یعنی ان کی تربیت و اصلاح کا ذمہ دار ہے۔ یہ اس کی ذمہ داری ہے کہ انہیں ٹھیک حالت میں رکھے اور بگڑنے سے بچائے۔ اگر اصلاح و تربیت کے کام سے غفلت برتا ہے، انہیں بگڑنے کے لیے چھوڑ دیتا ہے تو اس سے اللہ تعالیٰ حساب کے دن باز پرس کرے گا۔

### خیانت کا رامیر

۳۰۷۔ عَنْ مَعْقِلِ بْنِ يَسَارٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَا مِنْ دَاوِلِي رَعِيَّةٍ مِنَ الْمُسْلِمِينَ وَهُوَ غَاشٍ لَهُمْ إِلَّا حَرَمَ اللَّهُ عَلَيْهِ الْجَنَّةَ۔ (متفق عليه)

معقل بن یسار کہتے ہیں کہ میں نے رسول اللہ صلی اللہ علیہ وسلم کو یہ ارشاد فرماتے سنا کہ جو شخص مسلمانوں کے اجتماعی معاملات کا ذمہ دار ہو، اور وہ ان کے ساتھ خیانت کرے تو اللہ تعالیٰ اس پر جنت حرام کر دے گا۔

## غیر مخلص و کاہل امیر

۳۰۸۔ عَنْ مَعْقِلِ بْنِ يَسَارٍ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ أَيُّمَا وَآلٍ وَلِيٍّ مِنْ أُمَّرِ الْمُسْلِمِينَ شَيْنًا فَلَمْ يَنْصَحْ لَهُمْ وَلَمْ يَجْهَدْ لَهُمْ كَنْصَحِهِ وَجَهْدِهِ لِنَفْسِهِ كَبِهَ اللَّهُ عَلَى وَجْهِهِ فِي النَّارِ وَفِي رِوَايَةٍ عَنِ ابْنِ عَبَّاسٍ لَمْ يَحْفَظْهُمْ بِمَا يَحْفَظُ بِهِ نَفْسَهُ وَأَهْلَهُ - (طبرانی، کتاب الخراج)

حضرت معقل بن یسارؓ کہتے ہیں کہ میں نے رسول اللہ صلی اللہ علیہ وسلم کو یہ ارشاد فرماتے سنا کہ جس کسی شخص نے مسلمانوں کے اجتماعی معاملے کی ذمہ داری قبول کی۔ پھر اس نے ان کے ساتھ خیر خواہی نہیں کی اور ان کے کام کی انجام دہی میں اپنے آپ کو اس طرح نہیں تھکایا جس طرح وہ اپنی ذات کے لیے اپنے آپ کو تھکاتا ہے تو اللہ تعالیٰ اس شخص کو منہ کے بل جہنم میں گرا دے گا۔

ابن عباسؓ کی ایک اور روایت میں ہے کہ پھر ان کی حفاظت ایسے طریقے سے نہیں کی، جس طریقے سے اپنی اور اپنے گھر والوں کی حفاظت کرتا ہے۔

## خویش پرور امیر

۳۰۹۔ عَنْ يَزِيدِ بْنِ أَبِي سَفْيَانَ قَالَ قَالَ أَبُو بَكْرٍ حِينَ بَعَثَنِي إِلَى الشَّامِ يَا يَزِيدُ إِنَّ لَكَ قَرَابَةً عَسَيْتَ أَنْ تُؤْتِرَهُمْ بِالْأَمَارَةِ وَذَلِكَ أَكْبَرُ مَا أَخَافُ عَلَيْكَ فَإِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ وَمَنْ وَكَلِيَ مِنْ أُمَّرِ الْمُسْلِمِينَ شَيْنًا فَأَمَرَ عَلَيْهِمْ أَحَدًا مَحَابَةً فَعَلِيهِ لَعْنَةُ اللَّهِ لَا يَقْبَلُ اللَّهُ مِنْهُ صَرَفًا وَلَا عَدْلًا حَتَّى يَدْخُلَهُ جَهَنَّمَ -

(کتاب الخراج۔ امام ابو یوسفؒ)

یزید بن ابی سفیانؓ کہتے ہیں کہ جب حضرت ابو بکر صدیقؓ نے مجھے سپہ سالار بنا کر شام کی طرف روانہ کیا تو اس وقت یہ نصیحت فرمائی: اے یزید! تمہارے

کچھ رشتے دار ہیں ہو سکتا ہے کہ تم انہیں ذمہ داریاں سونپنے میں ترجیح دو۔ یہ سب سے بڑا اندیشہ ہے جو مجھے تمہاری طرف سے لاحق ہے۔ رسول اللہ صلی اللہ علیہ وسلم نے فرمایا کہ جو مسلمانوں کے اجتماعی معاملات کا ذمہ دار ہو، اور وہ مسلمانوں پر کسی کو حکم ران بنائے، محض رشتہ داری یا دوستی کی وجہ سے، تو اس پر اللہ تعالیٰ کی لعنت ہوگی۔ اللہ تعالیٰ اس کی طرف سے کوئی نذیہ قبول نہیں کرے گا یہاں تک کہ اسے جہنم میں ڈال دے گا۔

### امیر کا ایثار

۳۱۰۔ قَالَتْ اَسْمَاءُ بِنْتُ عُمَيْسٍ اِنَّ اَبَا بَكْرٍ قَالَ لِعَمْرٍ يَا اَبْنَ الْخَطَّابِ اِنِّي اِنَّمَا اسْتَخْلَفْتُكَ نَظْرًا لِمَا خَلَّفْتُ وِرَائِي وَقَدْ صَحِبْتَ رَسُولَ اللّٰهِ صَلَّى اللّٰهُ عَلَيْهِ وَسَلَّمَ فَرَأَيْتَ مِنْ اَثَرِهِ اَنْفُسَنَا عَلٰى نَفْسِهِ وَاَهْلَنَا عَلٰى اَهْلِهِ حَتّٰى اِنْ كُنَّا لَنَنْظُلُّ نَهْدِيْ اِلٰى اَهْلِهِ مِنْ قُضُوْلٍ مَا يَأْتِيْنَا عَنْهُ۔ (کتاب الخراج، امام ابو یوسف رحمۃ اللہ علیہ)

حضرت اسماء بنت عمیسؓ کا بیان ہے کہ حضرت ابو بکرؓ نے حضرت عمرؓ کو خطاب کر کے فرمایا کہ اے خطاب کے بیٹے! میں نے مسلمانوں پر شفقت کے پیش نظر تمہیں خلیفہ منتخب کیا ہے اور تم نے رسول اللہ صلی اللہ علیہ وسلم کی صحبت اٹھائی ہے۔ تم نے دیکھا ہے کہ حضور صلی اللہ علیہ وسلم کس طرح ہمیں اپنے اوپر اور ہمارے گھر والوں کو اپنے گھر والوں کے اوپر ترجیح دیتے تھے یہاں تک کہ ہمیں جو کچھ آپ کی طرف سے ملتا، اس میں سے جو کچھ بچ جاتا، وہ ہم نبی صلی اللہ علیہ وسلم کو ہدیہ بھیجا کرتے تھے۔

### بردار امیر

۳۱۱۔ خَطَبَ عَمْرٌ بِنِ الْخَطَّابِ فَقَالَ اَيُّهَا النَّاسُ اِنَّ لَنَا عَلَيْكُمْ

حَقَّ النَّصِيحَةَ بِالْغَيْبِ وَالْمَعُونَةَ عَلَى الْخَيْرِ أَيُّهَا الرَّعَاءُ إِنَّهُ لَيْسَ  
مِنْ جِلْمٍ أَحَبُّ إِلَى اللَّهِ وَلَا أَعَمُّ نَفْعًا مِنْ جِلْمٍ إِمَامٍ وَرَفَقَةٍ وَلَيْسَ  
مِنْ جِهْلٍ أَبْغَضُ إِلَى اللَّهِ وَأَعَمُّ ضَرَرًا مِنْ جِهْلٍ إِمَامٍ وَخَرْقَةٍ-

(کتاب الخراج، امام ابو یوسف رحمہ اللہ)

امیر المومنین حضرت عمر بن خطابؓ نے (ایک مشترک اجتماع میں جس میں عوام اور ذمہ داران حکومت موجود تھے) تقریر کرتے ہوئے فرمایا: اے لوگو! ہمارا تم پر حق ہے کہ پیٹھ پیچھے ہمارے خیر خواہ رہو، اور نیکی کے کاموں میں ہمیں مدد دو۔ (پھر فرمایا) اے ذمہ داران حکومت! امیر کی بردباری اور اس کی نرمی سے زیادہ نفع بخش اور اللہ تعالیٰ کو محبوب کوئی اور بردباری نہیں ہے۔ اسی طرح امیر کی جذباتیت اور بے سلیقہ کام کرنے سے زیادہ ضرر رساں اور مبغوض کوئی اور جذباتیت اور بد سلیقگی نہیں ہے۔

## سمع واطاعت کی حدود

۳۱۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ السَّمْعُ وَالطَّاعَةُ عَلَى الْمَرْءِ الْمُسْلِمِ فِيمَا أَحَبَّ وَكَرِهَ مَا لَمْ يُؤْمَرْ بِمَعْصِيَةٍ فَإِذَا أُمِرَ بِمَعْصِيَةٍ فَلَا سَمْعَ وَلَا طَاعَةَ۔ (متفق علیہ عن ابن عمرؓ)

رسول اللہ صلی اللہ علیہ وسلم نے فرمایا: مسلمانوں کو اجتماعی معاملات کے ذمہ دار کی بات سنانا اور ماننا ضروری ہے، چاہے وہ حکم ان کی طبیعت کے لیے خوش گوار ہو یا ناخوش گوار بشرطیکہ وہ معصیت نہ ہو، البتہ جب خدا کی نافرمانی کا حکم دیا جائے تو وہ بات نہ سنی جائے، نہ ماننی چاہیے۔

## قائد و عوام کی خیر خواہی

۳۱۳۔ عَنْ تَمِيمِ بْنِ الدَّارِمِيِّ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ الدِّينُ



النَّصِيحَةُ ثَلَاثًا قُلْنَا لِمَنْ قَالَ لِلَّهِ وَلِرَسُولِهِ وَلِكِتَابِهِ وَلَا نِمَّةٍ  
الْمُسْلِمِينَ وَعَامَّتِهِمْ۔ (مسلم)

حضرت تمیم داری رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: دین خلوص و خیر خواہی کا نام ہے۔ یہ بات آپ نے تین دفعہ فرمائی۔ ہم نے پوچھا: کس کے لیے خلوص اور خیر خواہی؟ آپ نے فرمایا: اللہ تعالیٰ کے لیے، اس کے رسول کے لیے، اس کی کتاب کے لیے، مسلمانوں کے اجتماعی نظام کے سربراہوں کے لیے اور عام اہل اسلام کے لیے۔

نصیحت کا لفظ، عربی زبان میں خیانت و بے ایمانی، کھوٹ اور ملاوٹ کی ضد کے طور پر استعمال ہوتا ہے، جس کا ترجمہ: مخلصانہ و فاداری اور مخلصانہ خیر خواہی سے کیا جاتا ہے۔ اللہ تعالیٰ کے لیے مخلصانہ و فاداری کا تو مطلب بالکل واضح ہے اور ہم اسے ایمان باللہ کے عنوان کے تحت بیان کر آئے ہیں۔ اسی طرح کتاب اور رسول کے ساتھ خلوص اور فاداری کا مطلب بھی قرآن مجید اور رسول کے عنوان کے تحت بیان ہو چکا ہے۔ ایمانیات کے باب میں دیکھ لیا جائے اور عام مسلمانوں کے ساتھ خیر خواہی اور خلوص کی تفصیل معاشرت کے باب میں ”مسلمانوں کے حقوق“ کے تحت دی جا چکی ہے۔ رہی، مسلمانوں کے اجتماعی نظم کے ذمہ داروں کے ساتھ خیر خواہی اور مخلصانہ و فاداری، تو اس کا مطلب یہ ہے کہ ان سے محبت کا تعلق ہو، اگر وہ حکم دیں تو وفا دارانہ اطاعت ہونی چاہیے اور دعوت و تنظیم کے امور میں خوش دلی کے ساتھ ان کا ہاتھ بٹانا چاہیے اور وہ کسی غلط رُخ پر جا رہے ہوں تو محبت آمیز لہجے میں انہیں ٹو کنا چاہیے۔ اگر کوئی غلط قسم کی رواداری برتا ہے، غلطی کو دیکھتا ہے مگر ٹو کتا نہیں تو ایسا شخص اپنے ذمہ دار کا خیر خواہ نہیں، بدخواہ ہے۔ ایسا کرنا جماعتی خیانت کے ہم معنی ہے۔ لیکن یہ اس وقت ہو سکتا ہے جب ذمہ دار لوگ مخلصانہ تنقید برداشت کریں۔ نہ صرف برداشت کریں، بلکہ لوگوں کے اندر یہ تاثر پیدا کر دیں کہ ان کا سربراہ غلطی پر ٹوکنے کو پسند کرتا ہے اور ایسے لوگوں سے محبت کرتا اور ان کی اس خیر خواہی کے جواب میں ان کے لیے دعائے خیر کرتا ہے اور اگر کوئی بے ڈھنگے طریقے سے ٹو کے تو اسے نرمی سے بتائے کہ ایسے طریقے پر بات نہ کہو جو تہذیب و متانت کے خلاف ہو۔ حضرت عمر رضی اللہ عنہ کو کسی نے کسی بات پر ٹوکا، تو مجمعے میں سے ایک شخص نے امیر المؤمنین کی شان و حیثیت کا خیال کر کے ٹوکنے والے

کو دبانا اور خاموش کرنا چاہا تو حضرت عمر رضی اللہ عنہ نے فرمایا: دَعَا لَا خَيْرَ فِيهِمْ إِنْ لَمْ يَقُولُوا لَنَا وَلَا خَيْرَ فِيْنَا إِنْ لَمْ نَقْبَلْ۔ (کتاب الخراج، امام ابو یوسف رحمۃ اللہ علیہ)  
اسے کہنے دو، اگر لوگ ہم سے اس طرح کی باتیں نہ کہیں تو ان کے اندر کوئی خیر نہیں، اور ہم اس طرح کی خیر خواہی قبول نہ کریں تو ہمارے اندر کوئی بھلائی نہیں۔

اسی طرح کے بہت سے نمونے ہمارے اسلاف نے چھوڑے ہیں جن میں دونوں کے لیے ہدایت اور روشنی ہے۔ امرا کے لیے بھی اور مامورین کے لیے بھی۔ یہاں ہم صرف ایک نمونہ پیش کریں گے۔ جب حضرت عمرؓ پر خلافت کی ذمہ داری آئی تو ابو عبیدہؓ اور معاذ بن جبلؓ نے ایک مشترک خط لکھا جس کے لفظ لفظ سے خیر خواہی ٹپکتی ہے۔ خط یہ ہے کہ:

مِنْ أَبِي عُبَيْدَةَ بْنِ الْجَرَّاحِ وَمَعَاذِ بْنِ جَبَلٍ إِلَى عُمَرَ بْنِ الْخَطَّابِ سَلَامٌ عَلَيْكَ أَمَا بَعْدُ فَإِنَّمَا عَهْدُنَاكَ وَأَمْرُ نَفْسِكَ لَكَ مَهْمٌ فَأَصْبَحْتَ قَدْ وَرِثْتَ أَمْرَ هَذِهِ الْأُمَّةِ أَحْمَرَهَا وَأَسْوَدَهَا يَجْلِسُ بَيْنَ يَدَيْكَ الشَّرِيفُ وَالْوَضِيعُ وَالْعَدُوُّ وَالصَّيْدِيُّ وَلِكُلِّ حِصَّةٍ مِنَ الْعَدْلِ فَانظُرْ كَيْفَ أَنْتَ عِنْدَ ذَلِكَ يَا عُمَرُ وَإِنَّا نُنَحِّدُكَ يَوْمًا تَعْنُوا فِيهِ الْوُجُوهُ وَتَجْفُ فِيهِ الْقُلُوبُ وَتَنْقَطِعُ فِيهِ الْحُجُبُ لِحُجَّةٍ مَلَكَ قَهْرَهُمْ بِجَبْرُوتِهِ فَالْخَلْقُ دَاخِرُونَ لَهُ يَرْجُونَ رَحْمَتَهُ وَيَخَافُونَ عِقَابَهُ وَإِنَّا كُنَّا نَحَدِّثُ أَنَّ أَمْرَ هَذِهِ الْأُمَّةِ سَيَرْجِعُ فِي إِخْرَازِ مَا لَهَا إِلَى أَنْ يَكُونُوا إِخْوَانَ الْعَلَانِيَةِ أَعْدَاءَ السَّرِيرَةِ وَإِنَّا نَعُوذُ بِاللَّهِ أَنْ يَنْزِلَ كِتَابُنَا إِلَيْكَ سِوَى الْمَنْزِلِ الَّذِي نَزَلَ مِنْ قُلُوبِنَا فَإِنَّمَا كَتَبْنَاكَ نَصِيحَةً لَكَ وَالسَّلَامَ عَلَيْكَ۔

یہ خط ہے ابو عبیدہ بن جراحؓ اور معاذ بن جبلؓ کی طرف سے حضرت عمرؓ بن خطاب کے نام ہے آپ پر سلامتی ہو۔

ہم نے آپ کو اس حال میں دیکھا ہے کہ آپ اپنی ذاتی اصلاح و تربیت و نگرانی کے لیے فکر مند رہتے تھے۔ اب تو آپ پر اس پوری اُمت کی تربیت و نگرانی کی ذمہ داری آپڑی ہے۔ امیر المؤمنین! آپ کی مجلس میں اونچے درجے کے لوگ بھی بیٹھیں گے اور نچلے درجے کے لوگ بھی۔ دشمن بھی آپ کے پاس آئیں گے، دوست بھی، اور انصاف میں ہر ایک کا حصہ ہے، تو آپ کو سوچنا ہے کہ ایسی حالت میں آپ کیا طرز عمل اختیار فرمائیں۔

ہم آپ کو اس دن سے ڈراتے ہیں جس دن خدائے جبار کے سامنے لوگ سرنگوں ہوں گے،

دل خوف سے لرز رہے ہوں گے اور خدائے جبار و قاہر کی دلیل کے سامنے سب دیلیں بے کار ہو کر رہ جائیں گی۔ اس دن تمام لوگ اس کے سامنے عاجز و بے بس ہوں گے۔ لوگ اس رحمت کی امید کرتے ہوں گے اور اس کے عذاب سے ڈر رہے ہوں گے۔ ہم سے یہ حدیث بیان کی گئی ہے کہ اس امت کے لوگ آخر زمانے میں ظاہری طور پر ایک دوسرے کے دوست ہوں گے اور باطنی طور پر ایک دوسرے کے دشمن ہوں گے۔ ہم اس بات سے اللہ تعالیٰ کی پناہ مانگتے ہیں کہ ہمارے اس خط کو آپ وہ حیثیت نہ دیں جو اس کی واقعی اور حقیقی حیثیت ہے۔ ہم نے یہ خط خیر خواہی و اخلاص کے جذبے سے آپ کو لکھا ہے۔ والسلام علیک۔

یہ خط امیر المومنین عمر رضی اللہ عنہ کے پاس پہنچا اور انہوں نے اس کا یہ جواب دیا:

مِنْ عُمَرِ بْنِ الْخَطَّابِ إِلَى أَبِي عُبَيْدَةَ وَمَعَاذَ سَلَامٍ عَلَيْكُمَا أَمَا بَعْدُ  
فَقَدْ آتَانِي كِتَابُكُمْ تَذَكُّرًا لَكُمْ عَهْدُ تَمَانِي وَأَمْرٌ نَفْسِي لِي مُهِمٌّ  
فَأَصْبَحْتُ قَدْ وَلَّيْتُ أَمْرَ هَذِهِ الْأُمَّةِ أَحْمَرَهَا وَأَسْوَدَهَا يَجْلِسُ بَيْنَ يَدَيِ  
الشَّرِيفِ وَالْوَضِيعِ وَالْعَدُوِّ وَالصِّدِّيقِ وَرِكْلُ حِصَّةٍ مِنَ الْعَدْلِ كَتَبْتُمَا  
فَانظُرْ كَيْفَ أَنْتَ عِنْدَ ذَلِكَ يَا عُمَرُ وَإِنَّهُ لَأَحْوَلٌ وَلَا قُوَّةَ عِنْدَ عَمَرَ عِنْدَ  
ذَلِكَ إِلَّا بِاللَّهِ عَزَّ وَجَلَّ وَكَتَبْتُمَا تَحذِيرًا لِي مَا حَذَرْتُ عَنْهُ الْأُمَّةُ قَبْلَنَا  
وَقَدِيمًا كَانَ اِخْتِلَافُ اللَّيْلِ وَالنَّهَارِ بِأَجَالِ النَّاسِ يُقَرِّبَانِ كُلَّ بَعِيدٍ  
وَيُبَلِّغَانِ كُلَّ جَدِيدٍ وَيَأْتِيَانِ بِكُلِّ مَوْعُودٍ حَتَّى يَسِيرَ النَّاسُ إِلَى مَنَازِلِهِمْ  
مِنَ الْجَنَّةِ وَالنَّارِ۔

كَتَبْتُمَا تَحذِيرًا لِي أَنَّ أَمْرَ هَذِهِ الْأُمَّةِ سَيَرْجِعُ فِي إِخْرَازِ مَانِيهَا إِلَى أَنْ يَكُونُوا  
إِخْوَانَ الْعَلَانِيَةِ أَعْدَاءَ السَّرِيرَةِ وَكُتُمْتُ بِأَوْلِيكَ وَلَيْسَ هَذَا بَزْمَانِ ذَلِكَ  
وَذَلِكَ زَمَانٌ تَظْهَرُ فِيهِ الرَّغْبَةُ وَالرَّهْبَةُ تَكُونُ رَغْبَةً النَّاسِ بَعْضِهِمْ إِلَى  
بَعْضٍ لِصَلَاحِ دُنْيَاهُمْ۔

كَتَبْتُمَا تَعْوِذًا لِي بِاللَّهِ أَنْ أَنْزَلَ كِتَابَكُمْ سِوَى الْمَنْزِلِ الَّذِي نَزَلَ مِنْ  
قُلُوبِكُمْ وَأَنْتُمْ كَتَبْتُمَا بِهِ نَصِيحَةً لِي وَقَدْ صَدَقْتُمَا فَلَا تَدْعَا الْكِتَابَةَ إِلَيَّ  
فَإِنَّهُ لَا غِنَى لِي عَنْكُمْ وَالسَّلَامُ عَلَيْكُمَا۔ (السلسون، فروری ۱۹۵۳)

عمر بن خطابؓ کی طرف سے ابو عبیدہؓ اور معاذ بن جبلؓ کے نام۔ سلامتی ہو تم دونوں پر۔

تھمارا مشترکہ خط ملا، جس میں لکھا ہے کہ اب سے پہلے تو میں اپنی ذات کی اصلاح و تربیت و حفاظت و نگرانی کے لیے متفکر رہتا تھا، لیکن اب تو اس پوری اُمت کی ذمہ داری میرے سر پر آ پڑی ہے۔

میرے سامنے اونچے درجے کے لوگ بھی بیٹھیں گے اور نچلے درجے کے لوگ بھی، دوست بھی میرے پاس آئیں گے، دشمن بھی اور ہر ایک کا حق ہے کہ اس کے ساتھ عدل کیا جائے، تو تم نے لکھا ہے کہ اے عمر! سوچو کہ تمہیں ایسی حالت میں کیا کرنا چاہیے۔ میں اس کے جواب میں اور کیا کہوں کہ عمرؓ کے پاس نہ تدبیر ہے نہ قوت۔ اگر اسے قوت مل سکتی ہے تو صرف اللہ تعالیٰ کی طرف سے مل سکتی ہے۔

پھر تم نے مجھے اس انجام سے ڈرایا ہے جس انجام سے ہم سے پہلے کے لوگ ڈرائے گئے تھے۔ یہ دن رات کی گردش جو انسانوں کی زندگیوں سے وابستہ ہے، یہ برابر قریب لار ہی ہے اس چیز کو جو دُور ہے اور بوسیدہ بنا رہی ہے ہر جدید کو، اور لار ہی ہے ہر پیشین گوئی کو، یہاں تک کہ دنیا کی عمر ختم ہو جائے گی اور آخرت نمودار ہوگی جس میں ہر شخص جنت یا جہنم میں پہنچ جائے گا۔

نیز تم نے اس خط میں اس بات سے ڈرایا ہے کہ اس اُمت کے لوگ آخر زمانے میں ظاہری طور پر ایک دوسرے کے دوست ہوں گے لیکن دلوں میں ایک دوسرے کے خلاف سخت نفرت اور بغض رکھتے ہوں گے یعنی ایک دوسرے کے دشمن ہوں گے۔ تو یاد رکھو! تم وہ لوگ نہیں ہو جن کے بارے میں یہ خبر دی گئی ہے اور نہ یہ زمانہ وہ زمانہ ہے جب یہ منافقت ظاہر ہوگی۔ وہ تو وہ وقت ہے جب لوگ اپنے دنیاوی مفاد کو بچانے کے لیے ایک دوسرے سے ڈریں گے۔ پھر تم نے یہ لکھا ہے کہ اللہ تعالیٰ کی پناہ کہ میں تمہارے خط سے کوئی غلط تاثر لوں۔ بلاشبہ تم سچ کہتے ہو، تم نے خیر خواہی ہی کے جذبے سے خط لکھا ہے۔

آئندہ خط لکھنا بند نہ کرنا۔ میں تم دونوں کی نصیحت سے کبھی بے نیاز نہیں ہو سکتا۔ والسلام۔

## ۵۔ امر بالمعروف و نہی عن المنکر

بدعتی کی تعظیم

۳۱۴۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ وَقَرَ صَاحِبَ بَدْعَةٍ فَقَدْ  
أَعَانَ عَلَى هَدْمِ الْإِسْلَامِ۔ (مشکوٰۃ عن ابراہیم بن میرہ)

رسول اللہ صلی اللہ علیہ وسلم نے فرمایا: جو شخص کسی بدعتی کی عزت کرے گا تو اس نے اسلام کو ڈھانے میں مدد کی۔

بدعتی سے مراد وہ شخص ہے جس نے اسلام کے اندر کوئی ایسا نظریہ یا عمل داخل کیا جو اسلام سے نکلرنا ہے، یا اس سے میل نہیں کھاتا۔ ایسا شخص اسلام کی عمارت کو ڈھانے کی کوشش کرتا ہے اور جو شخص اس کا احترام و تعظیم کرتا ہے، وہ شخص اسلام کو ڈھانے میں مددگار بنتا ہے۔

حضور صلی اللہ علیہ وسلم کا منشا یہ ہے کہ ایسے لوگ مسلمانوں کی سوسائٹی میں عزت و احترام کی نگاہ سے نہ دیکھے جائیں اور ان کے فعل کو برداشت نہ کیا جائے۔ ذرا اس حدیث پر غور کیجیے اور پھر اپنی سوسائٹی کو دیکھیے کہ اس لحاظ سے اس کا کیا حال ہے۔

## منافق کی سیادت

۳۱۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَقُولَنَّ لِلْمَنَافِقِ سَيِّدٌ فَإِنَّهُ إِن يَكُنْ فَقَدْ اسْخَطْتُمْ رَبَّكُمْ (مشکوٰۃ)

رسول اللہ صلی اللہ علیہ وسلم نے فرمایا کہ: منافق کو سردار مت کہو، اس لیے کہ اگر ایسا ہوا تو تم نے اپنے رب کو ناراض کیا۔

”سردار نہ کہو“ کا مطلب یہ ہے کہ ایسا آدمی جو جانتے بوجھتے قول اور عمل کا تضاد رکھتا ہے، جسے اسلام کی حقانیت پر یقین نہیں ہے، جسے اسلامی تعلیمات کے بارے میں شک ہے، ایسے آدمی کو اپنا سردار نہ بناؤ۔ اگر ایسا کرو گے تو خدا کی ناراضی مول لو گے اور جس سے خدا ناراض ہو جائے اس کا کہیں ٹھکانا نہیں۔ دنیا میں بھی ذلت اور آخرت میں بھی تباہی۔

## شرابی کی عیادت

۳۱۶۔ عَنْ عَبْدِ اللَّهِ بْنِ عَمْرٍو بْنِ الْعَاصِ قَالَ لَاتَعُودُوا شُرَابَ الْخَمْرِ إِذَا مَرَضُوا۔ (الادب المفرد)

حضرت عبداللہ ابن عمرو ابن العاصؓ کہتے ہیں کہ شراب پینے والے جب بیمار پڑ جائیں تو ان کی عیادت کو مت جاؤ۔

## دین میں مدد اہنت کا انجام

۳۱۷۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَمَّا وَقَعَتْ بَنُو إِسْرَائِيلَ فِي

المعاصي نعتهم علماءهم فلم ينتهوا فجالسوهم في مجالسهم  
واكلوهم وشاربوهم فضرب الله قلوب بعضهم ببعض فلعنهم  
على لسان داود وعيسى بن مريم ذلك بما عصوا وكانوا  
يعتدون۔

قال فجلس رسول الله صلى الله عليه وسلم وكان متكئا فقال لا  
والذي نفسي بيده لتأمرن بالمعروف ولتنهون عن المنكر  
ولتأخذن على يدي الظالم ولتأطرنه على الحق أطرا وليضربن  
الله بقلوب بعضهم على بعض ثم ليلعنكم كما لعنهم۔

(تبیہی، مخلوۃ عن ابن مسعود)

رسول اللہ صلی اللہ علیہ وسلم نے فرمایا: جب بنی اسرائیل خدا کی نافرمانیوں کے کام  
کرنے لگے تو ان کے علمائے انھیں روکا، لیکن وہ نہیں رُکے (تو ان کے عالم  
ان کا بائیکاٹ کرنے کی بجائے) ان کی مجلسوں میں بیٹھنے لگے اور ان کے  
ساتھ کھانے پینے لگے۔ جب ایسا ہوا تو اللہ تعالیٰ نے ان سب کے دل ایک  
جیسے کر دیے اور پھر حضرت داؤد علیہ السلام اور عیسیٰ بن مریم کی زبان سے ان پر  
لعنت کی۔ یہ اس لیے کہ انھوں نے نافرمانی کی راہ اختیار کی اور اسی میں  
بڑھتے چلے گئے۔

عبداللہ ابن مسعود جو اس حدیث کے راوی ہیں کہتے ہیں کہ نبی صلی اللہ علیہ وسلم نیک لگائے  
بیٹھے تھے، پھر سیدھے بیٹھ گئے اور فرمایا: نہیں! اس ذات کی قسم جس کے قبضے میں میری جان ہے، تم  
ضرور لوگوں کو نیکی کا حکم دیتے رہو گے اور بُرائیوں سے دوکتے رہو گے اور ظالم کا ہاتھ پکڑو گے اور  
ظالم کو حق پر جھکاؤ گے۔ اگر تم لوگ ایسا نہ کرو گے تو تم سب کے دل بھی ایک ہی طرح کے  
ہو جائیں گے اور پھر اللہ تمہیں اپنی رحمت اور ہدایت سے دُور پھینک دے گا۔ جس طرح بنی  
اسرائیل کے ساتھ اس نے معاملہ کیا۔

نہی عن المنکر — ایک فریضہ

۳۱۸۔ عَنِ النَّعْمَانِ بْنِ بَشِيرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

مَثَلُ الْمُدْهِنِ فِي حُدُودِ اللَّهِ وَالْوَاقِعِ فِيهَا مَثَلُ قَوْمٍ اسْتَهَمُوا سَفِينَةً  
فَصَارَ بَعْضُهُمْ فِي أَسْفَلِهَا وَصَارَ بَعْضُهُمْ فِي أَعْلَاهَا فَكَانَ الَّذِي فِي  
أَسْفَلِهَا يَمْرُؤٌ بِالْمَاءِ عَلَى الَّذِينَ فِي أَعْلَاهَا فَتَأَذُّوا بِهِ فَأَخَذَ فِئْسًا  
فَجَعَلَ يَنْقُرُ اسْفَلَ السَّفِينَةِ فَاتَوَّه فَقَالُوا مَا لَكَ قَالَ تَأَذُّتُمْ بِي وَلَا  
بُدَلِي مِنَ الْمَاءِ فَإِنْ أَخَذُوا عَلَى يَدَيْهِ أَتَجَوُّهُ وَنَجَوُا أَنْفُسَهُمْ وَإِنْ  
تَرَكُوهُ أَهْلَكُوهُ وَأَهْلَكُوا أَنْفُسَهُمْ۔ (بخاری)

حضرت نعمان بن بشیرؓ سے روایت ہے کہ رسول اللہ صلی اللہ علیہ وسلم نے ارشاد فرمایا: جو شخص اللہ تعالیٰ کے احکام کو توڑتا ہے اور وہ جو اللہ تعالیٰ کے احکام کو توڑتے ہوئے دیکھتا ہے مگر ٹوکتا نہیں، اس کے ساتھ رواداری برتا ہے، ان دونوں کی مثال ایسی ہے جیسے کہ کچھ لوگوں نے ایک کشتی لی۔ اس کشتی میں مختلف درجے ہیں، اوپر نیچے۔ چند آدمی اوپر کے حصے میں بیٹھے اور چند نچلے حصے میں، تو جو لوگ نچلے حصے میں بیٹھے تھے، وہ پانی کے لیے اوپر والوں کے پاس سے گزرتے تاکہ سمندر سے پانی بھریں تو اوپر والوں کو اس سے تکلیف ہوتی۔ آخر کار نیچے کے لوگوں نے کلباڑی لی اور کشتی کے پیندے کو پھاڑنے لگے۔ اوپر کے لوگ آئے اور کہا تم یہ کیا کرتے ہو؟ انھوں نے کہا کہ ہمیں پانی کی ضرورت ہے اور سمندر سے پانی اوپر جا کر ہی بھرا جاسکتا ہے اور تم ہمارے آنے جانے سے تکلیف محسوس کرتے تو اب کشتی کے تختوں کو توڑ کر دریا سے پانی حاصل کریں گے۔

حضور صلی اللہ علیہ وسلم نے یہ مثال دے کر بیان فرمایا: اگر اوپر والے نیچے والوں کا ہاتھ پکڑ لیتے اور سوراخ کرنے سے روک دیتے ہیں تو انھیں بھی ڈوبنے سے بچا لیں گے اور اپنے کو بھی بچالیں گے، اور اگر انھیں اس حرکت سے نہیں روکتے اور چشم پوشی اختیار کرتے ہیں تو انھیں بھی ڈوبیں گے اور خود بھی ڈوبیں گے۔

## پڑوسی کو دین کی تعلیم دینا

۳۱۹۔ خَطَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَاتَ يَوْمٍ فَأَثْنَى عَلَى طَوَائِفٍ مِنَ الْمُسْلِمِينَ خَيْرًا ثُمَّ قَالَ مَا بَالُ أَقْوَامٍ لَا يَفْقَهُونَ جِيرَانَهُمْ وَلَا يَعْلَمُونَهُمْ وَلَا يَعِظُونَهُمْ وَلَا يَنْهَوْنَهُمْ عَنِ الْمُنْكَرِ وَمَا بَالُ أَقْوَامٍ لَا يَتَعَلَّمُونَ مِنْ جِيرَانِهِمْ وَلَا يَتَفَقَّهُونَ وَلَا يَتَعِظُونَ وَاللَّهِ لَيَعْلَمَنَّ قَوْمٌ جِيرَانَهُمْ وَيَفْقَهُونَهُمْ وَيَأْمُرُونَهُمْ وَيَنْهَوْنَهُمْ وَلَيَتَعَلَّمَنَّ قَوْمٌ مِنْ جِيرَانِهِمْ وَيَتَفَقَّهُونَ وَيَتَعِظُونَ أَوْلَاعًا جَلَنَهُمُ الْعُقُوبَةُ ثُمَّ نَزَلَ فَقَالَ قَوْمٌ مِنْ تَرُونَهُ عَنَى بِهِؤَلَاءِ قَالُوا الْأَشْعَرِيِّينَ هُمْ قَوْمٌ فَقَهَاءُ وَلَهُمْ جِيرَانٌ جَفَاءَةٌ مِنْ أَهْلِ الْمِيَاهِ وَالْأَعْرَابِ فَبَلَغَ ذَلِكَ الْأَشْعَرِيِّينَ فَأَتَوْا رَسُولَ اللَّهِ صَلَّى اللَّهُ عَلَيْهِ وَسَلَّمَ قَالُوا يَا رَسُولَ اللَّهِ ذَكَرْتَ قَوْمًا بِخَيْرٍ وَذَكَرْتَنَا بِشَرٍّ فَمَا بَالُنَا فَقَالَ لَيَعْلَمَنَّ قَوْمٌ جِيرَانَهُمْ وَلَيَعِظَنَّاهُمْ وَلَيَأْمُرَنَّاهُمْ وَلَيَنْهَوَنَّاهُمْ وَلَيَتَعَلَّمَنَّ قَوْمٌ مِنْ جِيرَانِهِمْ وَيَتَعِظَنَّاهُمْ أَوْلَاعًا جَلَنَهُمُ الْعُقُوبَةُ فِي الدُّنْيَا فَقَالُوا يَا رَسُولَ اللَّهِ أَنْفِطِنُ غَيْرِنَا فَأَعَادَ قَوْلَهُ عَلَيْهِمْ فَأَعَادُوا قَوْلَهُمْ "أَنْفِطِنُ غَيْرِنَا" فَقَالَ ذَلِكَ أَيْضًا فَقَالُوا آمَهْلِنَا سَنَةَ فَأَمَهْلَهُمْ سَنَةً لِيَفْقَهُوهُمْ وَيَعِظُوهُمْ ثُمَّ قرأ رسول الله صَلَّى اللَّهُ عَلَيْهِ وَسَلَّمَ هَذِهِ الْآيَةَ "لُعِنَ الَّذِينَ كَفَرُوا مِنْ بَنِي إِسْرَائِيلَ"

(طبرانی)

رسول اللہ صلی اللہ علیہ وسلم نے ایک دن خطبہ دیا اور اس میں کچھ مسلمانوں کی تعریف فرمائی۔ پھر فرمایا: کیوں ایسا ہے کہ کچھ لوگ اپنے پڑوسیوں میں دینی سمجھ پیدا نہیں کرتے اور انھیں تعلیم نہیں دیتے اور دین نہ جاننے کے عبرتاً ک سبج پیدا نہیں بتاتے اور انھیں بُرے کاموں سے نہیں روکتے؟ اور کیوں ایسا



ہے کہ کچھ لوگ اپنے پڑوسیوں سے دین نہیں سیکھتے اور دینی سمجھ نہیں پیدا کرتے اور دین نہ جاننے کے عبرتناک نتائج نہیں معلوم کرتے؟ خدا کی قسم! لوگ اپنے پڑوسیوں کو لازماً تعلیم دیں، ان کے اندر دینی سمجھ پیدا کریں، انھیں نصیحت کریں، انھیں اچھی باتیں بتائیں اور انھیں بُری باتوں سے روکیں۔ لوگوں کو اپنے پڑوسیوں سے دین سیکھنا ہوگا، دین کی سمجھ پیدا کرنا ہوگی اور ان کے وعظ و نصیحت کو قبول کرنا ہوگا، ورنہ میں انھیں بہت جلد سزا دوں گا۔ پھر آپؐ منبر سے اتر آئے اور تقریر ختم کر دی۔ سامعین میں سے کچھ لوگوں نے کہا: یہ کون لوگ تھے جن کے خلاف آپؐ نے تقریر فرمائی۔ مجھے میں سے کچھ لوگوں نے بتایا کہ: آپؐ کا روئے سخن قبیلہ اشعر کے لوگوں کی طرف تھا۔ یہ لوگ دین کی سمجھ رکھتے ہیں اور ان کے پڑوس میں چشموں پر رہنے والے دیہاتی اجد لوگ ہیں۔ جب اس تقریر کی خبر اشعر قبیلے کے لوگوں کو پہنچی تو وہ حضور صلی اللہ علیہ وسلم کے پاس آئے اور کہا: اے اللہ کے رسول! آپؐ نے اپنی تقریر میں کچھ لوگوں کی تعریف فرمائی اور ہمارے پر غصہ کیا۔ ہم سے کیا قصور سرزد ہوا ہے؟

آپؐ نے فرمایا: لوگ اپنے پڑوسیوں کو لازماً تعلیم دیں، انھیں وعظ و نصیحت کریں، اچھی باتوں کی تلقین کریں اور بُری باتوں سے روکیں۔ اسی طرح لوگوں کو اپنے پڑوسیوں سے دین سیکھنا ہوگا، وعظ و نصیحت کو قبول کرنا ہوگا اور اپنے اندر دینی سمجھ پیدا کرنا ہوگی، ورنہ میں ان لوگوں کو بہت جلد دُنیا میں سزا دوں گا۔

اشعرین نے کہا: اے اللہ کے رسول! کیا ہم دوسروں میں سمجھ پیدا کریں (کیا تعلیم و تبلیغ بھی ہماری ذمہ داری ہے؟) آپؐ نے فرمایا: ہاں! یہ بھی تمہاری ذمہ داری ہے۔ نبی کریم صلی اللہ علیہ وسلم اپنی یہ بات بار بار دہراتے رہے اور قبیلہ اشعر والے یہ بات بار بار پوچھتے رہے کہ کیا دوسروں کو دین کی تعلیم و تبلیغ

ہماری ذمہ داری ہے؟) اس کے بعد ان حضرات نے کہا: ہمیں ایک سال کی مہلت دیجیے۔ چنانچہ حضور صلی اللہ علیہ وسلم نے انہیں ایک سال کی مہلت دی جس میں وہ اپنے پڑوسیوں کے اندر دینی سمجھ پیدا کریں گے اور احکام بتائیں گے۔ اس کے بعد حضور صلی اللہ علیہ وسلم نے یہ آیت پڑھی:

لِئِنَّا الَّذِينَ كَفَرُوا مِن بَنِي إِسْرَائِيلَ ..... (المائدہ ۵: ۷۸)

حضور صلی اللہ علیہ وسلم نے سورہ مائدہ کی جس آیت کی تلاوت فرمائی، اس کا ترجمہ یہ ہے: بنی اسرائیل کے کفر کرنے والوں پر لعنت کی گئی، داؤد علیہ السلام کی زبان سے اور عیسیٰ ابن مریم علیہ السلام کی زبان سے اور یہ لعنت اس لیے کی گئی کہ انہوں نے نافرمانی کی راہ اختیار کی اور برابر اللہ تعالیٰ کے احکام کو توڑتے چلے گئے۔ یہ آپس میں ایک دوسرے کو بُرے کاموں کے کرنے سے نہیں روکتے تھے، بلاشبہ ان کی یہ حرکت بہت بُری تھی۔

## ۶۔ دعوتِ بلا عمل

### خود را فضیحت دیگران را نصیحت

۳۲۰۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَجَاءُ بِالرَّجُلِ يَوْمَ الْقِيَامَةِ فَيُلْقِي فِي النَّارِ فَيَتَدَلَّقُ أَقْتَابَهُ فِي النَّارِ فَيَطْحَنُ فِيهَا كَطْحَنِ الْحِمَارِ بِرَحَاهُ فَيَجْتَمِعُ أَهْلُ النَّارِ عَلَيْهِ فَيَقُولُونَ أَيُّ فُلَانٍ مَا شَأْنُكَ الْيَسَّ كُنْتَ تَأْمُرُنَا بِالْمَعْرُوفِ وَتَنْهَانَا عَنِ الْمُنْكَرِ قَالَ كُنْتُ أُمُرُكُمْ وَلَا آتِيهِ وَأَنْهَاكُمْ عَنِ الْمُنْكَرِ وَآتِيهِ۔ (بخاری، مسلم عن اسامہ بن زید)

رسول اللہ صلی اللہ علیہ وسلم نے فرمایا: ایک آدمی قیامت کے دن لایا جائے گا اور آگ میں پھینک دیا جائے گا تو اس کی انتڑیاں آگ میں نکل پڑیں گی۔ وہ اپنی انتڑیوں کو آگ میں اس طرح لیے پھرے گا جیسے گدھا اپنی چکی میں پھرتا ہے تو دوسرے جہنمی لوگ اس کے پاس اکٹھے ہوں گے اور پوچھیں گے کہ:

اے فلاں! یہ تیرا کیا حال ہے۔ کیا تم دنیا میں ہمیں نیکیوں کی تلقین نہیں کرتے تھے اور بُرائیوں سے نہیں روکتے تھے؟ (ایسے نیکی کے کام کرنے کے باوجود تم یہاں کیسے آگئے؟) وہ شخص کہے گا کہ میں تمہیں نیکیوں کی تلقین کرتا تھا اور خود ان کے قریب نہیں جاتا تھا اور بُرائیوں سے تمہیں تو روکتا تھا لیکن خود کرتا تھا۔

## آگ کی قینچیاں

۳۲۱۔ اَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ رَأَيْتُ لَيْلَةَ أُسْرَى بِي رَجَالًا تَقْرَضُ شِفَاهَهُمْ بِمَقَارِيضٍ مِنْ نَارٍ قُلْتُ مَنْ هَؤُلَاءِ يَا جَبْرِيلُ قَالَ هَؤُلَاءِ خُطَبَاءُ أُمَّتِكَ يَا مَرْوَنَ النَّاسُ بِالْبُرِّ وَيَنْسُونَ أَنْفُسَهُمْ۔  
(مشکوٰۃ عن انسؓ)

نبی صلی اللہ علیہ وسلم نے فرمایا: میں نے اپنی معراج کی رات کچھ لوگوں کو دیکھا جن کے ہونٹ آگ کی قینچیوں سے کاٹے جا رہے ہیں۔ میں نے جبرئیل علیہ السلام سے پوچھا: یہ کون لوگ ہیں؟ جبرئیل علیہ السلام نے کہا: یہ آپ کی اُمت کے مقررین ہیں۔ یہ لوگوں کو نیکی اور تقویٰ کی تلقین کرتے تھے اور اپنے آپ کو بھول جاتے تھے۔

## کرنے کے کام

۳۲۲۔ عَنْ حَرْمَلَةَ صَلَّى اللَّهُ عَلَيْهِ وَسَلَّمَ قَالَ قُلْتُ يَا رَسُولَ اللَّهِ مَا تَأْمُرُنِي بِهِ أَعْمَلُ قَالَ إِنَّتِ الْمَعْرُوفَ وَاجْتَنِبِ الْمُنْكَرَ وَأَنْظُرِي مَا يُعْجَبُ أذْنَكَ أَنْ يَقُولَ لَكَ الْقَوْمُ إِذَا قُمْتَ مِنْ عِنْدِهِمْ فَأَنْظُرِي الَّذِي تَكْرَهُ أَنْ يَقُولَ لَكَ الْقَوْمُ إِذَا قُمْتَ مِنْ عِنْدِهِمْ فَاجْتَنِبِيهِ۔ (بخاری)

حضرت حرمہؓ کہتے ہیں کہ میں نے رسول اللہ صلی اللہ علیہ وسلم سے عرض کیا

کہ: آپ مجھے کون سے عمل کرنے کی تلقین فرماتے ہیں۔ آپ نے فرمایا: تو نیکی پر عمل کر اور بُرائی سے بچ اور دیکھ اگر تو یہ پسند کرتا ہے کہ لوگ مجلس سے تیرے اُٹھ کر چلے جانے کے بعد تجھے اچھے اوصاف سے یاد کریں تو تو اپنے اندر اچھے اوصاف پیدا کر، اور جن باتوں کو تو ناپسند کرتا ہے کہ تیری عدم موجودگی میں لوگ تیرے بارے میں کہیں، تو تو ان سے پرہیز کر۔

مطلب یہ کہ آدمی چاہتا ہے کہ لوگ اچھے الفاظ سے اُسے یاد کریں تو اسے ویسے ہی کام کرنے چاہئیں اور آدمی ناپسند کرتا ہے کہ لوگ بُرے القاب سے اُسے یاد کریں تو بُرے کاموں سے بچنا چاہیے۔

### دعوت کی ابتدا — اپنی ذات سے

۳۲۳۔ إِنَّ رَجُلًا قَالَ لِإِبْنِ عَبَّاسٍ أُرِيدُ أَنْ أَمُرَ بِالْمَعْرُوفِ وَأَنْهِيَ عَنِ الْمُنْكَرِ فَقَالَ لَهُ ابْنُ عَبَّاسٍ أَبْلَغْتَ تِلْكَ الْمُنْزِلَةَ قَالَ أَرْجُوا فَقَالَ لَهُ إِنَّ لَكَ تَخْشَ أَنْ تَفْتَضَّ بِثَلَاثِ آيَاتٍ مِنْ كِتَابِ اللَّهِ فَأَفْعَلُ قَالَ الرَّجُلُ وَمَاهُنَّ قَالَ قَوْلُهُ أَمُرُّونَ النَّاسَ بِالْإِيَةِ فَهَلْ أَحْكَمْتَ هَذِهِ قَالَ لَا فَقَالَ وَالثَّانِيَةَ قَوْلُهُ لِمَ تَقُولُونَ مَا لَا تَفْعَلُونَ فَهَلْ أَحْكَمْتَهَا قَالَ لَا فَقَالَ وَالثَّلَاثَةَ مَقَالَةُ شُعَيْبٍ مَا أُرِيدُ أَنْ أُخَالِفَكُمْ إِلَىٰ مَا أَنْهَاكُمْ عَنْهُ فَهَلْ أَحْكَمْتَهَا قَالَ لَا قَالَ فَايْدًا بِنَفْسِكَ۔ (الدَّعْوَةُ)

ایک آدمی نے حضرت عبداللہ بن عباسؓ سے کہا کہ میں (تبلیغ دین کا کام کرنا چاہتا ہوں) امر بالمعروف اور نہی عن المنکر کا کام کرنا چاہتا ہوں۔ انھوں نے کہا کہ کیا تم اس مرتبے پر پہنچ چکے ہو؟ اس نے کہا: ہاں تو قیاساً تو ہے۔

ابن عباسؓ نے کہا: اگر تمہیں یہ اندیشہ نہ ہو کہ قرآن مجید کی تین آیتیں تجھے رسوا کر دیں گی تو ضرور تبلیغ دین کا کام کرو۔ اس نے کہا: وہ کون سی تین آیتیں

ہیں؟ ابن عباسؓ نے فرمایا:

پہلی آیت یہ ہے: **اتَّأْمُرُونَ النَّاسَ بِالْبِرِّ وَتَنسَوْنَ أَنْفُسَكُمْ** (البقرہ: ۲۳۷) کیا تم لوگوں کو نیکی کا وعظ کہتے ہو، اور اپنے کو بھول جاتے ہو۔

ابن عباسؓ نے کہا: کیا اس آیت پر اچھی طرح عمل کر لیا ہے؟ اس نے کہا: نہیں۔

دوسری آیت: **لِمَ تَقُولُونَ مَا لَا تَفْعَلُونَ** (الصف: ۶۱) تم کیوں کہتے ہو وہ بات جسے

کرتے نہیں؟ کیا اس پر اچھی طرح عمل کر لیا ہے؟ اس نے کہا: نہیں۔

اور تیسری آیت **مَا أُرِيدُ أَنْ أُخَالِفَكُمْ إِلَىٰ مَا أَنْهَكُمُ عَنْهُ** (ہور: ۸۸)

شعیب علیہ السلام نے اپنی قوم سے کہا: جن برے کاموں سے میں تمہیں منع کرتا ہوں، انہیں بڑھ کر میں خود کرنے لگوں، میری نیت یہ نہیں ہے (بلکہ میں تو ان سے بہت دور رہوں گا تم میرے قول اور عمل میں تضاد نہ دیکھو گے)۔

ابن عباسؓ نے پوچھا: اس آیت پر اچھی طرح عمل کر لیا ہے؟ اس نے کہا: نہیں تو فرمایا:

جاؤ پہلے اپنے آپ کو نیکی کا حکم دو اور رُزائی سے روکو، یہ مبلغ کی پہلی منزل ہے۔

یہ شخص اپنے سے غافل اور دوسروں کو تبلیغ کا ”شوق“ رکھتا تھا۔ حضرت ابن عباسؓ نے صحیح صورت حال کا اندازہ کر کے عمدہ مشورہ دیا۔

## علم اور عمل

۳۲۴۔ **عَنِ الْحَسَنِ قَالَ الْعِلْمُ عِلْمَانِ فَعِلْمٌ فِي الْقَلْبِ فَذَاكَ عِلْمٌ نَافِعٌ وَعِلْمٌ عَلَى اللِّسَانِ فَذَاكَ حُجَّةٌ لِلَّهِ عَزَّ وَجَلَّ عَلَى ابْنِ آدَمَ۔**  
(داری)

حضرت حسنؓ نے فرمایا: علم دو طرح کا ہوتا ہے۔ ایک علم تو وہ ہے جو زبان سے گزر کر دل میں جگہ پکڑتا ہے۔ یہی علم قیامت میں کام آئے گا، اور ایک علم وہ ہے جو صرف زبان پر رہتا ہے، دل تک نہیں پہنچتا۔ یہ علم اللہ عزوجل کی عدالت میں آدمی کے خلاف حجت اور دلیل بنے گا۔

یعنی ایسے آدمی کو اللہ تعالیٰ یہ کہہ کر سزا دے گا کہ تو سب کچھ جانتا بوجھتا تھا، پھر عمل کا توشہ اپنے ساتھ کیوں نہیں لایا، جو یہاں تیرے کام آتا۔

## ۷۔ حصولِ علمِ دین

### دین کا فہم

۳۲۵۔ عَنْ مُعَاوِيَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ - (بخاری - مسلم)

رسول اللہ صلی اللہ علیہ وسلم نے ارشاد فرمایا کہ: جس شخص کو اللہ تعالیٰ خیر سے نوازا چاہتا ہے، اسے اپنے دین کا علم فہم دیتا ہے۔

ظاہر ہے کہ دین کا علم و فہم تمام بھلائیوں کا سرچشمہ ہے۔ جسے یہ چیز ملی، اسے دین و دنیا کی سعادت ملی، وہ اس سے اپنی زندگی سنوارے گا، اور دوسرے بندگانِ خدا کی زندگیوں کو بھی سنوارنے کی کوشش کرے گا۔

### طلبِ علم کا صلہ

۳۲۶۔ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَلَكَ طَرِيقًا يَتَّبِعُ فِيهِ عِلْمًا سَهَّلَ اللَّهُ لَهُ بِهِ طَرِيقًا إِلَى الْجَنَّةِ وَمَا اجْتَمَعَ قَوْمٌ فِي بَيْتٍ مِنْ بُيُوتِ اللَّهِ يَتْلُونَ كِتَابَ اللَّهِ وَيَتَدَارَسُونَ بَيْنَهُمْ إِلَّا نَزَلَتْ عَلَيْهِمُ السَّكِينَةُ وَغَشِيَتْهُمْ الرَّحْمَةُ وَحَقَّتْ لَهُمُ الْمَلَائِكَةُ وَذَكَرَهُمُ اللَّهُ فِيمَنْ عِنْدَهُ وَمَنْ بَطَّأ بِهِ عَمَلُهُ لَمْ يُسْرِعْ بِهِ نَسَبَهُ - (مسلم)

رسول اللہ صلی اللہ علیہ وسلم نے فرمایا: جو شخص علمِ دین حاصل کرنے کے لیے سفر کرے تو اللہ تعالیٰ اس کے لیے جنت کی راہ آسان کر دے گا اور جو لوگ اللہ تعالیٰ کے گھروں میں سے کسی گھر (مسجد) میں اکٹھے ہو کر اللہ تعالیٰ کی کتاب پڑھتے اور اس پر بحث و گفتگو کرتے ہیں، ان پر اللہ تعالیٰ کی طرف سے ایمانی

راہِ عمل

سکون نازل ہوتا ہے، رحمت انھیں ڈھانک لیتی ہے، فرشتے انھیں گھیر لیتے ہیں، اور اللہ تعالیٰ ان لوگوں کا ذکر اپنے فرشتوں کی مجلس میں فرماتے ہیں، اور جسے اس کے عمل نے پیچھے ڈال دیا، اس کا نسب اسے آگے نہیں بڑھا سکتا۔

اس حدیث میں حضور صلی اللہ علیہ وسلم نے ایک طرف دین کا علم حاصل کرنے والوں کو خوش خبری دی ہے اور دوسری طرف انھیں اس خطرے سے آگاہ کیا ہے کہ علم دین سیکھنے کا مقصد اس پر عمل کرنا ہے۔ اگر کسی نے عمل نہ کیا تو اپنے سارے خزانہ علم کے باوجود پیچھے رہ جائے گا۔ نہ یہ علم اسے آگے بڑھائے گا اور نہ اس کی خاندانی شرافت کچھ کام دے گی۔ بلند مقام پر پہنچانے والی چیز صرف عمل ہے۔

ذکر و علم کا موازنہ

۳۲۷۔ عَنْ عَبْدِ اللَّهِ بْنِ عَمْرٍو أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ بِمَجْلِسَيْنِ فِي مَسْجِدِهِ فَقَالَ كَلَاهُمَا عَلَى خَيْرٍ وَأَحَدُهُمَا أَفْضَلُ مَنْ صَاحِبِهِ أَمَا هُوَ لَاءَ فَيَدْعُونَ اللَّهَ وَيَرْغَبُونَ إِلَيْهِ فَإِنْ شَاءَ أَعْطَاهُمْ وَإِنْ شَاءَ مَنَعَهُمْ وَأَمَّا هُوَ لَاءَ فَيَتَعَلَّمُونَ الْعِلْمَ وَيَعْلَمُونَ الْجَاهِلَ فَهُمْ أَفْضَلُ وَإِنَّمَا يُعْتَمَدُ مَعْلَمًا فَجَلَسَ فِيهِمْ۔ (مشکوٰۃ)

حضرت عبداللہ بن عمرو بن العاص کہتے ہیں کہ ایک دن حضور صلی اللہ علیہ وسلم اپنی مسجد (مسجد نبوی) میں تشریف لائے۔ دو جماعتیں وہاں بیٹھی ہوئی تھیں۔ آپ نے فرمایا: دونوں جماعتیں نیک کام میں لگی ہوئی ہیں، لیکن ان میں سے ایک جماعت دوسری جماعت سے افضل ہے۔ آپ نے ایک جماعت کی طرف اشارہ کر کے فرمایا کہ یہ لوگ تو ذکر الہی اور دُعا و استغفار میں لگے ہوئے ہیں۔ اللہ تعالیٰ چاہے گا تو انھیں دے گا، نہ چاہے گا تو نہیں دے گا۔ رہی یہ دوسری جماعت تو یہ لوگ دین سیکھنے سکھانے میں لگے ہوئے ہیں، یہ افضل لوگ ہیں اور مجھے معلم بنا کر بھیجا گیا ہے۔ یہ کہہ کر آپ اسی جماعت کے ساتھ بیٹھ گئے۔

## ۸۔ دعوت و تبلیغ کے اہم اصول

ہفتے میں ایک مرتبہ وعظ

۳۲۸۔ كَانَ عَبْدُ اللَّهِ بْنُ مَسْعُودٍ يُذَكِّرُ النَّاسَ فِي كُلِّ خَمِيسٍ فَقَالَ لَهُ رَجُلٌ يَا أَبَا عَبْدِ الرَّحْمَنِ لَوَدِدْتُ أَنَّكَ ذَكَرْتَنَا فِي كُلِّ يَوْمٍ فَقَالَ أَمَا إِنَّهُ يَمْنَعُنِي مِنْ ذَلِكَ إِنِّي أَكْرَهُ أَنْ أَمْلِكُمْ وَإِنِّي أَخْوَلُكُمْ بِالْمَوْعِظَةِ كَمَا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَخَوَّلُنَا بِهَا مَخَافَةَ السَّامَةِ عَلَيْنَا۔ (بخاری۔ مسلم)

حضرت عبد اللہ بن مسعودؓ ہر پنج شنبہ (جمعرات) کے دن لوگوں کو وعظ و نصیحت کیا کرتے تھے۔ ایک آدمی نے کہا: اے ابو عبد الرحمن! میری خواہش ہے کہ آپ ہم لوگوں کو ہر روز وعظ و نصیحت کیا کریں۔ انھوں نے کہا: ہر روز تقریر کرنے سے جو چیز مجھے روکتی ہے، وہ یہ ہے کہ تم اکتا جاؤ گے اور میں تمہیں اکتا دینا پسند نہیں کرتا۔ میں ناغے دے کر وعظ و نصیحت کرتا ہوں جیسے کہ نبی صلی اللہ علیہ وسلم ہمیں ناغے دے کر نصیحت فرماتے تھے۔ آپ ایسا اس لیے کرتے تھے کہ ہم لوگ کہیں اکتانہ جائیں۔

تحتضر صلی اللہ علیہ وسلم اور عبد اللہ ابن مسعودؓ کے عمل سے جو بات ثابت ہوتی ہے، وہ یہ ہے کہ دین کی تبلیغ کرنے والے لوگوں کو کسی کے سر پر سوار ہو کر وعظ و نصیحت نہ کرنی چاہیے بلکہ حالات کا جائزہ لینا چاہیے۔ موقع محل دیکھنا چاہیے اور اس کسان کی طرح رہنا چاہیے جو ہر وقت بارش کا انتظار کرتا ہے اور جوں ہی بارش ہوتی ہے، فوراً زمین کو تیار کرنے میں لگ جاتا ہے۔ پس نہ تو بے موقع تبلیغ کرنا صحیح ہے اور نہ یہ بات صحیح ہے کہ آدمی مواقع کی تلاش سے غافل رہے۔ مواقع آتے رہیں اور یہ اپنے وقار کی ناپ تول میں انھیں ضائع کرتا رہے۔

کثرتِ وعظ کے نقصانات

۳۲۹۔ عَنْ عِكْرَمَةَ أَنَّ ابْنَ عَبَّاسٍ قَالَ حَدَّثَ النَّاسَ كُلَّ جُمُعَةٍ



مَرَّةً فَإِنَّ آيَاتِ فَمَرَّتَيْنِ فَإِنْ أَكْثَرَتْ فَلثَلَاثَ مَرَّاتٍ وَلَا تُمَلِّنَنَّ النَّاسَ  
هَذَا الْقُرْآنَ وَلَا الْفَيْئَكَ تَأْتِي الْقَوْمَ وَهُمْ فِي حَدِيثٍ مِنْ حَدِيثِهِمْ  
فَتَقْصَّ عَلَيْهِمْ فَتَقْطَعْ عَلَيْهِمْ حَدِيثَهُمْ فَتُمَلِّمَهُمْ وَلَكِنْ أَنْصِتْ فَإِذَا  
أَمْرُوكَ فَحَدِّثْهُمْ وَهُمْ يَشْتَهَوْنَ وَأَنْظُرِ السَّجْعَ مِنَ الدُّعَاءِ  
فَأَجْتَنِبَهُ فَإِنِّي عَهَدْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَصْحَابَهُ  
لَا يَفْعَلُونَ ذَلِكَ - (بخاری)

عکرمہ کہتے ہیں کہ حضرت عبداللہ ابن عباسؓ نے فرمایا: ہر ہفتے ایک مرتبہ وعظ  
کہا کرو، اور دو دفعہ کر سکتے ہو، اور تین مرتبہ سے زیادہ وعظ مت کہنا، اور اس  
قرآن مجید سے لوگوں کو متنفر مت کرنا۔ ایسا کبھی نہ ہو کہ تم لوگوں کے پاس پہنچو  
اور وہ اپنی کسی بات میں مشغول ہوں اور تم اپنا وعظ شروع کر دو اور ان کی بات  
کاٹ دو۔ اگر تم ایسا کرو گے تو انھیں وعظ و نصیحت سے متنفر کر دو گے، بلکہ ایسے  
موقع پر خاموشی اختیار کرو، اور جب ان کے اندر خواہش دیکھو اور وہ تم سے  
مطالبہ کریں تو پھر وعظ کہو، اور دیکھو! مُسَجَّعٌ مَقْفِيٌّ عبارتیں بولنے سے بچو  
کیوں کہ میں نے نبی صلی اللہ علیہ وسلم اور ان کے اصحاب کو دیکھا ہے کہ وہ تکلف  
کے ساتھ عبارت آرائی نہیں کرتے تھے۔

امام نسائی رحمۃ اللہ علیہ بسطوط میں ایک حدیث نقل کی ہے، جس میں حضور صلی اللہ علیہ وسلم نے  
فرمایا: لَا تَبْغَضُوا عِبَادَ اللَّهِ عِبَادَةَ اللَّهِ إِيضًا هَتَكَ نَاخِيَةً كَرُوحِ جَسَدِ اللَّهِ كِيَوْمَ تَبْغَضُونَ  
سے نفرت کرنے لگیں۔

”جب وہ مطالبہ کریں“ کا مطلب یہ ہے کہ وہ زبان سے اپنی خواہش کا اظہار کریں، یا ان  
کے چہرے بشرے سے اندازہ ہو جائے کہ وہ اب دین کی بات سننے کے موڈ میں ہیں، تب اپنی  
بات کہنی چاہیے۔

دین میں سہولت

۳۳۰۔ إِنَّ النَّبِيَّ صَلَّى اللَّهُ عَلَيْهِ وَسَلَّمَ بَعَثَ رَجُلًا يُصَدِّقُ النَّاسَ حِينَ

أَمْرَهُ اللَّهُ أَنْ يَأْخُذَ الصَّدَقَةَ فَقَالَ لَهُ لَا تَأْخُذْ مِنْ حَزْرَاتِ أَنْفُسِ  
النَّاسِ شَيْئًا خِذِ الشَّارِفَ وَالْبَكْرَ وَذَاتَ الْعَيْبِ فَذَهَبَ فَأَخَذَ ذَلِكَ  
عَلَى مَا أَمَرَهُ النَّبِيُّ صَلَّى اللَّهُ عَلَيْهِ وَسَلَّمَ أَنْ يَأْخُذَ حَتَّى جَاءَ إِلَى رَجُلٍ  
مِّنْ أَهْلِ الْبَادِيَةِ فَذَكَرَ لَهُ أَنَّ اللَّهَ تَعَالَى أَمَرَ رَسُولَهُ أَنْ يَأْخُذَ  
الصَّدَقَةَ مِنَ النَّاسِ يُزَكِّيهِمْ بِهَا وَيُطَهِّرُهُمْ بِهَا فَقَالَ لَهُ الرَّجُلُ قُمْ  
فَخُذْ فَذَهَبَ فَأَخَذَ الشَّارِفَ وَالْبَكْرَ وَذَاتَ الْعَيْبِ فَقَالَ لَهُ الرَّجُلُ  
وَاللَّهِ مَا قَامَ فِي إِبِلِي أَحَدٌ قَطُّ يَأْخُذُ شَيْئًا لِلَّهِ قَبْلَكَ وَاللَّهِ  
لَتُخْتَارَنَّ - (كتاب الخراج، ابو يوسف رحمته الله)

جب زکوٰۃ فرض ہوئی اور نبی صلی اللہ علیہ وسلم کو حکم ہوا کہ وہ لوگوں سے زکوٰۃ وصول  
کریں، تو آپ نے زکوٰۃ کی وصول یابی کے لیے ایک آدمی کو مقرر کیا اور اسے  
یہ وصیت کی کہ دیکھو! لوگوں کے بہترین مال جس سے ان کے دلوں کو تعلق  
ہے، مت لینا۔ تم بوڑھی اونٹنیاں لینا اور ایسی اونٹنیاں لینا جن کے بچے نہ  
ہوئے ہوں، اور عیب دار اونٹنیاں لینا۔ چنانچہ یہ محصل (زکوٰۃ وصول کرنے  
والا) گیا اور نبی صلی اللہ علیہ وسلم کی ہدایت کے مطابق لوگوں کے مویشیوں  
میں سے زکوٰۃ وصول کی۔ جب وہ ایک دیہاتی کے پاس پہنچے اور اسے بتایا کہ  
اللہ تعالیٰ نے اپنے رسول صلی اللہ علیہ وسلم کو یہ حکم دیا ہے کہ وہ لوگوں سے زکوٰۃ  
وصول کریں۔ یہ زکوٰۃ ان کی گندگی دور کرے گی اور ایمان کو بڑھائے گی۔ اس  
آدمی نے محصل سے کہا کہ یہ ہمارے مویشی ہیں، تم جاؤ اور ان میں سے لے  
لو۔ اس نے بوڑھی، عیب دار، اور بے بچہ اونٹنیاں لے لیں، تو اس دیہاتی نے  
کہا کہ تم سے پہلے ہمارے اونٹوں میں خدا کا حق وصول کرنے والا کوئی نہیں  
آیا۔ خدا کی قسم! تمہیں تو بہترین اونٹ لینے ہوں گے (بھلا خدا کے حضور میں  
خراب چیز پیش کی جائے گی؟)

اگر حضور صلی اللہ علیہ وسلم پہلے ہی دن سے لوگوں کے بہترین مال، زکوٰۃ میں وصول کرتے تو

راہِ عمل

عین ممکن تھا کہ لوگ اس حکم کے خلاف بغاوت کر دیتے۔ لیکن آہستہ آہستہ جب لوگوں کے اندر دین نے اپنی جڑیں جمالیں اور ان کی تربیت ہو گئی، تب مدینہ سے بہت دور دیہات میں بسنے والے لوگوں کا یہ حال ہوا کہ وہ زکوٰۃ میں بہترین مال لینے پر محصل سے اصرار کرتے۔

اندازِ گفتگو

۳۳۱۔ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا تَكَلَّمَ بِكَلِمَةٍ أَعَادَهَا ثَلَاثًا حَتَّى تَفْهَمَ عَنْهُ۔ (بخاری عن انس)

نبی صلی اللہ علیہ وسلم جب کوئی بات ارشاد فرماتے تو (جب ضرورت محسوس کرتے) اسے تین دفعہ دہراتے، تاکہ وہ بات اچھی طرح لوگوں کی سمجھ میں آجائے۔

ہر زبان میں بولنے اور تقریر کرنے کے ڈھنگ ہوتے ہیں، انہیں جاننا ضروری ہے۔ مقصود تو لوگوں کے دلوں میں اپنی بات اتارنا ہے۔ سامعین جس قسم کے ہوں، اسی لحاظ سے زبان و بیان کا انداز اختیار کرنا ہوگا۔ کم پڑھے لکھے لوگوں کے سامنے فلسفیانہ انداز میں بولنا اور مشکل الفاظ اور ترکیبیں استعمال کرنا دعوت کو بے نتیجہ بنا دیتا ہے۔ حضور صلی اللہ علیہ وسلم کے بارے میں حضرت عائشہ رضی اللہ عنہا فرماتی ہیں: كَانَ كَلَامُهُ كَلَامًا فَصَلًا يَفْهَمُهُ كُلُّ مَنْ يَسْمَعُهُ (ابوداؤد) (یعنی آپ کی تقریر صاف اور واضح ہوتی تھی جو سنتا سمجھ جاتا۔)

جذبات و رجحانات کا خیال

۳۳۲۔ قَالَ عَلِيٌّ رَضِيَ اللَّهُ عَنْهُ إِنَّ لِلْقُلُوبِ شَهَوَاتٍ وَأَقْبَالَ وَأَدْبَارًا فَكُوِّهَتْ مِنْ قَبْلِ شَهَوَاتِهَا وَأَقْبَالِهَا فَإِنَّ الْقُلُوبَ إِذَا أُكْرَهَ عَمِي۔

(کتاب الفرائض۔ امام ابو یوسف رحمہ اللہ)

حضرت علیؑ نے فرمایا: دلوں کی کچھ خواہشیں اور میلانات ہوتے ہیں اور کسی وقت وہ بات سننے کے لیے تیار رہتے ہیں اور کسی وقت اس کے لیے تیار نہیں رہتے تو لوگوں کے دلوں میں ان میلانات کے اندر سے داخل ہو، اور اس وقت اپنی بات کہو جب کہ وہ سننے کے لیے تیار ہوں۔ اس لیے کہ دل کا حال یہ

ہے کہ جب اسے کسی بات پر مجبور کیا جاتا ہے تو وہ اندھا ہو جاتا ہے (یعنی بات کو قبول کرنے سے انکار کر دیتا ہے۔)

## بیمِ ورجا

۳۳۳۔ قَالَ عَلِيُّ بْنُ أَبِي طَالِبٍ رَضِيَ اللَّهُ عَنْهُ الْفَقِيهُ كُلُّ الْفَقِيهِ مَنْ لَمْ يَقْنَطِ النَّاسَ مِنْ رَحْمَةِ اللَّهِ وَلَمْ يَرِخْصْ لَهُمْ فِي مَعَاصِي اللَّهِ وَلَمْ يَوْمَنْهُمْ مِنْ عَذَابِ اللَّهِ۔ (کتاب الحجرات)

بہترین عالم وہ ہے جو لوگوں کو (اپنی تقریر و عظ سے) اللہ تعالیٰ کی رحمت سے مایوس نہیں کرتا، اور نہ اللہ تعالیٰ کی نافرمانی کے لیے انھیں رخصتیں اور رعایتیں دیتا ہے، اور نہ اللہ تعالیٰ کے عذاب سے انھیں بے خوف بناتا ہے۔

مطلب یہ ہے کہ ایسے انداز میں تقریر نہیں کرنی چاہیے جس کے نتیجے میں لوگ اپنی نجات اور اللہ تعالیٰ کی رحمت سے مایوس ہو جائیں، اور نہ یہ درست ہے کہ لوگوں کو اللہ تعالیٰ کی غفور الرحیمی اور حضور صلی اللہ علیہ وسلم کی شفاعت کا غلط مطلب بتا دیا کر انھیں اللہ تعالیٰ کی نافرمانی کے لیے جری اور بے باک بنایا جائے۔ صحیح طریقہ یہ ہے کہ دونوں پہلو سامنے لائیں، تاکہ نہ مایوسی پیدا ہو، اور نہ جرأت و بے خوفی۔

## ۹۔ دین کی خدمت کرنے والوں کے لیے خوش خبری

### محافظینِ دین — اللہ کی حفاظت میں

۳۳۴۔ قَالَ مُعَاوِيَةُ سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ لَا يَزَالُ مِنْ أُمَّتِي أُمَّةٌ قَائِمَةٌ بِأَمْرِ اللَّهِ لَا يَضُرُّهُمْ مَنْ خَذَلَهُمْ وَلَا مَنْ خَالَفَهُمْ حَتَّى يَأْتِيَ أَمْرُ اللَّهِ وَهُمْ عَلَى ذَلِكَ۔ (بخاری، مسلم)

حضرت معاویہؓ کہتے ہیں کہ میں نے نبی صلی اللہ علیہ وسلم کو یہ ارشاد فرماتے سنا ہے کہ میری امت میں ایک ایسا گروہ برابر موجود رہے گا جو اللہ تعالیٰ کے دین کا محافظ رہے گا۔ جو لوگ ان کا ساتھ نہ دیں گے، اور جو لوگ ان کی مخالفت کریں

گے، وہ انھیں تباہ نہیں کر سکیں گے، یہاں تک کہ اللہ تعالیٰ کا فیصلہ آجائے اور یہ دین کے محافظ لوگ اپنی اس حالت پر قائم رہیں گے۔

محبانِ رسول صلی اللہ علیہ وسلم

۲۳۵۔ اَنَّ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ قَالَ اِنَّ مِنْ اَشَدِّ اُمَّتِي لِيْ حُبًّا نَّاسٌ يَّكُوْنُوْنَ بَعْدِي يُوَدُّوْهُمْ لَوْرَانِيْ بِاَهْلِيْهِ وَمَالِهِ۔

(مسلم عن ابو ہریرہ)

رسول اللہ صلی اللہ علیہ وسلم نے فرمایا کہ، میری اُمت میں سے مجھ سے سب سے زیادہ محبت کرنے والے وہ لوگ ہوں گے جو بعد میں آئیں گے۔ ان میں سے ہر ایک تمنا کرے گا کہ کاش وہ مجھے دیکھتا اپنے گھر والوں اور اپنے مال کے ساتھ۔

دین و اہل دین کی اجنبیت

۳۳۶۔ قَالَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ اِنَّ الدِّيْنَ بَدَأَ غَرِيْبًا وَسَيَعُوْدُ كَمَا بَدَأَ فَطُوْبِيْ لِلْغُرَبَاءِ وَهُمْ الَّذِيْنَ يُصْلِحُوْنَ مَا فَسَدَ النَّاسُ مِنْ بَعْدِي مِنْ سُنَّتِيْ۔ (مشکوٰۃ عن عمرو بن عوف)

رسول اللہ صلی اللہ علیہ وسلم نے فرمایا کہ دین اسلام اپنے آغاز میں لوگوں کے لیے اجنبی تھا اور عنقریب یہ پہلے کی طرح اجنبی بن جائے گا، تو اجنبیوں کے لیے خوش خبری ہو۔ یہ وہ لوگ ہیں جو میرے بعد میرے طریقوں کو جنھیں لوگوں نے بگاڑ ڈالا ہوگا، زندہ کرنے کے لیے اُٹھیں گے۔

دین اپنے آغاز میں اجنبی تھا جسے لوگ نہیں پہچانتے تھے۔ پھر حضور صلی اللہ علیہ وسلم اور ان کے ساتھیوں کی مسلسل کوشش سے اسے غلبہ و اقتدار حاصل ہوا اور اسے لوگوں نے قبول کیا۔ پھر رفتہ رفتہ وہ دنیا کے لیے اجنبی بن جائے گا، اور اس زمانے میں جو لوگ دین کو زندہ کرنے کے لیے اُٹھیں گے، وہ اجنبی بن جائیں گے، ایسے لوگوں کو حضور صلی اللہ علیہ وسلم نے بشارت دی ہے۔



## باب: ۱۱

### داعیانہ صفات

#### ۱۔ شکر

یوں تو امت مسلمہ کے ہر فرد میں اس صفت کا ہونا ضروری ہے، لیکن جو لوگ اس بگڑے ہوئے ماحول میں دین کو زندہ کرنے کے لیے اٹھیں، ان کے لیے تو یہ توشہ ہر وقت اپنے ساتھ رکھنا ناگزیر ہے۔

شکر کی حقیقت یہ ہے کہ آدمی سوچتا ہے کہ اللہ تعالیٰ نے میرے ساتھ یہ معاملہ کیا کہ اس دنیا میں آنے سے پہلے ماں کے پیٹ کے اندھیرے میں ہوا اور غذا پہنچائی۔ پھر جب میں دنیا میں آیا تو اس نے میری پرورش کے کیا کیا انتظامات کیے۔ میں بالکل لاچار تھا، زبان تھی نہ ہاتھ پیر تھے۔ پھر میرے رب نے مجھے پالا پوسا۔ میرے جسم کو طاقت دی، سوچنے سمجھنے اور بولنے کی قوت دی۔ پھر آسمان وزمین کی پوری مشین میرے لیے ہر وقت چلا رہا ہے تاکہ مجھے خوراک اور ہوا ملے۔

انسان ایک طرف اپنی لاچاریاں اور کم زوریاں دیکھتا ہے، اور دوسری طرف خدا کی رحمت کی یہ بارش دیکھتا ہے تو اس سے اس کے دل میں اپنے منعم و محسن کی محبت جاگ اٹھتی ہے، تب اس کی زبان پر اس کی تعریف کا کلمہ جاری ہوتا ہے اور جسم کی ساری قوتیں مالک کو خوش کرنے اور اس کی خوشی کی راہ میں دوڑنے کے لیے وقف ہو جاتی ہیں۔

اسی کیفیت اور جذبے کا نام شکر و حمد ہے اور یہ تمام بھلائیوں کی جان ہے۔ اسی جذبے کو زندہ کرنے اور ابھارنے کے لیے کتابیں اور رسول آتے رہے ہیں اور اسی جذبے کو ختم کرنا ابلیس کی اصلی مہم ہے۔ (ملاحظہ ہو: سورہ اعراف رکوع ۲، آیات ۱۱-۲۲)

سوال یہ ہے کہ آدم علیہ السلام جانتے تھے کہ ان کے رب نے فلاں درخت کے پاس جانے سے منع کیا ہے تو کیوں اس ممانعت کے حکم کو توڑ بیٹھے؟ اس کا جواب یہ ہے کہ ایلیس نے انھیں ایک لمبی مدت تک پرچایا۔ پوری کوشش کی کہ رب کی ربوبیت (پروردگاری) اور اس کے انعام کا احساس جو ان کے اندر زندہ ہے، کم زور ہو کر دب جائے، چنانچہ جب یہ شعور دب گیا تب ہی درخت کی طرف لپکے۔

غرض یہ شعور جتنا زندہ ہوگا، اتنا ہی آدمی خدا کی فرماں برداری میں آگے ہوگا، اور جب یہ شعور دب جائے، تب ہی آدمی کے لیے گناہ کی طرف جانا ممکن ہوگا۔ حضرت یوسف علیہ السلام مصر میں عورت کے بہائے ہوئے طوفان سے بخریت بچ نکلے، صرف اس وجہ سے کہ انھیں اپنے رب کی ربوبیت یاد آئی۔ انھیں یاد آیا کہ میرے رب کا میرے ساتھ یہ معاملہ ہے اور میں اُس کی نافرمانی کروں۔

شکر کا جذبہ جب آدمی کے دل میں جاگ اٹھتا ہے تو اس کی زندگی بندگی کی راہ پر لگ جاتی ہے۔

شکر بحیثیت کفارہ گناہ

۳۳۷۔ عَنْ مُعَاذِ بْنِ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَكَلَ طَعَامًا فَقَالَ الْحَمْدُ لِلَّهِ الَّذِي أَطْعَمَنِي هَذَا مِنْ غَيْرِ حَوْلٍ مِنِّي وَلَا قُوَّةٍ غُفِرَ لَهُ مَا تَقَدَّمَ مِنْ ذَنْبِهِ۔ (ابوداؤد)

حضرت معاذ بن انسؓ کہتے ہیں کہ رسول اللہ صلی اللہ علیہ وسلم نے ارشاد فرمایا کہ جو شخص کھانا کھائے اور پھر یہ کہے: شکر ہے اللہ کا، جس نے مجھے یہ کھانا دیا بغیر میری اپنی تدبیر اور طاقت کے تو اس سے جو گناہ پہلے ہو چکے ہیں، معاف ہو جائیں گے۔

ایک شخص کھانا کھا کر یہ کہتا ہے کہ اللہ تعالیٰ میرے منعم و محسن نے مجھے کھانا بخشا، اس میں میری اپنی تدبیر اور جسمانی اور ذہنی قوت کا کیا دخل؟ ”اپنی تدبیر“ کیسی؟ اپنی قوت کیا؟ میں نہایت

درجہ لاچار مخلوق ہوں، اور جو کچھ میرے پاس ہے، وہ سب پروردگار ہی کی بخشش ہے اور یہ کھانا بھی اسی کی بخشش ہے، اگر وہ نہ دیتا تو مجھے کہاں سے ملتا۔ جس آدمی کا یہ حال ہو کہ محنت کر کے کماتا ہے اور کمائی سامنے آتی ہے تو یہ کہتا ہے کہ یہ میرے رب کی بخشش ہے تو سوچنے کی بات ہے کہ کیا وہ جان بوجھ کر گناہ کرے گا؟ اور اگر گناہ ہو جائے تو فوزِ معافی کے لیے اپنے رب سے درخواست نہ کرے گا؟ اس کے گناہ معاف نہ ہوں گے تو اور کس کے ہوں گے؟

### نئے لباس پر شکر گزاری

۳۳۸۔ عَنْ أَبِي سَعِيدٍ الْخُدْرِيِّ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا اسْتَجَدَّ ثَوْبًا سَمَّاهُ بِاسْمِهِ عِمَامَةً أَوْ قَمِيصًا أَوْ رِدَاءً يَقُولُ اللَّهُمَّ لَكَ الْحَمْدُ أَنْتَ كَسَوْتَنِيهِ اسئَلُكَ خَيْرَهَا وَخَيْرَ مَا صُنِعَ لَهُ وَأَعُوذُ بِكَ مِنْ شَرِّهَا وَشَرِّ مَا صُنِعَ لَهُ۔ (ابوداؤد)

حضرت ابو سعید خدریؓ کہتے ہیں کہ رسول اللہ صلی اللہ علیہ وسلم جب کوئی نیا کپڑا پہنتے، عمامہ، کرتہ یا چادر لیتے تو اس کا نام لے کر فرماتے: اے اللہ! تیرا شکر ہے کہ تو نے مجھے یہ کپڑا پہنایا، میں تجھ سے اس کی خیر کا طلب گار ہوں اور میں تیری پناہ میں اپنے آپ کو دیتا ہوں، اس کپڑے کی بُرائی سے اور اس کے مقصد کے بُرے پہلو سے جس کے لیے یہ بنایا گیا ہے۔

کپڑا ہو یا کوئی دوسری چیز، اس کا استعمال بُرائی میں بھی ہو سکتا ہے اور بھلائی میں بھی۔ مومن کپڑے کو بھی خدا کا انعام جانتا ہے اور اس کے ملنے پر خدا کا شکر ادا کرتا ہے اور اللہ تعالیٰ سے دعا کرتا ہے کہ میں یہ نعمت استعمال کرتے ہوئے بُرا کام نہ کروں، کسی بُرے مقصد کے لیے اسے استعمال نہ کروں، بلکہ مجھے اس کی توفیق ملے کہ اس کا استعمال اچھے مقصد کے لیے ہو۔ اس کا یہ سوچنے کا ذہنگ صرف کپڑے کے ساتھ مخصوص نہیں ہوتا، بلکہ ہر نعمت پاکر وہ یوں ہی سوچتا ہے اور اسی طرح کی دعا مانگتا ہے۔

سوار ہوتے وقت شکر ادا کرنا

۳۳۹۔ عَنْ عَلِيِّ بْنِ رَبِيعَةَ قَالَ شَهِدْتُ عَلِيَّ بْنَ أَبِي طَالِبٍ أُتِيَ



بَدَائِيَّةٍ لِيَرُدَّ كِبَاهَا فَلَمَّا وَضَعَ رِجْلَهُ فِي الرَّكَابِ قَالَ بِسْمِ اللَّهِ فَلَمَّا  
اسْتَوَى عَلَى ظَهْرهَا قَالَ سُبْحَانَ الَّذِي سَخَّرْنَا هَذَا وَمَا كُنَّا لَهُ  
مُقْرِنِينَ - وَأَنَا إِلَى رَبِّنَا لَمُنْقَلِبُونَ - (ابوداؤد)

علی بن ربیعہؓ کہتے ہیں کہ میں نے علیؓ بن ابی طالب کو دیکھا کہ ان کے پاس  
سواری کا جانور لایا گیا تو رکاب میں پاؤں رکھتے وقت فرمایا: بِسْمِ اللَّهِ "اللہ  
کے نام سے" پھر جب اس کی پیٹھ پر جم کر بیٹھ گئے تو آپ نے درج بالا دعا  
پڑھی۔ (یہ دعا سورہ الزخرف: ۴۳-۱۳-۱۴ میں بھی موجود ہے) دعا کا ترجمہ یہ  
ہے: اللہ کا شکر ہے جس نے اسے ہمارے قابو میں دیا۔ ہم اپنی طاقت کے بل  
پر اسے قابو میں نہیں لا سکتے تھے اور ہم اپنے رب کے پاس پلٹ کر جانے  
والے ہیں۔

اللہ تعالیٰ نے اونٹوں، گھوڑوں، اور دوسرے جانوروں کو انسان کے لیے مسخر نہ کیا ہوتا تو  
انسان جو ان سے طاقت میں کم اور جسم میں چھوٹا ہے انھیں کیسے قابو میں لا سکتا تھا؟ لیکن اللہ تعالیٰ  
نے ان کے لیے ایسا قانون بنایا ہے کہ نہایت آسانی سے قابو میں آجاتے ہیں۔ مومن اس پر شکر  
کرتا ہے اور اس کا ذہن فوراً آخرت کی طرف پلٹ جاتا ہے کہ خدا نے مجھے یہ سب نعمتیں بخشیں۔  
ان کا وہ مجھ سے حساب لے گا۔ غور کیجیے جس کے سوچنے کا ڈھنگ یہ ہو، وہ عمل کے میدان میں کتنا  
آگے ہوگا۔

سوتے اور جاگتے وقت کی دعائیں

۳۴۰ - عَنْ حُدَيْفَةَ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا أَخَذَ  
مَضْجَعَهُ مِنَ اللَّيْلِ وَضَعَ يَدَهُ تَحْتَ خَدِّهِ ثُمَّ يَقُولُ اللَّهُمَّ بِاسْمِكَ  
أَمُوتُ وَأَحْيَا وَإِذَا اسْتَيْقَظَ قَالَ الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا  
وَأَلَيْهِ النُّشُورُ - (بخاری)

حضرت حذیفہؓ سے روایت ہے کہ نبی صلی اللہ علیہ وسلم جب رات کو سونے کے  
لیے لیٹتے تو اپنا ہاتھ رخسار کے نیچے رکھتے اور فرماتے: اے اللہ! میں تیرے نام

کے ساتھ مرتا ہوں اور جیتا ہوں اور جب جاگتے تھے تو یہ فرماتے تھے: شکر ہے اللہ تعالیٰ کا کہ اس نے ہمیں زندہ کیا، موت دینے کے بعد اور ہمیں پھر جی کر اس کے پاس جانا ہے۔

جب آدمی کے دل میں آخرت کی فکر گھر کر لیتی ہے تو سوتے وقت اس کا یہ حال ہوتا ہے کہ اللہ تعالیٰ کا نام لیتا ہے اور کہتا ہے کہ اللہ کا نام ہر وقت میرے ساتھ رہے، مرتے وقت بھی اور زندگی میں بھی، سوتے وقت بھی اور سوکر اٹھنے کے بعد بھی، اور جب وہ سوکر اٹھتا ہے تو اللہ تعالیٰ کا شکر کرتا ہے کہ اس نے عمل کرنے کے لیے مزید مہلت دی۔ اگر کل میں نے کوتاہی کی تھی تو آج مجھے کوتاہی نہیں کرنی چاہیے اور یہ ایک دن کی جو مہلت ملی ہے، اس سے فائدہ اٹھانا چاہیے۔

یہی حال اس کا ہر روز ہوتا ہے۔ جب وہ سوکر اٹھتا ہے تو اسے آخرت اور اس کا حساب کتاب یاد آجاتا ہے کہ مجھے ایک دن موت آئے گی اور پھر زندہ ہو کر حساب کتاب کے لیے رب کے پاس جانا ہے۔ اگر یہ زندگی کی مہلت کھودی تو اسے کیسے منہ دکھاؤں گا اور کیا جواب دوں گا۔

نعمتِ اسلام پر شکر

۳۴۱۔ عَنْ أَبِي سَعِيدٍ قَالَ مُعَاوِيَةَ ۖ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَرَجَ عَلَى حَلَقَةٍ مِنْ أَصْحَابِهِ فَقَالَ مَا أَجَلَسَكُمْ هَهُنَا فَقَالُوا جَلَسْنَا نَذْكُرُ اللَّهَ وَنُحَمِّدُهُ عَلَى مَا هَدَانَا لِلْإِسْلَامِ وَمَنْ بِهِ عَلَيْنَا۔ (مسلم)

ابوسعید خدریؓ سے روایت ہے کہ حضرت معاویہؓ نے بتایا کہ ایک دن حضور صلی اللہ علیہ وسلم گھر سے باہر تشریف لائے تو دیکھا کچھ لوگ حلقہ بنائے ہوئے بیٹھے ہیں۔ آپؐ نے پوچھا کہ ساتھیو! تم یہاں کیوں بیٹھے ہو، اور کیا کر رہے ہو؟ انھوں نے کہا کہ ہم یہاں بیٹھ کر اللہ تعالیٰ کو یاد کر رہے ہیں۔ اس کے احسانات جو اس نے ہم پر کیے، ہم انھیں یاد کر رہے ہیں۔ ہم اس احسان کو یاد کر رہے ہیں کہ اللہ تعالیٰ نے ہمارے پاس اپنا دین بھیجا اور ہمیں ایمان لانے کی توفیق بخشی اور ہمیں سیدھا راستہ دکھایا۔

## بیت الحمد

۳۴۲۔ عَنْ أَبِي مُوسَى الْأَشْعَرِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِذَا مَاتَ وَكَدَّ الْعَبْدُ قَالَ اللَّهُ تَعَالَى لِمَلَا نَكْتِهَ قَبَضْتُمْ وَكَدَّ عَبْدِي فَيَقُولُونَ نَعَمْ فَيَقُولُ قَبَضْتُمْ ثَمَرَةَ فَوَادِهَ فَيَقُولُونَ نَعَمْ فَيَقُولُ فَمَاذَا قَالَ عَبْدِي فَيَقُولُونَ حَمْدَكَ وَاسْتَرْجَعَ فَيَقُولُ اللَّهُ تَعَالَى ابْنُوا لِعَبْدِي بَيْتًا فِي الْجَنَّةِ وَ سَمُوهُ بَيْتَ الْحَمْدِ۔ (ترمذی)

حضرت ابو موسیٰ اشعریؓ سے روایت ہے کہ نبی صلی اللہ علیہ وسلم نے فرمایا: جب کسی بندے کا کوئی لڑکا مرتا ہے تو اللہ تعالیٰ اپنے فرشتوں سے پوچھتا ہے: کیا تم نے میرے بندے کے لڑکے کی جان قبض کر لی؟ وہ کہتے ہیں: ہاں۔ پھر وہ ان سے پوچھتا ہے: تم نے اُس کے جگر کے ٹکڑے کی جان قبض کر لی؟ وہ کہتے ہیں: ہاں۔ پھر وہ ان سے پوچھتا ہے کہ میرے بندے نے کیا کہا؟ وہ کہتے ہیں کہ اس مصیبت پر اس نے تیری حمد کی اور اَنَا لِلَّهِ وَرَأَى إِلَيْهِ رُجْعُونَ کہا۔ تب اللہ تعالیٰ اُن سے کہتا ہے کہ میرے اس بندے کے لیے جنت میں ایک گھر بناؤ اور اس کا نام بیت الحمد (شکر کا گھر) رکھو۔

اس بندہ مومن نے حمد کی، یعنی یہ کہا کہ اے اللہ تیرا شکر ہے۔ میں بیٹے کے چھین جانے پر تجھ سے بدگمان نہیں ہوں، تو جو کچھ کرتا ہے، ظلم و نا انصافی نہیں کرتا۔ اپنی چیز اگر کوئی لے لے تو اُس سے ناراضی کیوں۔

إِنَّا لِلَّهِ وَإِنَّا إِلَيْهِ رُجْعُونَ یہ صبر کا کلمہ ہے اور انسان کو صبر کی تعلیم دیتا ہے، کیوں کہ اس کے معنی ہیں کہ ہم اللہ تعالیٰ کے غلام اور بندے ہیں۔ ہمارا کام اس کی منشا کے مطابق دنیا میں زندگی گزارنا ہے اور ہم اسی کے پاس لوٹ کر جائیں گے۔ اگر ہم نے مصیبت پر صبر کیا تو اچھا بدلہ ملے گا، ورنہ بُرے بدلے سے دوچار ہوں گے۔ دنیا کی ہر چیز فانی ہے۔ اس طرح کا سوچنا مصیبت کو آسان کر دیتا ہے۔

## صبر و شکر — خیر کثیر

۳۴۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَجَبًا لِأَمْرِ الْمُؤْمِنِ إِنَّ أَمْرَهُ كُلَّهُ لَهُ خَيْرٌ وَكَيْسَ ذَلِكَ إِلَّا لِلْمُؤْمِنِ إِنْ أَصَابَتْهُ ضَرَاءٌ صَبِرَ فَكَانَ خَيْرًا لَهُ وَإِنْ أَصَابَتْهُ سَرَاءٌ شَكَرَ فَكَانَ خَيْرًا لَهُ (مسلم عن صہیب)

نبی صلی اللہ علیہ وسلم نے فرمایا کہ مومن کی حالت بھی عجب ہوتی ہے، وہ جس حال میں بھی ہوتا ہے خیر اور بھلائی ہی سمیٹتا ہے اور یہ مومن کے سوا کسی کو نصیب نہیں۔ اگر وہ تنگ دستی، بیماری اور دکھ کی حالت میں ہوتا ہے تو صبر کرتا ہے، اور کشادگی کی حالت میں ہوتا ہے تو شکر کرتا ہے، اور یہ دونوں حالتیں اس کے لیے بھلائی کا سبب بنتی ہیں۔

## جذبہ شکر پیدا کرنے کی تدبیر

۳۴۴۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْظِرُوا إِلَى مَنْ هُوَ أَسْفَلَ مِنْكُمْ وَلَا تَنْظُرُوا إِلَى مَنْ هُوَ فَوْقَكُمْ فَهُوَ أَجْدَرُ أَنْ لَا تَزْدَرُوا نِعْمَةَ اللَّهِ عَلَيْكُمْ۔ (مسلم عن ابو ہریرہ)

نبی صلی اللہ علیہ وسلم نے ارشاد فرمایا کہ وہ لوگ جو تم سے مال و دولت اور دنیاوی جاہ و مرتبے میں کم ہیں، ان کی طرف دیکھو (تو تمہارے اندر شکر کا جذبہ پیدا ہوگا) اور ان لوگوں کی طرف نہ دیکھو جو تم سے مال و دولت میں اور دنیاوی ساز و سامان میں بڑھے ہوئے ہیں، تاکہ جو نعمتیں تمہیں اس وقت ملی ہوئی ہیں، وہ تمہاری نگاہ میں حقیر نہ ہوں۔ (ورنہ خدا کی ناشکری کا جذبہ ابھر آئے گا)

حیا

۳۴۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْحَيَاءُ لَا يَأْتِي إِلَّا بِخَيْرٍ۔

(بخاری۔ مسلم عن عمران بن حصین)

رسول اللہ صلی اللہ علیہ وسلم نے فرمایا کہ حیا کی صفت صرف بہتری لاتی ہے۔

یعنی حیا کی صفت وہ صفت ہے جو بھلائیوں کا سرچشمہ ہے۔ یہ صفت جس شخص کے اندر ہوگی، وہ بُرائی کے پاس نہیں پھٹکے گا اور بھلائی کرنے کی طرف مائل ہوگا۔ امام ابو زکریا محی الدین یحییٰ بن شرف النووی الشافعی (۶۳۱ھ-۶۷۶ھ) رحمۃ اللہ علیہ نے ریاض الصالحین میں حیا کی حقیقت بتاتے ہوئے لکھا ہے:

حَقِيقَةُ الْحَيَاءِ خُلُقٌ يَبْعَثُ عَلَى تَرْكِ الْقُبِيحِ وَيَمْنَعُ مِنَ التَّقْصِيرِ فِي حَقِّ ذِي الْحَقِّ وَقَالَ الْجَنِيْدُ رَحِمَهُ اللهُ الْحَيَاءُ رُوِيَةُ الْأَلَاءِ أَيْ النِّعَمِ وَرُوِيَةُ التَّقْصِيرِ فَيَتَوَلَّدُ بَيْنَهُمَا حَالَةٌ تَسْمَى حَيَاءً

حیا ایک صفت ہے جو انسان میں بُرے کام نہ کرنے کا جذبہ ابھارتی ہے اور اہل حق کو حق کی ادائیگی میں کوتاہی سے روکتی ہے۔ حضرت جنید بغدادی رحمۃ اللہ علیہ نے فرمایا کہ حیا کی حقیقت یہ ہے کہ آدمی اللہ تعالیٰ کی نعمتوں کا مشاہدہ کرتا ہے اور پھر یہ سوچتا ہے کہ اس نعمت کا شکر ادا کرنے میں مجھ سے کتنی کوتاہی ہوتی ہے، تو اس سے آدمی کے دل میں ایک کیفیت پیدا ہوتی ہے، اسی کا نام حیا ہے۔ حضور صلی اللہ علیہ وسلم نے اس صفت کے تقاضوں کو ایک حدیث مبارکہ میں وضاحت سے بیان فرما دیا ہے جو اگلے صفحات میں فکر آخرت کے عنوان کے تحت آرہی ہے۔

## ۲۔ صبر و استقامت

صبر۔ بہترین نیکی

۳۴۶۔ قَالَ النَّبِيُّ صَلَّى اللهُ عَلَيْهِ وَسَلَّمَ مَنْ يَتَصَبَّرْ يُصْبِرْهُ اللهُ وَمَا أُعْطِيَ أَحَدٌ عَطَاءً أَحْضَرًا وَأَوْسَعَ مِنَ الصَّبْرِ۔ (بخاری عن ابوسعید خدری)

رسول اللہ صلی اللہ علیہ وسلم نے فرمایا: جو شخص صبر کرنے کی کوشش کرے گا، اللہ تعالیٰ اسے صبر دے گا، اور صبر سے زیادہ بہتر اور بہتر سی بھلائیوں کو سینے والی بخشش اور انعام کوئی نہیں۔

جو شخص آزمائش میں پڑنے پر صبر کرتا ہے اور یہ حقیقت ہے کہ وہ اس وقت تک صبر نہیں کر سکتا جب تک کہ اسے خدا پر اعتماد اور یقین نہ ہو۔ پھر یہ بھی حقیقت ہے کہ وہ شخص بھی ہرگز صبر نہیں کر سکتا جس کے اندر شکر کی صفت نہ پائی جاتی ہو۔ اس طرح غور کیجیے تو معلوم ہوگا کہ صبر کی صفت اپنے

ساتھ کتنی خوبیاں سمیٹی ہے۔

## فطری رنج اور صبر

۳۴۷۔ عَنْ أُسَامَةَ قَالَ أُرْسِلْتُ بِنْتُ النَّبِيِّ صَلَّى اللَّهُ عَلَيْهِ وَسَلَّمَ أَنَّ ابْنِي قَدِ احْتَضَرَ فَأَشْهَدْنَا فَأَرْسَلَ يَقْرئُ السَّلَامَ وَيَقُولُ إِنَّ لِلَّهِ مَا أَخَذَ وَكَهْ مَا أُعْطِيَ وَكُلَّ شَيْءٍ عِنْدَهُ بِأَجَلٍ مُّسَمًّى فَلْتَصْبِرْ وَكَلْتَحْتَسِبْ فَأَرْسَلْتُ إِلَيْهِ تَقْسِمُ عَلَيْهِ لِيَأْتِيَنَهَا فَقَامَ وَمَعَهُ سَعْدُ بْنُ عِبَادَةَ وَمَعَاذُ بْنُ جَبَلٍ وَأَبِي بِنُّ كَعْبٌ وَزَيْدُ بْنُ ثَابِتٍ وَرَجَالٌ رَضِيَ اللَّهُ عَنْهُمْ فَرَفَعَ إِلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ الصَّبِيَّ فَأَقْعَدَهُ فِي حِجْرِهِ وَنَفْسُهُ تَقَعْقَعُ ففَاضَتْ عَيْنَاهُ فَقَالَ سَعْدُ يَا رَسُولَ اللَّهِ مَا هَذَا فَقَالَ هَذِهِ رَحْمَةٌ جَعَلَهَا اللَّهُ فِي قُلُوبِ عِبَادِهِ۔ (بخاری، مسلم)

حضرت اسامہؓ کہتے ہیں کہ نبی صلی اللہ علیہ وسلم کی صاحب زادی رضی اللہ عنہا نے کہلا بھیجا کہ میرا لڑکا جان کنی کی حالت میں ہے، آپؐ تشریف لائیں۔ آپؐ نے سلام کہلا بھیجا اور یہ بھی کہ: جو کچھ اللہ تعالیٰ لیتا ہے وہ اسی کا ہے اور جو کچھ دیتا ہے وہ بھی اسی کا ہے اور ہر چیز اس کے ہاں طے شدہ ہوتی ہے اور ہر ایک کی مدت مقرر ہوتی ہے تو تم آخرت میں اجر پانے کی نیت سے صبر کرو۔ آپؐ کی بیٹی رضی اللہ عنہا نے اس تاکید کے ساتھ دوبارہ کہلا بھیجا کہ ضرور تشریف لائیں۔ تب آپؐ کے ساتھ سعد بن عبادہؓ، معاذ بن جبلؓ، ابی بن کعبؓ، زید بن ثابتؓ اور کچھ دوسرے لوگ وہاں گئے۔ بچے کو آپؐ کے پاس لایا گیا۔ آپؐ نے اسے گود میں اٹھالیا۔ اس وقت اس کا دم نکل رہا تھا۔ اس منظر کو دیکھ کر نبی صلی اللہ علیہ وسلم کی آنکھوں سے آنسو گرنے لگے، تو سعد بن عبادہؓ نے کہا یہ کیا ہے (یعنی آپؐ روتے ہیں، کیا یہ صبر کے خلاف بات نہیں ہے؟) آپؐ نے فرمایا: نہیں یہ صبر کے خلاف نہیں ہے۔ یہ رحم کا جذبہ ہے جسے اللہ تعالیٰ نے

اپنے بندوں کے دلوں میں رکھ دیا ہے۔

صبر — گناہوں کا کفارہ

۳۳۸۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا يَزَالُ الْبَلَاءُ بِالْمُؤْمِنِ وَالْمُؤْمِنَةِ فِي نَفْسِهِ وَوَالِدِهِ وَمَالِهِ حَتَّى يَلْقَى اللَّهَ تَعَالَى وَمَا عَلَيْهِ خَطِيئَةٌ - (ترمذی عن ابویہریرہ)

رسول اللہ صلی اللہ علیہ وسلم نے ارشاد فرمایا: مومن مردوں اور عورتوں پر وقتاً فوقتاً آزمائشیں آتی رہتی ہیں۔ کبھی خود اس پر مصیبت آتی ہے، کبھی اس کا لڑکا مر جاتا ہے، کبھی اس کا مال تباہ ہو جاتا ہے (اور وہ ان تمام مصیبتوں میں صبر اختیار کر لیتا ہے اور اس طرح اس کے قلب کی صفائی ہوتی رہتی ہے اور بُرائیوں سے دُور ہوتا رہتا ہے) یہاں تک کہ جب وہ اللہ تعالیٰ سے ملتا ہے تو اس حال میں ملتا ہے کہ اس کے نامہ اعمال میں کوئی گناہ نہیں ہوتا۔

۳۳۹۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا يُصِيبُ الْمُسْلِمَ مِنْ نَصَبٍ وَلَا وَصَبٍ وَلَا أَهَمٍّ وَلَا حُزْنٍ وَلَا آذٍ وَلَا غَمٍّ حَتَّى الشُّوْكَةِ يُشَاكُهُ، إِلَّا كَفَّرَ اللَّهُ مِنْ خَطَايَاكَ - (متفق علیہ)

حضور صلی اللہ علیہ وسلم نے فرمایا: جس کسی مسلمان کو کوئی قلبی تکلیف، کوئی جسمانی بیماری، کوئی دکھ اور غم پہنچتا ہے اور وہ اس پر صبر کرتا ہے تو اس کے نتیجے میں اللہ تعالیٰ اس کی خطاؤں کو معاف کرتا ہے یہاں تک کہ اگر اسے ایک کانٹا چبھ جاتا ہے تو وہ بھی اس کے گناہوں کی معافی کا سبب بنتا ہے۔

آزمائش میں تسلیم و رضا:

۳۵۰۔ قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ عِظْمَ الْجَزَاءِ مَعَ عِظْمِ الْبَلَاءِ وَإِنَّ اللَّهَ تَعَالَى إِذَا أَحَبَّ قَوْمًا ابْتَلَاهُمْ فَمَنْ رَضِيَ فَلَهُ الرِّضَى وَمَنْ سَخَطَ فَلَهُ السَّخَطُ - (ترمذی۔ السنن)

نبی صلی اللہ علیہ وسلم نے فرمایا: آزمائش جتنی سخت ہوگی اتنا ہی بڑا انعام ملے گا (بشرطیکہ آدمی مصیبت سے گھبرا کر راہِ حق سے بھاگ نہ کھڑا ہو) اور اللہ تعالیٰ جب کسی قوم سے محبت کرتا ہے تو انہیں (مزید نکھارنے اور صاف کرنے کے لیے) آزمائشوں میں ڈالتا ہے۔ پس جو لوگ اللہ تعالیٰ کے فیصلے پر راضی رہیں اور صبر کریں تو اللہ تعالیٰ ان سے خوش ہوتا ہے اور جو لوگ آزمائش میں اللہ تعالیٰ سے ناراض رہیں، تو اللہ تعالیٰ بھی ان سے ناراض ہو جاتا ہے۔

استقامت۔ ایک جامع ہدایت

۳۵۱۔ عَنْ سُفْيَانَ بْنِ عَبْدِ اللَّهِ قَالَ قُلْتُ يَا رَسُولَ اللَّهِ قُلْ لِي فِي الْإِسْلَامِ قَوْلًا لَا أَسْأَلُ عَنْهُ أَحَدًا غَيْرَكَ قَالَ قُلْ أَمَنْتُ بِاللَّهِ ثُمَّ اسْتَقَمْتُ (مسلم)

حضرت سفیان ابن عبد اللہ کہتے ہیں کہ میں نے نبی صلی اللہ علیہ وسلم سے عرض کیا: اسلام کے سلسلے میں ایسی جامع بات مجھے بتا دیجیے کہ پھر کسی اور سے مجھے کچھ پوچھنے کی ضرورت نہ پڑے۔ آپ نے فرمایا کہ: اَمَنْتُ بِاللَّهِ کہو اور پھر اس پر جم جاؤ۔

یعنی دینِ توحید (اسلام) کو آدمی اختیار کرے، اسے اپنی زندگی کا دین بنائے اور پھر کیسے ہی ناسازگار حالات سے گزرنا پڑے، اس پر جما رہے۔ یہ ہے دنیا اور آخرت میں کامیابی کی کنجی۔

صابر۔ خوش بخت انسان

۳۵۲۔ عَنْ الْمُقَدَّادِ بْنِ الْأَسْوَدِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِنَّ السَّعِيدَ لَمَنْ جَنَّبَ الْفِتْنََ (ثَلَاثًا) وَلَمَنْ أَبْتَلِيَ فَصَبَرَ فَوَاهَا۔ (ابوداؤد)

حضرت مقداد رضی اللہ عنہ کہتے ہیں: میں نے نبی صلی اللہ علیہ وسلم کو ارشاد فرماتے سنا کہ بلاشبہ خوش نصیب ہے وہ شخص جو فتنوں سے محفوظ رہا (یہ بات آپ نے



راہِ عمل

تین مرتبہ فرمائی، لیکن جو امتحان اور آزمائش میں ڈالا گیا، پھر بھی حق پر جما رہا تو اس کے کیا کہنے۔ ایسے آدمی کے لیے شاباشی ہے۔

فتنوں سے مراد وہ آزمائشیں ہیں جن سے مومن کا اُس زمانے میں سابقہ پڑتا ہے جب باطل حاکم غالب ہو، اور حق مغلوب اور محکوم ہو تو دین حق اختیار کرنے والوں کو اور اس پر چلنے والوں کو کیسی کیسی زحمتیں پیش آتی ہیں، بیان کرنے کی ضرورت نہیں ہے۔

ایسے زمانے میں باطل اور اہل باطل کی پیدا کی ہوئی رکاوٹوں اور ڈالی ہوئی مصیبتوں کے باوجود ایک شخص حق پر جما رہتا ہے تو حضور صلی اللہ علیہ وسلم کی طرف سے وہ شاباشی اور دُعا کا مستحق ہے۔

امام سلیمان بن احمد الطبرانی (۲۶۰ھ-۳۶۰ھ) نے حضرت معاذ بن جبل رضی اللہ عنہ سے ایک روایت نقل کی ہے جس میں یہ مضمون ارشاد ہوا ہے کہ جب دین کا سیاسی نظام بگڑ جائے تو مسلمانوں پر ایسے حکم ران ہوں گے جو غلط رخ پر سوسائٹی کو لے جائیں گے۔ اگر ان کی بات مانی جائے تو لوگ گم راہ ہو جائیں گے اور اگر کوئی ان کی بات نہ مانے تو وہ اُسے قتل کر دیں گے۔ اس پر لوگوں نے پوچھا کَیْفَ نَصْنَعُ یَا رَسُولَ اللّٰهِ یعنی ایسے حالات میں ہمیں آپ کیا ہدایت دیتے ہیں؟

آپ نے فرمایا: کَمَا صَنَعَ أَصْحَابُ عِیْسَى بْنِ مَرْیَمَ نَشَرُوا بِالْمِنْشَارِ وَحَمَلُوا عَلَی الخَشْبِ مَوْتٌ فِی طَاعَةِ اللّٰهِ۔۔۔۔۔ خَمْرٌ مِّنْ حَیَاةٍ فِی مَعْصِيَةِ اللّٰهِ۔ (طبرانی) ”یعنی تمہیں وہی کچھ اس زمانے میں کرنا ہوگا جو عیسیٰ بن مریم علیہ السلام کے ساتھیوں نے کیا۔ وہ آروں سے چیرے گئے اور سویلوں پر لٹکائے گئے لیکن انھوں نے باطل کے آگے ہتھیار نہیں ڈالے۔ اللہ تعالیٰ کی اطاعت میں مرجانا اس زندگی سے بہتر ہے جو اللہ تعالیٰ کی نافرمانی میں بسر ہو۔“

صبر کی مشکلات

۳۵۳۔ قَالَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ يَأْتِي عَلَى النَّاسِ زَمَانٌ

الصَّابِرُ فِيهِمْ عَلَى دِينِهِ كَالْقَابِضِ عَلَى الْجُمْرِ۔ (ترمذی، مشکوٰۃ عن انس)

رسول اللہ صلی اللہ علیہ وسلم نے ارشاد فرمایا کہ ایک ایسا وقت آجائے گا جس میں

اہل دین کے لیے دین پر جسے رہنا انکارے کو ہاتھ میں لینے کی طرح ہوگا۔

مطلب یہ کہ حالات انتہائی ناسازگار ہوں گے۔ باطل کا غلبہ ہوگا، حق مغلوب ہوگا، لوگوں

کی اکثریت دنیا پرست ہو جائے گی۔ ایسی حالت میں دین پر جسے والوں کو خوش خبری دی گئی ہے۔

انگاروں سے کھینا بہادری کا کام ہو سکتا ہے، بزدل لوگ اس طرح کا کھیل نہیں کھیلا کرتے۔

### ۳۔ توکل

#### توکل کی حقیقت

۳۵۴۔ عَنْ عُمَرَ بْنِ الْخَطَّابِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَوْ أَنَّكُمْ تَتَوَكَّلُونَ عَلَى اللَّهِ حَقَّ تَوَكُّلِهِ لَرَزَقَكُمْ كَمَا يَرْزُقُ الطَّيْرُ تَغْدُو خِمَاصًا وَتَرُودُ بِطَانًا۔ (ترمذی)

حضرت عمر رضی اللہ عنہ کہتے ہیں کہ میں نے رسول اللہ صلی اللہ علیہ وسلم کو یہ ارشاد فرماتے سنا کہ: تم لوگ اگر اللہ تعالیٰ پر ٹھیک سے توکل کرو، تو وہ تمہیں اس طرح روزی دے گا، جیسے کہ وہ چڑیوں کو روزی دیتا ہے۔ وہ صبح کو جب روزی کی تلاش میں گھونسلوں سے روانہ ہوتی ہیں تو ان کے پیٹ پٹھے ہوئے ہوتے ہیں اور شام کو جب وہ اپنے گھونسلوں میں آتی ہیں تو ان کے پیٹ بھرے ہوتے ہیں۔

۳۵۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ سَعَادَةِ ابْنِ أَدَمَ رِضَاهُ بِمَا قَضَى اللَّهُ لَهُ وَمِنْ شَقَاوَةِ ابْنِ أَدَمَ تَرُكُهُ اسْتِخَارَةَ اللَّهِ وَمِنْ شَقَاوَةِ ابْنِ أَدَمَ سَخَطُهُ بِمَا قَضَى اللَّهُ۔ (ترمذی عن سعد)

رسول اللہ صلی اللہ علیہ وسلم نے فرمایا: آدمی کی خوش نصیبی یہ ہے کہ جو کچھ اللہ تعالیٰ اس کے لیے فیصلہ کرے، اس سے راضی ہو، اس پر قناعت کرے اور آدمی کی بدبختی یہ ہے کہ اللہ تعالیٰ سے خیر اور بھلائی کی دعا نہ کرے، اور آدمی کی بد نصیبی یہ ہے کہ اللہ تعالیٰ کے حکم اور فیصلے پر ناراض ہو۔

توکل کے معنی ہیں: اللہ تعالیٰ کو اپنا وکیل بنانا اور اس پر پورا اعتماد کرنا، اور وکیل کہتے ہیں سرپرست کو، اور سرپرست اسے کہتے ہیں جو بہتری اور بھلائی کی بات سوچے اور خرابیوں سے بچائے۔ مومن کا وکیل اللہ تعالیٰ ہے۔ اس کا مطلب یہ ہے کہ وہ عقیدہ رکھتا ہے کہ اللہ تعالیٰ کی

راہِ عمل

طرف سے جو کچھ آئے، وہ بھلائی ہے، اسی میں میری بہتری ہے، خدا جس حال میں رکھے گا، میں اس سے خوش ہوں۔ مومن اپنی سی کوشش کرتا ہے اور پھر اپنے معاملے کو خدا کے حوالے کر دیتا ہے۔ کہتا ہے کہ اے رب! تیرے کم زور بندے نے اس کام کے کرنے میں اپنی پوری کوشش کر لی، میں کم زور اور ناتواں ہوں، اس کام میں جو کوتاہی رہ گئی ہے، وہ تو پوری کر دے، تو غالب اور طاقت ور ہے۔

تدبیر و توکل

۳۵۶۔ قَالَ رَجُلٌ يَا رَسُولَ اللَّهِ اَعْقَلُهَا وَتَوَكَّلْ اَوْ اَطْلِقْهَا وَتَوَكَّلْ  
قَالَ اَعْقَلُهَا وَتَوَكَّلْ۔ (ترمذی عن انس)

ایک آدمی نے کہا کہ اے اللہ کے رسول! میں اپنی اونٹنی کو باندھوں اور اللہ تعالیٰ پر توکل کروں، یا اسے چھوڑ دوں اور توکل کروں؟ آپ نے فرمایا: پہلے تم اسے باندھو پھر توکل کرو۔

بندۂ مومن کے لیے ضروری ہے کہ کسی چیز کو حاصل کرنے کی جو تدبیر ہو سکتی ہے، وہ اسے پوری اختیار کرے اور پھر خدا تعالیٰ سے دعا کرے کہ میں نے تو ممکن تدبیر کر لی، اب تو مدد فرما۔ یہ ہے توکل۔

توکل ذریعۂ اطمینان

۳۵۷۔ عَنْ عَمْرٍو بْنِ الْعَاصِ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ  
قَلْبَ ابْنِ آدَمَ بَكَلٌّ وَإِدْ شُعْبَةٌ فَمَنْ اتَّبَعَ قَلْبَهُ الشُّعْبَ كَلَّهَا لَمْ يُبَالِ  
اللَّهُ بِأَبِيَّ وَإِدْ أَهْلَكَهُ وَمَنْ تَوَكَّلَ عَلَى اللَّهِ كَفَاهُ الشُّعْبَ۔

(مشکوٰۃ، حدیث نمبر ۵۰۷۷، ابن ماجہ)

حضرت عمرو بن العاص رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ آدمی کا دل ہر وادی میں بھٹکتا رہتا ہے، تو جو شخص اپنے دل کو وادیوں میں بھٹکنے کے لیے چھوڑ دے گا تو اللہ تعالیٰ کو پروا نہ ہوگی کہ اُسے کون

سی وادی تباہ کرتی ہے، اور جو شخص اللہ تعالیٰ پر توکل کرے گا، اللہ تعالیٰ اسے ان وادیوں اور راستوں میں بھٹکنے اور تباہ ہونے سے بچائے گا۔

اگر آدمی اللہ تعالیٰ کو اپنا وکیل اور سرپرست نہیں بناتا تو اس کا دل ہمیشہ پریشان رہے گا اور مختلف قسم کے جذبات کا گھر بنا رہے گا۔ لیکن جو شخص اپنے دل کو اللہ تعالیٰ کی طرف موڑ دے گا، اسے یک سوئی حاصل ہوگی۔

## ۴۔ توبہ و استغفار

توبہ پر اللہ کی خوشی

۳۵۸۔ عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِلَّهِ أَفْرَحُ بِتُوبَةِ عَبْدِهِ مِنْ أَحَدِكُمْ سَقَطَ عَلَيَّ بَعِيرُهُ وَقَدْ أَضَلَّهُ بِأَرْضِ فَلَاةٍ - (بخاری، مسلم)

حضرت انس بن مالک کہتے ہیں کہ نبی صلی اللہ علیہ وسلم نے ارشاد فرمایا کہ بندہ گناہ کرنے کے بعد معافی مانگنے کے لیے جب اللہ تعالیٰ کی طرف پلٹتا ہے تو اللہ تعالیٰ کو اپنے بندے کے پلٹنے پر اس شخص کے مقابلے میں زیادہ خوشی ہوتی ہے، جس نے اپنی اونٹنی (جس پر اس کی زندگی کا دار و مدار تھا) کسی بیاباں میں کھودی ہو۔ پھر اس نے اچانک اسے پالیا ہو (تو وہ اپنے اونٹ کو پا کر جتنا خوش ہوتا ہے اس کا اندازہ نہیں کیا جاسکتا۔ ایسے ہی اللہ تعالیٰ آدمی کے توبہ کرنے پر خوش ہوتا ہے، بلکہ خدا کی خوشی اس کے مقابلے میں بڑھی ہوئی ہوتی ہے کیوں کہ وہ رحم و کرم کا سرچشمہ ہے)

۳۵۹۔ عَنْ أَبِي مُوسَى الْأَشْعَرِيِّ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ اللَّهَ يَبْسُطُ يَدَهُ بِاللَّيْلِ لِيَتُوبَ مُسِيئُ النَّهَارِ وَيَبْسُطُ يَدَهُ بِالنَّهَارِ لِيَتُوبَ مُسِيئُ اللَّيْلِ حَتَّى تَطْلُعَ الشَّمْسُ مِنْ مَغْرِبِهَا - (مسلم)

حضرت ابو موسیٰ اشعری سے روایت ہے کہ نبی صلی اللہ علیہ وسلم نے فرمایا کہ اللہ

راہِ عمل

تعالیٰ رات کو اپنا ہاتھ پھیلاتا ہے تاکہ جس شخص نے دن میں کوئی گناہ کیا ہے وہ رات میں اللہ کی طرف پلٹ آئے اور دن میں وہ ہاتھ پھیلاتا ہے تاکہ رات میں اگر کسی نے گناہ کیا ہے تو وہ دن میں اپنے رب کی طرف پلٹے اور گناہوں کی معافی مانگے حتیٰ کہ سورج مغرب کی طرف سے طلوع ہو۔

اللہ تعالیٰ کے ہاتھ پھیلانے کا مطلب یہ ہے کہ وہ اپنے خطا کار بندے کو بلاتا ہے کہ میری طرف آؤ، میری رحمت تجھے اپنے دامن میں لینے کے لیے تیار ہے۔ اگر تُو نے وقتی طور پر جذبات سے شکست کھا کر رات میں گناہ کر ڈالا ہے تو دن نکلنے ہی معافی مانگ۔ اگر دیر لگائے گا تو شیطان تجھے اور دُور کر دے گا، اور خدا سے دُور ہونا اور ہوتے جانا آدمی کی تباہی ہے۔

توبہ کی مدت

۳۶۰۔ عَنْ عَبْدِ اللَّهِ بْنِ عُمَرَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ اللَّهَ عَزَّ وَجَلَّ يَقْبَلُ تَوْبَةَ الْعَبْدِ مَا لَمْ يَغْرُبْ۔ (ترمذی)

نبی صلی اللہ علیہ وسلم نے فرمایا کہ: اللہ تعالیٰ بندے کی توبہ، سانس کے اکھڑنے سے پہلے تک قبول کرتا ہے۔

یعنی اگر کسی نے اپنی ساری زندگی گناہ میں بسر کی ہو، لیکن موت کی بے ہوشی سے پہلے اس نے سچی توبہ کر لی ہو تو سب گناہ وھل جائیں گے، البتہ سانس کے اکھڑ جانے کے بعد جسے سکرانے کی حالت کہتے ہیں، اس وقت اگر معافی مانگے گا تو اسے معافی نہیں ملے گی۔ اس لیے ضروری ہے کہ موت دیکھنے سے پہلے آدمی توبہ کر لے۔

استغفار کی حد

۳۶۱۔ عَنْ الْأَعْرَابِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا أَيُّهَا النَّاسُ تَوْبُوا إِلَى اللَّهِ وَاسْتَغْفِرُوا فَإِنِّي أَتُوبُ فِي الْيَوْمِ مِائَةً مَرَّةً۔ (مسلم)

رسول اللہ صلی اللہ علیہ وسلم نے ارشاد فرمایا کہ اے لوگو! اللہ تعالیٰ سے اپنے گناہوں کی معافی چاہو اور اس کی طرف پلٹ آؤ۔ مجھے دیکھو! میں دن میں

سو، سو بار اللہ تعالیٰ سے مغفرت طلب کرتا ہوں۔

صرف اللہ سے مانگو

۳۶۲۔ عَنْ أَبِي ذَرٍّ عَنِ النَّبِيِّ صَلَّى اللَّهُ عَلَيْهِ وَسَلَّمَ فِيمَا يَرَوِي عَنِ اللَّهِ تَبَارَكَ وَتَعَالَى أَنَّهُ قَالَ يَا عِبَادِي إِنِّي حَرَمْتُ الظُّلْمَ عَلَيَّ نَفْسِي وَجَعَلْتَهُ بَيْنَكُمْ مُحَرَّمًا فَلَا تَظَالَمُوا يَا عِبَادِي كُلُّكُمْ ضَالٌّ إِلَّا مَنْ هَدَيْتَهُ فَاسْتَهْدُونِي أَهْدِيكُمْ يَا عِبَادِي كُلُّكُمْ جَانِعٌ إِلَّا مَنْ أَطَعْتَهُ فَاسْتَطِعْمُونِي أَطِعْكُمْ يَا عِبَادِي كُلُّكُمْ عَارٍ إِلَّا مَنْ كَسَوْتَهُ فَاسْتَكْسُونِي أَكْسِكُمْ يَا عِبَادِي إِنَّكُمْ تُخْطِئُونَ بِاللَّيْلِ وَالنَّهَارِ وَأَنَا أَغْفِرُ الذُّنُوبَ جَمِيعًا فَاسْتَغْفِرُونِي أَغْفِرْ لَكُمْ۔ (مسلم)

حضور صلی اللہ علیہ وسلم نے فرمایا کہ: اللہ تعالیٰ کہتا ہے کہ اے میرے بندو! میں نے اپنے اوپر ظلم حرام کر لیا ہے تو تم بھی ایک دوسرے پر ظلم کرنے کو حرام سمجھو۔ اے میرے بندو! تم میں سے ہر ایک گم راہ ہے سوائے اس شخص کے جسے میں ہدایت دے دوں۔ پس مجھ سے ہدایت مانگو تو میں تمہیں ہدایت دوں گا۔ اے میرے بندو! تم میں سے ہر ایک بھوکا ہے، سوائے اس شخص کے جسے میں کھانا دوں، پس مجھ سے روزی مانگو تو میں تمہیں کھلاؤں گا۔ اے میرے بندو! تم میں سے ہر ایک ننگا ہے سوائے اس شخص کے جسے میں پہناتا ہوں تو مجھ سے کپڑا مانگو میں تمہیں پہناؤں گا۔ اے میرے بندو! تم رات میں اور دن میں گناہ کرتے ہو اور میں سارے گناہ معاف کر سکتا ہوں، پس مجھ سے معافی مانگو میں تمہیں معاف کر دوں گا۔

محبتِ خلق

۳۶۳۔ عَنْ أَبِي ذَرٍّ قَالَ سَأَلْتُ النَّبِيَّ صَلَّى اللَّهُ عَلَيْهِ وَسَلَّمَ أَيُّ الْعَمَلِ أَفْضَلُ قَالَ إِيمَانٌ بِاللَّهِ وَجِهَادٌ فِي سَبِيلِهِ قَالَ قُلْتُ فَأَيُّ الرِّقَابِ

أَفْضَلُ قَالَ أَغْلَاهَا ثَمَنًا وَأَنْفُسَهَا عِنْدَ أَهْلِهَا قُلْتُ فَإِنْ لَمْ أَفْعَلْ قَالَ  
تُعِينُ صَانِعًا أَوْ تَصْنَعُ لِأَخْرَاقٍ قُلْتُ فَإِنْ لَمْ أَفْعَلْ قَالَ تَدْعُ النَّاسَ  
مِنَ الشَّرِّ فَإِنَّهَا صَدَقَةٌ تَصَدَّقُ بِهَا عَلَى نَفْسِكَ - (بخاری - مسلم)

حضرت ابو ذر غفاری رضی اللہ عنہ کہتے ہیں کہ میں نے نبی صلی اللہ علیہ وسلم سے پوچھا کہ: کون سا کام افضل اور معیاری ہے؟ آپ نے فرمایا: خدا پر ایمان لانا اور خدا کی راہ میں جہاد کرنا۔ میں نے پوچھا کہ: کس طرح کے غلاموں کو آزاد کرانا زیادہ بہتر ہے؟ آپ نے فرمایا: ایسے غلاموں کو آزاد کرانا جن کی قیمت زیادہ ہو اور جو اپنے مالکوں کی نگاہ میں بہتر ہوں۔ میں نے کہا کہ: اگر میں یہ نہ کر سکوں تو کیا کروں؟ آپ نے فرمایا: تو پھر تم کسی کام کرنے والے کی مدد کرو، یا اس شخص کا کام کر دو جو اپنے کام کو بہتر طریقے پر نہیں کر سکتا۔ میں نے کہا کہ اگر میں یہ نہ کر سکوں تو؟ آپ نے فرمایا: لوگوں کو تکلیف نہ دو، تو یہ تمہارا صدقہ ہوگا جس کا اجر تمہیں ملے گا۔

اللہ تعالیٰ پر ایمان لانے کا مطلب: دین تو حید یعنی اسلام کو قبول کرنا ہے اور جہاد کے معنی یہ ہیں کہ جو لوگ دین حق کو مٹانے کے لیے آمادہ ہوں، ان کا مقابلہ کیا جائے۔ اگر وہ دین اور اہل دین کو فتنہ کرنے کے لیے تلوار اٹھائیں تو مومن کا فرض ہے کہ وہ بھی تلوار اٹھائے اور اعلان کر دے کہ دین ہماری جانوں اور تمہاری جانوں سے زیادہ قیمتی ہے، اگر تم اسے ذبح کر دو گے تو ہم تمہیں ذبح کر دیں گے یا خود ذبح ہو جائیں گے۔ عرب میں غلامی کا رواج تھا، اور عرب ہی میں نہیں تھا بلکہ اس زمانے کی تمام مہذب دنیا میں یہ لعنت پائی جاتی تھی۔ اسلام جب آیا تو اس نے انسانوں کو اونچا اٹھانے اور انسانیت کی برادری میں شامل کرنے کے لیے غلاموں کی آزادی کے مسئلے کو اپنے پروگرام میں شامل کیا اور اسے بہت بڑی نیکی قرار دیا۔ سوسائٹی کے ضرورت مند لوگوں کی مدد کرنا اور کسی شخص کا کام کر دینا جسے وہ نہیں کر سکتا، یا بے ڈھنگے طریقے سے کرتا ہے، بہت بڑی نیکی ہے۔

غلام آزاد کرنا

۳۶۴ - قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ أَعْتَقَ رَقَبَةً مُسْلِمَةً أَعْتَقَ

اللَّهُ بِكُلِّ عَضْوٍ مِنْهُ عَضْوًا مِنَ النَّارِ - (مسلم)

نبی صلی اللہ علیہ وسلم نے فرمایا: جو شخص کسی ایسے غلام کو آزاد کرے گا جو اسلام لایا ہوگا ہوگا تو اللہ تعالیٰ اس کے ایک ایک عضو کے بدلے اس کے ایک ایک عضو کو جہنم کی آگ سے آزاد کر دے گا۔

### نیکی کا تصور اور معیار

۳۶۵ - عَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَحْقِرَنَّ مِنَ الْمَعْرُوفِ شَيْئًا وَإِنَّ مِنَ الْمَعْرُوفِ أَنْ تَلْقَى أَخَاكَ بِوَجْهِ طَلْقٍ وَأَنْ تَفْرَغَ مِنْ دَلْوِكَ فِي إِنَاءِ أَخِيكَ - (ترمذی)

رسول اللہ صلی اللہ علیہ وسلم نے فرمایا کہ تو نیکی کے کام کو حقیر نہ سمجھ۔ تو اپنے بھائی سے خندہ پیشانی سے ملے، یہ بھی نیکی ہے اور اپنے پانی کا ڈول اپنے بھائی کے برتن میں اٹھیل دے یہ بھی نیکی ہے۔

۳۶۶ - عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَعَدَّلْ بَيْنَ الْإِثْنَيْنِ صَدَقَةٌ وَتُعِينُ الرَّجُلَ فِي دَابَّتِهِ فَتَحْمِلُهُ عَلَيْهَا أَوْ تَرَفَعُ لَهُ عَلَيْهَا مَتَاعَهُ صَدَقَةٌ وَالْكَلِمَةُ الطَّيِّبَةُ صَدَقَةٌ وَيَكْفُلُ خَطْوَةَ تَمْشِيهَا إِلَى الصَّلَاةِ صَدَقَةٌ وَتَمِيطُ الْأَذَى عَنِ الطَّرِيقِ صَدَقَةٌ -

(بخاری)

نبی اکرم صلی اللہ علیہ وسلم نے فرمایا: دو آدمیوں کے درمیان صلح کرادو، یہ بھی نیکی ہے۔ تم کسی شخص کو اس کی سواری پر سوار ہونے میں مدد دو، یا اس کا سامان سواری پر رکھ دو، یہ بھی نیکی ہے۔ اچھی بات کہنا بھی نیکی ہے۔ تمہارا ہر قدم جو نماز کے لیے اٹھتا ہے نیکی ہے۔ راستے سے کانٹے پتھر ہٹا دینا بھی نیکی ہے۔

ایک اور حدیث مبارکہ میں ارشاد ہوا کہ تم اپنے جاہ و مرتبے سے کسی آدمی کو فائدہ پہنچاؤ، یہ نیکی ہے۔ ایک آدمی اپنے مدعا کو عمدہ طریق سے بیان نہیں کر سکتا اور تمہیں یہ نعمت ملی ہوئی ہے تو اپنے بھائی کی وکالت کرنا اور ترجمانی کرنا یہ بھی نیکی ہے۔ تمہیں قوت دی گئی ہے تو کسی کم زور کی



مدد کرو، یہ بھی نیکی ہے۔ تمہارے پاس علم ہے، تو دوسروں کو صحیح بات بتانا، یہ بھی نیکی ہے۔

۳۶۷۔ عَنْ أَبِي مُوسَى عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ عَلَيَّ كُلُّ مُسْلِمٍ صَدَقَةٌ قُلْتُ أَرَأَيْتَ إِنْ لَمْ يَجِدْ قَالَ يَعْمَلُ بِيَدَيْهِ فَيَنْفَعُ نَفْسَهُ وَيَتَصَدَّقُ قُلْتُ أَرَأَيْتَ إِنْ لَمْ يَسْتَطِعْ قَالَ يَعِينُ ذَا الْحَاجَةِ الْمَلْهُوفِ قُلْتُ أَرَأَيْتَ إِنْ لَمْ يَسْتَطِعْ قَالَ يَأْمُرُ بِالْمَعْرُوفِ أَوْ الْخَيْرِ قُلْتُ أَرَأَيْتَ إِنْ لَمْ يَفْعَلْ قَالَ يَمْسِكُ عَنِ الشَّرِّ فَإِنَّهَا صَدَقَةٌ (مسلم)

حضرت ابو موسیٰ اشعری رضی اللہ عنہ کہتے ہیں کہ حضور صلی اللہ علیہ وسلم نے فرمایا: ہر مسلمان پر صدقہ کرنا لازم ہے۔ میں نے کہا کہ اگر کسی کے پاس مال نہ ہو تو؟“ آپ نے فرمایا: وہ کمائے، خود کھائے اور غریبوں کو بھی دے۔ میں نے کہا: اگر وہ یہ نہ کر سکے تو؟ آپ نے فرمایا کسی ضرورت مند مصیبت زدہ آدمی کی مدد کرے۔ میں نے کہا: اگر وہ یہ نہ کر سکے تو؟ آپ نے فرمایا کہ لوگوں کو نیکی پر ابھارے۔ میں نے کہا: اگر اس نے یہ نہ کیا تو؟ آپ نے فرمایا کہ: لوگوں کو تکلیف نہ دے، یہ بھی نیکی ہے۔

۳۶۸۔ عَنْ ابْنِ عُمَرَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ كَانَ فِي حَاجَةٍ أَخِيهِ كَانَ اللَّهُ فِي حَاجَتِهِ (بخاری۔ مسلم)

حضرت ابن عمر رضی اللہ عنہ کہتے ہیں کہ حضور صلی اللہ علیہ وسلم نے فرمایا کہ: جو شخص اپنے بھائی کی ضرورت کے وقت اُس کے کام آئے گا، اللہ تعالیٰ ضرورت کے وقت اس کی مدد کرے گا۔

ایک حدیث میں ارشاد ہوا ہے کہ اللہ تعالیٰ نے اپنے کچھ بندے لوگوں کی ضروریات کو پورا کرنے کی خاطر پیدا کیے ہیں۔ لوگ اپنی ضروریات ان تک پہنچاتے ہیں اور وہ پوری کر دیتے ہیں۔ یہ لوگ قیامت کے دن اللہ تعالیٰ کے غصے اور عذاب سے محفوظ رہیں گے۔

إِخْلَاصُ عَمَلٍ

۳۶۹۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ اللَّهُ تَعَالَى أَنَا أَغْنَى

الشُّرَكَاءِ عَنِ الشِّرْكِ مَنْ عَمِلَ عَمَلًا اشْرَكَ فِيهِ مَعِيَ غَيْرِي فَأَنَا مِنْهُ بَرِيءٌ هُوَ لِلَّذِي عَمِلَ لَهُ۔ (مسلم عن ابو ہریرہ)

رسول اللہ صلی اللہ علیہ وسلم نے فرمایا کہ اللہ تعالیٰ کا ارشاد ہے: میں دوسرے شرکاء کے مقابلے میں شرک سے زیادہ بے نیاز ہوں۔ جس شخص نے کوئی نیک کام کیا اور اس میں میرے ساتھ اس نے کسی اور کو بھی شریک کیا تو میرا اس عمل سے کوئی تعلق نہیں۔ میں اس عمل سے بیزار ہوں، وہ عمل تو اس دوسرے کا ہے جسے میرے ساتھ اس نے شریک کیا۔

جن بردارانِ اسلام کو نیکی کی توفیق ملی ہے، انھیں اور دین کا کام کرنے والوں کو خصوصیت کے ساتھ سوچنا چاہیے کہ اس حدیث مبارکہ میں کیا بات کہی گئی ہے۔ اس میں آپ نے بتایا ہے کہ نیکی کا جو کام بھی ہو، چاہے اس کا تعلق عبادات سے ہو، یا معاملات سے ہو، چاہے وہ نماز ہو یا خدا کے بندوں کی خدمت، اگر اس کا محرک نام و نمود اور شہرت حاصل کرنا ہو، یا کسی گروہ یا کسی فرد سے شہابی لینا ہو تو اللہ تعالیٰ کے ہاں اس کی حیثیت محض صفر کی ہوگی اور اگر اللہ تعالیٰ کی خوشنودی بھی اس کا محرک ہے اور لوگوں کی شہابی لینا بھی مقصود ہے تو وہ عمل بے کار ہو کر رہ جائے گا، اور اگر ابتدا میں تو خدا کی خوشنودی نے عمل پر ابھارا، مگر بعد میں دوسروں کی خوشنودی نے اس کی جگہ لے لی تو یہ عمل بھی بے کار جائے گا، اس لیے بہت ہوشیار رہنا ہوگا۔

شیطان کے حملہ آور ہونے کے ہزار دروازے ہیں۔ ایسے دکھائی نہ دینے والے دشمن کے حملوں سے بچنے کی ایک ہی تدبیر ہے: اللہ تعالیٰ کے سامنے گڑگڑانا، اس سے اپنی بے بسی بیان کرنا اور اس سے مدد طلب کرنا خداوند دے تو کم زور انسان شیطانی حملوں سے کیوں کر بچ سکتا ہے۔



## باب: ۱۲

### اصلاح و تربیت کے ذرائع

#### ۱۔ خدا کی صفات کا تذکر

۳۷۰۔ عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لِلَّهِ تِسْعَةٌ وَتِسْعُونَ اسْمًا مِائَةً إِلَّا وَاحِدًا مَنْ أَحْصَاهَا دَخَلَ الْجَنَّةَ۔ (بخاری)

حضرت ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا: اللہ تعالیٰ کے ننانوے نام ہیں، سو سے ایک کم، جو انھیں یاد رکھے گا، جنت میں داخل ہوگا۔

”یاد رکھنے“ کا مطلب یہ ہے کہ آدمی ان کے معنی و مفہوم کو جانے اور ان کے جو تقاضے اور مطالبے ہیں، انھیں پورا کرے۔ دوسرے لفظوں میں اس کا مطلب یہ ہے کہ آدمی ان صفات کو اپنے اندر جذب کر لے اور اپنی پوری زندگی میں ان کے تقاضوں پر عمل کرے۔

اس حدیث میں سارے ناموں کی تفصیل نہیں دی گئی ہے۔ انھیں جاننے کا اور ان کے تقاضے معلوم کرنے کا بہترین طریقہ یہ ہے کہ آدمی قرآن مجید پڑھے جس میں اللہ تعالیٰ نے اپنی تمام صفات بیان کر دی ہیں۔ ان کے کیا تقاضے ہیں اور آدمی کو ان سے کس طرح فائدہ اٹھانا چاہیے یہ سب کچھ قرآن مجید میں بیان ہوا ہے۔ لیکن اس سے پورے طور پر فائدہ وہی اٹھا سکتا ہے جو قرآن مجید پڑھنے اور سمجھنے پڑھنے کی عادت ڈالے۔

پھر حضور صلی اللہ علیہ وسلم نے بھی انھی کو اپنے لفظوں میں مع تقاضوں کے بیان کیا ہے۔ ان دونوں کا مطالعہ ہی بتائے گا کہ خدا کی صفات سے تذکر اور یاد دہانی کیسے حاصل کی جائے۔ ہم یہاں چند اہم صفات کا (جنھیں قرآن مجید نے بار بار دہرایا ہے اور جن سے مومنین کی تربیت میں بہت زیادہ کام لیا گیا ہے) ذکر کرتے ہیں اور وہ بھی اختصار کے ساتھ، کیوں کہ یہ کتاب اس موضوع کو پھیلا کر بیان کرنے کی اجازت نہیں دیتی۔

یہ اس ذات کا نام ہے جس نے ساری کائنات کو وجود بخشا ہے۔ یہ لفظ غیر اللہ کے لیے کبھی نہیں بولا گیا۔ یہ جس مادے سے بنا ہے، اس کے دو معنی ہیں: محبت سے کسی کی طرف لپکنا، بڑھنا اور خطرات سے بچنے کے لیے کسی کی طرف بھاگنا اور اس کی پناہ میں اپنے آپ کو دینا۔ پس اللہ ہمارا اللہ ہے۔ اس کا تقاضا ہے کہ ہمارا دل اس کی محبت سے معمور ہو، ہمارے دل میں اس کی محبت کے سوا کسی اور کی محبت نہ ہو۔ ہمارے جسم و جان کی ساری قوتیں اور صلاحیتیں اسی کے لیے وقف ہوں۔ صرف اسی کی عبادت اور بندگی ہو۔ صرف اسی کے سامنے جھکیں اور صرف اسی کی جناب میں نذر و قربانی پیش کریں۔ صرف اسی پر اعتماد و توکل ہو، اور صرف اسی کے کام کے لیے اپنے آپ کو وقف کر دیں۔ اللہ تعالیٰ کے سوا کسی اور سے مشکلات و مصائب میں مدد نہ مانگیں۔ یہ تقاضا ہے اللہ کے الہ ہونے کا اور بالکل اُبھر اُھوا تقاضا۔

## ۲۔ الرب

یہ لفظ جس مادے سے بنا ہے اس کے معنی ہیں: پالنا پوسنا، پرورش کرنا، درست حالت میں رکھنا، تمام خطرات سے بچاتے ہوئے اور ارتقا کے سارے اسباب فراہم کرتے ہوئے نقطہ کمال تک پہنچا دینا۔ خدا کی ربوبیت ایک بالکل واضح بات ہے۔ ماں کے شکم کے اندھیروں میں ہوا اور غذا کون پہنچاتا ہے؟ دنیا میں آنے سے پہلے بچے کی غذا کا انتظام کون کرتا ہے؟ پھر وہ کون ہے جو ماں باپ اور دوسرے لوگوں کے دلوں میں بچے کی محبت بھر دیتا ہے۔ ایسا نہ ہوتا تو گوشت کے لوتھڑے کو کون اٹھاتا، اس کی ضروریات کو کون پورا کرتا؟ پھر آہستہ آہستہ جسم اور عقل کی قوتوں کو کون پروان چڑھاتا ہے؟ جوانی اور صحت کس کی بخشی ہوئی ہے؟ پھر یہ زمین و آسمان کا کارخانہ کس کے لیے ہر وقت متحرک رہتا ہے؟ کیا یہ سب اس کی ربوبیت کا فیض نہیں؟ اور کیا اس کے سوا کوئی اور ہے جو ربوبیت میں اس کا شریک ہو؟

اگر صرف وہی ہمارا محسن اور مربی ہے تو اس کا بالکل واضح تقاضا یہ ہے کہ زبان، ہاتھ،

رَاهِ عَمَلٍ

پاؤں اور جسم و جان کی ساری صلاحیتیں صرف اسی کی ہو کر رہیں۔ پھر اس نے اتنا ہی نہیں کیا کہ روٹی اور پانی کا انتظام کر دیا ہو، نہیں! بلکہ یہ اس کی ربوبیت کا فیض ہے کہ ہماری زندگی کو صحیح حالت میں رکھنے کے لیے اور ہماری روح کی پرورش کے لیے اس نے اپنی کتاب بھیجی جو تمام احسانات میں سب سے بڑا احسان ہے۔ اس احسان کا تقاضا ہے کہ ہم اس کی کتاب کی قدر کریں۔ اسے اپنے قلب و روح کی غذا بنائیں۔ اسے اپنی زندگی میں سموئیں اور شکر گزار غلام کی طرح دنیا بھر میں اس کا چرچا کریں، اور جو لوگ اس کی لذت اور مٹھاس سے نا آشنا ہوں، انھیں اس سے آشنا کریں۔

### ۳۔ الرَّحْمَنُ الرَّحِيمُ

یہ دونوں لفظ رحمت سے بنے ہیں۔ الرحمن، جوش و خروش اور کثرت کا مفہوم اپنے اندر لیے ہوئے ہے اور الرحیم میں ہمیشگی اور تسلسل کا مفہوم پایا جاتا ہے۔ رحمن وہ جس کی رحمت نہایت پر جوش ہے۔ ہوا، پانی اور دوسری ساری ضروریات کی فراہمی اسی صفت کا پرتو ہے۔ پھر اسی صفت کا نتیجہ ہے کہ اس نے ہماری طرف اپنی سب سے بڑی رحمت قرآن مجید بھیجی۔ اللہ نے قرآن مجید ہی میں فرمایا:

الرَّحْمَنُ عَلَّمَ الْقُرْآنَ خَلَقَ الْإِنْسَانَ عَلَّمَهُ الْبَيَانَ۔ (الرحمن: ۵۵: ۴۱)

الرحیم وہ ہے۔ رحمن نے قرآن مجید کی تعلیم دی، رحمن نے انسان کو وجود بخشا، رحمن نے انسان کو گویائی کی قوت بخشی۔

الرحیم وہ ہے جس کی رحمت کا سلسلہ کبھی ختم نہیں ہوتا۔ جس کا رحم و کرم دائمی ہے۔ ان صفتوں کے ماننے سے لازم آتا ہے کہ آدمی ایسے ڈھنگ سے زندگی گزارے جسے رحمن پسند کرتا ہے، تاکہ مزید رحمت کا مستحق ٹھہرے اور ان اصولوں پر اپنی زندگی کی عمارت نہ اٹھائے جو اسے ناپسند ہیں، ورنہ وہ اپنی نظر کرم پھیر لے گا۔ پھر جو لوگ دین کا کام کر رہے ہیں، انھیں ناموافق حالات میں مصیبتوں اور مزاحمتوں کے طوفان میں یاد آنا چاہیے کہ جب

وہ رب رحیم کا کام کر رہے ہیں تو وہ انہیں اس دنیا میں اپنی رحمتوں سے محروم کیوں رکھے گا۔

### ۴۔ الْقَائِمُ بِالْقِسْطِ

یعنی عادل و منصف۔ جب اللہ تعالیٰ عادل و منصف ہے تو اس کی نظر میں وفادار اور مجرم ایک نہیں ہو سکتے۔ دونوں کے ساتھ وہ یکساں معاملہ نہ اس دنیا میں کرے گا اور نہ اس دنیا میں کرے گا۔

### ۵۔ الْعَزِيزُ

صاحب اقتدار۔ جس کا اقتدار سب پر حاوی ہو۔ جس کے اقتدار کو کوئی چیلنج نہ کر سکے۔ اگر وہ اپنے وفادار غلاموں کو غلبہ و اقتدار دینے کا فیصلہ کرے تو کوئی طاقت اس کے فیصلے کو روک نہ سکے، اور جسے وہ سزا دینا چاہے تو وہ بھاگ نہ سکے اور نہ کوئی اس کے فیصلے کو کا اعدم کر سکے۔

### ۶۔ الْكَافِيُّ

نگرانی کرنے والا، اور جب وہ بندوں کے اعمال کی نگرانی کر رہا ہے تو اسی کے مطابق جزا و سزا دے گا۔

### ۷۔ الْعَلِيمُ

جاننے والا، پورا علم رکھنے والا کہ کون کہاں ہے اور کیا کر رہا ہے اور کس کی کیا ضرورت ہے۔ اس کے وفادار بندے کہاں ہیں اور کن مشکلات و مصائب سے دوچار ہیں اور یہ کہ وہ علم رکھتا ہے اس لیے غلط بخشی سے پاک ہے۔ ہر ایک کو وہی کچھ دے گا جس کا وہ مستحق ہے۔ اس کی رحمت و نصرت کے مستحق ناکام نہیں ہو سکتے، اور اس کے غصے و عذاب کے مستحق کامیابی سے ہم کنار نہیں ہو سکتے۔

یہ چند اہم صفات ذکر کی گئی ہیں جن میں باقی تمام صفتیں سمٹ آتی ہیں۔ یہاں اس

سے زیادہ کا موقع نہیں۔ اس بات کو ہم پھر دہراتے ہیں کہ اللہ تعالیٰ کی جملہ تفصیلی صفتوں کو جاننے کے لیے قرآن مجید و حدیث کا مطالعہ ضروری ہے۔ عربی زبان سے جو لوگ واقف ہیں اور جو لوگ واقف نہیں ہیں، دونوں کو غور و فکر کرنا چاہیے کہ آیتوں کے آخر میں اللہ تعالیٰ کی صفتیں کیوں لائی گئی ہیں اور ان سے کیا ہدایت ملتی ہے۔

## ۲۔ دنیا سے بے رغبتی اور فکر آخرت

شرح صدر کی علامت۔ موت کی تیاری

۳۷۱۔ عَنْ ابْنِ مَسْعُودٍ قَالَ تَلَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ النُّورَ إِذَا دَخَلَ الصَّدْرَ انْفَسَحَ فَيَقِيلُ يَا رَسُولَ اللَّهِ هَلْ لِي بِتِلْكَ مِنْ عِلْمٍ يَعْرِفُ بِهِ قَالَ نَعَمْ التَّجَانُفُ عَنْ دَارِ الْغُرُورِ وَالْإِنَابَةُ إِلَى دَارِ الْخُلُودِ وَالْإِسْتِعْدَادُ لِلْمَوْتِ قَبْلَ نَزْوِلِهِ۔ (مَكْتُوَةٌ)

حضرت عبداللہ بن مسعود کہتے ہیں کہ نبی صلی اللہ علیہ وسلم نے یہ آیت پڑھی:

فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ۔ (الانعام: ۱۲۵)

”جسے اللہ تعالیٰ ہدایت دینے کا فیصلہ کرتا ہے تو اس کے سینے کو اسلام کے لیے کھول دیتا ہے۔“

یہ آیت پڑھنے کے بعد حضور صلی اللہ علیہ وسلم نے فرمایا کہ جب نور سینے میں داخل ہو جاتا ہے تو سینہ کھل جاتا ہے۔ لوگوں نے کہا: اے اللہ کے رسول! کیا اس کی کوئی محسوس علامت ہے جس کے ذریعے پہچان لیا جائے تو آپ نے فرمایا: ہاں! اس کی محسوس علامت یہ ہے کہ آدمی کا دل اس دنیا سے اُچاٹ ہو جاتا ہے اور ہمیشگی کے گھر کا وہ مشتاق ہو جاتا ہے اور موت آنے سے پہلے موت کی تیاری میں لگ جاتا ہے۔ (مَكْتُوَةٌ)

یعنی جس شخص کے دل میں اسلام کی حقیقت اُتر جاتی ہے، تو اس کا دل اس فانی دنیا سے دُور

بھاگنے لگتا ہے اور آخرت کا مشتاق ہو جاتا ہے اور موت آنے سے پہلے نیک عمل کرنے لگ جاتا ہے۔

## خطرے کی گھنٹی

۳۷۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ أَخُوفَ مَا اتَّخَوْفُ عَلَى أُمَّتِي الْهُوَى وَطُولُ الْأَمَلِ فَأَمَّا الْهُوَى فَيَبْصُدُّ عَنِ الْحَقِّ وَأَمَّا طُولُ الْأَمَلِ فَيُنْسِي الْأُخْرَةَ هَذِهِ الدُّنْيَا مُرْتَجِلَةٌ ذَاهِبَةٌ وَهَذِهِ الْأُخْرَةُ مُرْتَجِلَةٌ قَادِمَةٌ وَلِكُلِّ وَاحِدَةٍ مِّنْهُمَا بَنُونَ فَإِنْ اسْتَطَعْتُمْ أَنْ لَا تَكُونُوا مِنْ بَنِي الدُّنْيَا فَافْعَلُوا فَإِنَّكُمْ الْيَوْمَ فِي دَارِ الْعَمَلِ وَلَا حِسَابَ وَغَدًا أَنْتُمْ فِي دَارِ الْأُخْرَةِ وَلَا عَمَلَ۔ (مشکوٰۃ عن جابر)

رسول اللہ صلی اللہ علیہ وسلم نے فرمایا: میں اپنی امت کے بارے میں جس چیز کا سب سے زیادہ اندیشہ کرتا ہوں، وہ یہ ہے کہ میری امت خواہشات کی پیروی کرنے اور دنیاوی مال و متاع کے لمبے چوڑے منصوبے بنانے میں لگ جائے گی، تو اس کی خواہش نفس کی پیروی کا نتیجہ یہ ہوگا کہ وہ حق سے دور جا پڑے گی اور دنیا سازی کے منصوبے آخرت سے غافل کر دیں گے۔ (اے لوگو!) یہ دنیا کوچ کر چکی ہے، جارہی ہے، اور آخرت کوچ کر چکی ہے، آرہی ہے، اور ان میں سے ہر ایک کے ماننے والے ہیں جو ان سے محبت کرتے ہیں۔ یہ اچھا ہوگا کہ تم دنیا کے پرستار نہ بنو۔ تم اس وقت عمل کے گھر میں ہو، اور حساب کا وقت نہیں آیا ہے۔ کل تم حساب کے گھر (آخرت) میں ہو گے جہاں عمل کا کوئی امکان نہ ہوگا۔

اس حدیث میں دنیا کی عارضی یعنی ختم ہو جانے والی زندگی سے دل لگانے اور آخرت کی ہمیشہ رہنے والی زندگی کو بھلا دینے کے نقصان سے خبردار کیا گیا ہے۔

”دنیا جارہی ہے اور آخرت آرہی ہے“ کا مطلب یہ ہے کہ اپنی اس زندگی میں آخرت کی زندگی کے لیے کچھ کمالو۔ کہیں ایسا نہ ہو کہ تم آخرت میں خالی ہاتھ پہنچ جاؤ تو پھر وہاں پچھتاوا ہی پچھتاوا ہے۔ اس لیے جلدی کرو \_\_\_\_\_ کچھ کمالو۔



پانچ چیزوں کو پانچ چیزوں سے پہلے غنیمت جانو

۳۷۳۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِرَجُلٍ وَهُوَ يَعِظُهُ اِغْتِنِمْ  
خَمْسًا شَبَابَكَ قَبْلَ هَرَمِكَ وَصِحَّتَكَ قَبْلَ سَقَمِكَ وَغِنَاكَ قَبْلَ  
فُقْرِكَ وَفَرَاعَكَ قَبْلَ شَغْلِكَ وَحَيَاتَكَ قَبْلَ مَوْتِكَ۔ (مخلاة)

رسول اللہ صلی اللہ علیہ وسلم نے ایک آدمی کو نصیحت کرتے ہوئے فرمایا: تم پانچ

چیزوں کو پانچ چیزوں سے پہلے غنیمت جانو:

۱۔ اپنی جوانی کو انتہائی بڑھاپا آنے سے پہلے ۲۔ اپنی صحت کو بیماری سے آنے سے پہلے

۳۔ اپنی خوش حالی کو محتاجی سے پہلے ۴۔ اپنی فراغت کو مشغولیت سے پہلے

۵۔ اپنی زندگی کو موت سے پہلے

یعنی جوانی میں خوب عمل کر لو کیوں کہ سخت بڑھاپے کی حالت میں باوجود خواہش کے کچھ نہیں کر سکو گے اور اپنی تن ذرستی کو آخرت کی تیاری میں لگا دو ہو سکتا ہے کہ بیمار پڑ جاؤ اور کچھ نہ کر سکو اور جب اللہ تعالیٰ خوش حالی دے تو اس سے آخرت کا کام لو، ہو سکتا ہے کہ تم غریب ہو جاؤ اور پھر خدا کی راہ میں مال خرچ کرنے کا موقع ہی نہ رہے۔ غرض یہ کہ اس پوری زندگی کو خدا کے کام میں لگاؤ، ورنہ موت آ کر عمل کے سارے امکانات کو ختم کر دے گی۔

موت کی یاد

۳۷۴۔ عَنْ أَبِي سَعِيدٍ قَالَ خَرَجَ النَّبِيُّ صَلَّى اللَّهُ عَلَيْهِ وَسَلَّمَ لِيَصَلُوهُ  
فَرَأَى النَّاسَ كَأَنَّهُمْ يَكْتَشِرُونَ قَالَ أَمَا إِنَّكُمْ لَوَأَكْثَرْتُمْ ذِكْرَ هَازِمِ  
الَّذَاتِ لَشَغَلَكُمْ عَمَّا أَرَى ---- الْمَوْتِ فَأَكْثِرُوا ذِكْرَ هَازِمِ  
الَّذَاتِ الْمَوْتِ فَإِنَّهُ لَمْ يَأْتِ عَلَى الْقَبْرِ يَوْمَ إِلَّا تَكَلَّمَ فِيهِ فَيَقُولُ  
أَنَا بَيْتُ الْغُرْبَةِ وَأَنَا بَيْتُ الْوَحْدَةِ وَأَنَا بَيْتُ التُّرَابِ وَأَنَا بَيْتُ  
الدُّوْدِ وَإِذْ دُفِنَ الْعَبْدُ الْمُؤْمِنُ قَالَ لَهُ الْقَبْرُ مَرَحِبًا وَأَهْلًا أَمَا إِنْ  
كُنْتُ لِأَحَبَّ مَنْ يَمْشِي عَلَى ظَهْرِي إِلَى فَاذْ وَلَيْتَكَ الْيَوْمَ وَصِرْتَ

إِلَى فَسْتَرَى صَنِيعِي بِكَ قَالَ فَيَتَسَمَّ لَهُ مَدَّ بَصَرَهُ وَيَفْتَحُ لَهُ بَابٌ  
إِلَى الْجَنَّةِ وَإِذَا دُفِنَ الْعَبْدُ الْفَاجِرُ أَوِ الْكَافِرُ قَالَ لَهُ الْقَبْرُ لَا مَرْحَبًا وَلَا  
أَهْلًا أَمَا إِنْ كُنْتَ لَا بُغْضَ مِنْ يَمَشِي عَلَيَّ ظَهْرِي إِلَيَّ فَاذْ وَلِيَّتِكَ  
الْيَوْمَ وَصِرْتَ إِلَيَّ فَسْتَرَى صَنِيعِي بِكَ قَالَ فَيَلْتَمِمْ عَلَيْهِ حَتَّى  
تُخْتَلِفَ أَضْلَاعُهُ قَالَ فَأَخَذَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِأَصَابِعِهِ  
فَادْخَلَ بَعْضَهَا فِي جُوفِ بَعْضٍ قَالَ وَيَقِيضُ لَهُ سَبْعُونَ تَبِينًا لَوْ أَنَّ  
وَاحِدًا مِنْهَا نَفَخَتْ فِي الْأَرْضِ مَا أَنْبَتَتْ شَيْئًا مَّا بَقِيَتْ الدُّنْيَا  
فِيهِ سِنَّةٌ وَيُخَدِّشُنَّ حَتَّى يُفْضَى بِهِ إِلَى الْحِسَابِ قَالَ وَقَالَ رَسُولُ  
اللَّهِ صَلَّى اللَّهُ عَلَيْهِ وَسَلَّمَ إِنَّمَا الْقَبْرُ رَوْضَةٌ مِنْ رِيَاضِ الْجَنَّةِ أَوْ حَفْرَةٌ مِنْ  
حُفْرِ النَّارِ - (ترمذی، الترغیب والترہیب)

حضرت ابو سعید خدری رضی اللہ عنہ کہتے ہیں کہ ایک دن حضور صلی اللہ علیہ وسلم نماز  
کے لیے مسجد میں تشریف لائے۔ آپ نے دیکھا کہ کچھ لوگ کھل کھلا کر ہنس  
رہے ہیں۔ آپ نے فرمایا: اگر تم لذتوں کا خاتمہ کر دینے والی موت کو زیادہ یاد  
کرتے تو وہ ہنسنے سے روک دیتی۔ موت کو بہت زیادہ یاد کرو جو تمام لذتوں کا  
خاتمہ کر دینے والی ہے، اور قبر (کو بھی یاد رکھو جو) ہر روز یہ کہتی ہے کہ میں  
مسافرت کا گھر ہوں، میں تنہائی کی کوٹھڑی ہوں، میں مٹی کا گھر ہوں، میں  
کیڑوں کا گھر ہوں۔ جب کوئی بندہ مومن قبر میں دفن کیا جاتا ہے تو قبر اس کا  
استقبال کرتے ہوئے کہتی ہے کہ: تو میری پیٹھ پر چلنے والوں میں سے سب  
سے زیادہ محبوب آدمی تھا۔ آج تو میری ذمہ داری میں دے دیا گیا ہے اور  
میرے پاس آ گیا ہے تو تو دیکھے گا کہ تیرے ساتھ کتنا اچھا سلوک کرتی ہوں۔  
حضور صلی اللہ علیہ وسلم نے فرمایا: اس مومن بندے کے لیے وہ قبر تاحدنگاہ کشادہ  
ہو جاتی ہے اور اس کے لیے جنت کی طرف ایک دروازہ کھول دیا جاتا ہے۔  
جب کوئی بدکار یا کافر بندہ دفن کیا جاتا ہے تو قبر اس کا استقبال نہیں کرتی، بلکہ

کہتی ہے کہ: تو میری پیٹھ پر چلنے والوں میں سب سے زیادہ ناپسندیدہ آدمی تھا۔ اب جب کہ تجھے میرے حوالے کر دیا گیا ہے اور تو میرے پاس آ گیا ہے تو تو دیکھے گا کہ میں تیرے ساتھ کتنا بر اسلوک کرتی ہوں۔ حضور صلی اللہ علیہ وسلم نے فرمایا کہ: پھر قبر اس کے لیے بھنچے گی اور تنگ ہوگی، یہاں تک کہ اس کی پسلیاں ایک دوسرے میں گھس جائیں گی۔ یہ فرماتے ہوئے رسول اللہ صلی اللہ علیہ وسلم نے ایک ہاتھ کی انگلیوں کو دوسرے ہاتھ کی انگلیوں میں پیوست کیا۔ اس کے بعد فرمایا: اس پر ۷۷ اثر دے مسلط کیے کر دیے جائیں گے جن میں سے ہر ایک اتنا زہریلا ہوگا کہ زمین پر اگر وہ پھونک مارے تو اس کے زہر کے اثر سے ہمیشہ کے لیے زمین کچھ بھی پیدا کرنے کے قابل نہ رہ جائے گی۔ پھر یہ سب اثر دھے اسے ڈسیں گے اور نوچیں گے۔ ایسا ہی اس کے ساتھ ہوتا رہے گا، یہاں تک کہ حساب کا دن آجائے گا اور وہ خدا کی عدالت میں حساب دینے کے لیے پیش ہو جائے گا۔ اس کے بعد رسول اللہ صلی اللہ علیہ وسلم نے فرمایا کہ قبر آدمی کے لیے جنت کے باغوں میں سے ایک باغ بنتا ہے، یا جہنم کے گڑھوں میں سے ایک گڑھ۔

جب کوئی شخص اپنی حد تک دنیا میں برائیوں سے لڑتا اور آخرت کی تیاری کرتا ہو امرتا ہے تو اس بیچ والی زندگی میں (جسے قبر کہا جاتا ہے) اس کے ساتھ اللہ تعالیٰ مہربانی کا برتاؤ کرتا ہے اور وہ خوشی و مسرت محسوس کرتا ہے، اور جو شخص زندگی بھر برے کام کرتا رہا اور بغیر توبہ کیے مر گیا تو اس کے ساتھ کچھ اس طرح کا معاملہ ہوگا جیسا کہ عدالت میں پیش ہونے سے پہلے حوالات میں ہوتا ہے۔ حدیث کے آخری ٹکڑے کا مطلب یہ ہے کہ آدمی اگر چاہے تو اپنے عمل سے قبر والی زندگی کو آرام و راحت کی زندگی بنائے، یا پھر بدکاری کی حالت میں یہ زندگی گزارے اور پھر قبر کے عذاب سے دوچار ہو۔

## قبروں کی زیارت

۳۷۵۔ عَنْ بُرَيْدَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُنْتُ نَهَيْتُكُمْ عَنْ

زِيَارَةِ الْقُبُورِ فَرُورُوهَا۔ (مسلم)

حضرت بریدہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: میں نے پہلے تمہیں قبرستان کی زیارت سے روک دیا تھا (تاکہ توحید کا عقیدہ پوری طرح دل میں جم جائے) سو اب تم ان کی زیارت کرو۔ مسلم کی دوسری روایت میں یہ ہے کہ: اب اگر چاہو تو جاؤ کیوں کہ قبریں آخرت کی یاد تازہ کرتی ہیں۔

زیارتِ قبور کے آداب

۳۷۶۔ عَنْ بُرَيْدَةَ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَعْلَمُهُمْ إِذَا خَرَجُوا إِلَى الْمَقَابِرِ أَنْ يَقُولَ قَائِلُهُمُ السَّلَامُ عَلَيْكُمْ يَا أَهْلَ الدِّيَارِ مِنَ الْمُؤْمِنِينَ وَالْمُسْلِمِينَ وَإِنَّا إِنْ شَاءَ اللَّهُ بِكُمْ لِلْحَقِيقُونَ نَسْئَلُ اللَّهَ لَنَا وَلكُمْ الْعَافِيَةَ۔ (مسلم)

حضرت بریدہ رضی اللہ عنہ کہتے ہیں کہ جو لوگ قبرستان جاتے، حضور صلی اللہ علیہ وسلم انہیں بتاتے کہ وہاں پہنچ کر یہ کہنا: سلامتی ہو تم پر اے اس بستی کے اطاعت گزار مومنو! ہم بھی ان شاء اللہ عنقریب تم سے آملنے والے ہیں۔ ہم اپنے اور تمہارے لیے اللہ تعالیٰ کے عذاب سے اور غصے سے بچنے کی دعا کرتے ہیں۔

عیشِ کوشی

۳۷۷۔ عَنْ مُعَاذِ بْنِ جَبَلٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمَّا بَعُثَ بِهِ إِلَى الْيَمَنِ قَالَ أَيُّسَّكَ وَالتَّنَعُّمَ فَإِنَّ عِبَادَ اللَّهِ لِيَسُؤُوا بِالْمَتْنَعِمِينَ۔ (مشکوٰۃ)

حضرت معاذ بن جبل رضی اللہ عنہ کا بیان ہے کہ رسول اللہ صلی اللہ علیہ وسلم نے جب انہیں (یمن کا قاضی یا گورنر بنا کر) بھیجا تو فرمایا: اے معاذ! اپنے کو عیشِ کوشی سے بچانا، اس لیے کہ اللہ تعالیٰ کے بندے عیشِ کوش نہیں ہوتے۔

راہِ عمل

مطلب یہ کہ تم ایک بڑے عہدے پر فائز ہو کر جا رہے ہو، وہاں زندگی کی لذتوں سے فائدہ اٹھانے اور ہاتھ رنگنے کا خوب موقع مل سکتا ہے۔ لیکن تم دنیا کی محبت میں نہ پھنس جانا اور دنیا پرست حکام جیسی ذہیت اپنے اندر نہ پالنا کیوں کہ یہ خدا کی بندگی سے میل نہیں کھاتی۔

دُنیا سے محبت اور موت سے نفرت۔ ذلت کا سبب

۳۷۸۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُوْشِكُ الْأَمْرُ أَنْ تَدَاعَى عَلَيْكُمْ كَمَا تَدَاعَى الْأَكَلَةُ إِلَى قَصْعَتِهَا فَقَالَ قَائِلٌ وَمِنْ قَلِيلٍ نَحْنُ يَوْمَئِذٍ فَقَالَ بَلْ أَنْتُمْ يَوْمَئِذٍ كَثِيرٌ وَلَكِنَّكُمْ غُثَاءٌ كَغُثَاءِ السَّيْلِ وَلَيَنْزِعَنَّ اللَّهُ مِنْ صُدُورِ عَدُوِّكُمْ الْمَهَابَةَ مِنْكُمْ وَلَيَقْذِفَنَّ فِي قُلُوبِكُمُ الْوَهْنَ قَالَ قَائِلٌ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ وَمَا الْوَهْنُ قَالَ حُبُّ الدُّنْيَا وَكَرَاهِيَةُ الْمَوْتِ۔ (ابوداؤد عن ثوبان)

رسول اللہ صلی اللہ علیہ وسلم نے صحابہ کرام رضی اللہ عنہم کو خطاب کر کے فرمایا: میری امت پر وہ وقت آنے والا ہے جب دوسری امتیں اس پر اس طرح ٹوٹ پڑیں گی کہ جس طرح کھانے والے لوگ دسترخوان پر ٹوٹتے ہیں۔ کسی کہنے والے نے کہا کہ: جس زمانے کا آپ حال بیان کر رہے ہیں، اس زمانے میں کیا ہم مسلمان اتنی کم تعداد میں ہوں گے کہ ہمیں نکل لینے کے لیے تو میں متحد ہو کر ٹوٹ پڑیں گی؟ آپ نے فرمایا: نہیں، اس زمانے میں تمہاری تعداد کم نہ ہوگی بلکہ تم بہت بڑی تعداد میں ہو گے، لیکن تم سیلاب کے جھاگ کی طرح ہو جاؤ گے اور تمہارے دشمنوں کے سینوں سے تمہاری ہیبت نکل جائے گی اور تمہارے دلوں میں پست ہمتی گھر کر لے گی۔

ایک آدمی نے پوچھا کہ: اے اللہ کے رسول! یہ پست ہمتی کس وجہ سے آجائے گی؟ آپ نے فرمایا: یہ اس وجہ سے ہوگی کہ تم (آخرت سے محبت کرنے کے بجائے) دنیا سے محبت کرنے لگو گے اور (خدا کی راہ میں جان دینے کی آرزو کے بجائے) موت سے بھاگنے اور نفرت کرنے لگو گے۔

## دنیا و آخرت کا موازنہ

۳۷۹۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَحَبَّ دُنْيَاهُ أَضْرَبَ بِأَخْرَتِهِ وَمَنْ أَحَبَّ أَخْرَتَهُ أَضْرَبَ بِدُنْيَاهُ فَاتَّبِرُوا مَا يَبْقَى عَلَى مَا يَفْنَى - (مشکوٰۃ عن ابوموسیٰ)

رسول اللہ صلی اللہ علیہ وسلم نے ارشاد فرمایا کہ: جو شخص دنیا سے محبت کرے گا وہ اپنی آخرت تباہ کرے گا، اور جس شخص کو اپنی آخرت محبوب ہوگی تو وہ اپنی دنیا کو نقصان پہنچائے گا۔ تو اے لوگو! تم باقی رہنے والی زندگی کو فنا ہو جانے والی زندگی پر ترجیح دو۔

یعنی دنیا و آخرت میں سے ایک کا انتخاب ضروری ہے، یا تو دنیا کو اپنا نصب العین بناؤ یا آخرت کو۔ اگر دنیا کو اپنا نصب العین بناتے ہو تو آخرت کی راحتیں اور مسرتیں نہیں پاسکو گے، اور اگر آخرت کو اپنا نصب العین بناتے ہو تو اس کے نتیجے میں ہو سکتا ہے کہ تمہاری دنیا تباہ ہو جائے۔ لیکن اس کے صلے میں آخرت کا انعام ملے گا جو ہمیشہ اور باقی رہنے والا ہے۔ جو چیز آخرت کی راہ پر چلنے سے تباہ ہوگی، وہ فانی ہے اور یہ زندگی بھی فانی ہے۔ اس فانی چیز کی قربانی دے کر اگر ابدی انعام ملے تو گھائے کا سودا نہیں ہے، سرسرفیچ کا سودا ہے۔

## عقل مند کون؟

۳۸۰۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْكَمِيسُ مَنْ دَانَ نَفْسَهُ وَعَمِلَ لِمَا بَعْدَ الْمَوْتِ وَالْعَاجِزُ مَنْ اتَّبَعَ نَفْسَهُ هَوَاهُ وَتَمَنَّى عَلَى اللَّهِ - (ترمذی، شداد بن اوس)

رسول اللہ صلی اللہ علیہ وسلم نے ارشاد فرمایا کہ: ہوشیار درحقیقت وہ ہے جس نے اپنے نفس کو قابو میں کیا اور موت کے بعد آنے والی زندگی سنوارنے میں لگ گیا، اور بے وقوف وہ ہے جس نے اپنے آپ کو نفس کی ناجائز خواہشوں کے پیچھے لگایا اور اللہ پر غلط توقع باندھی۔

راہِ عمل

یعنی حق کی پیروی چھوڑ کر خواہشاتِ نفس کی پیروی کرتا ہے اور توقع یہ رکھتا ہے کہ اللہ تعالیٰ اسے جنت دے دے گا۔ ایسی ہی باطل آرزوؤں میں قرآن مجید کے نزول کے زمانے کے یہودی اور نصرانی مبتلا تھے اور آج ہمارے بہت سے مسلمان بھائی بھی ایسی ہی باطل تمناؤں پر زندگی گزار رہے ہیں۔

محرومِ رحمت

۳۸۱۔ قَالَ النَّبِيُّ صَلَّى اللَّهُ عَلَيْهِ وَسَلَّمَ أَعْذَرَ اللَّهُ إِلَيَّ أَمْرِي أَخْرَجَلَهُ حَتَّى بَلَغَ سِتِّينَ سَنَةً۔ (بخاری)

نبی صلی اللہ علیہ وسلم نے فرمایا: وہ آدمی جسے اللہ تعالیٰ نے لمبی زندگی دی یہاں تک کہ وہ ساٹھ برس کی عمر کو پہنچ گیا (اور پھر بھی نیک نہ بن سکا) تو اللہ تعالیٰ کے ہاں اس شخص کے پاس کچھ کہنے کو باقی نہیں رہے گا۔

حقیقی حیا

۳۸۲۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اسْتَحْيُوا مِنَ اللَّهِ حَقَّ الْحَيَاءِ قُلْنَا يَا نَبِيَّ اللَّهِ أَنَا لَنَسْتَحِي مِنَ اللَّهِ وَالْحَمْدُ لِلَّهِ قَالَ لَيْسَ ذَلِكَ وَلَكِنَّ الْإِسْتِحْيَاءَ مِنَ اللَّهِ حَقَّ الْحَيَاءِ أَنْ تَحْفَظَ الرَّأْسَ وَمَا وَعَى وَتَحْفَظَ الْبُطْنَ وَمَا حَوَى وَتَتَذَكَّرَ الْمَوْتَ وَمَنْ أَرَادَ الْآخِرَةَ تَرَكَ زِينَةَ الدُّنْيَا فَمَنْ فَعَلَ ذَلِكَ فَقَدْ اسْتَحْيَا مِنَ اللَّهِ حَقَّ الْحَيَاءِ۔

(ترمذی حدیث نمبر ۲۳۵۸)

رسول اللہ صلی اللہ علیہ وسلم نے لوگوں کو خطاب کر کے فرمایا: اللہ تعالیٰ سے پوری طرح شرمناؤ۔ ہم نے کہا: اے اللہ کے نبی! خدا کا شکر ہے کہ ہم اللہ سے شرماتے ہیں۔ آپ نے فرمایا کہ اللہ تعالیٰ سے شرمانے کا اتنا ہی مطلب نہیں ہے، بلکہ اللہ تعالیٰ سے پوری طرح شرمانے کا مطلب یہ ہے کہ تو اپنے سر اور سر میں آنے والے خیالات کی نگرانی کرتا رہے، اور پیٹ کے اندر جانے والی غذا کی دیکھ بھال کرتا رہے، اور موت کو یاد رکھے، (اس کے بعد آپ نے

فرمایا) جو شخص آخرت کا طالب ہوتا ہے، وہ دنیا کی زینت و آرائش کو ترک کر دیتا ہے۔ پس جو شخص یہ سب کرتا ہے، وہی درحقیقت اللہ تعالیٰ سے ٹھیک ٹھیک شرماتا ہے۔

### جامع نصیحت

۳۸۳۔ عَنْ أَبِي أَيُّوبَ الْأَنْصَارِيِّ ۖ قَالَ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ عِظْنِي وَأَوْجِزْ فَقَالَ إِذَا قُمْتَ فِي صَلَاتِكَ فَصَلِّ صَلَاةَ مُؤَدِّعٍ وَلَا تَكَلِّمْ بِكَلَامٍ تُعْذِرُ مِنْهُ غَدًا وَأَجْمِعِ الْيَأْسَ مِمَّا فِي أَيْدِي النَّاسِ۔ (مَكْلُوفَةٌ)

ابو ایوب انصاری رضی اللہ عنہ کہتے ہیں کہ ایک آدمی رسول اللہ صلی اللہ علیہ وسلم کے پاس آیا اور اس نے کہا: اے اللہ کے رسول! مجھے نہایت مختصر اور جامع نصیحت فرما دیجیے۔ آپ نے فرمایا: جب تم اپنی نماز پڑھنے کے لیے کھڑے ہو تو اس شخص کی طرح نماز پڑھو جو دنیا کو چھوڑ کر آخرت کی طرف جانے والا ہے اور اپنی زبان سے ایسی بات نہ نکالو کہ اگر قیامت میں اس کا حساب ہو تو تمہارے پاس کہنے کے لیے کچھ نہ ہو، اور لوگوں کے پاس جو کچھ مال و اسباب ہے، اس سے تم بالکل بے نیاز ہو جاؤ۔

جو شخص اس دنیا سے جا رہا ہو، اور اسے یقین ہو گیا ہو کہ میں اب زندہ نہیں رہ سکتا، ایسا شخص نہایت خشوع سے نماز پڑھے گا۔ اس کا دل پوری طرح سے خدا کی طرف متوجہ ہوگا اور نماز پڑھتے ہوئے دنیا کی وادیوں میں اس کا دل نہیں بھٹکے گا۔ وہ بات جو آدمی زبان سے نکالتا ہے، اگر وہ خلاف حق ہے اور آدمی نے اپنی اس دنیا کی زندگی میں اس کی معافی نہ مانگی تو ظاہر ہے کہ حساب کے وقت اس کے پاس کچھ کہنے اور معذرت کرنے کے لیے کیا باقی رہ جائے گا۔ آخری جملے کا مطلب یہ ہے کہ لوگوں کے مال و اسباب اور دولت کی فراوانی پر رشک نہ کرو، کیوں کہ یہ فانی ہے۔ جب تک آدمی کے اندر دنیا سے بے نیازی نہیں پیدا ہوتی، آخرت کی بلندیوں تک اس کی نگاہ نہیں جاسکتی۔



## پانچ باتوں کی جواب طلبی

۳۸۴۔ عَنْ أَبِي بَرْزَةَ الْأَسْلَمِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَزُولُ قَدَمًا عَبْدٌ حَتَّى يُسْأَلَ عَنْ خُمْسٍ عَنْ عُمْرِهِ فِيمَا أَفْنَاهُ وَعَنْ عِلْمِهِ فِيمَا فَعَلَ وَعَنْ مَالِهِ مِنْ أَيْنَ اكْتَسَبَهُ وَفِيمَا أَنْفَقَهُ وَعَنْ جَسْمِهِ فِيمَا أَبْلَاهُ۔ (ترمذی)

رسول اللہ صلی اللہ علیہ وسلم نے ارشاد فرمایا: قیامت کے دن اللہ تعالیٰ کی عدالت سے آدمی نہیں ہٹ سکتا جب تک اس سے پانچ باتوں کے بارے میں حساب نہیں لے لیا جاتا۔ اس سے پوچھا جائے گا کہ عمر کن مشاغل میں گزاری؟ دین کا علم حاصل کیا تو اس پر کہاں تک عمل کیا؟ مال کہاں سے کمایا اور کہاں خرچ کیا؟ جسم کو کس کام میں گھلایا۔

## جنتِ عاقل کے لیے نہیں

۳۸۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ خَافَ أَدْلَجَ وَمَنْ أَدْلَجَ بَلَغَ الْمَنْزِلَ إِلَّا أَنْ سِلْعَةَ اللَّهِ غَالِيَةً إِلَّا أَنْ سِلْعَةَ اللَّهِ الْجَنَّةُ۔

(ترمذی، عن ابو ہریرہ)

رسول اللہ صلی اللہ علیہ وسلم نے فرمایا: جس مسافر کو ڈر ہو کہ وہ راستے میں رہ جائے گا اور منزل پر بروقت نہ پہنچ سکے گا، وہ رات کو سوتا نہیں، بلکہ اپنا سفر رات کے آغاز ہی میں شروع کر دیتا ہے، اور جو ایسا کرتا ہے وہ (بخیریت اور وقت پر) منزل پر پہنچ جاتا ہے۔ سن لو! اللہ تعالیٰ کا مال بھاری قیمت میں ملے گا، سن لو! اللہ تعالیٰ کا مال جنت ہے۔

اپنی اصل حقیقت کے لحاظ سے انسان مسافر ہے اور آخرت اس کا اصلی وطن ہے۔ یہاں وہ کمانی کرنے کے لیے آیا ہے۔ اب جنہیں اپنا اصلی وطن یاد ہے، وہ اگر چاہتے ہیں کہ بخیریت اپنے وطن پہنچیں اور راستے کے خطرات سے بچ کر پہنچ جائیں تو انہیں چاہیے کہ غفلت سے کام نہ لیں، اپنا

سفر جلد شروع کر دیں، ورنہ اگر سوتے رہے تو پچھتائیں گے۔ پھر جس نے یہ طے کیا ہو کہ اسے اللہ تعالیٰ کی خوشنودی اور انعام کا گھر جنت حاصل کرنا ہے تو اسے جان لینا چاہیے کہ وہ گرا پڑا مال نہیں ہے کہ تاجر اونے پونے دے دے، اور کوئی لے لے۔ اللہ تعالیٰ کا مال حاصل کرنے کے لیے بڑی قیمت دینا پڑے گی، بڑی آزمائشیں آئیں گی، اپنے وقت کو، مال کو، جسم کو، جان کو اور صلاحیتوں کو اس کے حصول کے لیے قربان کرنا ہوگا، تب یہ چیز ملے گی جسے پا کر آدمی ہر تکلیف بھول جائے گا۔

### ۳۔ تلاوتِ قرآن مجید

#### شفاعتِ قرآن

۳۸۶۔ عَنِ النَّوَّاسِ بْنِ سَمْعَانَ رَضِيَ اللَّهُ عَنْهُ يَقُولُ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ يُوْتَى بِالْقُرْآنِ يَوْمَ الْقِيَامَةِ وَأَهْلُهُ الَّذِينَ كَانُوا يَعْمَلُونَ بِهِ تَقْدِمُهُ سُورَةُ الْبَقَرَةِ وَالْ عِمْرَانَ وَضُرِبَ لَهُمَا رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثَةَ امْتِخَالٍ مَا نَسِيْتَهُنَّ بَعْدَ قَالَ كَاتِهَمَا غَمًّا مَتَانٍ أَوْ ظُلَّتَانِ سُودًا وَإِنْ بَيْنَهُمَا شَرْقٌ أَوْ كَأَنَّهُمَا فِرْقَانِ مِنْ طَيْرٍ صَافٍ تُحَاجَّانِ عَنْ صَاحِبِهِمَا۔ (مسلم)

حضرت نواس بن سمان رضی اللہ عنہ کہتے ہیں کہ میں نے نبی صلی اللہ علیہ وسلم کو ارشاد فرماتے سنا کہ: قیامت کے دن قرآن مجید اور قرآن مجید کو ماننے والے جو اس پر عمل کرتے تھے، خدا کی جناب میں لائے جائیں گے، اور سورہ بقرہ اور سورہ آل عمران پورے قرآن مجید کی نمائندگی کرتی ہوئی اپنے عمل کرنے والے کے لیے اللہ تعالیٰ سے سفارش کریں گی (کہ یہ شخص آپ کی رحمت و مغفرت کا مستحق ہے، لہذا اسے رحمت سے نوازا جائے)

نبی کریم صلی اللہ علیہ وسلم نے تین مثالیں دے کر سمجھایا کہ یہ دونوں سورتیں قیامت کے دن یوں معلوم ہوں گی جیسے:

۱۔ بادلوں کے دو ٹکڑے۔

۲۔ دو کالے کالے سا بنان جن سے روشنی نکلی ہوگی۔

۳۔ چڑیوں کے دو جھنڈ۔

## قرآن مجید کے آداب

۳۸۷۔ عَنْ عُبَيْدَةَ الْمَلِيكِيِّ ..... قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا أَهْلَ الْقُرْآنِ لَا تَتَوَسَّدُوا الْقُرْآنَ وَأَتْلُوهُ حَقَّ تِلَاوَتِهِ مِنْ آتَاءِ اللَّيْلِ وَالنَّهَارِ وَأَفْشُوهُ وَتَغْنُوهُ وَتَدَبَّرُوا مَا فِيهِ لَعَلَّكُمْ تَفْلِحُونَ وَلَا تَعَجَلُوا ثَوَابَهُ فَإِنَّ لَهُ ثَوَابًا۔ (مشکوٰۃ حدیث نمبر ۲۱۰۶)

عبیدہ مملکی رضی اللہ عنہ..... کہتے ہیں کہ نبی صلی اللہ علیہ وسلم نے ارشاد فرمایا کہ: اے قرآن کے ماننے والو! قرآن کو تکیہ نہ بنانا، اور رات دن کے اوقات میں اس کی ٹھیک ٹھیک تلاوت کرنا، اور اس کے پڑھنے پڑھانے کو رواج دینا، اور اس کے الفاظ کو صحیح طریقے سے پڑھنا، اور جو کچھ قرآن مجید میں بیان ہوا ہے، ہدایت حاصل کرنے کی غرض سے اس پر غور و فکر کرنا، تاکہ تم کامیاب ہو جاؤ اور اس کے ذریعے دنیاوی نتیجے کی خواہش نہ کرنا، بلکہ خدا کی خوشنودی کے لیے اسے پڑھنا۔

قرآن مجید کو تکیہ نہ بنانا یعنی اس سے غافل نہ ہونا اور آخری جملے کا مطلب یہ ہے کہ قرآن کا علم حاصل کر کے اسے دنیاوی جاہ و مرتبہ اور مال و دولت حاصل کرنے کا ذریعہ نہ بنانا۔ جیسا کہ ایک حدیث میں خبر دی گئی ہے کہ کچھ لوگ قرآن مجید کا علم حاصل کر کے، اسے دنیا کی دولت کے حصول کے لیے زینہ بنائیں گے۔

## تلاوت قرآن سے نور الہی کا حصول

۳۸۸۔ عَنْ أَبِي ذَرٍّ قَالَ دَخَلْتُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقُلْتُ يَا رَسُولَ اللَّهِ أَوْصِنِي قَالَ أَوْصِيكَ بِتَقْوَى اللَّهِ فَإِنَّهُ آزِنٌ لِأَمْرِكَ كُلِّهِ قُلْتُ زِدْنِي قَالَ عَلَيْكَ بِتِلَاوَةِ الْقُرْآنِ وَذِكْرِ اللَّهِ عَزَّ وَجَلَّ فَإِنَّهُ ذِكْرٌ لَكَ فِي السَّمَاءِ وَنُورٌ لَكَ فِي الْأَرْضِ۔ (مشکوٰۃ)

حضرت ابو ذر غفاری رضی اللہ عنہ کہتے ہیں کہ میں رسول اللہ صلی اللہ علیہ وسلم کی خدمت میں حاضر ہوا اور عرض کیا: کچھ وصیت فرمائیں۔ آپ نے فرمایا کہ اللہ تعالیٰ کا تقویٰ اختیار کرو۔ یہ چیز تمہارے پورے دین اور تمام معاملات کو ٹھیک حالت میں رکھنے والی ہے۔ میں نے کہا: کچھ اور فرمائیں۔ آپ نے فرمایا: اپنے کو قرآن مجید کی تلاوت اور ذکر کا پابند بنا لو تو خدا تمہیں آسمان پر یاد کرے گا اور زندگی کی تاریکیوں میں یہ دونوں چیزیں تمہارے لیے روشنی کا کام دیں گی۔

”اللہ یاد کرے گا“ اس کا مطلب یہ ہے کہ اللہ تمہیں نہیں بھولے گا، تمہیں اپنی حفاظت میں رکھے گا۔ اللہ کی یاد اور قرآن مجید کی تلاوت سے مومن کو روشنی ملتی ہے۔ زندگی کی تاریکیوں میں مومن صحیح راہ پالیتا ہے۔

## دل کے زنگ کا علاج

۳۸۹۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ هَذِهِ الْقُلُوبَ تَصْدَأُ كَمَا يَصْدَأُ الْحَدِيدُ إِذَا أَصَابَهُ الْمَاءُ قَبِيلَ يَارَسُولَ اللَّهِ وَمَا جَلَا وَهَذَا قَالَ كَثْرَةً ذِكْرِ الْمَوْتِ وَتِلَاوَةِ الْقُرْآنِ - (مشکوٰۃ)

نبی صلی اللہ علیہ وسلم نے فرمایا: دلوں کو بھی زنگ لگتا ہے جیسا کہ لوہے کو پانی سے زنگ لگتا ہے۔ آپ سے پوچھا گیا کہ: دلوں کے زنگ کو دور کرنے والی کیا چیز ہے؟ آپ نے فرمایا: دلوں کا زنگ اس طرح دور ہوتا ہے کہ آدمی موت کو بہت زیادہ یاد کرے اور قرآن مجید کی تلاوت کرے۔

موت کو یاد کرنے کا مطلب یہ ہے کہ آدمی یہ سوچے کہ زندگی کی مہلت بس ایک ہی مہلت ہے۔ دوبارہ عمل کرنے کے لیے مہلت نہ ملے گی۔ تلاوت کے معنی ہیں: قرآن مجید کے الفاظ کو صحیح طریقے سے پڑھنا اور اس میں جو کچھ بیان ہوا ہے، اسے سمجھنا اور اس پر عمل کرنا۔ قرآن مجید اور احادیث میں جہاں بھی اس لفظ کا پورا مفہوم بیان ہوا ہے، یہی بیان ہوا ہے، بلکہ ایک اور مفہوم میں بھی آتا ہے، یعنی یہ کہ قرآن مجید کی تبلیغ کرے۔ اسے دوسروں تک پہنچائے۔

## ۴۔ نوافل اور تہجد

تقرب الی اللہ کے ذرائع

۳۹۰۔ عَنْ أَبِي ذَرٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَقُولُ اللَّهُ وَمَنْ تَقَرَّبَ مِنِّي شِبْرًا تَقَرَّبْتُ مِنْهُ ذِرَاعًا وَمَنْ تَقَرَّبَ مِنِّي ذِرَاعًا تَقَرَّبْتُ مِنْهُ بَاعًا وَمَنْ أَتَانِي يَمْشِي أَتَيْتُهُ هَرَوَلَةً۔ (مسلم)

حضرت ابو ذر غفاری رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ ارشاد فرماتا ہے: جو شخص مجھ سے باشت بھر قریب ہوتا ہے، میں اس سے ایک ہاتھ قریب ہوتا ہوں، اور جو میری طرف ایک ہاتھ بڑھتا ہے، میں اس کی طرف دو ہاتھ بڑھتا ہوں، اور جو میرے پاس پیدل چل کر آتا ہے، تو میں اس کی طرف دوڑ کر آتا ہوں۔

مطلب یہ کہ جو شخص اپنے ارادے و اختیار سے خدا کی راہ پر چل نکلتا ہے تو خدا کا اس کے ساتھ معاملہ یہ ہوتا ہے کہ اس کے اس سفر کو آسان کر دیتا ہے۔ بندہ اس کی طرف لپکتا ہے تو چوں کہ اس کے اندر کم زوری ہے اس لیے اللہ تعالیٰ اس پر شفقت کرتا ہے اور بڑھ کر اسے اپنے سے قریب کر لیتا ہے، جیسے کہ بچہ اپنے باپ کی طرف لپکتا ہے لیکن اپنی کم زوری کی وجہ سے نہیں پہنچ پاتا تو باپ اس کی طرف دوڑ کر آتا ہے اور اسے گود میں اٹھالیتا ہے اور اپنے سینے سے چمٹالیتا ہے۔

۳۹۱۔ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَمَا تَقَرَّبَ إِلَيَّ عَبْدِي شَيْئًا أَحَبَّ إِلَيَّ مِنَّمَا افْتَرَضْتُ عَلَيْهِ وَمَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّىٰ أَحْبَبْتُهُ وَكُنْتُ سَمِعُهُ الَّذِي يَسْمَعُ بِهِ وَبَصَرَهُ الَّذِي يَبْصُرُ بِهِ وَوِدَّهَ الَّذِي يَبْطِشُ بِهَا وَرَجَلَهُ الَّذِي يَمْشِي بِهَا۔ (بخاری)

نبی صلی اللہ علیہ وسلم نے ارشاد فرمایا: اللہ تعالیٰ فرماتا ہے کہ میرا بندہ اپنے جن اعمال سے میرا قرب حاصل کرتا ہے، ان میں سب سے زیادہ محبوب مجھے وہ

اعمال ہیں جنہیں میں نے اس پر فرض کیا ہے، اور میرا بندہ نفلوں کے ذریعے مجھ سے برابر قریب ہوتا رہتا ہے یہاں تک کہ وہ میرا محبوب بن جاتا ہے، اور وہ جب میرا محبوب بن جاتا ہے تو میں اس کا کان بن جاتا ہوں جس سے وہ سنتا ہے، اور اس کی آنکھ بن جاتا ہوں جس سے وہ دیکھتا ہے، اور میں اس کا ہاتھ بن جاتا ہوں جس سے وہ پکڑتا ہے اور اس کا پیر بن جاتا ہوں جس سے وہ چلتا ہے۔

جو شخص اللہ تعالیٰ سے قربت اور نزدیکی حاصل کرنا چاہتا ہے، وہ سب سے پہلے خدا کے فرض کیے ہوئے احکام پر عمل کرنے کی کوشش کرتا ہے۔ پھر اتنے پر ہی بس نہیں کرتا، بلکہ بطور خود اللہ تعالیٰ کی محبت کے غلبے کی وجہ سے نفل نمازیں اور نفل روزے اور نفل صدقہ اور نیکی کے دوسرے کام کرتا رہتا ہے، یہاں تک کہ وہ اللہ تعالیٰ کا محبوب بن جاتا ہے جس کے معنی یہ ہیں کہ اس کے جسم و جان کی ساری قوتوں اور صلاحیتوں کو اللہ تعالیٰ اپنی حفاظت و نگرانی میں لے لیتا ہے۔ اب اس کی آنکھ، کان، ہاتھ، پاؤں اور اس کی ساری قوتیں اللہ تعالیٰ کی خوشنودی میں لگ جاتی ہیں اور شیطان اس کی قوتوں میں کوئی حصہ نہیں پاتا۔

### تہجد کی ترغیب

۳۹۲۔ عَنْ أُمِّ سَلَمَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ اسْتَبَقَ لَيْلَةً فَقَالَ سُبْحَانَ اللَّهِ مَاذَا أَنْزَلَ اللَّيْلَةَ مِنَ الْفِتَنِ مَاذَا أَنْزَلَ مِنَ الْخَزَائِنِ مَنْ يُوقِظُ صَوَاحِبَ الْحُجُرَاتِ يَا رَبِّ كَأَسِيَمَةٍ فِي الدُّنْيَا عَارِيَةً فِي الْآخِرَةِ۔ (بخاری)

حضرت ام سلمہ فرماتی ہیں کہ ایک رات نبی صلی اللہ علیہ وسلم سو کر اٹھے اور ارشاد فرمایا: پاک ہے اللہ کی ذات، یہ رات کس قدر فتنوں سے بھری ہوئی ہے جن سے بچنے کی فکر کرنی چاہیے، اور یہ رات اپنے اندر کتنے خزانے رکھتی ہے (یعنی رحمت کے خزانے، جنہیں سمیٹنا چاہیے) ان پردے میں رہنے والیوں کو کون جگائے؟ بہت سے لوگ ہیں جن کا عیب اس دنیا میں چھپا ہوا ہے، آخرت

میں ان کا پردہ ہٹ جائے گا۔

اس حدیث سے معلوم ہوا کہ نبی صلی اللہ علیہ وسلم اپنی بیویوں کو تہجد کے لیے اٹھنے پر ابھارتے تھے اور ان سے کہتے تھے کہ خدا کی رحمت کا خزانہ سمیٹنے کی فکر کرو۔ دنیا میں تم نبی کی بیوی کہلاتی ہو اور تمہیں اس پہلو سے بلند مقام حاصل ہے لیکن عمل نہ کرو گی تو خدا کے ہاں یہ کچھ کام نہ آئے گا۔ کام اگر آئے گا تو تمہارا عمل کام آئے گا۔ نبی کی بیوی ہونا وہاں کام نہ آئے گا۔

۳۹۳۔ عَنْ عَلِيٍّ أَنَّ النَّبِيَّ صَلَّى اللَّهُ عَلَيْهِ وَسَلَّمَ طَرَقَهُ وَفَاطِمَةَ لَيْلًا فَقَالَ لَا تُصَلِّيَانِ (متفق علیہ)

حضرت علی رضی اللہ عنہ کہتے ہیں کہ نبی صلی اللہ علیہ وسلم ایک رات تہجد کے وقت ہمارے گھر تشریف لائے اور مجھ سے اور فاطمہؓ سے کہا: کیا تم نماز (تہجد) نہیں پڑھتے؟

اس حدیث کا خاص سبق یہ ہے کہ ذمہ دار اور بڑے لوگوں کو چاہیے کہ وہ اپنے ماتحت افراد کو تہجد پڑھائیں۔

۳۹۴۔ عَنْ عَبْدِ اللَّهِ بْنِ عَمْرٍو بْنِ الْعَاصِ قَالَ قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ يَا عَبْدَ اللَّهِ لَا تَكُنْ مِثْلَ فُلَانٍ كَانَ يَقُومُ مِنَ اللَّيْلِ فَتَرَكَ قِيَامَ اللَّيْلِ۔ (بخاری، مسلم)

حضرت عبد اللہ (عمر و بن العاص رضی اللہ عنہ کے بیٹے) کہتے ہیں کہ مجھ سے رسول اللہ صلی اللہ علیہ وسلم نے فرمایا: اے عبد اللہ! تم فلاں کی طرح نہ ہو جانا جو تہجد کے لیے اٹھتا تھا، پھر اس نے اٹھنا چھوڑ دیا۔

پابندی عمل

۳۹۵۔ عَنْ مَسْرُوقٍ قَالَ سَأَلْتُ عَائِشَةَ أُمَّ الْعَمَلِ كَأَنَّ أَحَبَّ إِلَيَّ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَتْ الدَّائِمُ قُلْتُ فَأَيَّ حِينٍ كَانَ يَقُومُ مِنَ اللَّيْلِ قَالَتْ كَانَ يَقُومُ حِينَ سَمِعَ الصَّارِخَ۔ (بخاری، مسلم)

حضرت مسروقؓ کہتے ہیں کہ میں نے حضرت عائشہ رضی اللہ عنہا سے

پوچھا کہ حضور صلی اللہ علیہ وسلم کو کس طرح کا عمل زیادہ پسند تھا؟ انہوں نے جواب دیا کہ ”وہ کام جسے پابندی سے کیا جائے، آپ کو زیادہ پسند تھا۔ میں نے پوچھا کہ حضور رات میں کس وقت (تہجد کے لیے) اُٹھتے تھے؟ حضرت عائشہؓ نے جواب دیا کہ آپ اس وقت اُٹھتے جس وقت مرغ اذان دیتا ہے (یعنی آخر شب میں)

نزولِ رحمت کا وقت

۳۹۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَنْزِلُ رَبُّنَا تَبَارَكَ وَتَعَالَى كُلَّ لَيْلَةٍ إِلَى السَّمَاءِ الدُّنْيَا حِينَ يَبْقَى ثُلُثُ اللَّيْلِ الْأَخِيرِ فَيَقُولُ مَنْ يَدْعُونِي فَأَسْتَجِيبُ لَهُ مَنْ يَسْأَلُنِي فَأُعْطِيهِ مَنْ يَسْتَغْفِرُنِي فَأَغْفِرُ لَهُ۔ (بخاری، مسلم عن ابو ہریرہ)

رسول اللہ صلی اللہ علیہ وسلم نے فرمایا کہ: جب رات کا ایک تہائی حصہ باقی رہ جاتا ہے تو اللہ تعالیٰ اس نظر آنے والے آسمان پر آتا ہے اور بندوں کو بلاتا ہے کہتا ہے کہ: کون مجھے پکارتا ہے کہ میں اس کی مدد کو دوڑوں۔ کون مجھ سے مانگتا ہے کہ اسے دوں۔ کون مجھ سے معافی مانگتا ہے کہ اسے معاف کر دوں۔

## ۵۔ اِنْفَاق

افضل دینار

۳۹۷۔ عَنْ ثَوْبَانَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفْضَلُ دِينَارٍ يَنْفِقُهُ الرَّجُلُ دِينَارٌ يَنْفِقُهُ عَلَى عِيَالِهِ وَدِينَارٌ يَنْفِقُهُ عَلَى دَايَتِهِ فِي سَبِيلِ اللَّهِ وَدِينَارٌ يَنْفِقُهُ عَلَى أَصْحَابِهِ فِي سَبِيلِ اللَّهِ۔ (مسلم)

رسول اللہ صلی اللہ علیہ وسلم نے فرمایا: وہ دینار افضل ہے جسے آدمی اپنے بال بچوں پر خرچ کرتا ہے، اور وہ دینار افضل ہے جسے آدمی خدا کی راہ میں جہاد کرنے



راہِ عمل

کے لیے سواری خریدنے میں خرچ کرتا ہے، اور وہ دینارِ افضل ہے جسے آدمی اپنے ان ساتھیوں پر خرچ کرتا ہے جو خدا کی راہ میں جہاد کرتے ہیں۔

افضل صدقہ

۳۹۸۔ عَنْ أَبِي هُرَيْرَةَ قَالَ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ أَيُّ الصَّدَقَةِ أَكْبَرُ أَجْرًا فَقَالَ أَنْ تَتَصَدَّقَ وَأَنْتَ صَاحِبٌ شَحِيحٌ تَخْشَى الْفَقْرَ وَتَأْمَلُ الْغِنَى وَلَا تَمَهِّلُ حَتَّى إِذَا بَلَغْتَ الْحُلُقُومَ قُلْتَ لِفُلَانٍ كَذَا وَكِفْلَانٍ كَذَا وَقَدْ كَانَ لِفُلَانٍ۔

(بخاری، مسلم)

ایک آدمی نبی صلی اللہ علیہ وسلم کے پاس آیا اور اس نے پوچھا کہ: کون سا صدقہ اجر و ثواب کے لحاظ سے بڑھا ہوا ہے؟ آپ نے فرمایا کہ: وہ صدقہ سب سے افضل ہے جو تو اس زمانے میں کرے جب تو صحیح و تن درست ہو، اور حریص ہو، اور تجھے محتاجی کا بھی ڈر ہو، اور یہ بھی توقع کہ تجھے مزید مال مل سکتا ہے۔ ایسے زمانے میں صدقہ کرنا سب سے افضل ہے اور تو ایسا نہ کر کہ جب تیری جان حلق میں آجائے اور مرنے لگے تب صدقہ کرے اور یوں کہے کہ اتنا فلاں کا ہے، اتنا فلاں کا ہے (اب تیرے کہنے کا کیا فائدہ) اب تو وہ فلاں کا ہو ہی چکا۔

فرشتوں کی دعائیں

۳۹۹۔ عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَامِنْ يَوْمٍ يُصْبِحُ الْعَبْدُ فِيهِ الْأَمْلَكَانِ يَنْزِلَانِ فَيَقُولُ أَحَدُهُمَا اللَّهُمَّ أَعْطِ مَنْفِقًا خَلْفًا وَيَقُولُ الْآخَرُ اللَّهُمَّ أَعْطِ مُمِسِكًا تَلْفَاءً۔ (بخاری، مسلم)

حضرت ابو ہریرہ رضی اللہ عنہ کہتے ہیں کہ نبی صلی اللہ علیہ وسلم نے ارشاد فرمایا کہ: کوئی دن نہیں گزرتا، مگر یہ کہ اللہ تعالیٰ کی طرف سے دو فرشتے اترتے ہیں، جن میں سے ایک فرشتہ (خرچ کرنے والے بندے کے لیے دعا کرتا ہے)

کہتا ہے کہ اے اللہ! خرچ کرنے والے کو اچھا عوض دے۔ دوسرا فرشتہ (بخیلوں کے بارے میں بددعا کرتا ہے) کہتا ہے کہ: اے اللہ! بخل کرنے والے کو تباہی و بربادی سے دوچار کر دے۔

زائد از ضرورت مال خرچ کرو

۴۰۰۔ عَنْ أَبِي عَمَامَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَا بَنَ أَدَمَ إِنَّكَ إِنْ تَبَذَلَ الْفُضْلَ خَيْرٌ لَكَ وَإِنْ تَمَسَّكَهُ شَرٌّ لَكَ وَلَا تُلَامُ عَلَى كَفَاً وَأَبْدًا بِمَنْ تَعُولُ۔ (ترمذی)

نبی صلی اللہ علیہ وسلم نے ارشاد فرمایا: اے آدم کے بیٹے! اگر تو اپنے زائد از ضرورت مال کو خدا کے محتاج بندوں اور دین کے کاموں میں لگائے گا تو یہ تیرے حق میں بہتر ہوگا، اور اگر تو ضرورت سے زائد مال کو اہل ضرورت پر خرچ نہیں کرے گا تو آخر کار یہ تیرے حق میں بُرا ہوگا اور اگر تیرے پاس زائد از ضرورت مال نہیں ہے، بلکہ اتنا ہی ہے جو تیری بنیادی ضروریات کو پورا کرتا ہے تو اس میں سے خرچ نہ کرنے پر اللہ تعالیٰ تجھے ملامت نہیں کرے گا، اور اپنا صدقہ ان لوگوں پر خرچ جن کی تم کفالت کرتے ہو۔

انفاق کا بدلہ

۴۰۱۔ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ اللَّهُ تَعَالَى أَنْفِقْ أَنْفِقْ عَلَيْكَ۔ (مسلم، بخاری)

نبی صلی اللہ علیہ وسلم نے ارشاد فرمایا کہ اللہ تعالیٰ فرماتا ہے کہ: تو (میرے محتاج بندوں پر اور دین کے کام کو آگے بڑھانے کے لیے) خرچ کرو تو میں تجھ پر خرچ کروں گا۔

”تجھ پر خرچ کروں گا“ کا مطلب یہ ہے کہ آدمی جو کچھ اپنی کمائی میں سے خدا کے محتاج بندوں کی ضروریات اور دینی جدوجہد کے سلسلے میں خرچ کرتا ہے تو اس کا یہ پیسا ضائع نہیں جائے گا، بلکہ وہ اس کا بدلہ آخرت میں بھی پائے گا اور یہاں بھی۔ دنیا میں اُس کے مال میں برکت ہوگی

اور آخرت میں جو کچھ اسے ملے گا، اس کا اندازہ یہاں نہیں کیا جاسکتا۔

## بخیل اصحابِ ثروت کی ہلاکت

۴۰۲۔ عَنْ أَبِي ذَرٍّ قَالَ إِنْتَهَيْتُ إِلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ جَالِسٌ فِي ظِلِّ الْكَعْبَةِ فَلَمَّا رَأَيْتُ قَالَ لَهُمُ الْأَخْسَرُونَ فَقُلْتُ فِدَاكَ أَبِي وَأُمِّي مَنْ هُمْ قَالَ هُمُ الْأَكْثَرُونَ أَمْوَالًا إِلَّا مَنْ قَالَ هَكَذَا هَكَذَا وَهَكَذَا مِنْ بَيْنِ يَدَيْهِ وَمِنْ خَلْفِهِ وَعَنْ شِمَالِهِ وَقَلِيلٌ مَأْهُمٌ۔ (بخاری، مسلم)

حضرت ابو ذر غفاری رضی اللہ عنہ کہتے ہیں کہ میں نبی صلی اللہ علیہ وسلم کی خدمت میں حاضر ہوا، اس وقت آپ کعبہ کے سائے میں بیٹھے ہوئے تھے۔ جب آپ کی نظر مجھ پر پڑی تو آپ نے فرمایا: وہ لوگ تباہ ہو گئے؟ میں نے کہا: میرے ماں باپ آپ پر قربان۔ کون لوگ تباہ ہو گئے۔ آپ نے فرمایا کہ وہ تباہ و برباد ہو گئے جو مال دار ہونے کے باوجود خرچ نہیں کرتے۔ کام یاب صرف وہی ہوگا جو اپنی دولت لٹائے، سامنے والوں کو دے، پیچھے والوں کو دے اور بائیں جانب والوں کو دے اور ایسے مال خرچ کرنے والے تو بہت ہی کم ہیں۔

## ۶۔ ذکر و دعا

### اللہ کی معیت

۴۰۳۔ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَعَالَى يَقُولُ أَنَا مَعَ عَبْدِي بِي إِذَا ذَكَرَنِي تَحَرَّكَتْ بِي شَفَاتَاهُ۔ (بخاری)

نبی صلی اللہ علیہ وسلم نے فرمایا کہ: اللہ تعالیٰ فرماتا ہے کہ جب میرا بندہ مجھے یاد کرتا ہے اور میری یاد میں جب اس کے دونوں ہونٹ ہلتے ہیں تو اس وقت میں اس کے ساتھ ہوتا ہوں۔

”اس کے ساتھ ہوتا ہوں“ سے مراد یہ ہے کہ اللہ تعالیٰ اس بندے کو اپنی حفاظت و نگرانی میں لے لیتا ہے اور برائی و نافرمانی سے اسے بچاتا ہے۔ نیز یہ حدیث بتاتی ہے کہ اللہ تعالیٰ کی یاد قلب کی توجہ کے ساتھ زبان سے بھی ہونی چاہیے۔

ذکر زندگی ہے

۴۰۴۔ عَنْ أَبِي مُوسَى قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَثَلُ الَّذِينَ يَذْكُرُونَ رَبَّهُمُ وَالَّذِينَ لَا يَذْكُرُونَ مَثَلُ الْحَيِّ وَالْمَيِّتِ۔ (بخاری، مسلم)

نبی صلی اللہ علیہ وسلم نے ارشاد فرمایا: اس شخص کی مثال جو اپنے رب کو یاد کرتا ہے، اس شخص کی سی ہے جس کے اندر زندگی پائی جاتی ہے، اور اس شخص کی مثال جو اللہ تعالیٰ کو یاد نہیں رکھتا، ایسی ہے جیسے کہ کوئی میت۔

اللہ تعالیٰ کی یاد دل کو زندگی بخشتی ہے اور اس سے غفلت انسان کے دل پر موت طاری کر دیتی ہے۔ اس انسانی ڈھانچے کی زندگی کھانے پر منحصر ہے۔ اگر کھانا نہ ملے تو یہ ڈھانچا مر جاتا ہے اور اس ڈھانچے کے اندر جو روح ہے، اس کی غذا اللہ تعالیٰ کی یاد ہے۔ اگر اسے یہ غذا نہ ملے تو اس پر موت طاری ہو جاتی ہے، چاہے اس کا ظاہری خول (جسم) کتنا ہی طاقت ور ہو۔

ذکر کی تعلیم

۴۰۵۔ عَنْ سَعْدِ بْنِ أَبِي وَقَّاصٍ قَالَ جَاءَ أَعْرَابِيٌّ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ عَلِّمْنِي كَلِمًا أَقُولُهُ قَالَ قُلْ:

○ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، اللَّهُ أَكْبَرُ كَبِيرًا وَالْحَمْدُ لِلَّهِ كَثِيرًا وَسُبْحَانَ اللَّهِ رَبِّ الْعَالَمِينَ لِأَحْوَالٍ وَلَا قُوَّةَ إِلَّا بِاللَّهِ الْعَزِيزِ الْحَكِيمِ۔

فَقَالَ هُوَ لِأَبِي رَبِّي فَمَا لِي فَقَالَ قُلْ:

○ اللَّهُمَّ اغْفِرْ لِي وَارْحَمْنِي وَاهْدِنِي وَارْزُقْنِي۔ (مسلم)

حضرت سعد بن ابی وقاص رضی اللہ عنہ کہتے ہیں کہ ایک دیہاتی عرب رسول اللہ صلی اللہ علیہ وسلم کے پاس آیا اور اس نے کہا: مجھے ایک ایسے کلمات سکھا دیجیے جن

راہِ عمل

سے میں اپنے خدا کو یاد کروں۔ آپ نے اسے درج بالا کلمات پڑھنے کی تلقین فرمائی۔ ان کا ترجمہ یہ ہے:

اللہ کے سوا کوئی ایسی ہستی نہیں ہے جس سے محبت کی جائے اور جس کی اطاعت و عبادت کی جائے، وہ اکیلا ہے، الوہیت میں اس کا کوئی شریک نہیں۔ اللہ سب سے بڑا ہے اور اسی کے لیے شکر و تعریف ہے، اللہ ہر نقص و عیب سے پاک ہے، لوگوں کا پالنے والا اور آقا ہے۔ بندے کے پاس کوئی تدبیر اور کوئی قوت نہیں ہے، تدبیر و قوت بندے کو صرف اللہ کے سہارے ملتی ہے جو مکمل اقتدار کا مالک اور علم و انصاف کے ساتھ اقتدار کو استعمال کرنے والا ہے۔

اس شخص نے پھر کہا: یہ تو اللہ کے لیے ہوا، میرے لیے کیا ہے، میں کیا کہوں؟  
آپ نے فرمایا: تم کہو: اے اللہ! تو میرے گناہ معاف کر دے، مجھ پر رحم کر، مجھے سیدھے رستے پر چلا اور مجھے روزی دے۔

سید الاستغفار

۴۰۶۔ عَنْ شَدَّادِ بْنِ أَوْسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
سَيِّدُ الْإِسْتِغْفَارِ أَنْ تَقُولَ:

اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ وَأَنَا عَلَى عَهْدِكَ  
وَوَعْدِكَ مَا اسْتَطَعْتُ أَعُوذُ بِكَ مِنْ شَرِّ مَا صَنَعْتُ أَبُوؤُ لَكَ بِنِعْمَتِكَ  
عَلَيَّ وَأَبُوءُ بِذُنُوبِي فَاعْفُرْ لِي فَإِنَّهُ لَا يَغْفِرُ الذُّنُوبَ إِلَّا أَنْتَ۔ (بخاری)

حضرت شداد بن اوس سے روایت ہے کہ رسول اللہ صلی اللہ علیہ وسلم نے فرمایا:  
سب سے عمدہ استغفار کی دعائیہ ہے کہ تم کہو:

اے اللہ! تو میرا رب ہے، تیرے سوا کوئی معبود نہیں ہے تو نے مجھے پیدا کیا، میں تیرا  
بندہ ہوں، میں نے تجھ سے بندگی اور اطاعت کا جو قول و قرار کیا ہے، اس پر اپنے امکان بھر  
قائم رہوں گا، جو گناہ میں نے کیے ہیں، ان کے بُرے نتائج سے بچنے کے لیے تیری پناہ کا

راہِ عمل

طلب گار ہوں، تو نے مجھ پر جتنے احسانات کیے ہیں، ان کا مجھے اقرار ہے، اور میں اس کا اعتراف کرتا ہوں کہ میں نے گناہ کیے ہیں۔ پس اے میرے رب! میرے جرم کو معاف کر دے، تیرے سوا میرے گناہوں کو اور کون معاف کرنے والا ہے۔

سونے کا طریقہ اور دعا

۴۰۷۔ عَنْ أَبِي هُرَيْرَةَ..... ثُمَّ يَقُولُ:

○ بِأَسْمِكَ رَبِّي وَضَعْتُ جَنْبِي وَبِكَ أَرْفَعُهُ إِنْ أَمْسَكَتَ نَفْسِي دَفَارْحَمَهَا وَإِنْ أَرْسَلْتَهَا فَأَحْفُظْهَا بِمَا تَحْفُظُ بِهِ عِبَادَكَ الصَّالِحِينَ۔ (بخاری)

حضرت ابو ہریرہ رضی اللہ عنہ کا بیان ہے (کہ رسول اللہ صلی اللہ علیہ وسلم جب رات میں بستر پر سونے کے لیے جاتے تو دایاں ہاتھ اپنے رخسار کے نیچے رکھتے) اور فرماتے:

اے میرے رب! تیرے نام کے ساتھ میں نے اپنا پہلو بستر پر رکھا، اور تیرے سہارے یہ اٹھے گا، اگر تو (اسی رات سوتے میں) میری جان قبض کر لے تو اس پر رحم کیجیے گا اور اگر زندگی کی مزید مہلت دے تو میری حفاظت کرنا، اُس طریقے سے جس طریقے پر تو اپنے نیک بندوں کی حفاظت کرتا ہے۔

پریشان کی دعا

۴۰۸۔ عَنْ أَبِي بَكْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ دَعْوَةُ الْمَكْرُوبِ اللَّهُمَّ رَحْمَتِكَ أَرْجُو فَلَا تَكِلْنِي إِلَى نَفْسِي طَرْفَةَ عَيْنٍ وَأَصْلِحْ لِي شَأْنِي كُلَّهُ لَا إِلَهَ إِلَّا أَنْتَ۔ (ابوداؤد)

حضرت ابو بکرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: پریشان اور غم زدہ آدمی یہ دعا کرے:

اے میرے اللہ! میں تیری رحمت کا امیدوار ہوں، مجھے پل بھر کے لیے بھی

میرے نفس کے حوالے نہ کرنا (اپنی نگرانی میں رکھ) اور میرے جملہ احوال و معاملات کو درست کر دے، تیرے سوا کوئی معبود نہیں۔

جب تک کوئی بندہ اللہ تعالیٰ کی حفاظت و نگرانی میں رہتا ہے، نفس کا اس پر قابو نہیں چلتا اور اُس سے گناہ کا کام نہیں کرا پاتا، لیکن جوں ہی اللہ تعالیٰ کی حفاظت سے بندہ اپنے آپ کو محروم کر لیتا ہے، نفس اُسے تباہی کی راہ پر ڈال دیتا ہے۔ اسی لیے مومن دعا کرتا ہے کہ اے اللہ! مجھے میرے نفس کے حوالے نہ کر، ورنہ میں تباہ ہو جاؤں گا، اور میری پوری زندگی کو صالح بنا، درست کر دے۔

### پریشانی اور غم کی دُعا

۴۰۹۔ عَنْ أَنَسٍ قَالَ كَانَ النَّبِيُّ صَلَّى اللَّهُ عَلَيْهِ وَسَلَّمَ يَقُولُ اللَّهُمَّ إِنِّي أَعُوذُ بِكَ مِنَ الْهَمِّ وَالْحُزْنِ وَالْعُجْزِ وَالْكَسَلِ وَضَلَعِ الدِّينِ وَغَلْبَةِ الرَّجَالِ۔ (بخاری، مسلم)

حضرت انس رضی اللہ عنہ کہتے ہیں کہ نبی صلی اللہ علیہ وسلم یہ دُعا فرماتے تھے:

اے میرے اللہ! میں تیری پناہ میں اپنے آپ کو دیتا ہوں پریشانی سے، غم سے، در ماندگی سے، سستی و کاہلی سے، قرضے کے بوجھ سے اور آدمیوں کے غلبہ پانے سے۔

خدا کی پناہ میں اپنے کو دینے کا مطلب یہ ہے کہ بندے کو اپنی کم زوری و بے بسی کا احساس ہے۔ وہ سمجھتا ہے کہ میں کم زور ہوں، اس لیے اپنے طاقت و رآقا کی پناہ چاہتا ہے تاکہ وہ ان خرابیوں سے بچائے۔ آنے والی مصیبت سے جو پریشانی اور مصیبت لاحق ہوتی ہے اسے ہم کہتے ہیں اور حزن دُکھ کو کہتے ہیں جو مصیبت آنے کے بعد لاحق ہوتا ہے۔ عجز کے معنی ہیں: کسی کام کو نہ کر سکتا اور کسل بے قوفی اور بے تدبیری کے معنی میں بولا جاتا ہے، یعنی یہ کہ آدمی سوچتا ہے کہ یہ تو آسان کام ہے، رات میں کر لیں گے، لیکن رات گزر جاتی ہے اور وہ نہیں کر سکا تو کہتا ہے اچھا خیر کل ہو جائے گا۔ اس طرح کام کا اصل موقع کھودیتا ہے۔ اس دعا کا حاصل یہ ہے کہ مومن اپنے رب سے کہتا ہے کہ اے اللہ! میری حفاظت و نگرانی کر، آنے والے خطرات کی وجہ سے میرا دل

پریشان نہ ہو اور جب مصیبت آجائے تو مجھے صبر دے، جو چیز کھو جائے، اس پر رنج نہ کروں، اور تیری راہ پر چلنے میں کاہلی اور سہل انگاری میرے پاس نہ پھٹکے اور مجھ پر لوگوں کا اتنا قرض نہ چڑھ جائے کہ میں اسے ادا نہ کر سکوں اور فکر میں گھلتا رہوں اور بُرے لوگوں کو مجھ پر مسلط نہ کر۔

تمام بھلائیوں کی دعا

۴۱۰۔ اَللّٰهُمَّ اِنِّیْ نَفْسِیْ تَقْوَاهَا وَزَكَّیْهَا اَنْتَ خَیْرٌ مِّنْ زَكَّیْهَا اَنْتَ وَوَلَّیْهَا وَمَوْلَاهَا اَللّٰهُمَّ اِنِّیْ اَعُوْذُبِكَ مِنْ عِلْمٍ لَا یَنْفَعُ وَمِنْ قَلْبٍ لَا یُخْشَعُ وَمِنْ نَفْسٍ لَا تَشْبَعُ وَمِنْ دَعْوَةٍ لَا یَسْتَجَابُ لَهَا۔

(مسلم، زید بن ارقمؓ)

اے میرے اللہ! تو میرے نفس کو ایسا کر دے کہ وہ تیری نافرمانی سے بچے اور تیری سزا سے ڈرے اور اسے بُری صفات سے پاک کر، تو اے سب سے بہتر پاک کرنے والا ہے، تو اس کا سر پرست اور آقا ہے۔ اے میرے اللہ! میں تیری پناہ مانگتا ہوں، اس علم سے جو نفع نہ دے اور اس دل سے جو تیرے سامنے پست نہ ہو، اور اس نفس سے جو آسودہ نہ ہو، اور ایسی دعا سے جو قبول نہ ہو۔

علم نافع وہ علم ہے جو دنیا میں آدمی کو تقویٰ سکھاتا، عمل پر ابھارتا اور خدا کی رحمت کا مستحق بناتا ہے۔ نفس کے آسودہ نہ ہونے کا مطلب یہ ہے کہ اسے دنیا کا سرو سامان جتنا بھی ملے، قناعت نہیں کرتا، بلکہ اس کی بھوک برابر بڑھتی ہی جاتی ہے اور دعا قبول نہ ہونے کے بہت سے اسباب ہیں جن میں سے ایک سبب یہ ہے کہ آدمی کی کمائی حرام ہو۔ جیسا کہ معاملات کے باب میں حلال کمائی کے عنوان کے تحت بیان ہوا۔

دعائے خیر

۴۱۱۔ كَانَ مِنْ دُعَاءِ رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ اَللّٰهُمَّ اِنِّیْ اَعُوْذُبِكَ مِنْ زَوَالِ نِعْمَتِكَ وَتَحَوُّلِ عَافِيَتِكَ وَفُجَاءَةِ نِقْمَتِكَ وَجَمِيْعِ سَخِيْطِكَ۔ (مسلم، عن عبد اللہ بن عمرؓ)

رسول اللہ صلی اللہ علیہ وسلم یہ دعا کیا کرتے تھے:



اے میرے اللہ! میں تیری پناہ چاہتا ہوں اس بات سے کہ جو نعمت تو نے بخشی ہے (وہ میری بد اعمالیوں کی وجہ سے) چھین جائے، اور جو عافیت مجھے حاصل ہے اس سے میں محروم ہو جاؤں اور یہ کہ تیرا عذاب نازل ہو، اور یہ کہ تو مجھ سے ناراض ہو، میں ان باتوں سے تیری پناہ چاہتا ہوں۔

عافیت یہ ہے کہ دین و ایمان درست ہو، جسمانی صحت بھی عافیت کے مفہوم میں شامل ہے۔

### نومسلم کی دعا

۴۱۲۔ عَنْ أَبِي مَالِكٍ ۞ الْأَشْجَعِيِّ عَنْ أَبِيهِ قَالَ كَانَ رَجُلٌ إِذَا اسْلَمَ عَلَّمَهُ النَّبِيُّ صَلَّى اللَّهُ عَلَيْهِ وَسَلَّمَ الصَّلَاةَ ثُمَّ أَمَرَهُ أَنْ يَدْعُوَ بِهَذِهِ الدُّعَاءِ:

اللَّهُمَّ اغْفِرْ لِي وَارْحَمْنِي وَاهْدِنِي وَعَافِنِي وَارْزُقْنِي۔ (مسلم)

حضرت ابو مالکؓ اپنے والد سے روایت کرتے ہیں کہ جب کوئی شخص اسلام قبول کرتا تو حضور صلی اللہ علیہ وسلم اسے نماز سکھاتے، پھر اس سے فرماتے کہ اس طرح دعا مانگو:

اے میرے اللہ! تو میرے گناہ معاف کر دے اور مجھ پر رحم کر، اور مجھے سیدھے راستے پر چلا اور مجھے عافیت اور روزی دے۔

### دعا بعد از نماز

۴۱۳۔ عَنْ مُعَاذِ بْنِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَخَذَ بِيَدِهِ وَقَالَ يَا مُعَاذُ إِنِّي لَأُحِبُّكَ ثُمَّ قَالَ أَوْصِيكَ يَا مُعَاذُ لَا تَدْعَنَّ فِي دُبُرِ كُلِّ صَلَاةٍ تَقُولُ:

اللَّهُمَّ أَعِنِّي عَلَى ذِكْرِكَ وَشُكْرِكَ وَحُسْنِ عِبَادَتِكَ۔

(ریاض الصالحین، البوداؤد، نسائی)

حضرت معاذ بن جبل رضی اللہ عنہ کہتے ہیں کہ حضور صلی اللہ علیہ وسلم نے میرا ہاتھ

پکڑا اور فرمایا: اے معاذؓ! میں تم سے محبت کرتا ہوں۔ پھر فرمایا: تمہیں وصیت کرتا ہوں کہ ہر فرض نماز کے بعد یہ دعا مانگنا، اسے چھوڑنا مت۔

اے اللہ! تو میری مدد فرما ذکر اور شکر کے اور اچھی عبادت کے سلسلے میں۔

یعنی میں زندگی کے تمام شعبوں میں تجھے یاد رکھوں، تیرا شکر گزار رہوں اور بہتر سے بہتر ڈھنگ سے تیری عبادت کروں لیکن میں کم زور ہوں، تیری مدد کا محتاج ہوں، تیری مدد کے بغیر یہ کام نہیں ہو سکتے۔

فرض نماز کے بعد کی دعا

۴۱۴۔ اِنَّ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ كَانَ يَقُوْلُ فِيْ دُبْرِ كُلِّ صَلٰوةٍ مَّكْتُوْبَةٍ اِذَا سَلَّمَ

لَا اِلٰهَ اِلَّا اللّٰهُ وَحْدَهُ لَا شَرِيْكَ لَهُ لَهُ الْمُلْكُ وَلَهُ الْحَمْدُ وَهُوَ عَلٰى كُلِّ شَيْءٍ قَدِيْرٌ اَللّٰهُمَّ لَا مَانِعَ لِمَا اَعْطَيْتَ وَلَا مُعْطِيَ لِمَا مَنَعْتَ وَلَا يَنْفَعُ ذَلَّ الْجَدِّ مِنْكَ الْجَدُّ۔ (بخاری)

نبی صلی اللہ علیہ وسلم ہر فرض نماز کے بعد (سلام پھیرنے کے بعد) یہ دعا پڑھا کرتے تھے:

اللہ کے سوا کوئی معبود نہیں، وہ اکیلا ہے، اقتدار میں اس کا کوئی ساجھی نہیں، مکمل اقتدار اس کے ہاتھ میں ہے۔ وہ ہر چیز پر قدرت رکھتا ہے۔ اے اللہ! تو جو کچھ دینا چاہے، اسے روک دینے والی کوئی طاقت نہیں اور جس سے تو محروم کرنا چاہے تو وہ چیز دینے والی کوئی طاقت نہیں، اور تیرے مقابلے میں کسی صاحبِ قدرت کی قدرت کچھ کام نہیں آسکتی۔



## باب: ۱۳

### اُسوۂ رسول صلی اللہ علیہ وسلم

#### ۱۔ عملی نمونہ

نماز اور خطبے میں میانہ روی

۳۱۵۔ عَنْ جَابِرِ بْنِ سَمُرَةَ قَالَ كُنْتُ أُصَلِّي مَعَ النَّبِيِّ صَلَّى اللَّهُ عَلَيْهِ وَسَلَّمَ فَكَانَتْ صَلَاتُهُ قَصْدًا وَقُضْبَةً قَصْدًا - (مسلم)

حضرت جابر رضی اللہ عنہ کہتے ہیں کہ میں رسول اللہ صلی اللہ علیہ وسلم کے ساتھ نماز پڑھتا تھا۔ آپ کی نماز بھی معتدل ہوتی تھی اور خطبہ بھی معتدل ہوتا تھا (نہ بہت طول نہ بہت زیادہ اختصار)

متقدیوں کا لحاظ

۳۱۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي لَأَقُومُ إِلَى الصَّلَاةِ وَأُرِيدُ أَنْ أُطَوِّلُ فِيهَا فَاسْمَعُ بَكَاءَ الصَّبِيِّ فَاتَجَوَّزُ فِي صَلَاتِي كَرَاهِيَّةً أَنْ أَشُقَّ عَلَى أُمِّهِ - (بخاری عن ابوقادہ)

نبی صلی اللہ علیہ وسلم نے فرمایا کہ: میں نماز کے لیے آتا ہوں اور جی چاہتا ہے کہ لمبی نماز پڑھاؤں، پھر کسی بچے کے رونے کی آواز کان میں پڑتی ہے تو نماز کو مختصر کر دیتا ہوں، کیوں کہ مجھے یہ بات پسند نہیں ہے کہ نماز لمبی کر کے بچے کی ماں کو زحمت میں مبتلا کروں۔

حضور صلی اللہ علیہ وسلم کے عہد مبارک میں عورتیں بھی مسجد میں آتیں اور جماعت کے ساتھ نماز پڑھتی تھیں۔ ان میں چھوٹے بچوں والی مائیں بھی ہوتیں، وہ اپنے بچوں کو ساتھ لاتیں، کیونکہ انھیں گھر پر نہ چھوڑ سکتی تھیں۔ اس حدیث میں انھی بچوں اور عورتوں کے بارے میں ارشاد ہوا۔

اس میں ان اماموں کے لیے سبق ہے جو معتدیوں کے حالات سے بے خبر ہو کر طویل قراءت کرتے ہیں۔

یہی نماز:

۴۱۷۔ عَنْ زِيَادٍ قَالَ سَمِعْتُ الْمُغِيرَةَ رَضِيَ اللَّهُ عَنْهُ يَقُولُ إِنْ كَانَ النَّبِيُّ صَلَّى اللَّهُ عَلَيْهِ وَسَلَّمَ لِيَقُومَ لِيُصَلِّيَ حَتَّى تَرْمَ قَدَمَاهُ أَوْ سَاقَاهُ فَيَقَالَ لَهُ فَيَقُولُ أَفَلَا أَكُونُ عَبْدًا شَكُورًا۔ (بخاری)

حضرت زیاد کہتے ہیں کہ میں نے حضرت مغیرہ رضی اللہ عنہ کو بیان کرتے سنا کہ نبی صلی اللہ علیہ وسلم تہجد کی نماز میں (اتنی دیر تک) کھڑے رہتے، کہ آپ کے دونوں پاؤں یا پنڈلیاں سوچ جاتیں۔ اس پر لوگ آپ سے کہتے کہ آپ اتنی زحمت کیوں اٹھاتے ہیں؟ آپ جواب دیتے کہ کیا میں شکر گزار بندہ نہ ہوں۔

## ۲۔ طریقہ تعلیم

ذمہ داری کسے دی جائے؟

۴۱۸۔ عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَمَرَهُمْ أَمَرَهُمْ مِنَ الْأَعْمَالِ بِمَا يُطِيقُونَ۔ (بخاری)

حضرت عائشہ فرماتی ہیں کہ رسول اللہ صلی اللہ علیہ وسلم لوگوں کو ایسے ہی کام کرنے کا حکم دیتے تھے جسے وہ کر سکتے (جو ان کے بس میں ہوتا)

آدابِ نماز کی تعلیم

۴۱۹۔ عَنْ مُعَاوِيَةَ بْنِ الْحَكَمِ السَّلْمِيِّ قَالَ بَيْنَا أَنَا أُصَلِّي مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذَا عَطَسَ رَجُلٌ مِّنَ الْقَوْمِ فَقُلْتُ يَرْحَمُكَ اللَّهُ فَرَمَانِي الْقَوْمُ بِأَبْصَارِهِمْ فَقُلْتُ وَانْقَلَّ أَمْيَاهُ مَا شَأْنُكُمْ تَنْظُرُونَ إِلَيَّ فَجَعَلُوا يَضْرِبُونَ بِأَيْدِيهِمْ عَلَيَّ أَفْخَازِهِمْ فَلَمَّا رَأَيْتَهُمْ يُصَوِّتُونَ لِي كَيْبِي سَكَتٌ فَلَمَّا صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ

فَبَابِي هُوَ وَأُمِّي مَا رَأَيْتُ مُعَلِّمًا قَبْلَهُ وَلَا بَعْدَهُ أَحْسَنَ تَعْلِيمًا مِنْهُ  
فَوَاللَّهِ مَا كَهَرَنِي وَلَا ضَرَبَنِي وَلَا ضَرَبَنِي وَلَا شَتَمَنِي ثُمَّ قَالَ إِنَّ هَذِهِ الصَّلَاةُ  
لَا يَصْلِحُ فِيهَا شَيْءٌ مِنْ كَلَامِ النَّاسِ إِنَّمَا هِيَ التَّسْبِيحُ وَالتَّكْبِيرُ  
وَقِرَاءَةُ الْقُرْآنِ - (مسلم)

حضرت معاویہ بن حکم سلمی رضی اللہ عنہ کہتے ہیں کہ میں نبی صلی اللہ علیہ وسلم کے  
ساتھ نماز پڑھ رہا تھا کہ اتنے میں ایک آدمی کوچھینک آئی، تو میں نے نماز کے  
دوران ہی یرحمک اللہ کہہ دیا۔ لوگوں نے مجھے ٹیڑھی نظروں سے دیکھا اور اپنی  
رانوں پر ہاتھ مارنے لگے۔ میں نے کہا کہ خدا تمہیں زندہ رکھے تم لوگ  
کیوں مجھے دیکھتے ہو؟ میں نے محسوس کیا کہ وہ مجھے خاموش ہو جانے کی تلقین  
کر رہے ہیں تو میں چپ ہو گیا۔ جب نبی صلی اللہ علیہ وسلم نماز پڑھ چکے —  
میرے ماں باپ نبی صلی اللہ علیہ وسلم پر قربان۔ میں نے نبی صلی اللہ علیہ وسلم سے  
بہتر تعلیم و تربیت کرنے والا نہ تو پہلے دیکھا، نہ بعد میں دیکھا۔ آپ نے نہ تو  
مجھے ڈانٹا، نہ مارا اور نہ برا بھلا کہا، صرف اتنا کہا کہ: ”یہ نماز ہے اس میں بات  
چیت مناسب نہیں ہے۔ نماز تو نام ہے اللہ تعالیٰ کی پاک بازی بیان کرنے  
کا، اس کی بڑائی بیان کرنے کا اور قرآن مجید پڑھنے کا۔“

## دین میں آسانی

۳۲۰۔ بَالَ أَعْرَابِيٍّ فِي الْمَسْجِدِ فَقَامَ النَّاسُ إِلَيْهِ لِيَقْعُوا فِيهِ فَقَالَ  
النَّبِيُّ صَلَّى اللَّهُ عَلَيْهِ وَسَلَّمَ دَعْوَةٌ وَأَرَيْقُوا عَلَيَّ بَوْلَهُ سَجَلًا مِنْ مَاءٍ  
أَوْ ذُؤَبًا مِنْ مَاءٍ فَإِنَّمَا بَعَثْتُمْ مَيْسِرِينَ وَلَمْ تَبْعَثُوا مَعْسِرِينَ -

(بخاری عن ابو ہریرہ، الترغیب والترہیب حدیث نمبر ۳۱۱۵)

ایک بدو (دیہاتی آدمی) نے مسجد میں پیشاب کر دیا تو لوگ اُسے مارنے پٹینے  
کے لیے دوڑے۔ آپ نے فرمایا: اسے چھوڑ دو، اس کے پیشاب پر ایک

ڈول پانی ڈال کر بہا دو۔ تم لوگ تو اس لیے برپا کیے گئے ہو کہ دین کی طرف لوگوں کو کھینچو اور دین کو ان کے لیے آسان بناؤ۔ تمہیں اس لیے اللہ تعالیٰ نے معوث نہیں کیا ہے کہ اپنے غیر حکیمانہ طرز عمل سے لوگوں کے لیے دین کی طرف آنا دشوار بنا دو۔

ذیل کی حدیث سے درج بالا حدیث کی مزید تشریح ہوتی ہے کہ نبی کریم صلی اللہ علیہ وسلم نے حضرت ابو موسیٰ رضی اللہ عنہ اور حضرت معاذ بن جبل رضی اللہ عنہ کو یمن بھیجتے وقت یہ وصیت فرمائی: **يَسْرًا وَلَا تَعِسْرًا وَبَشْرًا وَلَا تَنْفِرًا** (مشکوٰۃ حدیث نمبر ۳۵۵۲) ”تم دونوں وہاں کے لوگوں کے سامنے دین کو اتنی خوب صورتی سے پیش کرنا کہ وہ انہیں آسان معلوم ہو۔ ایسا ڈھنگ نہ اختیار کرنا جس کے نتیجے میں دین کو لوگ دشوار محسوس کرنے لگیں، اور لوگوں کو اپنے سے مانوس کرنا، انہیں اپنے سے نہ پد کا نا اور نہ متنفر کرنا۔“

### جذبات کا احترام

۴۲۱۔ **عَنْ مَالِكِ بْنِ الْحُوَيْرِثِ رَضِيَ اللَّهُ عَنْهُ قَالَ أَتَيْنَا النَّبِيَّ صَلَّى اللَّهُ عَلَيْهِ وَسَلَّمَ وَنَحْنُ شَبَابَةٌ مُتَقَارِبُونَ فَأَقَمْنَا عِنْدَهُ عِشْرِينَ لَيْلَةً وَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَحِيمًا رَفِيمًا فَظَنَّ أَنَا قَدْ اشْتَقْنَا أَهْلَنَا فَسَأَلَ عَمَّنْ تَرَكْنَا مِنْ أَهْلِنَا فَأَخْبَرْنَاهُ فَقَالَ ارْجِعُوا إِلَى أَهْلِكُمْ فَأَقِيمُوا فِيهِمْ وَعَلِّمُوهُمْ وَمَرُّوهُمْ وَصَلُّوا صَلَاةَ كَذَّاحِينَ كَذَا وَصَلَاةَ كَذَّافِي حِينَ كَذَا (وَفِي رِوَايَةٍ وَصَلُّوا كَمَا رَأَيْتُمُونِي أُصَلِّي) فَإِذَا حَضَرَتِ الصَّلَاةُ فَلْيُؤَذِّنْ لَكُمْ أَحَدُكُمْ وَلْيُؤَمِّمْكُمْ أَكْبَرُكُمْ۔ (بخاری، مسلم)**

حضرت مالک بن حویرث رضی اللہ عنہ سے روایت ہے کہ ہم چند ہم عمر نوجوان وین کا علم حاصل کرنے کے لیے حضور صلی اللہ علیہ وسلم کے پاس آئے۔ یہاں ہم نے بیس دن قیام کیا۔ نبی صلی اللہ علیہ وسلم نہایت رحیم اور نرم معاملہ کرنے والے تھے۔ آپ نے محسوس کیا کہ ہم اپنے گھر جانا چاہتے ہیں تو آپ نے ہم سے

راہِ عمل

پوچھا کہ تمہارے پیچھے کون لوگ ہیں؟ ہم نے بتایا، تو آپ نے فرمایا: اپنے بیوی بچوں میں واپس جاؤ اور جو کچھ تم نے سیکھا ہے، انہیں سکھاؤ اور بھلی باتیں بتاؤ اور فلاں نماز، فلاں وقت پڑھو اور فلاں نماز فلاں وقت پڑھو۔

ایک روایت میں ہے کہ تم اس طرح نماز پڑھو جیسی مجھے پڑھتے ہوئے دیکھتے ہو، اور جب نماز کا وقت آجائے تو تم میں سے کوئی اذان دے اور جو تم میں علم اور سیرت کے لحاظ سے بڑھا ہوا ہو، وہ امامت کرے۔

### ۳۔ شفقت علی الخلق

بھوکوں کو کھانا کھلانا

۴۲۲۔ عَنْ جَرِيرِ بْنِ عَبْدِ اللَّهِ قَالَ كُنَّا فِي صَدْرِ النَّهَارِ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَجَاءَ قَوْمٌ عُرَاةٌ مُجْتَابِي النَّمَارِ أَوِ الْعَبَاءِ مُتَقَلِّدِي السُّيُوفِ عَامَتُهُمْ مِنْ مُضَرٍ بَلْ كَلَّمَهُمْ مِنْ مُضَرٍّ فَتَمَعَرُ وَجْهَ رَسُولِ اللَّهِ صَلَّى اللَّهُ عَلَيْهِ وَسَلَّمَ لِمَا رَأَى بِهِمْ مِنَ الْفَاقَةِ فَدَخَلَ ثُمَّ خَرَجَ فَأَمَرَ بِلَا لَأَفَاذَنْ وَأَقَامَ فَصَلَّى ثُمَّ خَطَبَ فَقَالَ يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ إِلَى آخِرِ الْآيَةِ إِنَّ اللَّهَ كَانَ عَلَيْكُمْ رَقِيبًا (النساء: ۱)

وَالْآيَةِ الْآخِرَى الَّتِي فِي آخِرِ الْحَشْرِ يَا أَيُّهَا الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ مَّا قَدَّمَتْ لِغَدٍ۔ (حشر: ۵۹)

لِيَتَصَدَّقَ رَجُلٌ مِّنْ دِينَارِهِ مِنْ دِرْهِمِهِ مِنْ ثَوْبِهِ مِنْ صَاعِ تَمْرَةٍ حَتَّى قَالَ وَلَوْ بِشِقِّ تَمْرَةٍ فَجَاءَ رَجُلٌ مِّنَ الْأَنْصَارِ بَصْرِيٌّ كَادَتْ كَفَّهُ تَعْجِزُ عَنْهَا بَلْ قَدْ عَجِزَتْ ثُمَّ تَتَابَعَهُ النَّاسُ حَتَّى رَأَيْتُ كَوْمِينَ مِّنْ طَعَامٍ وَثِيَابٍ حَتَّى رَأَيْتُ وَجْهَ رَسُولِ اللَّهِ صَلَّى اللَّهُ عَلَيْهِ وَسَلَّمَ يَتَهَلَّلُ كَأَنَّهُ مَذْهَبَةٌ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ

سَنَ فِي الْإِسْلَامِ سَنَةٌ حَسَنَةٌ فَلَهُ أَجْرُهَا وَأَجْرُ مَنْ عَمِلَ بِهَا بَعْدَهَا مِنْ غَيْرِ أَنْ يَنْقُصَ مِنْ أَجْرِهِمْ شَيْءٌ وَمَنْ سَنَّ فِي الْإِسْلَامِ سَنَةً سَيِّئَةً كَانَ عَلَيْهِ وِزْرُهَا وَوِزْرُ مَنْ عَمِلَ بِهَا مِنْ بَعْدِهِ مِنْ غَيْرِ أَنْ يَنْقُصَ مِنْ أَوْزَارِهِمْ شَيْءٌ - (مسلم)

حضرت جریر بن عبد اللہ رضی اللہ عنہ کہتے ہیں کہ ہم نبی صلی اللہ علیہ وسلم کی خدمت میں صبح کے وقت بیٹھے ہوئے تھے کہ اتنے میں کچھ لوگ آئے۔ تلواریں باندھے ہوئے، موٹے کبل لپیٹے ہوئے۔ ان کے جسموں کے بیشتر حصے ننگے تھے۔ زیادہ تر لوگ قبیلہ مضر کے تھے، بلکہ سب ہی مضری تھے۔ ان کے فقر و تنگ دستی کی حالت دیکھ کر نبی صلی اللہ علیہ وسلم کا چہرہ پریشانی کی وجہ سے زرد پڑ گیا۔ پھر آپ گھر میں گئے اور باہر آئے۔ بلال رضی اللہ تعالیٰ عنہ کو حکم دیا کہ وہ اذان دیں (نماز کا وقت ہو چکا تھا) تو بلال رضی اللہ عنہ نے اذان دی اور پھر تکبیر کہی۔ آپ نے نماز پڑھائی اور نماز کے بعد تقریر فرمائی، جس میں آپ نے سورہ نسا کی پہلی آیت اور پھر سورہ حشر کے آخری رکوع کی پہلی آیت تلاوت کی۔ اس کے بعد فرمایا: لوگوں کو چاہیے کہ خدا کی راہ میں صدقہ دیں، دینار دیں، درہم دیں، کپڑے دیں۔ گیہوں کا ایک صاع دیں۔ یہاں تک کہ آپ نے فرمایا: اگر کسی کے پاس کھجور کا آدھا کلو بھی ہو تو وہ وہی دے۔ تقریر سننے کے بعد انصار کا ایک آدمی اپنے ہاتھ میں تھیلی لیے ہوئے آیا جو ہاتھ میں سماتی نہیں تھی۔ پھر لوگوں نے یکے بعد دیگرے صدقہ دینا شروع کیا۔ یہاں تک کہ میں نے غذا اور کپڑے کے دو ڈھیر دیکھے۔ لوگوں کے اس صدقہ دینے سے حضور صلی اللہ علیہ وسلم کا چہرہ یوں دمک اٹھا، گویا سونے کا پانی چڑھا دیا گیا ہے۔ پھر حضور صلی اللہ علیہ وسلم نے ارشاد فرمایا: جو شخص اسلام میں کوئی اچھا طریقہ رائج کرے تو اسے اس کا اجر ملے گا اور جو لوگ اس اچھے



راہِ عمل

طریقے پر بعد میں عمل کریں گے، ان کا بھی اجر اس کو ملے گا بغیر اس کے کہ ان عمل کرنے والوں کے اجر میں کوئی کمی کی جائے، اور جس نے اسلام میں کسی بُرے طریقے کو جاری کیا تو اسے اس کا گناہ ہوگا اور بعد میں جو لوگ اس بُرے طریقے پر چلیں گے، ان کا گناہ بھی اس کے نامہ اعمال میں لکھا جائے گا، بغیر اس کے کہ بُرے طریقے پر عمل کرنے والوں کے گناہ میں کوئی کمی ہو۔

اسلام کی دو بنیادی تعلیمات ہیں، اول: توحید۔ دوسرے: خدا کے محتاج بندوں پر رحمت و شفقت۔ یہی وجہ ہے کہ ان آنے والے لوگوں کی خستہ حالت کو دیکھ کر نبی صلی اللہ علیہ وسلم کا چہرہ پیلا پڑ گیا، اور جب ان کے لیے کپڑوں اور کھانوں کا کچھ انتظام ہو گیا تو آپ کا چہرہ مبارک سونے کی طرح دکھنے لگا۔

نبی صلی اللہ علیہ وسلم نے اپنی تقریر میں سورہ نسا کی پہلی آیت پڑھی جس کا ترجمہ یہ ہے کہ: اے لوگو! اپنے پالنے والے کے غصے سے بچنے کی فکر کرو، جس نے تمہیں ایک جان سے پیدا کیا، اور اس سے اس کا جوڑا بنایا اور ان دونوں سے دنیا میں بہت سے مرد و عورت پھیلا دیے تو اپنے پالنے والے خالق یعنی اللہ کی نافرمانی سے بچنے کی فکر کرو، جس کا نام لے کر تم ایک دوسرے سے اپنا حق مانگتے ہو، اور رشتہ داری کا لحاظ کرو اور ان کے حقوق پورے کرو۔ بلاشبہ اللہ تعالیٰ تمہاری نگرانی کر رہا ہے۔

اس آیت میں اللہ تعالیٰ نے دو باتیں ارشاد فرمائی ہیں۔ ایک: وحدت اللہ اور دوسری: وحدت بنی آدم۔ وحدت اللہ کا مطلب یہ ہے کہ صرف اللہ عبادت و اطاعت کا مستحق ہے اس کا نام توحید ہے اور وحدت بنی آدم کا مطلب یہ ہے کہ سارے انسان ایک ماں باپ کی اولاد ہیں، لہذا ان کے درمیان رحمت و شفقت کی بنیاد پر معاملہ ہونا چاہیے۔ ان غریبوں کو دیکھ کر صدقے کے لیے ایبل کرتے ہوئے حضور صلی اللہ علیہ وسلم کا یہ آیت پڑھنا صاف طور پر اس بات کی طرف اشارہ کرتا ہے کہ سوسائٹی کے غریبوں کی مدد نہ کرنا خدا کی ناراضی اور غصے کا سبب بنتا ہے۔

سورہ حشر کی جو آیت آپ نے پڑھی، اس کا ترجمہ یہ ہے:

اے لوگو! جو ایمان لائے ہو، اللہ تعالیٰ کے غصے سے ڈرو، اور ہر آدمی کو اس بات پر نظر رکھنی چاہیے کہ وہ کل قیامت کے لیے کیا ذخیرہ جمع کر رہا ہے۔ اے لوگو! اللہ کے غصے سے ڈرو۔ اللہ

باخبر ہوتے تمہارے ان کاموں سے جو تم کرتے ہو۔

یہ آیت پڑھ کر نبی صلی اللہ علیہ وسلم نے اس بات کی طرف اشارہ فرمایا کہ غریبوں پر جو مال خرچ کیا جاتا ہے، وہ آدمی کے لیے آخرت میں ذخیرہ بنتا ہے، وہ برباد نہیں ہوتا۔ جس آدمی نے صدقہ کرنے میں پہل کی تھی، آپ نے اس کی تعریف فرمائی اور بتایا کہ اسے اپنے صدقے کا بھی ثواب ملے گا اور اس بات پر بھی اسے اجر ملے گا کہ اسے دیکھ کر لوگوں میں صدقہ کرنے کی تحریک پیدا ہوئی۔

دو کے کھانے میں تیسرے کی شرکت:

۴۲۳۔ عَنْ عَبْدِ الرَّحْمَنِ بْنِ أَبِي بَكْرٍ الصَّدِيقِ رَضِيَ اللَّهُ عَنْهُمَا أَنَّ أَصْحَابَ الصُّفَّةِ كَانُوا أَنْسَاءَ فَقَرَاءَ وَأَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَرَّةً مَنْ كَانَ عِنْدَهُ طَعَامٌ اثْنَيْنِ فَلْيَذْهَبْ بِثَالِثٍ وَمَنْ كَانَ عِنْدَهُ طَعَامٌ أَرْبَعَةً فَلْيَذْهَبْ بِخَامِسٍ بِسَادِسٍ أَوْ كَمَا قَالَ وَأَنَّ أَبَا بَكْرٍ جَاءَ بِثَلَاثَةٍ وَأَنْطَلَقَ النَّبِيُّ بِعَشْرَةٍ۔ (بخاری، مسلم)

حضرت ابو بکر صدیق رضی اللہ عنہ کے صاحب زادے عبدالرحمن رضی اللہ عنہ کی روایت ہے کہ اصحاب صفہ غریب لوگ تھے۔ ایک بار حضور صلی اللہ علیہ وسلم نے فرمایا: جس کے گھر دو آدمیوں کا کھانا ہے، تو وہ یہاں سے تیسرے کو لے جائے، اور جس کے پاس چار آدمیوں کا کھانا ہو تو پانچویں اور چھٹے آدمی کو لے جائے۔ چنانچہ میرے والد ابو بکر رضی اللہ عنہ اپنے ساتھ تین آدمیوں کو گھر لائے، اور حضور صلی اللہ علیہ وسلم اپنے ہاں دس آدمیوں کو لے گئے۔

حضور صلی اللہ علیہ وسلم لوگوں کے قائد اور پیشوا تھے۔ وہ اگر دس آدمیوں کو اپنے ہاں نہ لے جاتے تو عام لوگ، دو، چار، چھ، آٹھ کو خوشی خوشی کیسے لے جاتے۔ قاعدہ یہ ہے کہ ذمہ دار لوگ اگر ایثار و قربانی کریں گے تو ان کے پیچھے چلنے والوں میں ان سے زیادہ قربانی و ایثار کا جذبہ ابھرے گا اور آگے چلنے والے ہی پیچھے رہیں تو پیچھے چلنے والوں میں مزید پیچھے رہ جانے کی ذہنیت ابھرے گی۔

## تالیفِ قلب

۴۲۴۔ عَنْ أَنَسٍ قَالَ مَا سُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى الْإِسْلَامِ شَيْئًا إِلَّا أُعْطَاهُ وَلَقَدْ جَاءَكَ رَجُلٌ فَأَعْطَاهُ غَنَمًا بَيْنَ جَبَلَيْنِ فَرَجَعَ إِلَى قَوْمِهِ فَقَالَ يَا قَوْمِ أَسْلِمُوا فَإِنَّ مُحَمَّدًا يُعْطِي عَطَاءً مَنْ لَا يَخْشَى الْفَقْرَ وَإِنْ كَانَ الرَّجُلُ لَيْسَ لَهُ مَا يُرِيدُ إِلَّا الدُّنْيَا فَمَا يَلْبَثُ إِلَّا يَسِيرًا حَتَّى يَكُونَ الْإِسْلَامُ أَحَبَّ إِلَيْهِ مِنَ الدُّنْيَا وَمَا عَلَيْهَا۔

(مسلم)

حضرت انس رضی اللہ عنہ کہتے ہیں کہ اسلام سے قریب کرنے کی غرض سے حضور صلی اللہ علیہ وسلم لوگوں کو صدقات اور عطیات دیتے تھے۔ نبی صلی اللہ علیہ وسلم سے جو کچھ بھی مانگا گیا، آپ نے مانگنے والوں کو وہ چیز ضرور دی۔ ایک دفعہ ایک آدمی آپ کے پاس آیا، تو آپ نے اسے دو پہاڑوں کے درمیان چرنے والی سب بکریاں دے دیں تو وہ اپنے قبیلے کے لوگوں کے پاس پہنچا اور کہا: اے لوگو! اسلام لاؤ، اس لیے کہ محمد صلی اللہ علیہ وسلم اس شخص کی طرح دیتے ہیں جو فقر و فاقہ سے نہیں ڈرتا۔

راوی (حضرت انس رضی اللہ عنہ) کہتے ہیں کہ آدمی صرف دنیا کی غرض سے ایمان لاتا، لیکن زیادہ مدت نہ گزرتی کہ نبی صلی اللہ علیہ وسلم کی تعلیم و تربیت سے اسلام اس کی روح میں اتر جاتا اور دنیا اور اسباب دنیا سے اس کی نگاہ میں زیادہ محبوب ہو جاتا۔

## ۴۔ اقامتِ دین کی راہ میں

مخالفین کے لیے دُعا

۴۲۵۔ عَنْ ابْنِ مَسْعُودٍ قَالَ كَانَتِي أَنْظُرُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يَحْكِي نَبِيًّا مِنَ الْأَنْبِيَاءِ صَلَوَاتُ اللَّهِ وَسَلَامُهُ عَلَيْهِمْ ضَرْبَهُ قَوْمَهُ فَادْمُوعَةٌ وَهُوَ يَمْسَحُ الدَّمَ عَنْ وَجْهِهِ وَيَقُولُ اللَّهُمَّ اغْفِرْ لِقَوْمِي

فَانَّهُمْ لَا يَعْلَمُونَ۔ (بخاری، مسلم)

حضرت عبداللہ ابن مسعود رضی اللہ عنہ کہتے ہیں ایک دفعہ رسول اللہ صلی اللہ علیہ وسلم ایک نبی کا حال بیان فرما رہے تھے۔ وہ منظر میری نگاہوں کے سامنے ہے۔ آپ نے فرمایا کہ اللہ کے اُس نبی علیہ السلام نے اپنی قوم کو دین کی دعوت دی تو اس کی قوم نے انھیں اتنا مارا کہ لہو لہان کر دیا اور نبی کا حال یہ تھا کہ وہ اپنے چہرے سے خون پونچھتے اور یہ کہتے جاتے:

اے میرے اللہ! میری قوم کے اس جرم کو معاف کر دے (اور ابھی ان پر عذاب نازل نہ فرما) اس لیے کہ یہ لوگ ناواقف ہیں، اصل حقیقت کو نہیں جانتے۔

نبی کے لیے سب سے زیادہ تکلیف وہ موقع

۴۲۶۔ عَنْ عَائِشَةَ أَنَّهَا قَالَتْ لِلنَّبِيِّ صَلَّى اللَّهُ عَلَيْهِ وَسَلَّمَ هَلْ أَتَى عَلَيْكَ يَوْمٌ كَانَ أَشَدَّ مِنْ يَوْمٍ أَحَدٌ قَالَ قَدْ لَقِيتُ مِنْ قَوْمِكَ وَكَانَ أَشَدَّ مَا لَقِيتُهُ يَوْمَ الْعُقَبَةِ إِذْ عَرَضْتُ نَفْسِي عَلَى بَنِ عَبْدِ يَالِيلَ بْنِ عَبْدِ كَلَالٍ فَلَمْ يُجِبْنِي إِلَى مَا أَرَدْتُ فَأَنْطَلَقْتُ وَأَنَا مَهْمُومٌ عَلَى وَجْهِهِ فَلَمْ أَسْتَفِقْ إِلَّا بِقَرْنِ الثَّعَالِبِ فَرَفَعْتُ رَأْسِي فَنظَرْتُ فَإِذَا فِيهَا جَبْرِيْلُ فَنَادَانِي فَقَالَ إِنَّ اللَّهَ تَعَالَى سَمِعَ قَوْلَ قَوْمِكَ لَكَ وَمَارَدُوا عَلَيْكَ وَقَدْ بَعَثَ إِلَيْكَ مَلِكَ الْجِبَالِ لِتَأْمُرَهُ بِمَا شِئْتَ فِيهِمْ فَنَادَانِي مَلِكُ الْجِبَالِ فَسَلَّمَ عَلَيَّ ثُمَّ قَالَ يَا مُحَمَّدُ إِنَّ اللَّهَ قَدْ سَمِعَ قَوْلَ قَوْمِكَ لَكَ وَأَنَا مَلِكُ الْجِبَالِ وَقَدْ بَعَثَنِي رَبِّي إِلَيْكَ لِتَأْمُرَنِي بِأَمْرِكَ فَمَا شِئْتَ إِنْ شِئْتَ أَطَبَقْتُ عَلَيْهِمُ الْأَخْشَبِيْنَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ بَلْ أَرْجُو أَنْ يُخْرِجَ اللَّهُ مِنْ أَصْلَابِهِمْ مَنْ يَعْبُدُ اللَّهَ وَحْدَهُ لَا يُشْرِكُ بِهِ شَيْئًا۔ (بخاری، مسلم)

حضرت عائشہ سے روایت ہے کہ انھوں نے نبی صلی اللہ علیہ وسلم سے پوچھا کہ کیا آپ پر کوئی ایسا دن گزرا ہے جو اُحد کے دن سے زیادہ سخت و شدید رہا ہو۔

راہِ عمل

آپؐ نے فرمایا: عائشہؓ! تمہاری قوم قریش سے مجھے بہت تکلیفیں پہنچیں اور سب سے زیادہ سخت دن جو مجھ پر گزرا عقبہ کا دن تھا۔ جب میں نے اپنے آپ کو عبد یلیل ابن عبد کلال کے سامنے پیش کیا۔ لیکن جو کچھ میں چاہتا تھا۔ اس نے اسے قبول کرنے سے انکار کر دیا تو میں پریشان ہو گیا اور متفکر ہو کر وہاں سے چلا۔ جب میں قرن الثعالب پہنچا، تب ذرا غم ہلکا ہوا تو میں نے آسمان کی طرف نظر اٹھائی، دیکھا کہ جبرئیل علیہ السلام ہیں۔ انھوں نے مجھے پکار کر کہا کہ آپؐ کی قوم نے جو باتیں آپؐ سے کیں اور جس شکل میں انھوں نے آپؐ کی دعوت کا جواب دیا ہے، اسے اللہ تعالیٰ نے سن لیا اور آپؐ کے پاس اللہ تعالیٰ نے پہاڑوں کا انتظام کرنے والے فرشتے کو بھیجا ہے۔ آپؐ جو چاہیں، اسے حکم دیں۔ وہ منکرین حق کے سلسلے میں آپؐ کے حکم کو بجلائے گا۔ پھر مجھے پہاڑوں کے فرشتے نے آواز دی، سلام کیا، پھر کہا: اے محمدؐ! آپؐ کی قوم نے آپؐ سے جو باتیں کہیں، اسے اللہ نے سن لیا ہے۔ میں پہاڑوں کے انتظام پر مامور ہوں اور میرے رب نے مجھے آپؐ کے پاس بھیجا ہے تاکہ آپؐ مجھے جو حکم دینا چاہیں دیں۔ جو کچھ آپؐ چاہتے ہیں بتائیے۔ اگر آپؐ چاہیں تو دونوں طرف کے پہاڑوں کو میں اس طرح ملا دوں کہ یہ لوگ پس کر رہ جائیں۔ نبی صلی اللہ علیہ وسلم نے فرمایا: نہیں، بلکہ میں یہ توقع رکھتا ہوں کہ ان کی اولاد میں سے ایسے لوگ پیدا ہوں گے جو صرف اللہ تعالیٰ کی بندگی کریں۔ اس کے ساتھ کسی کو شریک نہیں کریں گے۔

عقبہ کے دن سے مراد طائف کا دن ہے۔ طائف میں قریشی تاجر چمڑے کا بڑے پیمانے پر کاروبار کرتے تھے۔ طائف والے اور قریش آپس میں قریبی رشتہ دار تھے۔ جب مکہ والوں سے آپؐ مایوس ہو گئے، تب اس موقع پر وہاں تشریف لے گئے کہ شاید حق کا بیج یہاں جڑ پکڑے، مگر عبد یلیل ابن عبد کلال نے غمخواروں کو آپؐ کے پیچھے لگا دیا۔ جنھوں نے آپؐ کو پتھر مارے۔ یہاں تک کہ آپؐ بے ہوش ہو کر گر پڑے۔

جب کوئی قوم نبی کی دعوت کو رد کر دیتی ہے تو وہ اللہ تعالیٰ کے عذاب کی مستحق ہو جاتی ہے۔ لیکن نبی مایوس نہیں ہوتا، وہ اپنی قوم میں کام کرتا رہتا ہے اور اللہ تعالیٰ سے دعا کرتا ہے کہ ابھی عذاب نہ بھیجے، شاید یہ کل ایمان لے آئیں۔ جب عذاب کے فرشتے نے کہا کہ اگر آپ چاہیں تو مکہ کے دونوں پہاڑوں ابوقیس اور جبل احمر کو ملا دوں اور یہ ان کے نیچے دب جائیں اور پس کر رہ جائیں تو آپ نے فرمایا:

دَعْنِي اُنْذِرْ قَوْمِي عَنِي اَبِي مَجْهِي قَوْمٌ مِّنْ تَلْبِخٍ كَرْنِي كَا كَام كَرْنِي دُو، شَايِدِي يَكْل اِيْمَان لِي آئِي، يَأْمَكْن هِي اِن كِي اَوْلَاد مِي سِي اَهْل تُو حِيْد پِيْدَا هُوں۔ يِي نَمُونِهِي هِي وِيْن كَا كَام كَرْنِي وَاوَلُو كِي لِي۔ صَبْر اُو ر شَفَقَت عَلِي الْخَلْق كِي بَغِيْر دِيْنِي جِد و جِهْد كَا كَام نِيْس هُو سَكْتَا۔



## باب: ۱۴

### اصحابِ نبی صلی اللہ علیہ وسلم کا حال

ابن عمرؓ اور تہجد

۴۲۷۔ عَنْ سَالِمِ بْنِ عَبْدِ اللَّهِ بْنِ عُمَرَ عَنْ أَبِيهِ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ نِعْمَ الرَّجُلُ عَبْدُ اللَّهِ لَوْ كَانَ يُصَلِّي مِنَ اللَّيْلِ قَالَ سَالِمٌ فَكَانَ عَبْدُ اللَّهِ بَعْدَ ذَلِكَ لَا يَنَامُ مِنَ اللَّيْلِ إِلَّا قَلِيلًا.

(بخاری، مسلم)

حضرت سالم رضی اللہ عنہ اپنے والد عبد اللہ بن عمر رضی اللہ عنہ سے روایت کرتے ہیں کہ نبی صلی اللہ علیہ وسلم نے فرمایا: عبد اللہ بہت اچھا آدمی ہے، کاش تہجد کے لیے اٹھا کرے۔ سالم کہتے ہیں کہ آپ کے فرمانے کے بعد عبد اللہ (میرے والد) کا یہ حال ہوا کہ رات میں تھوڑا ہی سوتے۔

انفاق اور ذکر

۴۲۸۔ إِنَّ فُقَرَاءَ الْمُهَاجِرِينَ اتُّوا رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالُوا ذَهَبَ أَهْلُ الدُّثُورِ بِالدرَجَاتِ الْعُلَى وَالنَّعِيمِ الْمَقِيمِ فَقَالَ وَمَا ذَاكَ فَقَالُوا يُصَلُّونَ كَمَا نَصَلِّي وَيَصُومُونَ كَمَا نَصُومُ وَيَتَصَدَّقُونَ وَلَا تَتَصَدَّقُ وَيَعْتَقُونَ وَلَا نَعْتِقُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَفَلَا أَعْلِمُكُمْ شَيْئًا تَدْرِكُونَ بِهِ مَنْ سَبَقَكُمْ وَتَسْبِقُونَ بِهِ مَنْ

بَعْدَكُمْ وَلَا يَكُونُ أَحَدٌ أَفْضَلَ مِنْكُمْ إِلَّا مَنْ صَنَعَ مِثْلَ مَا صَنَعْتُمْ  
 قَالُوا بَلَى يَا رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ تَسْبِحُونَ وَتُكْبِرُونَ  
 وَتُحَمِّدُونَ دُبُرُكُمْ كُلَّ صَلَوةٍ ثَلَاثًا وَثَلَاثِينَ مَرَّةً فَرَجَعَهُ فَقَرَأَ  
 الْمُهَاجِرِينَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالُوا سَمِعَ إِخْوَانَنَا أَهْلُ  
 الْأَمْوَالِ بِمَا فَعَلْنَا فَفَعَلُوا مِثْلَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
 ذَلِكَ فَضْلُ اللَّهِ يُؤْتِيهِ مَنْ يَشَاءُ۔ (مسلم عن ابو ہریرہ)

حضرت ابو ہریرہ رضی اللہ عنہ کہتے ہیں کہ مکہ سے ہجرت کر کے آنے والوں میں  
 سے جو غریب اور محتاج لوگ تھے (خدا کی راہ میں خرچ کرنے سے مجبور  
 تھے) حضور صلی اللہ علیہ وسلم کے پاس آئے اور کہا کہ ہمیشہ باقی رہنے والی خوش  
 حالی اور بلند مراتب تو مال داروں کو ملے (اور ہم محروم رہے)۔ آپ نے  
 پوچھا: وہ کیسے؟ انھوں نے کہا: ہم نماز پڑھتے ہیں اور وہ بھی پڑھتے ہیں اور ہم  
 روزے رکھتے ہیں اور وہ بھی روزے رکھتے ہیں۔ (نیکی کے ان کاموں میں تو  
 وہ ہمارے برابر کے شریک ہیں) لیکن وہ خدا کی راہ میں خرچ کرتے ہیں اور  
 ہم اس سے محروم، وہ غلاموں کو آزاد کرتے ہیں اور اس سلسلے میں رقم خرچ  
 کرتے ہیں اور ہم اس سے بھی محروم ہیں۔

حضور صلی اللہ علیہ وسلم نے ان کی بات سن کر فرمایا: کیا تمہیں ایک ایسی بات نہ  
 بتاؤں جس کی بدولت تم نیکی کی راہ میں آگے بڑھ جانے والوں کو پالو گے اور  
 جس کی بدولت تم اپنے پیچھے آنے والوں کے آگے رہو گے اور تم میں سے  
 صرف وہی لوگ افضل ہوں گے جو تمہارے جیسا کام کریں۔ ان لوگوں  
 نے کہا: ضرور وہ کام بتائیے، اے اللہ کے رسول! آپ نے فرمایا: تم ہر فرض  
 نماز کے بعد ۳۳ بار سُبْحَانَ اللَّهِ، ۳۳ بار اللَّهُ أَكْبَرُ اور ۳۳ بار بِالْحَمْدِ لِلَّهِ



کہہ لیا کرو۔

چنانچہ یہ لوگ گئے اور پڑھنے لگے۔ جب خوش حال لوگوں کو معلوم ہو گیا کہ ان کے مہاجر بھائیوں کو حضور صلی اللہ علیہ وسلم نے یہ کلمات بتائے ہیں تو انہوں نے بھی یہ کلمات پڑھنا شروع کر دیے تو وہ لوگ حضور صلی اللہ علیہ وسلم کے پاس آئے اور بتایا کہ ہمارے مال دار بھائیوں نے یہ عمل سنا تو انہوں نے بھی یہ عمل شروع کر دیا ہے۔ آپ نے فرمایا: یہ اللہ کا فضل ہے جسے چاہتا ہے، دیتا ہے۔

اس حدیث سے معلوم ہوا کہ نبی صلی اللہ علیہ وسلم کی جماعت میں دین کی راہ میں آگے بڑھنے اور آخرت میں بلند مرتبہ پانے کی کتنی شدید طلب اور چاہت تھی۔ یہ بھی اس حدیث سے معلوم ہوا کہ جو لوگ مال خرچ کرنے کی سکت نہیں رکھتے، وہ اگر ذکر و دعا اور دوسرے نیکی کے کام کریں تو جنت سے محروم نہ رہیں گے۔ یہ بھی معلوم ہوا کہ غلاموں کو غلامی کی لعنت سے نکالنا، انہیں انسانیت کی سطح پر لانا اور سماج میں انہیں برابر کی حیثیت دینا بہت بڑی نیکی ہے۔

اس حدیث میں اللہ اکبر کے لیے ۳۳ بار کا ذکر ہے۔ ایک اور حدیث میں اللہ اکبر ۳۴ بار پڑھنے کا ذکر آیا ہے۔ بزرگوں کا اسی پر عمل ہے۔ بعض اور حدیثوں میں آیا ہے کہ آپ نے تینوں کو دس دس بار پڑھنے کی تلقین کی ہے۔

## افلاس میں مہمان نوازی

۴۲۹۔ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ إِنِّي مَجْهُودٌ فَأَرْسَلْ إِلَيَّ بَعْضَ نِسَائِهِ فَقَالَتْ وَالَّذِي بَعَثَكَ بِالْحَقِّ مَا عِنْدِي إِلَّا الْمَاءُ ثُمَّ أَرْسَلْ إِلَيَّ أُخْرَى فَقَالَتْ مِثْلَ ذَلِكَ حَتَّى قُلْنَ كُلُّهُنَّ مِثْلَ ذَلِكَ لِأَنَّ الَّذِي بَعَثَكَ بِالْحَقِّ مَا عِنْدِي إِلَّا الْمَاءُ فَقَالَ مَنْ يُضَيِّفُ هَذِهِ اللَّيْلَةَ فَقَالَ رَجُلٌ مِّنَ الْأَنْصَارِ أَنَا يَا رَسُولَ اللَّهِ فَانْطَلِقْ بِهِ إِلَيَّ رَحِلِهِ فَقَالَ لِأَمْرَانِهِ أَكْرِمِي ضَيْفَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَفِي

رَوَايَةٌ قَالَ لِامْرَأَتِهِ هَلْ عِنْدَكَ بَشِيءٌ قَالَتْ لِأَلَا تَوْتُ صَبِيَانِنَا قَالَ  
فَعَلَيْهِمْ بَشِيءٌ وَإِذَا أَرَادُوا الْعِشَاءَ فَنَوِّمُوهُمْ وَإِذَا دَخَلَ ضَيْفُنَا فَأَطْفِئِي  
السَّرَاجَ وَأَرِيهِ أَنَا نَأْكُلُ فَفَعَدُوا وَآكَلَ الضَّيْفُ وَبَاتَا طَاوِيئِينَ فَلَمَّا  
أَصْبَحَ غَدَا عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ لَقَدْ عَجِبَ اللَّهُ مِنْ  
صَنِيعِكُمْ بِضَيْفِكُمْ اللَّيْلَةَ - (بخاری، مسلم عن ابو ہریرہ)

حضرت ابو ہریرہ رضی اللہ عنہ نے بیان کیا کہ ایک آدمی حضور صلی اللہ علیہ وسلم کے پاس آیا اور کہا: میں بھوک اور فاقے سے بے چین ہوں، تو آپ نے ایک آدمی کو اپنی کسی بیوی کے پاس بھیجا کہ اگر کچھ ہو تو لے آؤ۔ انھوں نے جواب دیا کہ پانی کے سوا اس وقت کچھ نہیں ہے۔ پھر دوسری بیوی کے پاس بھیجا تو وہاں سے بھی یہی جواب ملا۔ یہاں تک کہ تمام بیویوں نے یہی کہا: قسم ہے اس ذات کی جس نے آپ کو حق دے کر بھیجا ہے، ہمارے ہاں اس وقت پانی کے سوا کچھ نہیں ہے۔

تب آپ نے لوگوں سے کہا کہ آج رات کون اس مہمان کو کھانا کھلاتا ہے؟ انصار میں سے ایک آدمی نے کہا: اے اللہ کے رسول! میں کھلاؤں گا، تو وہ مہمان کو لیے اپنے گھر گئے اور بیوی سے کہا کہ یہ نبی صلی اللہ علیہ وسلم کے مہمان ہیں، ان کی خاطر کرو۔ ایک اور روایت میں ہے کہ انھوں نے کہا: کیا تمہارے پاس کچھ ہے؟ اس کی بیوی نے جواب دیا: نہیں! صرف بچوں کے لیے کھانا موجود ہے اور انھوں نے کھایا نہیں ہے۔ انصاری نے کہا کہ انھیں کچھ دے کر بہلا دو اور جب کھانا مانگیں تو انھیں تھپک کر سٹلا دو اور جب مہمان کھانا کھانے اندر آئے تو چراغ بجھا دینا اور کچھ ایسا کرنا جس سے مہمان یہ سمجھے کہ ہم لوگ بھی کھانے میں شریک ہیں۔

راہِ عمل

چنانچہ سب لوگ کھانا کھانے بیٹھے۔ مہمان تو آسودہ ہو کر اٹھا لیکن ان دونوں نے بھوکے رہ کر رات گزاری۔ جب وہ صبح کو حضور صلی اللہ علیہ وسلم کے پاس پہنچے تو آپ نے فرمایا: تم دونوں میاں بیوی نے مہمان کے ساتھ رات جو سلوک کیا، اس سے اللہ تعالیٰ بہت خوش ہوا ہے۔

یہ شخص جو آیا تھا، فاتے سے تھا اور بھوک سے بے چین تھا اس لیے بچوں پر اسے ترجیح دی گئی۔ بچوں کو بہلا کر سلا دیا گیا تھا، کیونکہ وہ صبح تک بھوک برداشت کر سکتے تھے۔ غرض مہمان کو ترجیح دینا ضروری تھا۔ لیکن یہ وہی کر سکتا تھا، جس کے اندر ایثار و قربانی کی صفت پائی جاتی ہے۔ اس پہلو سے یہ ایثار کا بہترین نمونہ ہے کہ آدمی کے پاس اپنی ہی ضرورت بھر کھانا ہے، لیکن پھر بھی اپنے سے زیادہ ضرورت مند کا خیال رکھتا ہے اور خود بھوکا رہتا ہے اور غریب بھوکے کو آسودہ کر دیتا ہے۔

### حضرت مصعب بن عمیرؓ کی شان

۴۳۰۔ عَنْ خَبَابِ بْنِ الْأَدْرِتِ قَالَ هَاجَرْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ نَلْتَمِسُ وَجْهَ اللَّهِ تَعَالَى فَوَقَعَ أَجْرُنَا عَلَى اللَّهِ فَمِنَّا مَنْ مَاتَ لَمْ يَأْكُلْ مِنْ أَجْرِهِ شَيْئًا مِنْهُمْ مُصْعَبُ بْنُ عُمَيْرٍ قُتِلَ يَوْمَ أُحُدٍ وَتَرَكَ نِمْرَةً فَكُنَّا إِذَا غَطَيْنَا رَأْسَهُ بَدَتْ رَجُلَاهُ وَإِذَا غَطَيْنَا رَجُلِيهِ بَدَا رَأْسُهُ فَأَمَرَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نُغَطِّيَ رَأْسَهُ وَنَجْعَلَ عَلَى رَجُلِيهِ شَيْئًا مِنَ الْأَذْخِرِ وَمِنَّا مَنْ أَيْنَعَتْ لَهُ ثَمَرَتُهُ فَهُوَ يَهْدِيهَا۔ (بخاری، مسلم، مشکوٰۃ حدیث نمبر ۵۹۴۳)

حضرت خباب بن ادرت رضی اللہ عنہ کہتے ہیں کہ ہم لوگوں نے خدا کی خوشنودی کی خاطر مکہ سے ہجرت کی (اور رسول اللہ صلی اللہ علیہ وسلم کے ساتھ مدینہ منورہ آگئے) تو ہم میں سے کچھ لوگ وفات پا گئے، انھیں اپنا دنیاوی انعام کچھ نہ

ملا، ایسے ہی لوگوں میں سے مصعب بن عمیر رضی اللہ عنہ ہیں۔ وہ اُحد کی لڑائی میں شہید ہوئے۔ ان کے جسم پر ایک موٹے کپیل کے سوا کچھ نہ تھا، وہی ان کا کفن بنا اور اس کا بھی حال یہ تھا کہ اگر سر کو اس سے ڈھانپا جاتا تو پیر کھل جاتے اور پیر ڈھانکتے تو سر کھلا رہ جاتا۔ تب نبی صلی اللہ علیہ وسلم نے ہم سے فرمایا کہ: ”سر کو کپیل سے چھپا دو اور پیروں پر اِذْخِر (گھاس) ڈال دو اور اللہ تعالیٰ کے لیے ہجرت کرنے والوں میں سے کچھ وہ ہیں جنہیں دین کے لیے قربانیوں کا پھل دنیا میں بھی ملا، وہ اس سے فائدہ اٹھا رہے ہیں۔“

حضرت مصعب بن عمیر رضی اللہ عنہ مکہ کے نہایت خوش حال خاندان کے چشم و چراغ تھے۔ ان کی زندگی عیش و آرام کی زندگی تھی۔ سواری کے لیے بہترین گھوڑے۔ صبح کی سواری کے لیے علیحدہ۔ شام کی سواری کے لیے علیحدہ۔ نہایت عمدہ لباس پہنتے، دن میں کئی پوشاکیں بدلتے۔ لیکن جب نبی صلی اللہ علیہ وسلم کی دعوت کی حقانیت ان پر واضح ہوئی تو اسے قبول کرنے میں دیر نہ لگائی۔ یہ نہ سوچا کہ اس کے نتیجے میں کیا ہوگا۔ اسلام قبول کرنے والوں پر جو بیت رہی ہے، وہ ان کی آنکھوں کے سامنے تھی۔ ان کے اسلام لانے سے پہلے کی زندگی اور اسلام لانے کے بعد کی زندگی کو سوچ کر حضور صلی اللہ علیہ وسلم کی آنکھوں میں آنسو آ جاتے تھے۔ لیکن خود مصعب رضی اللہ عنہ کو وہ عیش و عشرت کی زندگی یاد نہیں آتی تھی، ان کی زبان پر کبھی حرفِ شکایت نہیں آیا۔

### اصحابِ صفہ کی شان

۴۳۱۔ عَنْ أَبِي هُرَيْرَةَ رَضِيَ اللَّهُ عَنْهُ قَالَ لَقَدْ رَأَيْتُ سَبْعِينَ مِنْ أَهْلِ الصُّفَّةِ مَا مِنْهُمْ رَجُلٌ عَلَيْهِ رِداءٌ إِلَّا إِزَارُهُ أَمَّا إِسَاءَةٌ قَدْ رِبطُوا فِي أَعْنَاقِهِمْ فَمِنْهَا مَا يَبْلُغُ نِصْفَ السَّاقَيْنِ وَمِنْهَا مَا يَبْلُغُ الْكَعْبَيْنِ فَيَجْمَعُهُ بِيَدِهِ كَرَاهِيَةً أَنْ تَبْدُو عَوْرَتَهُ۔ (بخاری)

حضرت ابو ہریرہ رضی اللہ عنہ کہتے ہیں کہ اہل صفہ میں سے (۷۰) ستر آدمیوں کو

میں نے اس حال میں دیکھا کہ ان میں سے کسی کے پاس چادر نہ تھی، (جو پورے جسم کو ڈھانکتی ہے) بلکہ یا تو وہ ایک تہہ بند باندھے ہوتے، یا کبیل جسے وہ اپنی گردنوں سے باندھ لیتے۔ کسی کا کبیل آدھی پنڈلی تک پہنچتا اور کسی کا ٹخنوں تک۔ وہ اپنے ہاتھوں سے اسے تھامے رکھتے کہ کہیں شرم گاہ نہ کھل جائے۔

### حُبیبؓ کے متعلق دشمن کی شہادت

۴۳۲۔ عَنْ أَبِي هُرَيْرَةَ..... فَلَبِثَ عِنْدَهُمْ أَسِيرًا حَتَّى اجْمَعُوا عَلَيَّ قَتْلَهُ فَاسْتَعَارَ مِنْ بَعْضِ بَنَاتِ الْحَارِثِ مُوسَى يَسْتَحِدُّ بِهَا فَأَعَارَتْهُ فَدَرَجَ بَنِي لَهَا وَهِيَ غَافِلَةٌ حَتَّى آتَاهَا فَوَجَدَتْهُ مُجْلِسَهُ عَلَيَّ فَخِذَهُ وَالْمُوسَى بِيَدِهِ فَفَرَعَتْ فَرَعَةً عَرَفَهَا حُبَيْبٌ فَقَالَ اتَّخِشِينَ إِنَّ أَقْتَلَهُ مَا كُنْتُ أَفَعَلُ ذَلِكَ قَالَتْ وَاللَّهِ مَا رَأَيْتُ أَسِيرًا خَيْرًا مِنْ حُبَيْبٍ۔ (بخاری)

حضرت ابو ہریرہ رضی اللہ عنہ نے فرمایا: حُبیب رضی اللہ عنہ بنو حارث کے ہاں قیدی کی حیثیت میں رہے، یہاں تک کہ انھوں نے انھیں قتل کرنے کا فیصلہ کیا، (کیوں کہ حُبیبؓ نے بدر کی لڑائی میں حارث کو قتل کیا تھا۔ ایک دن حُبیب رضی اللہ تعالیٰ عنہ کو اس کا علم ہوا تو انھوں نے حارث کی ایک لڑکی سے استر مانگا تاکہ ناف کے نیچے کے بالوں کی صفائی کر لیں۔ اس نے استرہ دے دیا۔ اتنے میں اس کا بچہ حضرت حُبیبؓ کے پاس آ گیا۔ وہ کسی کام میں مشغول تھی۔ بچے کو جاتے دیکھ نہیں پائی تھی۔ حُبیبؓ نے اسے پیار سے اپنی ران پر بٹھالیا۔ جب اس کی نظر پڑی تو ڈر گئی کہ یہ قیدی اس کے بچے کو قتل کر دے گا۔ حضرت حُبیبؓ نے بھانپ لیا تو کہا: تم ڈرتی ہو کہ میں اس بچے کو قتل کر دوں گا؟ نہیں! میں ایسا

ہرگز نہیں کر سکتا۔ (کیوں کہ اسلام نے بچوں کے قتل سے منع کیا ہے) اس عورت نے کہا: میں نے خبیبؓ سے بہتر سیرت کا قیدی نہیں دیکھا۔

یہ ایک لمبی حدیث کا ٹکڑا ہے جس میں حضرت خبیبؓ کی گرفتاری اور قتل کا واقعہ بیان ہوا ہے۔ خبیبؓ کو اچھی طرح معلوم تھا کہ یہ لوگ صبح و شام میں انھیں قتل کر دینے والے ہیں۔ ایسی حالت میں بھی دشمن کا بچہ ان کے ہاتھ آتا ہے جسے وہ باسانی قتل کر سکتے تھے، یا بچے کو ریغال بنا کر اپنی رہائی کا مطالبہ کر دیتے تو دشمن انھیں رہا کرنے پر مجبور ہو جاتے۔ لیکن وہ بچے کی ماں کو اطمینان دلاتے ہیں کہ مت ڈرو، میں اسے قتل نہیں کروں گا کیوں کہ جس دین پر میں ایمان لایا ہوں، وہ دین دشمن کے بچوں کو قتل کرنے کی اجازت نہیں دیتا۔ اس عورت نے سچ کہا کہ خبیبؓ سے بہتر سیرت کا قیدی میں نے نہیں دیکھا۔

جب لوگ خبیب رضی اللہ عنہ کو قتل میں لے گئے تو نہ روئے، نہ حواس باختہ ہوئے۔ فرمایا تو یہ فرمایا کہ جب میں ایمان و اسلام کی حالت میں قتل کیا جا رہا ہوں تو مجھے کچھ پروا نہیں کہ کس کروٹ پر جان دے رہا ہوں۔ جو کچھ میرے ساتھ ہونے والا ہے، وہ خدا کی خوشنودی کے لیے اور اس کے دین کی خاطر ہونے والا ہے، پس مجھے کیا پروا کہ میرے جسم کے کتنے ٹکڑے کیے جاتے ہیں۔

حضرت عائشہؓ کا ابن زبیرؓ سے مقاطعہ

۴۳۳۔ اِنَّ عَائِشَةَ حَدَّثَتْ اَنَّ عَبْدِ اللّٰهِ بِنَ الزُّبَيْرِ رَضِيَ اللّٰهُ عَنْهُ قَالَ  
فِي بَيْعِ اَوْعَطَاءٍ اَعْطَتْهُ عَائِشَةُ رَضِيَ اللّٰهُ عَنْهَا وَاللّٰهُ لَتَنْتَهِيَنَّ عَائِشَةُ  
اَوْ لَاحْجَرَنَّ عَلَيْهَا قَالَتْ اَهُوَقَالَ هَذَا قَالُوا نَعَمْ قَالَتْ هُوَ اللّٰهُ عَلَيَّ  
نَذَرُ اَنْ لَا اُكَلِّمَ ابْنَ الزُّبَيْرِ اَبَدًا فَاسْتَشْفَعَ ابْنُ الزُّبَيْرِ اِلَيْهَا حِيْنَ  
طَالَتْ الْهَجْرَةَ فَقَالَتْ لَا وَاللّٰهِ لَا اَشْفَعُ فِيْهِ اَبَدًا وَلَا اَتَحْنُثُ اِلَى  
نَذْرِيْ فَلَمَّا طَالَ عَلَيَّ ابْنُ الزُّبَيْرِ كَلَّمَهُ الْمِسْوَرُ ابْنَ مَخْرَمَةَ  
وَعَبْدَ الرَّحْمَنِ ابْنَ الْاَسْوَدِ ابْنَ يَغُوْثَ وَقَالَ لَهُمَا اَنْشُدُوْا كَمَا اللّٰهُ لَمَّا

أَدْخَلْتُمَانِي عَلَى عَائِشَةَ فَإِنَّهَا لَا يَحِلُّ لَهَا أَنْ تُنذِرَ قَطِيعَتِي فَأَقْبَلَ بِهِ  
 الْمِسُورُ وَعَبْدُ الرَّحْمَنِ حَتَّى اسْتَأْذَنَّا عَلَى عَائِشَةَ فَقَالَا السَّلَامُ  
 عَلَيْكَ وَرَحْمَةُ اللَّهِ وَبَرَكَاتُهُ أَنْدَخُلُ قَالَتْ عَائِشَةُ ادْخُلُوا قَالُوا كُنَّا  
 قَالَتْ نَعَمْ ادْخُلُوا كَلِّكُمْ وَلَا تَعْلَمُ أَنَّ مَعَهُمَا ابْنَ الزُّبَيْرِ فَلَمَّا دَخَلُوا  
 دَخَلَ ابْنُ الزُّبَيْرِ الْحِجَابَ فَأَعْتَنَقَ عَائِشَةَ وَطَفِقَ يُنَاشِدُهَا وَيُبْكِي  
 وَطَفِقَ الْمِسُورُ وَعَبْدُ الرَّحْمَنِ يُنَاشِدَانِهَا إِلَّا كَلِمَتَهُ وَقَبِلَتْ مِنْهُ  
 وَيَقُولَانِ إِنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَمَّا قَدْ عَمِلْتِ مِنَ الْهَجْرَةِ  
 وَلَا يَحِلُّ لِمُسْلِمٍ أَنْ يَهْجَرَ أَخَاهُ فَوْقَ ثَلَاثِ لَيَالٍ فَلَمَّا اكْتَرُوا  
 عَلَى عَائِشَةَ مِنَ التَّذْكَرَةِ وَالتَّحْرِيبِ طَفِقَتْ تَذْكَرُهُمَا وَتُبْكِي  
 وَتَقُولُ إِنِّي نَذَرْتُ وَالنَّذْرُ شَدِيدٌ فَلَمْ يَزَالَا بِهَا حَتَّى كَلَّمَتِ ابْنَ  
 الزُّبَيْرِ وَأَعْتَنَقَتْ فِي نَذْرَهَا أَرْبَعِينَ رَقَبَةً وَكَانَتْ تَذْكَرُ نَذْرَهَا بَعْدَ  
 ذَلِكَ فَتُبْكِي حَتَّى تَبَلَّ دُمُوعُهَا حِمَارَهَا - (بخاری، عن عوف بن مالک)

حضرت عوف بن مالک رضی اللہ عنہ کا بیان ہے کہ حضرت عائشہؓ سے لوگوں نے  
 جا کر یہ بات کہی کہ آپ نے فلاں چیز جو بیچی یا کسی کو بخش دی ہے، اس پر ابن  
 زبیر (آپ کے بھانجے) کہتے ہیں کہ اگر حالہ نہ مانیں گی تو میں ان پر پابندی  
 لگا دوں گا (یعنی جو کچھ بیت المال سے انھیں ملتا ہے، روک لوں گا اور انھیں  
 صرف خرچہ دوں گا)۔

حضرت عائشہؓ نے کہا: یہ اس نے کہا ہے؟ لوگوں نے کہا: ہاں، انھی نے کہا  
 ہے۔ تب حضرت عائشہؓ نے کہا: میں قسم کھاتی ہوں کہ اب کبھی ابن زبیرؓ سے  
 نہیں بولوں گی اور ان سے قطع تعلق کر لیا۔ جب اس قطع تعلق کا سلسلہ دراز ہوا  
 تو ابن زبیرؓ نے لوگوں کی سفارش پہنچائی کہ اپنی قطع تعلق کو ختم کر دیں لیکن وہ نہ

مائیں، بلکہ فرمایا کہ: ابن زبیرؓ کے بارے میں کسی کی سفارش نہ سنوں گی اور نہ اپنی قسم توڑوں گی۔

یہ صورت حال ابن زبیر رضی اللہ عنہ کے لیے نہایت تکلیف دہ تھی۔ اس لیے اب کی بار انھوں نے مسور بن مخرمہ اور عبدالرحمن بن اسود کو قسم دے کر کہا کہ کسی طرح تم حضرت عائشہؓ کے پاس مجھے پہنچانے کی تدبیر کرو۔ انھوں نے مجھ سے قطع تعلق کر لیا ہے اور اس پر قسم کھالی ہے تو مسور اور عبدالرحمن انھیں لیے ہوئے حضرت عائشہؓ کے پاس پہنچے۔ دروازے پر دستک دی، سلام کیا اور کہا: کیا ہم آسکتے ہیں؟

حضرت عائشہؓ نے کہا: آسکتے ہو۔ ان دونوں نے کہا: کیا ہم سب آسکتے ہیں؟ انھوں نے کہا: ہاں، تم سب آسکتے ہو۔ حضرت عائشہؓ کو معلوم نہ تھا کہ ابن زبیر رضی اللہ عنہ بھی ان کے ساتھ ہیں۔ جب وہ لوگ اندر مکان میں پہنچے تو ابن زبیرؓ اس جگہ پہنچ گئے جہاں حضرت عائشہؓ پر دے میں بیٹھی ہوئی تھیں۔ وہاں پہنچتے ہی ابن زبیر رضی اللہ عنہ ان سے چمٹ گئے، ادھر وہ رورہے تھے اور منا رہے تھے، قسم دے کر کہہ رہے تھے کہ آپؐ میری غلطی معاف کر دیں۔ ادھر مسور اور عبدالرحمن قسم دے کر کہہ رہے تھے کہ آپؐ ابن زبیرؓ کی غلطی معاف کر دیں اور بول چال شروع کر دیں۔

ان دونوں نے انھیں یاد دلایا کہ حضور صلی اللہ علیہ وسلم نے فرمایا ہے کہ کسی مسلمان کے لیے جائز نہیں ہے کہ وہ تین راتوں سے زیادہ کسی دوسرے مسلمان سے قطع تعلق کرے اور آپؐ نے خود وہی کام کیا ہے جس سے نبی کریم صلی اللہ علیہ وسلم نے منع فرمایا ہے۔

جب سب لوگوں نے حضرت عائشہؓ پر زور ڈالا اور یاد دلایا کہ وہ گناہ کا کام



کر رہی ہیں، تو وہ رو کر کہنے لگیں کہ میں نے قسم کھالی ہے اور قسم کا معاملہ بہت شدید و سخت ہے۔ غرض یہ کہ دونوں صاحب حضرت عائشہؓ کو برابر سمجھاتے رہے یہاں تک کہ قسم توڑ کر ابن زبیرؓ سے ہم کلام ہوئیں اور چالیس غلام (بطور کفارہ) آزاد کیے، اور زندگی بھر ان کا یہ حال رہا کہ جب کبھی انھیں اپنی یہ غلطی یاد آجاتی، رونے لگتیں۔ اتنا روتیں کہ ان کا دوپٹا آنسوؤں سے تر ہو جاتا۔

### غلاموں پر سختی کرنے کا احساس

۳۳۳۔ عَنْ عَائِشَةَ رَضِيَ اللَّهُ عَنْهَا قَالَتْ جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ إِنَّ لِي مَمْلُوكِينَ يَكْذِبُونَنِي وَيَخُونُونِي وَيَعْصُونَنِي وَأَشْتَمُهُمْ وَأَضْرِبُهُمْ فَكَيْفَ أَنَا مِنْهُمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا كَانَ يَوْمَ الْقِيَامَةِ يُحْسَبُ مَا خَانُوكَ وَعَصَوْكَ وَكَذَّبُوكَ فَإِنْ كَانَ عِقَابُكَ إِيَّاهُمْ بِقَدْرِ ذُنُوبِهِمْ كَانَ كَفَافًا لَكَ لَا عَلَيْكَ وَإِنْ كَانَ عِقَابُكَ إِيَّاهُمْ دُونَ ذُنُوبِهِمْ كَانَ فَضْلًا لَكَ وَإِنْ كَانَ عِقَابُكَ إِيَّاهُمْ فَوْقَ ذُنُوبِهِمْ اقْتَصَّ لَهُمْ مِنْكَ الْفَضْلُ فَتَنَحَّى الرَّجُلُ وَجَعَلَ يَهْتَفُ وَيَبْكِي فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَا تَقْرَأُ قَوْلَ اللَّهِ تَعَالَى وَنَضَعُ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ نَفْسٌ شَيْئًا وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا وَكَفَى بِنَا حَاسِبِينَ۔ فَقَالَ الرَّجُلُ مَا أَجِدُ لِي وَلِهَوْلَاءِ شَيْئًا خَيْرًا مِنْ مُفَارَقَتِهِمْ أَشْهَدُكَ اللَّهُمَّ كُلُّهُمْ أَحْرَارٌ۔ (ترمذی)

حضرت عائشہ رضی اللہ عنہا کہتی ہیں کہ ایک آدمی نبی صلی اللہ علیہ وسلم کے پاس آیا، اور کہنے لگا: اے اللہ کے رسول! میرے کچھ غلام ہیں جو مجھ سے جھوٹ بولتے

ہیں اور امانت میں خیانت کرتے ہیں اور میری نافرمانی کرتے ہیں اور میں انہیں بُرا بھلا کہتا ہوں اور انہیں مارتا ہوں تو ان کے سلسلے میں میرا کیا بنے گا؟

نبی صلی اللہ علیہ وسلم نے فرمایا: جب قیامت کا دن آئے گا تو ان کی خیانت و نافرمانی اور جھوٹ اور تمھاری سزا جو تم انہیں دیتے ہو، دونوں کا حساب لگایا جائے گا۔ اگر تمھاری سزا ان کے جرم کے برابر ہوئی تو تجھ پر کوئی بوجھ نہیں ہو گا۔ اگر تمھاری سزا ان کے جرم سے کم ہوئی تو یہ تمھارے حق میں رحمت کا باعث ہوگا، لیکن اگر تمھاری سزا ان کے جرم سے بڑھی ہوئی نکلی تو بقدر زائد تم سے بدلہ لیا جائے گا۔ یہ سن کر وہ آدمی ایک گوشے میں ہو کر پھوٹ پھوٹ کر رونے لگا۔ پھر اس سے نبی صلی اللہ علیہ وسلم نے یہ کہا: کیا تو نے اللہ کی یہ بات قرآن میں نہیں پڑھی:

وَنَضَعُ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ نَفْسٌ شَيْئًا وَإِنْ كَانَ مِثْقَالَ حَبَّةٍ مِّنْ خَرْدَلٍ أَتَيْنَا بِهَا وَكَفَى بِنَا حَاسِبِينَ-

(الانبیاء: ۲۱، ۲۲)

”قیامت کے دن ہم ٹھیک ٹھیک تولنے والے ترازو رکھ دیں گے، پھر کسی شخص پر ذرا برابر ظلم نہ ہوگا۔ جس کا رائی کے دانے برابر بھی کچھ کیا دھرا ہوگا وہ ہم سامنے لے آئیں گے، اور حساب لگانے کے لیے ہم کافی ہیں۔

اس آدمی نے کہا: اب میرے لیے یہی بہتر ہے کہ ان غلاموں سے علیحدگی اختیار کر لوں۔ اے اللہ کے رسول! میں آپ کو گواہ بناتا ہوں کہ میں نے انہیں آزاد کیا۔

دنیا میں بہت سے لوگ اپنے خادموں اور نوکروں کو پینتے رہتے ہیں۔ پھر یہ شخص کیوں حضور صلی اللہ علیہ وسلم کے پاس آیا؟ اور کیوں اس نے پوچھا کہ میرا اس سلسلے میں کیا حال ہوگا؟ اگر اس

کے دل میں آخرت کی فکر نہ ہوتی تو یہ سوال اس کے دل میں اٹھ نہیں سکتا تھا۔ پھر دیکھیے وہ نبی صلی اللہ علیہ وسلم کی بات سن کر پھوٹ پھوٹ کر رونے لگتا ہے۔ یہاں تک اپنے تمام غلاموں کو آزاد کر دیتا ہے، تاکہ یہ عمل اس کی پہلی زیادتیوں کے لیے جوان غلاموں پر ممکن ہے ہوگی ہوں، کفارہ بنے۔

## فکرِ آخرت

عذاب کا مستحق کون؟

۴۳۵۔ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا قَالَ كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ فِي بَعْضِ غَزَوَاتِهِ فَمَرَّ بِقَوْمٍ فَقَالَ مَنْ الْقَوْمُ قَالُوا نَحْنُ الْمُسْلِمُونَ وَأَمْرًا تَحْضِبُ بِقَدْرِهَا وَمَعَهَا ابْنٌ لَهَا فَإِذَا ارْتَفَعَ وَهَجٌ تَنَحَّتْ بِهِ فَآتَتْ النَّبِيَّ صَلَّى اللَّهُ عَلَيْهِ وَسَلَّمَ فَقَالَتْ أَنْتَ رَسُولُ اللَّهِ قَالَ نَعَمْ قَالَتْ يَا أَبَى أَنْتَ وَأُمِّي الْيَسَ اللَّهُ أَرْحَمَ الرَّاحِمِينَ قَالَ بَلَى قَالَتْ الْيَسَ اللَّهُ أَرْحَمَ بَعِبَادِهِ مِنَ الْأُمَّ بَوْلِدٍ قَالَ بَلَى قَالَتْ إِنَّ الْأُمَّ لَا تَلْقَى وَكَدَّهَا فِي النَّارِ فَأَكَبَّ رَسُولُ اللَّهِ صَلَّى اللَّهُ عَلَيْهِ وَسَلَّمَ يَمِينِي ثُمَّ رَفَعَ رَأْسَهُ إِلَيْهَا فَقَالَ إِنَّ اللَّهَ لَا يُعَذِّبُ مِنْ عِبَادِهِ إِلَّا الْمَارِدَ الْمُتَمَرِّدَ الَّذِي يَتَمَرَّدُ عَلَى اللَّهِ وَأَبَى أَنْ يَقُولَ لَا إِلَهَ إِلَّا اللَّهُ۔ (مختلوة)

حضرت عبداللہ بن عمرو رضی اللہ عنہ کہتے ہیں کہ ہم نبی صلی اللہ علیہ وسلم کے ساتھ ایک سفر جہاد میں تھے، تو آپ کچھ لوگوں کے پاس سے گزرے اور پوچھا: تم کون لوگ ہو؟ انھوں نے کہا کہ ہم مسلمان ہیں۔ عبداللہ رضی اللہ عنہ کہتے ہیں کہ وہاں ایک عورت کھانا پکا رہی تھی۔ لکڑی ڈال ڈال کر آگ بھڑکا رہی تھی۔ اس کی گود میں بچہ تھا۔ جب آگ کا شعلہ تیز ہوتا تو بچے کو دوڑ کر لیتی۔ وہ حضور صلی اللہ علیہ وسلم کے پاس آئی اور کہنے لگی: آپ اللہ کے رسول صلی اللہ علیہ وسلم ہیں؟

آپؐ نے فرمایا: ہاں۔ اس نے کہا: میرے ماں باپ آپؐ پر قربان، کیا اللہ تعالیٰ ارحم الراحمین نہیں ہے؟ آپؐ نے فرمایا: ہاں، کیوں نہیں؟ اس نے کہا: کیا اللہ اپنے بندوں پر اس سے زیادہ مہربان نہیں ہے جتنا ماں اپنے بچے پر رحم کرتی ہے۔ آپؐ نے فرمایا: ہاں، وہ ماں سے زیادہ اپنے بندوں پر رحم کرنے والا ہے، تو عورت نے کہا: لیکن ماں تو اپنے بچے کو آگ میں ڈالنا پسند نہیں کرتی۔ اس کی یہ بات سن کر حضور صلی اللہ علیہ وسلم نے سر جھکا لیا اور رونے لگے، اور تھوڑی دیر کے بعد اس کی طرف سر اٹھا کر فرمایا: اللہ تعالیٰ نہیں عذاب دے گا، مگر اس سرکش متکبر کو جس نے کلمہ توحید کو قبول کرنے سے انکار کیا ہو۔

ظاہر ہے کہ یہ عورت مسلمان تھی اور وہ خدا کی رحمت اور دوسری صفات سے واقف تھی۔ پھر اس نے یہ سوالات کیوں کیے؟ اس کی وجہ یہ ہے کہ اس کے دل میں فکر آخرت نے گھر کر لیا تھا۔ وہ سب کچھ کرنے کے بعد یہی جانتی تھی کہ خدا کی جنت پانے کے لیے اتنا کافی نہیں ہے اسی لیے اسے دوزخ کا دھڑکا لگا ہوا تھا۔

حضور صلی اللہ علیہ وسلم نے جو جواب دیا، وہ یہ کہ اے خدا کی بندی! جہنم میں تو وہ جائے گا جس کے سامنے دین آیا اور اس نے اسے قبول کرنے سے انکار کر دیا، تو تو مسلمان ہے، تجھے خدا کیوں جہنم میں پھینکے گا؟ خدا ایسے لوگوں کو جہنم میں داخل نہیں کرے گا جو اسلام لائے ہوں اور اس کے تقاضے پورے کر رہے ہوں۔ ایسے فکر مند مسلمان کے لیے حضور صلی اللہ علیہ وسلم کا یہ جواب حکمت پر مبنی جواب تھا۔

قبولِ اسلام سے پہلے کے گناہ

۴۳۶۔ عَنْ عَمْرٍو بْنِ الْعَاصِ قَالَ لَمَّا جَعَلَ اللَّهُ فِي قَلْبِي الْإِسْلَامَ  
أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ فَقُلْتُ أَبْسُطْ يَمِينَكَ فَلَا بَأْسَ بِكَ فَبَسَطَ  
يَمِينَهُ فَقَبَضْتُ يَدِي فَقَالَ مَالِكُ يَا عَمْرُو فَقُلْتُ أُرِيدُ أَنْ أَشْتَرِطَ

فَقَالَ تَشْتَرُطُ مَاذَا فَقُلْتُ أَنْ يُغْفِرَ لِي قَالَ أَمَا عَلِمْتَ أَنَّ الْإِسْلَامَ  
يُهْدِمُ مَا كَانَ قَبْلَهُ - (بخاری)

حضرت عمرو بن العاص رضی اللہ عنہ کہتے ہیں کہ جب اللہ تعالیٰ نے میرے دل  
میں اسلام کو قبول کرنے کا جذبہ پیدا کیا تو میں نبی صلی اللہ علیہ وسلم کے پاس  
حاضر ہوا۔ میں نے کہا: آپ اپنا ہاتھ بڑھائیں، میں آپ کے ہاتھ پر  
بیعت کروں گا۔ (اس بات کا عہد کروں گا کہ اب مجھے خدائے واحد کی  
بندگی کرنا ہے)

جب آپ نے اپنا ہاتھ بڑھایا تو میں نے اپنا ہاتھ کھینچ لیا۔ آپ نے پوچھا: کیا  
ہوا؟ (تم نے اپنا ہاتھ کیوں کھینچ لیا؟) میں نے کہا: میں ایک شرط لگانا چاہتا  
ہوں۔ آپ نے پوچھا: وہ شرط کیا ہے؟ میں نے کہا: وہ شرط یہ ہے کہ میرے  
پچھلے گناہ معاف ہو جائیں۔ آپ نے فرمایا: اے عمرو! کیا تم نہیں جانتے کہ  
اسلام ان تمام گناہوں کو ڈھادیتا ہے جو اسلام لانے سے پہلے آدمی نے کیے  
ہوتے ہیں۔

اس حدیث میں ذیل کے امور قابل غور ہیں:

- ۱- قبولیت اسلام کے نتیجے میں پچھلے گناہ معاف ہو جاتے ہیں۔
- ۲- انسان کو یقین ہو جاتا ہے کہ اس کا آبائی مذہب اس کے کسی کام نہیں آ سکتا۔
- ۳- تیسری اور اہم بات یہ ہے کہ مرنے کے بعد انسان ختم نہیں ہو جاتا بلکہ وہ ایک نئی دنیا  
میں پہنچ جاتا ہے جہاں اسے اپنی دنیاوی زندگی کا حساب کتاب دینا ہے۔ نبی کریم صلی اللہ علیہ وسلم کی  
تبلیغ بھی غیر مسلم طبقے میں اس ڈھنگ پر ہوتی تھی کہ انسان میں موت کے بعد کی زندگی کا یقین  
پیدا ہو جائے۔ قرآن کا مقصد نزول بھی یہی ہے۔ عمرو بن عاص رضی اللہ عنہ انھی احساسات کے  
ساتھ قبول اسلام کے لیے آنحضرت صلی اللہ علیہ وسلم کی خدمت میں حاضر ہوئے تھے۔

## نمازوں کی کثرت

۴۳۷۔ عَنْ رَيْبَعَةَ بِنِ كَعْبٍ قَالَ كُنْتُ أَبِيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَاتَيْبَهُ بِوَضُوءٍ وَحَاجَّتِهِ فَقَالَ سَلْنِي فَقُلْتُ اسْأَلُكَ مُرَافَقَتَكَ فِي الْجَنَّةِ فَقَالَ أَوْغَيْرَ ذَلِكَ قُلْتُ هُوَ ذَلِكَ قَالَ فَأَعِنِّي عَلَى نَفْسِكَ بِكَثْرَةِ السُّجُودِ۔ (مسلم)

حضرت ربیعہ بن کعب (نبی صلی اللہ علیہ وسلم کے خادم) کہتے ہیں کہ میں رات کو نبی صلی اللہ علیہ وسلم کے ساتھ رہتا تھا۔ آپ کے لیے وضو کا پانی لاتا اور دوسری ضروریات کا انتظام کرتا۔ ایک دن آپ نے فرمایا: تم کچھ مانگو۔ میں نے کہا: میں جنت میں آپ کے ساتھ رہنا چاہتا ہوں۔ نبی صلی اللہ علیہ وسلم نے فرمایا: اور کچھ؟ میں نے کہا: مجھے اور کچھ نہیں چاہیے، بس یہی چاہیے۔ آپ نے فرمایا: اگر تم میرے ساتھ جنت میں رہنا چاہتے ہو تو نماز کی کثرت سے میری مدد کرو۔ یعنی جنت میں میرے ساتھ رہنا چاہتے ہو تو ذوق و شوق سے خدا کی بندگی کرو۔ کثرت سے نماز پڑھو، اس کے بغیر جنت میں میرا ساتھ نہیں ہو سکتا۔

## شہادت کا اجر

۴۳۸۔ عَنْ أَبِي قَتَادَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ قَامَ فِيهِمْ فَذَكَرَ لَهُمْ أَنَّ الْجِهَادَ وَالْإِيمَانَ بِاللَّهِ أَفْضَلُ الْأَعْمَالِ فَقَامَ رَجُلٌ فَقَالَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَرَأَيْتَ إِنْ قُتِلْتُ فِي سَبِيلِ اللَّهِ تَكْفَرُ عَنِّي خَطَايَايَ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ نَعَمْ إِنْ قُتِلْتَ فِي سَبِيلِ اللَّهِ وَأَنْتَ صَابِرٌ مُحْتَسِبٌ مُقْبِلٌ غَيْرٌ مُدْبِرٌ ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَيْفَ قُلْتَ قَالَ

أَرَأَيْتَ إِنْ قُتِلْتُ فِي سَبِيلِ اللَّهِ أَتُكْفَرُ عَنِّي خَطَايَايَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَعَمْ وَأَنْتَ صَابِرٌ مُحْتَسِبٌ مُقْبِلٌ غَيْرٌ مُدْبِرٌ إِلَّا الدَّيْنُ فَإِنَّ جَبْرِيْلَ قَالَ لِي ذَلِكَ - (مسلم)

حضرت ابوقرادہؓ نبی صلی اللہ علیہ وسلم کے متعلق کہتے ہیں کہ آپؐ نے اپنی تقریر میں یہ مضمون بیان کیا کہ اللہ تعالیٰ پر ایمان و اعتماد رکھنا اور اس کی راہ میں جہاد کرنا سب سے عمدہ کام ہیں، تو ایک آدمی اٹھا اور اس نے کہا: اے اللہ کے رسول! اگر میں خدا کی راہ میں اپنی جان قربان کر دوں تو کیا میرے پچھلے گناہ معاف ہو جائیں گے۔ آپؐ نے فرمایا: ہاں! اگر تو خدا کی راہ میں لڑے اور دشمن کے مقابلے میں جمار ہے، بھاگے نہیں اور اللہ سے ثواب پانے کی نیت سے لڑے اور تجھے قتل کر دیا جائے، تو تیرے تمام گناہ معاف ہو جائیں گے۔ تھوڑی دیر کے بعد حضور صلی اللہ علیہ وسلم نے فرمایا: ابھی تم نے کیا سوال پوچھا تھا؟ اس نے کہا: میں نے پوچھا تھا کہ اگر اللہ تعالیٰ کی راہ میں لڑتے ہوئے میں قتل کر دیا جاؤں تو کیا میرے سب گناہ معاف ہو جائیں گے۔

آپؐ نے فرمایا کہ ہاں ہو جائیں گے جب کہ تو دشمن کے مقابلے میں جما رہے اور اللہ سے ثواب پانے کی نیت سے لڑے اور میدانِ جنگ سے نہ بھاگے تو تیرے سب گناہ معاف ہو جائیں گے، البتہ جو قرض تیرے ذمے ہے، وہ معاف نہ ہوگا۔ مجھے جبرئیل علیہ السلام نے ایسے ہی بتایا ہے۔

آخرت کا یقین جب دل میں گھر کر لیتا ہے تو آدمی کا یہی حال ہوتا ہے کہ وہ اس فکر میں لگا رہتا ہے کہ میرے پچھلے گناہ کیسے معاف ہوں گے۔ اس حدیث سے حقوق العباد کی اہمیت بھی واضح ہوتی ہے کہ کوئی شخص کسی کا قرض ادا کر سکتا ہے لیکن نہ تو اس نے ادا کیا ہے اور نہ معاف کرایا ہے تو چاہے وہ اپنی جان خدا کی نذر کر دے، مگر قرض کے مجاہدے سے نہیں بچ سکا۔

## صغیرہ گناہ

۴۳۹۔ عَنْ أَنَسٍ قَالَ إِنَّكُمْ لَتَعْلَمُونَ أَعْمَالَهَا هِيَ أَدَقُّ فِي أَعْمَارِكُمْ  
مِّنَ الشَّعْرِ كُنَّا نَعُدُّهَا عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ  
الْمُؤَبَّقَاتِ يَعْنِي الْمُهْلِكَاتِ - (بخاری)

حضرت انس رضی اللہ عنہ اپنے زمانے کے لوگوں سے کہتے ہیں: تم لوگ ایسے  
بہت سے کام کرتے ہو جو تمہاری نگاہ میں بال سے زیادہ ہلکے ہوتے  
ہیں (یعنی حقیر ہوتے ہیں) لیکن ہم انہیں نبی صلی اللہ علیہ وسلم کے زمانے میں  
دین و ایمان کے لیے مہلک خیال کرتے تھے۔

آدمی چھوٹے چھوٹے گناہوں کو ”ہلکا“ سمجھنے لگے تو اس کے معنی یہ ہیں کہ ایک دن ایسا  
آئے گا کہ وہ بڑے سے بڑا گناہ کر لے گا اور اسے ہلکا جانے گا۔

## خدا و رسول صلی اللہ علیہ وسلم کی محبت

۴۴۰۔ إِنَّ رَجُلًا قَالَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ مَتَى السَّاعَةُ  
قَالَ وَيْلَكَ وَمَا أَعَدَدْتِ لَهَا قَالَ مَا أَعَدَدْتُ لَهَا إِلَّا أَنِّي أُحِبُّ اللَّهَ  
وَرَسُولَهُ قَالَ أَنْتَ مَعَ مَنْ أَحَبَّتِ قَالَ أَنَسٌ فَمَا رَأَيْتُ الْمُسْلِمِينَ  
فَرِحُوا بِشَيْءٍ بَعْدَ الْإِسْلَامِ فَرَحَهُمْ بِهَا - (بخاری، مسلم)


حضرت انس رضی اللہ عنہ کہتے ہیں کہ ایک آدمی نبی کریم صلی اللہ علیہ وسلم کے پاس  
آیا اور پوچھا کہ یا رسول اللہ صلی اللہ علیہ وسلم قیامت کب ہوگی؟ آپ نے  
فرمایا: تمہارا بھلا ہو، تم نے اس کے لیے کچھ تیاری کی ہے؟ اس نے کہا: میں  
نے اس کے لیے کچھ زیادہ تیاری نہیں کی، البتہ اللہ اور اس کے رسول صلی اللہ علیہ وسلم  
سے محبت رکھتا ہوں۔ نبی صلی اللہ علیہ وسلم نے فرمایا کہ آدمی کو انہی لوگوں کی



راہِ عمل

رفاقت نصیب ہوگی جن سے وہ محبت کرتا ہے۔ حضرت انس رضی اللہ عنہ کہتے ہیں کہ اسلام لانے کے بعد لوگوں کو کبھی اتنی خوشی نہیں ہوئی تھی جتنی حضور صلی اللہ علیہ وسلم کی یہ بات سن کر ہوئی۔

نبی صلی اللہ علیہ وسلم کے ساتھی عمل کے میدان میں جتنا آگے تھے، قرآن مجید نے اس کی شہادت دی ہے، لیکن اس کے باوجود وہ اپنے بارے میں بہت فکر مند رہتے تھے۔ حضور صلی اللہ علیہ وسلم کی یہ بات سن کر انھیں خوش ہونا ہی چاہیے تھا اور ایسے ہی فکر مند لوگوں سے یہ بات کہی بھی جاسکتی ہے۔



www.KitaboSunnat.com

www.KitaboSunnat.com

## مولانا جلیل احسن ندوی

پ، 1914ء - م، 1981ء

مولانا جلیل احسن صاحب ندوی کسی تعارف کے محتاج نہیں۔ دینی، علمی اور ادبی حلقوں میں آپ صرف معروف ہی نہیں، بلکہ ایک اونچا مقام رکھتے ہیں۔ الانصاف، دعوت اور زندگی (بھارت) میں آپ کے بلند پایہ مضامین، ہر ایک سے خراجِ تحسین حاصل کر چکے ہیں۔ مسلمانوں میں دینی شعور پیدا کرنا، اسلام کی حقانیت کو بدلائل ثابت کرنا اور اسلامی تعلیمات کو ہر خاص و عام تک آسان اور دل نشین انداز میں پیش کرنا آپ کا خاصہ ہے۔ زیرِ نظر تالیف راہِ عمل بھی اسی سلسلے کی ایک کڑی ہے۔ آپ نے یہ مجموعہ خالص تربیتی نقطہ نظر سے مرتب کیا ہے، تاکہ مسلمان، ہادی اعظم نبی صلی اللہ علیہ وسلم کے مبارک اقوال و افعال کی روشنی میں اپنی انفرادی اور اجتماعی زندگی کو مرتب کریں۔

### راہِ عمل 1965-2011

یہ کتاب راہِ عمل حضور صلی اللہ علیہ وسلم کے ارشادات گرامی کا مجموعہ ہے اور اسے اصلاح و تربیت کے مقصد سے ترتیب دیا گیا ہے۔ اس کا مطالعہ علمی سیر کے طور پر یا محض معلومات بڑھانے کی نیت سے ہرگز نہ کیا جائے۔ احادیثِ نبیؐ کو اس طرح پڑھنے میں بڑا گھانا ہے۔ دوسری بات یہ ہے کہ صرف ترجمہ اور توضیح کا پڑھنا اور احادیث کے الفاظ نہ پڑھنا بڑی محرومی کی بات ہوگی۔ تیسری بات یہ کہ جو حدیث سامنے آئے اس پر ٹھہر کر غور کر لیا جائے تو یقین ہے کہ اصلاح و تربیت کے بہت سے ایسے پہلو بھی سامنے آئیں گے جو تشریح و توضیح کے ضمن میں بیان نہیں ہو سکے ہیں۔

### اسلامکٹ بلی کیسٹرن (پبلیشنگ) لمیٹڈ

۳۔ کورٹ سٹریٹ لوئر مال، لاہور، پینائنس: منصورہ ملتان روڈ، لاہور پاکستان